

आनन्दाश्रमसंस्कृतग्रन्थावलिः ।

ग्रन्थाङ्कः १७

कृष्णयजुर्वेदीयश्वेताश्वतरोपनिष-
च्छांकरभाष्योपेता ।

तथाच

शंकरानन्दकृता श्वेताश्वतरोपनिषदीपिका ।

नारायणकृता श्वेताश्वतरोपनिषदीपिका ।

विज्ञानभगवत्कृतं श्वेताश्वतरोपनिषद्विवरणम् ।

एतत्पुस्तकचतुष्टयमानन्दाश्रमस्थपण्डितैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयमङ्कनावृत्तिः ।



शालिवाहनशकाब्दाः १८२७

ख्रिस्ताब्दाः १९०५

(अस्य सर्वेऽधिकारा राजशासनानुसारेण स्वायत्तीकृताः)

मूल्यमाणकश्चतुष्टयाधिकं रूपकद्वयम् (रु० २-४) ।

RMIC LIBRARY	
Acc. No.	174970
Class No:	29A1A27 UPA S
Date	21.3.85
St. Card	MR
Class:	Ray
Cat:	✓
Bk. Card:	✓
Checked	Ray

श्वेताश्वतरोपनिषत्प्रस्तावः ।

भो भो विद्वद्भ्यां इयं सत्त्वताद्यध्यस्ताजन्ममरणरूपाद्भ्रवान्भेस्तितीर्षणा
 ब्रह्मवादिनी वदन्तीत्युपक्रम्य—

“ यस्य देवे परा भक्तिर्यथा देवे तथा गुरौ ।
 तस्यैते कथिता धर्माः प्रकाशन्ते महात्मनः ” ॥

इत्यन्ता परुष्यापी श्वेताश्वतरोपनिषत्तरणिः सुमसिद्धा विराजते ।
 अस्याश्च व्याख्याभूता ग्रन्थाः पुण्यपत्तन आनन्दश्रममुद्रणालये तदधि-
 पतिना ग्राहकेषु परमकृपालुतया विद्वद्भिः संशोध्योऽऽयसाक्षरेर्मुद्रयित्वा प्रका-
 शिताः—

ते च

कृष्णयजुर्वेदीयश्वेताश्वतरोपनिषद्भाष्यम् ।
 श्वेताश्वतरोपनिषद्दीपिका शंकरानन्दकृता ।
 श्वेताश्वतरोपनिषद्दीपिका नारायणविरचिता ।
 श्वेताश्वतरोपनिषद्विवरणं विज्ञानभगवत्कृतम् ।

अस्या उपनिषदो भाष्यं मुक्त्वेतरद्व्यग्रन्थत्रयमुपरिष्ठाद्विशिततत्त्वमणेतृभिर्वि-
 रचितमिति निर्विवादं भाष्यं तु केन कृतमिति न ज्ञायते । यद्यप्युपनिषद्भाष्यपु-
 स्तकान्ते शंकराचार्यविरचितमित्युपलभ्यते तथाऽप्येतन्न तत्कृतमिति निश्चीयते ।
 कुतोऽयं निश्चय इति चेच्छ्रीमद्विद्यारण्यप्रणीतशंकरदिग्विजये षष्ठसर्गे श्रीम-
 च्छंकराचार्यकृतोपनिषद्भाष्यादिनामनिर्देशसमये श्वेताश्वतरोपनिषद्भाष्यना-
 मानिर्देशात् ।

तथया

“ करतलकक्रिताद्ग्राह्यतत्त्वं क्षपितदुरन्तत्रिंशत्तनप्रमोक्षम् ।
 ज्ञपचितमुदितोदितैर्गुणौघैरुपनिषदामयमुज्जहार भाष्यम् ” ॥ ६१ ॥

अत्र घनपतिसूरिकृतद्विष्टिसाख्यटीकायामुपनिषद्प्रामित्येतत्पदव्याख्यान
 ईशादिसूत्रद्वारप्रयान्तानां दशानामेवोपनिषदां संग्रहः कृतः । यदि श्वेताश्वतरो-
 पनिषद्भाष्यं श्रीमच्छंकराचार्यैरेव प्रणीतं स्यात्तर्हि द्विष्टिमकारेणास्या उपनि-
 षदोऽप्युल्लेखः कृतो भवेत् ।

ततश्च तत्रैव

“ ततो महाभारतसारभूताः स व्याक्रमेद्भागवतीश्च गीताः ।
 सतत्सुजातीयमसत्सुखं ततो नृसिंहस्य च तापनीयम् ” ॥ ६२ ॥

एतच्छ्लोकाहीतादिभाष्यानन्तरं नृसिंहपूर्वतापनीभाष्यमाचार्यकृत-
ज्ञायते । तथाच केनमुण्डकप्रश्ननृसिंहपूर्वतापन्युपनिषत्त्वाचार्यकृतभाष्याण-
विद्यमानत्वादाचार्यकृतभाष्यस्थबहुवाक्यानां नारायणविरचिततत्तदुपनिषद्दी-
पिकासु दृश्यमानत्वाच्च तासां दीपिकानामन्तिमश्लोकेषु च—

“ नरायणेन रचिता शंकरोक्त्युपजीविता ” इत्यर्थं विद्यते-
तथैवाऽऽनन्दाश्रमे कामुचिद्धंसाद्युपनिषत्सु नारायणविरचिता दीपिका-
विद्यन्ते । एतासामाचार्यकृतभाष्याभावादेव तदन्तिमश्लोकेषु—

“ नारायणेन रचिता श्रुतिमात्रोपजीविना ”

एतादृशेवार्थं पद्यं नारायणेन व्यलेखि । तद्वच्छेताश्वतरोपनिषद्दीपिकाया-
मप्यन्तिमश्लोके नारायणेन “ श्रुतिमात्रोपजीविना ” इत्येव निवेशितमेतद्दी-
पिकायां च भाष्यस्थमेकमपि वाक्यं नैव दृश्यते । अनेनापि हेतुद्वयेनैतद्भा-
ष्यस्यान्यकृतत्वमवसीयते ।

किंच नारायणविरचितश्वेताश्वतरोपनिषद्दीपिकायां षष्ठाध्याये—

“ यदा चर्मवदाकाशं वेष्टयिष्यन्ति मानवाः ।

तदा देवमविज्ञाय दुःखस्यान्तो भविष्यति ॥ ”

इतिविंशतितमग्न्याख्यानान्ते—अयमर्थ आचार्यसंमतः । चर्मवदाकाशवे-
ष्टनासंभववदविदुषो मोक्षासंभवश्रुतेरिति सर्वधर्मान्यत्रित्यज्येतिश्लोके शांकर-
गीताभाष्य उक्तत्वात्—इति विद्यते ।

अस्या उपनिषद् आचार्यकृतं भाष्यं यद्युपलभ्येत तदानीं शांकरगीताभाष्य
उक्तत्वादित्ययं हेतुरसंगतः स्यात् । अपि चैतद्भाष्य आचार्यैरेतादृशार्थस्यैवो-
क्तत्वादित्यस्यैव हेतोर्वक्तुं शक्यत्वात् ।

अन्यच्च श्रीमच्छंकराचार्यप्रणीतदशोपनिषद्भाष्येषु शारीरादिभाष्येषु च
यथा पदलालित्यार्थगाम्भीर्यसरलताप्रसन्नताप्रौढत्वविद्वज्जनमनोमोदकत्वादि-
गुणा अनुभूयन्ते न तथैतद्भाष्ये ।

एवं चेदं श्वेताश्वतरोपनिषद्भाष्यं केनापि विदुषा कृत्वा तदन्त आचार्यैरे-
तत्कृतमिति तन्नामालेखीत्यसंशयमवधार्यत इति सुधीभिराकलनीयम् ।

एवं यत्सूचनेनैतद्यथायथमालोचितं स आनन्दाश्रमाधिपतिः सततमेवमेव
प्रोत्साहनेनास्माकं ज्ञानवृद्धिं कुर्वीश्विरजीवी भूयादित्याशासते ।

आनन्दाश्रमस्थाः शास्त्रिणः ।

श्वेताश्वतरोपनिषद्भाष्यादीनामादर्शपुस्तकानि येषां मिलितानि
तेषां नामानि पुस्तकानां संज्ञाश्च पददर्शयन्ते ।

- (ङ.) इति संज्ञिता—श्वेताश्वतरोपनिषत्सभाष्या कलिकातामुद्रिता रा. रा.
महादेव त्रिमणाली आपटे इत्येतेषाम् ।
- (ख.) इति संज्ञिता—श्वेताश्वतरोपनिषत्सभाष्या उज्जयिनीक्षेत्रवासिनां वे. शा.
सं. सोरटीबुवा इत्येतेषाम् ।
- (ग.) इति संज्ञिता—श्वेताश्वतरोपनिषत् । *
- (घ.) इति संज्ञिता—श्वेताश्वतरोपनिषत्पुण्यपत्तननिवासिनां वे. शा. सं. यत्ने
इत्युपाह्वानां नारायणशास्त्रिणाम् ।
- (ङ.) इति संज्ञिता—श्वेताश्वतरोपनिषद्दुटेदरनिवासिनां रा. रा. पटवर्धनोपा-
ह्वानां कृष्णराव भीमाशंकर इत्येतेषाम् ।
- (क.) इति संज्ञिता—श्वेताश्वतरोपनिषद्दीपिका शंकरानन्दकृता समूला दक्षि-
णापथवर्तिविद्यालयग्रन्थसंग्रहालयस्था डाक्टर इत्युपपद-
धारिभिर्भाण्डारकरोपाह्वै रामकृष्ण गोपाल इत्येतैर्दत्ता ।
- (ख.) इति संज्ञिता—श्वेताश्वतरोपनिषद्दीपिका शंकरानन्दकृता समूला वैकुण्ठ-
वासिनां वे.शा. संपन्नानां रामानुजानां राघवाचार्याणाम् ।
- (क.) इति संज्ञिता—श्वेताश्वतरोपनिषद्दीपिका नारायणविरचिता समूला वे.
शा. रा. पुण्यपत्तननिवासिनां चाटे इत्युपाह्वानां दामो-
दरशास्त्रिणाम् । लेखनकालः श. १७२३ ।
- (ख.) इति संज्ञिता—श्वेताश्वतरोपनिषद्दीपिका नारायणविरचिता इन्दूरपुर
निवासिनां रा. रा. किबेसाहेब इत्येतेषाम् ।
- (ग.) इति संज्ञिता—श्वेताश्वतरोपनिषद्दीपिका नारायणविरचिता दक्षिणापथ-
वर्तिविद्यालयग्रन्थसंग्रहालयस्था डाक्टर इत्युपपदधारिभि-
र्भाण्डारकरोपाह्वै रामकृष्ण गोपाल इत्येतैर्दत्ता ।
- (घ.) इति संज्ञिता—श्वेताश्वतरोपनिषद्दीपिका नारायणविरचिता समूला उज्ज-
यिनीक्षेत्रवासिनां वे. शा. सं. सोरटीबुवा इत्येतेषाम् ।
- (क.) इति संज्ञितम्—श्वेताश्वतरोपनिषद्विवरणं विज्ञानभगवत्कृतं मोहमयीनिवा-
सिनां वे. शा. सं. जयकृष्णमहाराजानाम् ।

- (ख.) इति संज्ञितम्—श्वेताश्वतरोपनिषद्विवरणं विज्ञानभगवत्कृतं पु०
निवासिनां पटवर्धनोपाह्वानां श्री. रा. रा. गोविन्दरा०
इत्येतेषाम् ।
- (ग.) इति संज्ञितम्—श्वेताश्वतरोपनिषद्विवरणं विज्ञानभगवत्कृतं समूलं बडली-
ग्रामनिवासिनां कैलासवासिनां वे. झा. सं. रा. रा. मार्त-
ण्डीक्षितानाम् ।
- (घ.) इति संज्ञितम्—श्वेताश्वतरोपनिषद्विवरणं विज्ञानभगवत्कृतं समूलं षटोदर-
निवासिनां पटवर्धनोपाह्वानां रा. रा. कृष्णरावभीमाक्ष-
कर इत्येतेषाम् ।
-

अथ कृष्णायजुर्वेदीयश्वेताश्वतरोपनिषच्छांकरभाष्योपेता ।

श्वेताश्वतरोपनिषद् इदं विवरणमल्पग्रन्थं ब्रह्मजिज्ञासूनां सुखात्रयोधायाऽऽ-
 ष्यते । अित्सदान्तदाद्वितीयब्रह्मस्वरूपोऽऽत्मा स्वाश्रयया स्वविषययाऽ-
 विद्याया स्वानुभवगम्यया साक्षात्प्रतिबद्धस्वाभाविकान्नेमपुरुषार्थः प्राज्ञान्ने-
 प्रातर्थोऽविद्यापरिकल्पिवैरेव साप्रवैरिष्टप्राप्तिं प्रापुरुषार्थं पुरुषार्थं सत्यमानो
 मोक्षार्थमलभमानो यकारादिभिरिज रागादिभिरितस्ततः समाकुञ्चमात्रः सुरज-
 रतिर्यगादिप्रभेदभेदितनानायोगिषु संज्ञरन्केनापि सुकृतकर्मणा ब्राह्मणाश्रि-
 कारिशरीरं प्राप्त ईश्वरार्थकर्मानुष्ठानेनाप्रगतरागादिमन्कोऽनित्यादिदशनेतोत्पन्ने-
 ह्यमुत्रार्थभोगविराग उपेत्याऽऽचार्यमाचार्यद्वारेण वेदान्तश्रवणादिनाऽहं ब्रह्मा-
 स्मीति ब्रह्मात्मतत्त्वमवगम्य निवृत्ताह्मन्तत्कार्यो वीतशोको भवति । अविद्यावि-
 वृत्तिलक्षणस्य मोक्षस्य विद्याधीनत्वाद्युच्यते न तदर्थोपनिषदास्त्वः । तथा
 तदिज्ञानादयतत्त्वम् । तमेवं विद्वानयत इह भवति नान्यः पन्था अयनाय विद्यते ।
 न चेदिहावेदीन्महती विनष्टिः । अ एतदिदुरयतास्ते भवन्ति । किमिच्छन्कस्व
 कामाय शरीरमनुसंज्वरेत् । अं विदित्वा न लिप्यते कर्मणा प्रापकेन । तरति
 शोकप्रात्मवित् । निचाद्य मं मृत्युमुखात्प्रमुच्यते । प्रतथो वेद निहितं
 गुहायाम् । सोऽविद्याग्रन्थि विकिरतीह सोम्य । अिद्यते हृदयग्रन्थिदिच्छयन्ते
 सर्वसंज्ञयाः । क्षीयन्ते त्रास्य कर्माणि तस्मिन्हृष्टे परावरे ।

यथा नद्यः स्यन्दमानाः समुद्रेऽस्तं गच्छन्ति नमरूपे विद्यम्य ।

तथा विद्याश्चामरूपमदिमुक्तः परात्परं पुरुषमुपैति दिश्यम् ॥

अ यो इ वै तत्परमं ब्रह्म वेद ब्रह्मैव भवति । अ यो इ वै तदऽज्ञायमश-
 रीरमलोहितं शुभ्रमक्षरं वेदयते यक्षु सोम्य । अ सर्वमत्रैति । तं वेष्टं पुरुषं वेद
 यथा प्रा ष्यो मृत्युः परित्यथाः । तत्र को मोहः क्रुः शोक एकवचनप्रत्ययः ।
 विद्यायाऽमृतमश्नुते । सर्वाणि रूपानि त्रिजिन्य श्रीमन्- प्रेत्यास्माल्लोक्यादमृत
 भवन्ति । अग्रतस्य प्राप्मानमन्ते स्वर्गे लोके ज्येमे प्रतितिष्ठति । तुन्मया अग्रमा
 वै वभूवुः । तदात्प्रवत्वं प्रसमीक्ष्य देही एकः कृतार्थो भवति वीतशोकः । अ

एतद्विदुरमुत्तास्ते भवन्ति । ईशं च ज्ञात्वाऽमुत्रा भवन्ति । तदेवोपयति । ६.
 येषां शान्तिमल्लतमेति । तमेवं ज्ञात्वा मृत्युपात्रमिच्छन्ति । ये पूर्वं देव
 ऋषयश्च तं विदुः । तेषां शान्तिः शाश्वती जेतार्षाम् ।

बुद्धियुक्तो जहातीह ज्ञाने सुकृतवृष्कृते ।
 कर्मजं बुद्धियुक्ता हि फलं त्यक्त्वा मनीषिणः ॥
 जन्मबन्धविनिर्मुक्ताः पदं गच्छन्त्यनामयम् ।
 सर्वं ज्ञानप्रवेनेव दृष्टिनं संतरिष्यसि ॥
 ज्ञानाग्निः सर्वकर्माणि भस्मसात्कुर्वते तथा ।
 एतद्ब्रह्मा बुद्धिमान्स्यात्कृतकृत्यश्च भारत ॥
 ततो मां तत्त्वतो ज्ञात्वा विशते तदन्नन्तरम् ।
 सर्वेषामपि चैतेषामात्मज्ञानं परं स्मृतम् ॥
 तद्व्यग्रं सर्वविद्यानां प्राप्यते ह्यमृतं येतः ।
 प्राप्यैतत्कृतकृत्यो हि द्विजो भवति नान्यथा ॥
 एवं यः सर्वभूतेषु पश्यत्यात्मानमात्मना ।
 स सर्वसमाप्तये ब्रह्माभ्युपैति सनातनम् ॥
 सम्यग्दर्शनसंपन्नः कर्मभिर्न निबध्यते ।
 दर्शनेन विहीनस्तु संसारं प्रतिपद्यते ॥
 कर्मणा बध्यते जन्तुर्विद्यया च विमुच्यते ।
 तस्मात्कर्म न कुर्वन्ति यतयः पारदर्शिनः ॥
 ज्ञानं निश्चेयसं ग्राहुर्वृद्धा निश्चयदर्शिनः ।
 तस्माज्ज्ञानेन शुद्धेन मुच्यते सर्वपातकैः ॥

एवं मृत्युं जायमानं विदित्वा ज्ञानेन विदांस्तेज अभ्येति नित्यम् ।
 न विद्यते ह्यन्यथा तस्य पन्थास्तु मत्वा कविरास्ते प्रसन्नः ॥

क्षेत्रज्ञस्येश्वरज्ञानाद्विशाद्विः परमा मता ।
 अयं तु परमो धर्मो यद्योगेनाऽऽत्मदर्शनम् ॥
 आत्मज्ञः शकिसंतीर्णो न विभेति कुतश्चन ।
 मृत्योः सकृद्भ्रान्मरणात्पश्चात्स्य कृत्वाद्भयात् ॥
 न जायते न म्रियते न वृध्यते न च घातकः ।
 न वृध्यते बन्धकारी वा न मुक्तो न च मोक्षदः ॥

युक्तः परमात्मा तु यदत्रोऽन्यदस्य तत् ।

एवं श्रुतिस्मृतीविहासादिषु ज्ञानस्यैव मोक्षसाधनत्वावगमाद्युज्यत एवोपनिषदारम्भः । किंचोपनिषत्समाख्यस्यैव ज्ञानस्यैव परमपुरुषार्थसाधनत्वमवगम्यते । तथा हि—उपनिषदित्युपनिषत्पूर्वस्य सुदोर्विशरणगत्यवसादनार्थस्य रूपमाचक्षते । उपनिषच्छब्देन व्याचिख्यासितग्रन्थप्रतिपाद्यवस्तुविषया विद्योच्यते तादर्थ्याद्ग्रन्थोऽप्युपनिषत् । ये मुमुक्षवो दृष्टानुश्रविकविषयवितृष्णाः सन्त उपनिषच्छब्दितविद्यां तन्निष्ठतया निश्चयेन शीलयन्ति तेषामविद्यादेः संसारबीजस्य विशरण्यादिर्नाशात्परब्रह्म गमयितृत्वाद्ब्रह्मजन्मजरामरणोऽप्युपद्रवावसादयितृत्वावुपनिषत्समाख्ययाऽप्यन्यकृतात्परं श्रेय इति ब्रह्मविद्योपनिषदुच्यते । ननु भवेदेवमुपनिषदारम्भो यदि विज्ञानस्यैव मोक्षसाधनत्वं भवेत् । न चैतदस्ति । कर्मणामपि मोक्षसाधनत्वावगमात् । अप्राप्तं स्रोमममृता अमृतम् । अक्षरं ह वै चानु-
र्मास्ययाजिनः सुकृतं भवतीत्यादिना । न त्वेतदस्ति । श्रुतिस्मृतिविरोधाक्यायवि-
रोधाच्च श्रुतिविरोधस्तावत् । तद्यथेह कर्मचित्तो लोकः क्षीयत एतमेवाशुव पुण्य-
चित्तो लोकः क्षीयते । तमेवं विद्वानमृत इह भवति नाद्यः पन्था विद्यतेऽपन्थाय । न
कर्मणा न प्रजया धनेन त्यागेनैके अप्रतत्त्वमानुशुः । एता एते अहदा यत्ररुम-
अष्टादशोक्तमवरं येषु कर्म । एतच्छ्रेयो भेऽभिनन्दन्ति मुदा ज्ञानमृत्युं ते पुन-
रेवापियन्ति । नास्त्यकृतः कृतेन ।

कर्मणा बृध्यते जन्तुर्विद्यया च त्रिमुच्यते ।

तस्मात्कर्म न कुर्वन्ति यतयः पारदक्षिणः ॥

अज्ञानमलपूर्णत्वात्पुराणो मलिनः स्मृतः ।

तत्क्षयाद्दे भवेन्मुक्तिर्नान्यथा कर्मकोटिभिः ॥

प्रजया कर्मणा मुक्तिर्धनेन च सतां न हि ।

त्यागेनैकेन मुक्तिः स्यात्तदभावे भ्रमन्त्यशो ॥

कर्मोदये कर्मफलानुरागास्तथाऽनुयन्ति न तरन्ति मृत्युम् ।

ज्ञानेन विदांस्तेज अम्येति तित्यं न विद्यते ब्रह्मन्मा तस्य पन्थाः ॥

प्रवं त्रयीधर्मप्रनुप्रपन्ना गतागतं कामकामा लभन्ते ।

श्रमार्थमाश्रमश्चपि वर्णानां प्रमार्थतः ॥

आश्रमेर्न च वेदैश्च यज्ञैः सांख्यैश्चैतैस्तथा ।

एतैस्तपोभिर्विधिषैर्दानैर्नाज्ञाविधैरपि ।

न लभन्ते ब्रह्मन्मनं लभन्ते ज्ञानिनः स्वयम् ॥

त्रयीधर्मप्रवर्धने क्रियाकफलसंनिभम् ।
 नास्ति यात सुखं किञ्चिदत्र दुःखशुभाकुले ॥
 तस्मान्मोक्षाय यत्रा कथं सेव्या प्रजा त्रयी ।
 अज्ञानप्राप्तयदन्नादमुक्तः पुरुषः स्मृतः ॥
 ज्ञानाचक्ष्य निवृत्तिः स्यात्प्रकाशात्प्रसो यथा ।
 तस्माज्ज्ञानेन मुक्तिः स्यादज्ञानस्य परित्यगात् ॥
 व्रतानि दानानि तपांसि यज्ञाः सत्यं च तीर्थाश्रमकर्मयोगाः ।
 स्वर्गार्थमेवाशुभमधुनं ज्ञानं धुनं शान्तिकरं महार्थम् ॥
 यत्रैवेवस्वप्नासोति तपोभिर्भक्षणः पदम् ।
 दानेन विविधान्भोगान्ज्ञानान्मोक्षमवाप्नुयात् ॥
 धर्मरज्ज्वा व्रजेदूर्ध्वं पापरज्ज्वा व्रजेदधः ।
 ह्यं ज्ञानासिना छिन्वा विदेहः शान्तिमृच्छति ॥
 त्यज धर्ममधर्मं ज्ञ ज्ञे सत्यानृते त्यज ।
 ज्ञे सत्यानृते त्यक्त्वा येन त्यजसि त्वत्प्रज ॥

एवं भुतिस्मृतिविरोधान् कर्मसाधनममृतेत्वं म्यायविरोधाच्च । कर्मसाधनत्वे
 मोक्षस्य चतुर्विधक्रियान्तर्भावादनित्यत्वं स्यात् । यत्कृतकं तदनित्यमिति कर्म-
 साध्यस्य नित्यत्वाददर्शनात् । नित्यश्च मोक्षः सर्ववादिभिरभ्युपगम्यते । तथा
 च भुतिश्चातुर्मास्यप्रकरणे—प्रजामनु प्रजायसे तदु ते मृत्यामृतमिति । किञ्च,
 मुकृतमिति मुकृतस्याक्षयत्वमुच्यते । मुकृतशब्दश्च कर्मणि । तत्त्वेवं तर्हि
 कर्मणां देवादिप्राप्तिहेतुत्वेन बन्धहेतुत्वमेव । सत्यम् । स्वतो बन्धहेतुत्वमेव ।
 तथा च भुतिः—“कर्मणा प्रितृलोकः सर्व एते पुण्यलोकश्च भवन्ति । इष्टार्थं
 पत्यपात्रा बसिष्ठं ज्ञान्यरुन्नेमो वेदयन्ते ममृदाः ॥ नाकस्य पुष्टेने मुकृतेऽनुभू-
 त्वेषं लोकं ईनसरं जा विशन्ति ।

प्रवं कर्मसु लिःश्लोहा ये केचित्पारदर्शिनः ।

विष्टौपयोऽथं पुरुषो न तु कर्मपथः स्मृतः ॥

एवं त्रयीधर्ममनुप्रपन्ना गताग्र्यं कामकामा स्मभन्ते ” इति ।

यदा पुनः फलनिरपेक्षमीश्वरार्थं कर्मानुतिष्ठन्ति तदा मोक्षसाधनज्ञानसाध-
 ान्तःकरणशुद्धिसाधनपारम्पर्येण मोक्षसाधनं भवति ॥ तथाऽऽह भगवान्—

‘ ब्रह्मण्यध्याये कर्मणि सङ्गं त्यक्त्वा क्रमेति यः ।

छिद्यते न स पापेन पशुपन्नमिवाकम्पसत् ॥

कायेन मनसा बुद्ध्या केवलैरिन्द्रियैरपि ।
 योगिनः कर्म कुर्वन्ति सङ्गं त्यक्त्वाऽऽत्म शुद्धये ॥
 यत्करोमि यद्भ्रामसि यञ्जुद्योमि ददासि यत् ।
 यत्पश्यसि कौन्तेय तत्कुर्व्व स्वदर्पणम् ॥
 शुभानुभूतैरेवं मोक्ष्यसे कर्मबन्धनैः ।
 संन्यासयोगयुक्तात्मा विमुक्तो मामुपैष्यसि ' इति ॥

तथा च मोक्षे कर्मं शुद्ध्यभावे मोक्षाभावं कर्मभिश्च तच्छुद्धिं दर्शयति
 श्रीविष्णुधर्म—

अनुज्ञानस्ततो यज्जा कर्मन्यासी ततः परम् ।
 ततो ज्ञानित्वमभ्येति प्रोमी युक्तिं क्रमाद्यमेत् ॥
 अनेकजन्मसंसारत्रिते पापसमुच्चये ।
 ज्ञाक्षीणो ज्ञायमे पुंसं गोविन्दाभिमुक्ती मक्तिः ॥
 जन्मात्तरसहस्रेषु तपोज्ञानसमाधिभिः ।
 नराणां क्षीणपापाननं कृष्णे भक्तिः मज्जायते ॥
 पापकर्माशयो वात्र महायुक्तिविशेषकृत् ।
 तस्यैव शमते यत्नः कार्यः संसारभीकृष्य ॥
 सुवर्णादिमहादानपुण्यवीर्थावगामनैः ।
 शारीरैश्च महाकेशैः शालोत्रैस्तद्ग्रहो भवेत् ॥
 देवताभुविसङ्ख्यास्रश्रवणैः पुण्यदर्शनैः ।
 गुरुभूषणैश्चैत्र पापबन्धः प्रशाम्यति ॥

याज्ञवल्क्योऽपि शुद्ध्यपेक्षां तत्साधनं च दर्शयति—

कर्तव्याऽऽज्ञयशुद्धिस्तु भिक्षुकेण विशेषतः ।
 ज्ञानोत्पत्तिमिज्जन्वात्स्वतन्नीकरणाय च ॥
 मलिनो हि यथाऽऽद्भ्रों कृपाशोकस्य च क्षमः ।
 तथाऽभिप्रककरण आत्मज्ञानस्य च क्षमः ॥
 आचार्योपासनं वेदशास्त्रार्थस्य विवेकिता ।
 सत्कर्मणामनुष्ठानं सङ्गः सज्जिगीतः शुभः ॥
 कृपाशोकशोकभ्रियमः सर्वेषुतात्मदर्शनम् ।
 त्यागः पडिग्रहाणां च जीर्णकाषायशाम्यम् ॥
 विषयेन्द्रियसंरोधस्तद्दालस्यनिवर्जनम् ।
 शरीरपरिग्रह्याजं महात्सिन्वुदर्शनम् ॥

नीरजस्तपसा सच्चशुद्धिर्निष्पद्यता गुणः ।
 एतैरुपायैः संशुद्धसज्जयोऽयममी भवेत् ॥
 यतो वेदाः पुराणाणि विद्योपलिषदस्तथा ।
 श्लोकाः सूत्राणि भाष्याणि अचान्यदाज्यायं क्वचित् ॥
 वेदानुवचनं यज्ञो ब्रह्मज्ञर्थं तपो दमः ।
 श्रद्धोपवासः स्वातन्त्र्यमात्मनो ज्ञानहेतवः ॥

तथाचाऽऽथर्वणे विशुद्ध्यपेक्षमात्मज्ञानं दर्शयति—

जन्मान्तरसहस्रेषु यदा क्षीणास्तु किञ्चिन्मम ।
 तदा पश्यन्ति योगेन संसारोच्छेदनं मद्द ॥

यस्मिन्विशुद्धे विज्ञे न चित्ते य आत्मवत्पश्यन्ति यतयः क्षीणदोषाः ।
 तपेतं वेदानुवचनेन ब्राह्मणा त्रिविदिषन्ति यज्ञेन दानेन तपसाऽनाशक्रेनेति
 बृहदारण्यके विविदिषाहेतुत्वं यज्ञादीनां दर्शयति । जनु त्रिद्यां चाविद्यां च
 प्रस्तवेदोभय सह । तपो त्रिद्या च विप्रस्य नैःश्रेयसकरं प्रमित्यादिना कर्मणा-
 मप्यमृतत्वप्राप्तिहेतुत्वमवगम्यते । सत्यम् । अवगम्यत एव तदपेक्षितशुद्धिद्वारेण न
 च साक्षात् । तथाहि— विद्यां चाविद्यां च । तपो विद्या च विप्रस्य नैःश्रेयसकरं
 प्रमित्यादिना ज्ञानकर्मणोर्नैःश्रेयसहेतुत्वमभिधाय कथमनयोस्तद्वेतुत्वमित्या-
 काङ्क्षायां तपसा कल्मषं हन्ति विद्ययाऽमृतमश्नुते । अविद्यया मृत्युं तीर्त्वा विद्य-
 याऽमृतमश्नुत इतिवाक्यशेषेण कर्मणः कल्मषक्षयहेतुत्वं विद्याया अपृतप्राप्तिहे-
 तुत्वं प्रदर्शितम् । यत्र तु शुद्ध्याद्यवान्तरकार्यानुपदेशस्तत्रापि शाखान्तरोपसंहार-
 रन्यायेनोपसंहारः कर्तव्यः । जनु कुर्वन्नेवेह कर्मणि जिज्जिषिषेच्छत समा इति
 यावज्जीवकर्मणानुष्ठाननियमे सति कथं विद्याया मोक्षसाधनत्वम् । उच्यते—कर्म-
 ण्यधिकृतस्यायं नियमो नानधिकृतस्यानियोज्यस्य ब्रह्मवादिनः । तथाच
 विदुषः कर्मानधिकारं दर्शयति श्रुतिः—जैतुद्विद्वारुषिणा विधेयो न रुध्रते
 विधिना शब्दचारः । एतद् स्म त्रै तत्पूर्वं विद्वांसोऽधिहोत्रं न जुहवांचक्रिरे ।
 एतं वै तमात्मज्ञं विदित्वा ब्राह्मणाः पुत्रैषणयाश्च विचैषणयाश्च लोकैषणा-
 याश्च व्युत्थायाथ शिक्षाञ्चरन्ति एतद् स्म वै तद्विद्वांस आहुर्नैःश्रेयः काव-
 षेयाः किमर्था वयमध्येऽप्यग्रहे किमर्था त्रयं यक्ष्याग्रहे स ब्राह्मणः केन स्याद्येज
 स्यात्तेनेदृश एवेति ॥ यथाऽऽह भगवान्—

यस्त्वात्मरतिरेव स्यादात्मवत्प्रश्न मानवः ।

आत्मभ्येव च संतुष्टस्तस्य कार्यं न विद्यते ॥

नैव तस्य कृतेनार्थो जाकृतेनेह कश्चन ।

नचास्य सर्वभूतेषु कश्चिदर्थव्यपश्रयः ॥

तथाचाऽऽह भगवान्परमेश्वरो लैङ्गे कालकूटोपाख्यानै—

ज्ञानेनैतेन विप्रस्य त्यक्तसङ्गस्य देहिनः ।

कर्तव्यं नास्ति विप्रेन्द्रा अस्ति चेत्तत्त्वविभू च ॥

इह लोके परे चैव कर्तव्यं नास्ति तस्य वै ।

जीवन्मुक्तो यतस्तु स्याद्ब्रह्मवित्परमार्थतः ॥

ज्ञान्वाध्याप्सरतो नित्यं विरक्तो ह्यर्थवित्स्वयम् ।

कर्तव्याभावमुत्सृज्य ज्ञानमेवाधिगच्छति ॥

वर्णाश्रमाभिप्रावी ग्रस्यत्वा ज्ञानं दिजोत्तमाः ।

अन्यत्र रमते मुहः सोऽज्ञानी नान्न संशयः ॥

क्रोधो भयं तथा लोभो मोहो भेदो मदस्तमः ।

धर्माधर्मौ च तेषां हि तद्वशाच्च तनुग्रहः ॥

शरीरे सति वै क्रमः सोऽविद्यां संत्यजेत्ततः ।

अविद्यां विद्यया हित्वा स्थितस्त्वैवैह योगिनः ॥

क्रोधाद्या नाज्ञमायान्ति धर्माधर्मौ च नैश्यतः ।

तत्क्षयाच्च शरीरेण न पुनः संप्रयुज्यते ॥

स एव मुक्तः संसाराहुःखत्रयविवर्जितः ।

तथा शिवधर्मोत्तरे—ज्ञानामृतस्य (तेन) तप्तस्य कृतकृत्यस्य योगिनः ।

नैवास्ति किञ्चित्कर्तव्यमास्ति चेन्न स तत्त्ववित् ॥

लोकदयेऽपि कर्मव्यं किञ्चिदस्य च विद्यते ।

इहैव स विमुक्तः स्यात्संपूर्णः समदर्शनः ॥

तस्माद्विदुषः कर्तव्याभावादविद्यावद्विषय एवायं कुर्वन्नेवेत्यादिकर्मनियमः ।
कुर्वन्नेवेति च नायं कर्मनियमः किंतु विद्यामाहात्म्यं दर्शयितुं यथाकामं कर्मानुष्ठानमेव द्रष्टव्यम् । एतदुक्तं भवति—यावज्जीवं यथाकामं पुण्यपापादिकं कुर्वत्यपि विदुषि न कर्मलेपो भवति विद्यासामर्थ्यादिति । तथा हि—ईशावास्यप्रिदः सर्वमित्यारभ्य तेन त्यक्तेन भुञ्जीथा इति विदुषः सर्वकर्मत्यागेनाऽऽत्मपालनमुक्त्वाऽनियोज्ये ब्रह्मविदि त्यागकर्तव्यतोक्तिरप्ययुक्तैवोक्तेति मत्वा चकितः सन्वेदो विदुषस्त्यागकर्तव्यतामपि नोक्तवान् । कुर्वन्नेवेह लोके विद्यमानं

१ क. 'तो यस्तु सर्वतत्त्वार्थः' । २ क. 'भेदेक्षणं तप्तः' । ३ क. 'देहजो' । ४ क. 'येन को' । ५ क. 'नाऽऽह' ।

पुण्यपापादिकं कर्म यावज्जीवं जिजीविषेत् । न पुण्यादिबन्धभयान्पुण्यादिकं त्यक्त्वा तूष्णीमवातिष्ठेत् । एवं तावत्कर्माणि कुर्वत्यपि विदुषि स्वयीतो यावज्जीवानुष्ठानादन्यथाभावः स्वरूपात्मच्युतिः पुण्यादिनिमित्तसंसारान्वयो नास्ति । अथवेतः कर्मानुष्ठानोत्तरकालभाव्यन्यथाभावः संसारान्वयो नास्ति । यस्मात्स्वयि विन्यस्तं न कर्म लिप्यते । तथा च भृत्यन्तरम्—ज लिप्यते कर्मणा प्रायकेन । एवंविदि प्रापं कर्म न लिप्यते । जैनं कुवाकृते तपतः । प्राणं हास्य सर्वे प्राप्नान्तः प्रवृण्यन्ते ।

लैङ्गे—ज्ञानाग्निः सर्वकर्मणि भ्रष्टमसात्कुरुते तथा ॥

ज्ञानिनः सर्वकर्मणि जीर्णन्ते नात्र संशयः ।

क्रीडन्मपि न लिप्येत पापैर्नात्राविधैरपि ॥

शिवधर्मोत्तरेऽपि—तस्माज्ज्ञानाग्निना कर्ममश्लेषं कर्मबन्धनम् ।

काष्ठाकामकृतं क्षिपवा शुद्धश्चाऽऽत्मनि तिष्ठति ॥

यथा वह्निर्महोन्दीप्तः शुष्कमार्द्रं च निर्देहत् ।

तथा शुभाशुभं कर्म ज्ञानाग्निर्देहते क्षणात् ॥

पद्मपत्रं यथा तौयैः स्वस्थैरपि न लिप्यते ।

शुद्धादिविषयास्त्रयोभिस्तद्दृश्यानी न लिप्यते ॥

यदन्धमज्जलोपेतः क्रीडन्सर्वैर्न द्रव्यते ।

क्रीडन्मपि न लिप्येत तददिन्द्रियपन्नगैः ॥

सर्वौषधिस्रलैर्यदज्जीर्यते भक्षितं विषम् ।

तदस्सर्वाणि प्राणानि जीर्णन्ते ज्ञानिनः क्षणात् ॥

तथा च सूत्रकारः—पुरुषार्थोऽतः शब्दादिति बादरायण इति ज्ञानस्यैव परम-पुरुषार्थहेतुत्वमभिप्राय श्लेषत्वात्पुरुषार्थत्वाद् इत्यादिना कर्मापेक्षितकर्तृमतिपादकत्वेन विद्यायाः कर्मशेषत्वमाशङ्क्याधिकोपदेशानु बादरायणस्येत्यादिना कर्तृत्वादिसंसारधर्मरहितापहतपाप्मादिरूपब्रह्मोपदेशात्तद्विज्ञानपूर्विकां तु कर्माधिकारसिद्धिं त्वाशासानस्य कर्माधिकारहेतोः क्रियाकारकफलक्षणस्य समस्तस्य प्रपञ्चस्याविद्याकृतस्य विद्यासामर्थ्यात्स्वरूपोपमर्ददर्शनान्कर्माधिकारोच्छित्तिमसङ्गाद्भिन्नप्रकरणत्वाद्भिन्नकार्यत्वाच्च परस्परविकल्पः समुच्चयोऽङ्गाङ्गीभावो वा नास्तीति प्रतिपाद्यत् एवाग्नीन्धनाद्यन्प्रेक्षेति विद्याया एव परमपुरुषार्थहेतुत्वा दग्नीन्धनाद्याश्रमकर्माणि विद्यायाः स्वार्थसिद्धौ नापेक्षितव्यानीति पूर्वोक्तस्याधिकरणस्य फलमुपसंहृत्यात्यन्तमेवानपेक्षायां माप्तायां सर्वापेक्षा च यज्ञादिभु-

तेरश्वदिति नात्यन्तमनपेक्षा । उत्पन्ना हि विद्या फलसिद्धिं प्रति न किञ्चिदन्यदपेक्षते । उत्पत्तिं प्रत्यपेक्षत एव । विविदिषन्ति यद्नेनेति भूतेरिति विविदिषासाधनत्वेन कर्मणामुपयोगं दर्शितवान् । तथा च ज्ञाविशेषात्स्तुतयेऽनु-
प्रतिवेतिस्मृद्दयेन कुर्वन्नेतिमन्त्रस्याविद्वद्विषयत्वेन विद्यास्तुतित्वेन चार्थद्वयं दर्शितवान् । अत उक्तेन प्रकारेण ज्ञानस्यैव मोक्षसाधनत्वाद्युक्तः परोपनिषदारम्भः । जनु बन्धस्य मिथ्यात्वे सति ज्ञाननिवर्त्यत्वेन ज्ञानादमृतत्वं स्यात् । न त्वेतदस्ति । प्रतिपन्नत्वाद्वाधाभावाद्युष्मदादिस्वरूपत्वेनाऽऽत्मनो विलक्षणत्वे सादृश्याद्यभावादध्यासासंभवाच्च । उच्यते—न तावत्प्रतिपन्नत्वेन सत्यत्वं षक्तं शक्यते । प्रतिपत्तेः सत्यत्वमिथ्यात्वयोः समानत्वात् । नापि बाधाभावात्सत्यत्वम् । विधिमुखेन कारणमुखेन च बाधसंभवात् । तथाहि श्रुतिः प्रपञ्चस्य मिथ्यात्वं मायाकारणत्वं च दर्शयति—ननु तद्वितीयमस्ति । एकत्वम् । नास्ति द्वैतम् । कुतो विदिते वेद्यं नास्ति । एकमेवाद्वितीयम् । वाचारम्भणं विकारो नामधेयम् । एकमेव सन्नेह नानाऽस्ति किञ्चन । एकधैवानुदृश्यम् । मायां तु प्रकृतिं विद्यात् । मायी सृजते विश्वमेतत् । इन्द्रो मायाभिः पुरुरूप ईयत इत्यादिभिर्वाक्यैः । अजोऽपि सन्नव्ययात्प्रा भूतानामीश्वरोऽपि सन् । प्रकृतिं स्वाप्रधिष्ठाय संभवाम्यात्ममायया । अविभक्तं च भूतेषु विभक्तमिव च स्थितम् ॥

तथा च ब्राह्मे पुराणे ।

धर्माधर्मौ जन्ममृत्यु सुखदुःखेषु कल्पना—
वर्णाश्रमस्तथा ब्राह्मः स्वर्गो नरक एव च ।
पुरुषस्य न सन्त्येते परमार्थस्य कुत्रचित् ॥
दृश्यते च जगद्रूपमसत्यं सत्यवन्मृषा ।
तोयवन्मृगतृष्णा तु यथा मरुमरीचिका ॥
रौप्यवत्कीकसं भूतं कीकसं शुक्तिरेव च ।
सर्पवद्रज्जुखण्डश्च निशायां वेदमप्यधमः ॥
एक एवेन्द्रो व्योम्नि त्रिमिराहतचक्षुषः ।
आकाशस्य घनीभावो नीलत्वं स्निग्धता तथा ॥
एकश्च सूर्यो बहुधा जलधारेषु दृश्यते ।
आभ्रमिति परमात्माऽपि सर्वोपाधिषु संस्थितः ॥
द्वैतभ्रान्तिरविद्याख्या विकल्पो ज्ञ च तत्तथा ।
परत्र बन्धागारः स्यात्तेषामात्माभिमानिताम् ॥
आत्मभावनया भ्रान्त्या देहं भ्रान्तप्रतः सदा ।

आं प्रहैरादिमध्याज्वैभ्रमभूतैस्त्रिभिः सदा ॥
 जाग्रत्स्वप्नसुषुप्तैस्तु च्छादितं विश्वतैजसम् ।
 स्वप्नाग्रया स्वप्नात्मानं मोहयेद्वैतरुप्रया ॥
 गुहागतं स्वप्नात्मानं लभते च स्वयं हेरिम् ।
 व्योम्नि वज्रानलज्वालाकलाप्रो विविधाकृतिः ॥
 आभाति विष्णोः सृष्टिश्च स्वभावो द्वैतविस्तरः ।
 शान्ते मनसि शान्तश्च घोरे मुष्टे च तादृशः ॥
 ईश्वरो हृदयते नित्यं सर्वत्र न तु तत्त्वतः ।
 लोहमृत्पिण्डहेम्नां च विकारो न च विद्यते ॥
 चराचराणां भूताजां द्वैतता न च सत्यतः ।
 सर्वगे तु निराधारे चैतन्यात्मनि संस्थिता ॥
 अविद्या द्विगुणां सृष्टिं करोत्यात्मावलम्बनात् ।
 सर्पस्य रज्जुता नास्ति नास्ति रज्जौ भुजंगता ॥
 उत्पत्तिनाशयोर्नास्ति कारणं जगतोऽपि च ।
 लोकानां व्यवहारार्थमविद्येयं विनिर्मिता ॥
 एषा विमोहिनीत्युक्ता द्वैताद्वैतस्वरूपिणी ।
 अद्वैतं भावयेद्ब्रह्म सकलं निष्कलं सदा ॥
 आत्मज्ञः शोकसंतीर्णो न विभ्रंति कुतश्चन ।
 मृत्योः सकाशान्मरणादथवाऽन्यकृताद्भयात् ॥
 न जायते न म्रियते न वध्यो न च घातकः ।
 न बद्धो बन्धकारी वा न मुक्तो न च मोक्षदः ॥
 पुरुषः परमात्मा तु यदतोऽन्यदसञ्च तत् ।
 एवं बुद्ध्वा जगद्रूपं विष्णोर्मायामयं मृषा ॥
 भोगासङ्गाद्भवेन्मुक्तस्त्यक्त्वा सर्वविकल्पनाम् ।
 त्यक्तसर्वविकल्पश्च स्वात्मस्थं निश्चलं मनः ।
 कृत्वा शान्तो भवेद्योगी दग्धेग्धन इवात्तलः ॥
 एषा चतुर्विंशतिभेदभिन्ना प्राप्ता परा प्रकृतिस्तत्समुत्थौ ।
 कामक्रोधौ लोभमोहौ भयं च विषादशोकौ च विकल्पजालम् ॥
 धर्माधर्मौ सुखदुःखे च सृष्टिविजाशपाकौ नरके गतिश्च ।

वासः स्वर्गे जातयथाऽऽभ्रमाश्च रागद्वेषौ विविधा व्याधयश्च ॥
कौमारतारुण्यजरावियोगसंयोगभोगानसनव्रतानि ।

इतीदृशीदृग्विदयं निधाय तूष्णीमासीतः सुमतिं विविद्धि ॥
तथा च श्रीविष्णुधर्मं पठध्याय्याम्—

अनादिसंबन्धवत्या क्षेत्रज्ञोऽयमविद्यया ।
युक्तः पश्यति भेदेन ब्रह्म तेषवात्मनि स्थितम् ।
पश्यत्यात्मानमन्यच्च यावद्वै परमात्मनः ॥
तावत्संभ्राम्यते जन्तुर्मोहितो निजकर्मणा ।
संक्षीणशेषकर्मा तु परं ब्रह्म प्रपश्यति ॥
अभेदेनाऽऽत्मनः शुद्धं शुद्धत्वादस्यो भवेत् ।
अविद्या च क्रियाः सर्वा विद्या ज्ञानं प्रवृत्ते ॥
कर्मणा जायते जन्तुर्विद्यया च विमुच्यते ।
अद्वैतं परमार्थो हि द्वैतं तद्विभ्रम उच्यते ॥
पशुतिर्यङ्मनुष्योऽस्यं तथैव नृप मौरकम् ।
चतुर्विधोऽपि भेदोऽयं मिथ्याज्ञाननिबन्धनः ॥
अहमन्योऽपरश्चायममी चात्र तथाऽपरे ।
अज्ञानमेतद्वैतारुण्यमद्वैतं श्रूयतां परम् ॥
मम स्वहमिति मन्नावियुक्तमविकल्पवत् ।
आविकार्यमनारुण्यमद्वैतमनुभूयते ॥
मनोवृत्तिमयं द्वैतमद्वैतं परमार्थतः ।
मनसो वृत्तयस्तस्माद्दर्शार्थनिमित्तज्जाः ॥
निरोद्धव्यास्ताजिरोधे द्वैतं नैवोपपद्यते ।
मनोदृष्टमिदं सर्वं यत्किञ्चित्सत्त्वराम्भुम् ॥
मनसो ह्यमनीभावेऽद्वैतभावं तदामुयात् ।
कर्मणां भावना येयं सा ब्रह्मपरिपत्तिव्रती ॥
कर्मभावतया तुल्यं विज्ञानमुपजायते ।
तादृग्भवति विज्ञप्तिर्यादृशी खलु चावना ॥
क्षये तस्याः परं ब्रह्म स्वयमेव प्रकाशते ।
परात्मनो मनुष्येन्द्रे विभ्रामोऽज्ञानकल्पिवः ॥

१ क. 'ति इ विद्वान् । २ ख. तत्स्वात्म । ३ ख. 'तमेव । ४ क. 'प्राण्यस्तवे' । ५ क. नारकः । ६ क. 'मपि भूयते । ७ क. 'द्वेषो भा' ।

क्षये तस्याऽऽत्मपरयोरविभासोऽस्त एव हि ।
 आत्मा क्षेत्रज्ञसंज्ञो हि संयुक्तः प्राकृतैर्गुणैः ।
 तैरेव विगतः शुद्धः परमात्मा निगद्यते ॥
 तथा च श्रीविष्णुपुराणे—
 परमात्मा त्वष्टेवैको ज्ञान्योऽस्ति जगतः परः ।
 तवैष महिमा येन व्यासमेतच्छराचरम् ॥
 युदेतद्द्रव्यते मूर्तमेतद्द्रव्यात्मानस्तव ।
 भ्रान्तिज्ञानेन पश्यन्ति जगद्रूपमयोगिनः ॥
 ज्ञानस्वरूपमखिलं जगदेतदवद्वयम् ।
 अर्थस्वरूपं पश्यन्तो भ्राम्यन्ते मोहसंघवे ॥
 ये तु ज्ञानविदः शुद्धचेतसस्तोऽखिलं जगत् ।
 ज्ञानात्मकं प्रपश्यन्ति त्वष्ट्रेण पारमेश्वरम् ॥
 अहं हरिः सर्वमिदं जनार्दनो नान्यत्ततः कारणकार्यजातम् ।
 ईदृष्मनो यस्य न तस्य भूयो भवोद्भवा द्वंद्वगदा भवन्ति ॥
 ज्ञानस्वरूपमत्यन्तं निर्मलं परमार्थतः ।
 तदेवार्थस्वरूपेण भ्रान्तिदर्शनतः स्थितम् ॥
 ज्ञानस्वरूपो भगवान्यतोऽसावशेषमूर्तिर्न तु वस्तुभूतः ।
 ततो हि शैलाब्धिधरादिभेदाज्जालीहि विज्ञानविजृम्भितानि ॥
 वस्तुवस्ति किं कुत्रचिदादिमध्यपर्यन्तहीनं सततैकरूपम् ।
 यच्चान्यथात्वं द्विज याति भूमौ न तत्तथा तत्र कुतो हि तत्त्वम् ॥
 मही घटत्वं घटतः कपालिका कपालिकाचूर्णरजस्ततोऽणुः ।
 जनैः स्वकैर्मास्तिमितात्मनिश्चयैरालक्ष्यते ब्रुहि किमत्र वस्तु ॥
 तस्मिन् विज्ञानमृतेऽस्ति किञ्चित्कचित्कदाचिद्विज वस्तुजातम् ।
 विज्ञानमेकं निजकर्मभेदविभिन्नचित्तैर्बहुधाभ्युपेतम् ॥
 ज्ञानं विशुद्धं विमलं विशोकमशेषलोभादिनिरस्तसशम् ॥
 एकं सदैकं परमः परेशः स वासुदेवो न यतोऽन्यदस्ति ॥
 सद्भाव एवं भवतो मयोक्तो ज्ञानं तथा सत्यमसत्यप्रन्यत् ।
 एतच्च यत्संबन्धवद्भारभूतं तत्रापि ज्ञोक्तं भुवनाश्रितं ज्ञे ॥
 अविद्यासंज्ञितं कर्म तत्राशेषेषु जन्तुषु ।
 आत्मा शुद्धोऽक्षरः शास्त्रो निर्गुणः प्रकृतेः परः ॥

प्रवृद्धमपचक्षौ न स्त एकस्याखिलजन्तुषु ।
 यत्तु कालान्तरेणापि नान्यसंज्ञामुपैति वै ॥
 परिणामादिसंभूतां तदस्तु नृप तच्च किम् ।
 यद्यन्योऽस्ति परः कोऽपि मत्तः पार्थिवसत्तम ॥
 तदेषोऽहमग्रं चान्यो वक्तुमेवमपीष्यते ।
 यदा समस्तदेहेषु पुमान्को व्यवस्थितः ॥
 तदा हि को भवान्सोऽहमित्येतद्विपलम्भनम् ।
 त्वं राजा शिविका ज्ञेयं त्वयं बाह्याः पुरःसराः ॥
 अयं च भवतो लोको ज सदेतत्त्वशोच्यते ।
 वस्तु राजेति यलोके यच्च राजभटात्मकम् ॥
 तथाऽन्ये च नृपत्वं च तत्तत्संकल्पनामयम् ।
 अनाशी परमार्थश्च शब्दैरभ्युपगम्यते ॥
 परमार्थस्तु भूपाल संक्षेपाच्छ्रूयतां मम ।

एको व्यापी समः शुद्धो निर्गुणः प्रकृतेः परः ॥
 जन्मवृद्ध्यादिरहित आत्मा सर्वगतोऽन्वयः ।
 पैरो ज्ञानप्रयः सद्भिर्नामजात्यादिभिः प्रभुः ॥
 ज योगवान् युक्तोऽभून्नैव पार्थिव योक्ष्यति ।
 तस्याऽऽत्मपरदेहेषु संयोगो ह्येक एव यत् ॥
 विज्ञानं परमार्थोऽसौ द्वैतिनोऽतथ्यदर्शिनः ।
 एवमेकमिदं विद्वन्भेदि सकलं जगत् ॥
 वामुदेव्राधिधेयस्य स्वरूपं परमात्मनः ।
 जिज्ञासोऽप्युपदेशेन तेनाद्वैतपरोऽभवत् ॥
 सर्वभूतात्म्यभेदेन स ददर्श तदाऽऽत्मनः ।
 तथा ब्रह्म ततो मुक्तिमवाप परमां द्विज ॥
 सितनीळमिदंभेदेन यथैकं दृश्यते नभः ।

भ्रान्तवृष्टिभिरात्मैः तथैकः सन्पृथक्पृथक् ॥
 एकः समस्तं यदिहास्ति किञ्चित्तदच्युतो नास्ति परं ततोऽन्यत् ।
 सोऽहं स च त्वं स च सर्वमेतदात्मस्वरूपं त्यज भेदमोहम् ॥
 इतीवित्येन स राजवर्षस्तत्याज भेदं परमार्थदृष्टिः ।
 स चापि ज्ञातिस्मरणार्थबोधस्तत्रैव जन्मन्मपवर्त्तमाप ॥

तथा लेप्ते— तस्माद्ज्ञानमूलो हि संसारः सर्वदेहिनाम्
 परस्मै स्वतन्त्रे च भिदाभावादिञ्जारतः ॥
 एकत्वमपि नास्त्येव द्वैतं तत्र कुतोऽस्त्यहो ।
 एकं नास्त्यथ मूर्खं च कुतो मृतसमुद्भवः ॥
 नास्तःप्रज्ञो बहिष्प्रज्ञो न ज्ञोभूयत एव च ।
 ज्ञ प्रज्ञानघनस्त्वेवं न प्रज्ञोऽप्रज्ञ एव सः ॥
 षिदिते नास्ति वेद्यं च निर्वाणं परमार्थतः ॥
 अज्ञानविभिरात्सर्वं नात्र कार्या विचारणा ।
 ज्ञानं च बन्धनं चैव मोक्षो नाप्यात्मनो द्विजाः ॥
 न शेषा प्रकृतिर्जावो विकृतिश्च विकारतः ।
 विकारो नैव प्रायेण सदसम्बन्धिर्जाता ॥

तथाऽऽह भगवान्पराशरः—

अस्माद्धि जायते विश्वमत्रैव प्रविलीयते ।
 स मायी मायया बद्धः करोति विविधास्तनूः ॥
 न चात्रैवं संसरति न च संसारयेत्परम् ।
 न कर्ता नैव भोक्ता च न च प्रकृतिपुरुषौ ॥
 न माया नैव च भाषथैतन्न्यं परमार्थतः ।
 तस्माद्ज्ञानमूलो हि संसारः सर्वदेहिनाम् ॥
 नित्यः सर्वगतो ब्राह्मा कूटस्थो दोषवर्जितः ।
 एकः स भिद्यते शक्त्या मायया न स्वभावतः ॥
 तस्माद्द्वैतमेवाऽऽहुर्मुनयः परमार्थतः ।
 ज्ञानस्वरूपमेवाऽऽहुर्जगदेतद्विचक्षणाः ॥
 अर्थस्वरूपमज्ञात्पश्यन्त्ये कुहृष्टयः ॥
 कूटस्थो निर्गुणो व्यापी चैतन्यात्मा स्वभावतः ॥
 इडयते ह्यर्थरूपेण पुरुषैर्भ्रान्तदृष्टिभिः ।
 यदा पश्यति चाऽऽत्मानं केवलं परमार्थतः ॥
 मायामात्रमिदं द्वैतं तदा भवति निर्द्वैतः ।
 तस्मादिज्ञानमेवास्ति न मपञ्चो न संसृतिः ॥

एवं भ्रुत्यादिना नामादिकारणोपन्यासमुखेन स्वरूपेण च बाधितत्वात्प-
 पञ्चस्य मिथ्यात्वमवगम्यते । अस्यूलादिलक्षणस्य ब्रह्मणस्तद्विपरीतस्यूला-

कारो मिथ्या भवितुमर्हति । यथैकस्य चन्द्रमसस्ताद्विपरीतद्वितीयाकारस्तद्वत् ।
 तथा च सूत्रकारो न स्थानतोऽपि परस्योभयलिङ्गं सर्वत्र द्वीति स्वरूपत उपा-
 धितश्च विरुद्धरूपद्वयासंभवाभिर्विशेषमेव ब्रह्मेत्युपपाद्य न भेदादितिभेदभ्रुति-
 बलात्किमिति सविशेषमपि ब्रह्म नाभ्युपगम्यत इत्याशङ्क्य न मत्वेकमतद-
 च्चनादित्युपाधिभेदस्य ध्रुत्वैव बाधितत्वादभेदभ्रुतिबलात्सविशेषस्य ग्रहणा-
 योगाभिर्विशेषमेवेत्युपपाद्यापि चैवमेक इति भेदनिन्दापूर्वकमभेदमेवैके शाखिनः
 समामनन्ति—मनसैवेदं प्राप्तव्यम् । नेह नानाऽस्ति किञ्चन । मृत्योः स
 मृत्युमाप्नोति । य इह ज्ञानेव प्रक्याति । एकधैवानुद्रष्टव्यमिति । भोक्ता भोक्ष्यं
 प्रेरितारं च मत्वा सर्वं प्रोक्तं त्रिविधं ब्रह्ममेवदिति सर्वभोग्यभोक्तृनियन्तृलक्ष-
 णस्य प्रपञ्चस्य ब्रह्मैकस्वभावताऽभिधीयत इति पुनरपि निर्विशेषपक्षे दृढीकृते
 किमित्येकस्वरूपस्योभयस्वरूपासंभवेऽनाकारमेव ब्रह्मावधार्यते न पुनर्विपरीत-
 मित्याशङ्क्यारूपवदेव हि तत्प्रधातत्वादिति रूपाद्याकाररहितमेव ब्रह्मावधार-
 यितव्यम् । कस्मात् । तत्प्रधानत्वम् । अस्थूलमनष्वहस्त्रमर्धिमशब्दमस्पर्श-
 मरूपप्रष्टव्यम् । आकाशो वै नाम । नामरूपयोर्निर्वहिता ते युदन्तरा तद्ब्रह्म
 तदेवद्वैतपूर्वमनपरमन्तत्प्रमयाहम् । अयमात्मा ब्रह्म सर्वानुभ्रित्येतद्रजुशासन-
 मित्येवमादीनि निष्प्रपञ्चब्रह्मात्मतत्त्वप्रधानानि । इतराणि कारणब्रह्मविष-
 याणि न तत्प्रधानानि । तत्प्रधानान्यतत्प्रधानेभ्यो बलीयांसि भवन्ति । अत-
 स्तत्परभ्रुतिप्रतिपन्नत्वाभिर्विशेषमेव ब्रह्मावगन्तव्यं न पुनः सविशेषमिति
 निर्विशेषपक्षमुपपाद्य का तर्ह्यकारवद्विषयाणां भ्रुतीनां गतिरित्याकाशरूपायां
 प्रकाशवच्चावैयर्थ्यादिति चन्द्रसूर्यादीनां जलाद्युपाधिकृतनानात्ववच्च ब्रह्मणोऽ-
 प्युपाधिकृतनानात्वरूपस्य विद्यमानत्वात्तदाकारवतो ब्रह्मण आकारविशेषो-
 पदेश उपासनार्थो न विरुध्यते । एवमवैयर्थ्यं नानाकारब्रह्मविषयाणां वाक्या-
 नामिति भेदभ्रुतीनामौपाधिकब्रह्मविषयत्वेनावैयर्थ्यमुक्त्वा पुनरपि निर्विशेष-
 मेव ब्रह्मेति द्रढयितुमाह च तन्मात्रमिति । स यथा सैन्धवघ्नोऽनुन्तरोऽब्राह्मः
 कृत्स्नो रसघ्न एव । एवं वा अग्नेऽयमात्माऽनुन्तरोऽब्राह्मः कृत्स्नः प्रधानघ्न
 एवेतिश्रुत्युपन्यासेन विज्ञानव्यतिरिक्तरूपान्तराभावमुपन्यस्य दर्शयति । ज्ञाथो
 अपि स्मर्यत इति । अथात्र आदेशो ज्ञेति ज्ञेति । अन्यदेव तद्विदितादथो
 अविदितादधि । युतो वाजो तिव्रवन्ते । अप्राप्य मजसा सह । मृत्यस्तमितः
 भेदं युत्सत्तामात्रमणोजरम् । वचसा मात्संवेद्यं तज्ज्ञानं ब्रह्मसंज्ञितम् । विश्व-
 स्वरूपवैयर्थ्यं लक्षणं परमात्मन इत्यादिश्रुतिस्मृत्युपन्यासमुखेन मृत्यस्तमित-

भेदमेव ब्रह्मेत्युपपाद्यात् एव त्रयोपमा सूर्यकादिवदिति । यत एव चैतन्यमात्र-
रूपो नेति नेत्यात्मको विदिताविदिताभ्यामन्यो वाचामगोचरः प्रत्यस्तमित-
भेदो विश्वस्वरूपविलक्षणस्वरूपः परमात्माऽविद्योपाधिको भेदः । अत एव
ब्रह्मास्योपाधिनिमित्तामपारमार्थिकी विशेषवत्तामभिमेत्य जलसूर्यादिरिवेत्युपमा
दीयते मोक्षशास्त्रेषु । आकाशमेकं हि यथा घटमदिषु पृथक्पृथक् । तथाऽऽत्मैको
ज्ञानेकश्च जलाभ्यरेष्विवांशुमान् ॥

एक एव तु भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥

यथा ह्ययं ज्योतिरात्मा विवस्वानपो भिन्ना बहुधैकोऽनुगच्छन् ।

उपाधिना क्रियते भेदरूपो देवः क्षेत्रेष्वेवमजोऽयमात्मा ॥

इति दृष्टान्तबलेनापि निर्विशेषमेव ब्रह्मेत्युपपाद्यात्स्ववदश्रुणादित्यात्मनोऽ-
मूर्तत्वेन सर्वगतत्वेन जलसूर्यादिवन्मूर्तसंभिन्नदेशस्थितत्वाभावाद्दृष्टान्तदार्ष्टा-
न्तिकयोः सादृश्यं नास्तीत्याशङ्क्य वृद्धिहासभाक्त्वमिति न हि दृष्टान्तदार्ष्टा-
न्तिकयोर्विवक्षितांशमुक्त्वा सर्वसारूप्यं केनचिद्दर्शयितुं शक्यते । सर्वसारूप्ये
दृष्टान्तदार्ष्टान्तिकभावोच्छेद एव स्यात् । वृद्धिहासभाक्त्वमत्र विवक्षितम् ।
जलगतसूर्यप्रतिबिम्बं जलवृद्धौ वर्धते जलहासे च हसति जलचलने चलति
जलभेदे भिद्यत इत्येवं जलधर्मानुविधायि भवति न तु परमार्थतः सूर्यस्य तत्त्व-
मस्ति । एवं परमार्थतोऽविकृतमेकरूपमपि सद्ब्रह्म देहाद्युपाध्यन्तर्भावाद्भजत
एवोपाधिधर्मान् वृद्धिहासादीनिति विवक्षितांशप्रतिपादनेन दृष्टान्तदार्ष्टान्तिकयोः
सामञ्जस्यमुक्त्वा दर्शनाच्चेति पुरश्चक्रे द्विपदः पुरश्चक्रे चतुष्पदः पुरः स पक्षी
भूत्वा पुरः पुरुष आविशत् । इन्द्रो मायाभिः पुरुष इयते । मायां तु प्रकृतिं
विद्यान्मायिनं तु महेश्वरम् । मायी सृजते विश्वमेतत् । एकस्तथा सर्वभूतान्त-
रात्मा । रूपं रूपं प्रतिरूपो बभूव । एको देवः सर्वभूतेषु गूढः । एतमेव
समीपान्तं विदार्थयतया द्वारा प्रापद्यत । स एष इह प्रविष्ट आनखाग्नेभ्यः ।
तृत्सृष्ट्या तदेवानुप्राविशदित्यादिना परस्यैव ब्रह्मण उपाधियोगं दर्शयित्वा
निर्विशेषमेव ब्रह्म । भेदस्तु जलसूर्यादिवदौपाधिको मायानिवन्धन इत्युपसंहृत-
वान् । किंच, ब्रह्मविदामनुभवोऽपि प्रपञ्चस्य वाधकः । तेषां निष्पन्थात्म-
दर्शनस्य विद्यमानत्वात् । तर्था हि तेषामनुभवं दर्शयति । यस्मिन्सर्वाणि
भूतानि आत्मैवाभ्युद्विजाजतः । तत्र को मोहः कः शोक एकत्वमनुपश्यतः । विदिते

ॐ पूर्णमदः पूर्णमिदं पूर्णात्पूर्णमुदञ्जयते । पूर्णस्य
पूर्णमादाय पूर्णमेवावशिष्यते । भद्रं कर्णेभिः ० ।
सह नाववन्विति शान्तिः ॥
हरिः ॐ ब्रह्मवादिनो वदन्ति । किं कारणं ब्रह्म

वेद्यं नास्तीति । एवं निर्वाणमनुशासतम् । यत्र वा अन्यदिव स्यात्प्राप्त्योऽ-
न्यत्पश्येत् । यत्र त्वस्य सर्वप्राप्तेर्वाभूत्तत्केन कं पश्येत् ।

युदेतद्दृश्यते मूर्तेमेतज्ज्ञानात्मनस्तत्र ।
भ्रान्तिज्ञानेन पश्यन्ति जगद्गुणयोगिनः ॥
ये तु ज्ञानविदः शुद्धचेतसस्तोऽखिलं जगत् ।
ज्ञानात्मकं पश्यन्ति तद्रूपं परमेश्वरम् ॥
निदाघोऽप्युपदेशेन तेजाद्वैतपरोऽभवत् ।
सर्वभूतान्यशेषेण ददर्श स तदाऽऽत्मनः ॥
तथा ब्रह्म तत्रो मुक्तिमवाप परमां द्विज ।
अत्राऽऽत्मव्यतिरेकेण द्वितीयं यो न पश्यति ।
ब्रह्मभूतः स एवेह वेदशास्त्र उदाहृतः ॥

इत्येवं श्रुतिस्मृतियुक्तितोऽनुभवतश्च मपञ्चस्य बाधितत्वादत्यन्तविलक्षणा—
नामसदृशरूपाणां मधुरतिक्तश्वेतपीतादीनामपि परस्पराध्यासदर्शनादमूर्तेऽध्या-
काशे तलमलिनताद्यध्यासदर्शनादात्मानात्मनोरत्यन्तविलक्षणयोर्पूर्तापूर्तयोरपि
तथा संभवात्स्थूलोऽहं कृशोऽहमिति देहात्मनोरध्यासानुभवात्

हन्ता चेन्मन्यते हन्तुं हतश्चेन्मन्यते हतम् ।

जुष्टौ तौ न विजानीतौ नायं हन्ति न हन्यते ।

इत्यादिश्रुतिस्मृतिदर्शनाद्य एनं वेत्ति हन्तारं प्रकृतेः क्रियमाणानीतिस्मृति-
दर्शनाच्चाध्यासस्य प्रहाणायान्नास्त्वैकत्वविद्याप्रतिपत्तय उपनिषदारभ्यते ॥

ब्रह्मवादिनो वदन्तीत्यादि श्वेताश्वतराणां मन्त्रोपनिषत् । तस्या अल्पग्रन्था
वृत्तिरारभ्यते—ब्रह्मवादिनो वदन्तीत्यादि । ब्रह्मवादिनो ब्रह्मवदनशीलाः
सर्वे संभूय वदन्ति किं कारणं ब्रह्म किमिति स्वरूपविषयोऽयं प्रश्नः । अथवा
कारणं ब्रह्माऽऽहोस्वित्कालादि कालस्वभाव इति वक्ष्यमाणम् । अथवा किं
कारणं ब्रह्म सिद्धिरूपं उपादानभूतं किमित्यर्थः । अथवा ब्रह्म इति ब्रह्म इति
तस्मादुच्यते परं ब्रह्मेति श्रुत्यैव निर्वचनाश्रमितोपादानयोरुभयोर्वा प्रश्नः । किं

कुतः स्म जाता जीवाश्च केन क्व च संप्रतिष्ठाः ।
अधिष्ठिताः केन सुखेतरेषु वर्तामहे ब्रह्मविदो
व्यवस्थाम् ॥ १ ॥ कालः स्वभावो नियतिर्यदृच्छा
भूतानि योनिः पुरुष इति चिन्त्या । संयोग एषां न

कारणं ब्रूयति । किंकारणमाहोस्वित्कालादि । अथवाऽकारणमेव । कारणत्वेऽपि किं निमित्तमुतोपादानम् । अथवाऽभयम् । तद्वा किंलक्षणमिति बक्ष्यमाणपरिहारानुरूपेण तन्त्रेणाऽऽवृत्त्या वा प्रश्नेऽपि संग्रहः कर्तव्यः । प्रश्नापेक्षत्वात्परिहारस्य । कुतः स्म जाताः कुतो वयं कार्यकारणवन्तो जाताः । स्वरूपेण जीवानामुत्पत्त्याद्यसंभवात् । तथा च श्रुतिः—ज जायते म्रियते वा विपश्चि-ज्जीवापेतं वाव किलेदं म्रियते न जीवो म्रियत इति । जुरामृत्यु शरीरस्य । अविनाशी वा अरेऽयमात्माऽनुच्छिच्छित्तिधर्मेति । तथा च स्मृतिः—अजः शरीर-प्रहणात्स जात इति कीर्त्यत इति । किंच । जीवाम केन केन वा वयं सृष्टाः सन्तो जीवापेति स्थितिविषयः प्रश्नः । क्व च संप्रतिष्ठाः प्रलयकाले स्थिताः । अधिष्ठिता नियमिताः केन सुखेतरेषु सुखदुःखेषु वर्तामहे ब्रह्मविदो व्यवस्थां हे ब्रह्मविदः सुखदुःखेषु व्यवस्थां केजाधिष्ठिताः सन्तोऽनुवर्तामहे इति सृष्टि-स्थितिप्रलयनियमहेतुः किमिति प्रश्नसंग्रहः ॥ १ ॥

इदानीं कालादीनि ब्रह्मकारणवाद्दमतपक्षभूतानि विचारविषयत्वेन दर्शयति—कालः स्वभाव इति । योनिशब्दः संबध्यते । कालो योनिः कारणं स्यात् । कालो नाम सर्वभूतानां विपरिणामहेतुः स्वभावः । स्वभावो नाम पदार्थानां प्रतिनियता शक्तिः । अग्रेरौष्ण्यमिव । त्रिप्रतिरविषमपुण्यपापलक्षणं कर्म बद्धा कारणम् । यदृच्छाऽऽकस्मिन्की प्राप्तिः । भूतान्याकाशादीनि वा योनिः पुरुषो वा विज्ञानात्मा योनिरित्युक्तप्रकारेण किं योनिरिति चिन्त्या चिन्त्यं निरूपणीयम् । केचियोजिशब्दं प्रकृतिं वर्णयन्ति । तस्मिन्पक्षे किं कारणं ब्रूयति पूर्वोक्तं कारणपदमत्राप्यनुसंधेयम् । तत्र कालादीनामकारणत्वं दर्शयति—संयोग एषामित्यादिना । अयमर्थः—किं कालादीनि प्रत्येकं कारणमुत तेषां समूहः । न च प्रत्येकं कालादीनां कारणत्वं संभवति । ईष्ट-विरुद्धत्वात् । देसकालानिमित्तानां संहतानामेव लोके कार्यकरत्वदर्शनात् । ज्वाप्येषां कालादीनां संयोगः समूहः कारणम् । समूहस्य संहतेः परार्थत्वेन

१ ग. घ. 'विष्ठा । अ' । २ ग. घ. ड. 'चिन्त्यम्' । ३ क. 'किं ब्रह्म कुं' । ४ स. 'यंकर' ।
५ क. 'गत्वे प्र' । ६ क. 'इष्टिनि' ।

त्वात्मभावादात्माऽप्यनीशः सुखदुःखहेतोः ॥ २ ॥
ते ध्यानयोगानुगता अपश्यन्देवात्मशक्तिं

शेषत्वेन शेषिण आत्मज्ञो विद्यमानत्वादस्वातन्त्र्यात्सृष्टिस्थितिप्रलयनियमलक्ष-
णकार्यकरणत्वायोगात् । आत्मा तर्हि कारणं स्यादेवात आह—आत्माऽ-
प्यनीशः सुखदुःखहेतोरिति । आत्मा जीवोऽप्यनीशोऽस्वतन्त्रो न कारणम् ।
अस्वातन्त्र्यादेव चाऽऽत्मनोऽपि सृष्ट्यादिहेतुत्वं न संभवतीत्यर्थः । कथमनी-
शत्वम् । सुखदुःखहेतोः सुखदुःखहेतुभूतस्य पुण्यापुण्यलक्षणस्य कर्मणो विद्य-
मानत्वात्कर्मपरवशत्वेनास्वातन्त्र्याच्च । त्रैलोक्यसृष्टिस्थितिनियमे सामर्थ्यं न
विद्यत एवेत्यर्थः । अथवा सुखदुःखादिहेतुभूतस्याऽऽध्यात्मिकादिभेदभिन्नस्य
जगतोऽनीशो न कारणम् ॥ २ ॥

एवं पक्षान्तराणि निराकृत्य प्रमाणान्तरागोचरे वेस्तुनि प्रकारान्तरमप-
श्यन्तो ध्यानयोगानुगमेन परममूलकारणं स्वयमेव प्रतिपेदिर इत्याह—ते ध्यान-
योगेति । ध्यानं नाम चित्तैकाग्र्यं तदेव योगो युज्यतेऽनेनेति ध्यातव्यस्वी-
कारोपायस्तपनुग्रहाः समाहिता अपश्यत्सृष्टवन्तो देवात्मशक्तिमिति । पूर्वोक्त-
मेव प्रश्नसमुदायपरिहारार्थां सूत्रमुत्तरत्र प्रत्येकं प्रपञ्चयिष्यते । तत्रायं प्रश्नसं-
ग्रहः—किं ब्रह्म कारणमाहोस्वित्कालादि । तथा किं कारणं ब्रह्माऽहोस्वित्का-
र्यकारणविलक्षणम् । अथवा कारणं वाऽकारणं वा । कारणत्वेऽपि किमुपादानमुत
निमित्तम् । अथवोभयकारणं ब्रह्म किंलक्षणमकारणं वा ब्रह्म किंलक्षणमिति ।
तत्रायं परिहारः—न कारणं नाप्यकारणं न चोभयं नाप्यनुभयं न च निमित्तं
न चोपादानं न चोभयम् । एतदुक्तं भवति—अद्वितीयस्य परमात्मनो न स्वतः
कारणत्वमुपादानत्वं निमित्तत्वं च । यदुपाधिकमस्य कारणत्वादि तदेव कारणं
निमित्तमुपपाद्य तदेव प्रयोजकं निष्कृष्य दर्शयति—देवात्मशक्तिमिति । देवस्य
द्योतनादियुक्तस्य मायिनो महेश्वरस्य परमात्मन आत्मभूतामस्वतन्त्रां न
सांख्यपरिकल्पितप्रधानादिवत्पृथग्भूतां स्वतन्त्रां शक्तिं कारणमपश्यत् । दर्शयि-
ष्यति च—ग्राह्यां तु प्रकृतिं विद्यान्मायिनं तु महेश्वरमिति । तथा ब्राह्मे—

एषा चतुर्दशतिभेदभिन्ना प्राया परा प्रकृतिस्तत्समुत्था । तथा च—मुयाऽ-
ध्यक्षेण प्रकृतिः सृज्यते सचराचरमिति । स्रगुणैः प्रकृतिकार्यभूतैः पृथिव्यादि-

स्वगुणैर्निगूढाम् । यः कारणानि
निखिलानि तानि कालात्मयुक्ता-
न्यधितिष्ठत्येकः ॥ ३ ॥

भिष्व निगूढां संवृतां कार्याकारेण कारणाकारस्याभिभूतत्वात्कार्यात्पृथक्स्वरू-
पेणोपलब्धुमयोगयामित्यर्थः । तथा च प्रकृतिकार्यत्वं गुणानां दर्शयति व्यासः—

सर्वं रजस्तम इति गुणाः प्रकृतिसंभवा इति । कोऽसौ देवो यस्येयं
विश्वजननी शक्तिरभ्युपगम्यत इत्यत्राऽऽह—यः कारणानीति । यः कारणानि
निखिलानि तानि पूर्वोक्तानि कालात्मयुक्तानि कालात्मभ्यां युक्तानि काल-
पुरुषसंयुक्तानि स्वभावादीनि कालः स्वभाव इतिमन्त्रोक्तान्यधितिष्ठति निय-
मयत्येकोऽद्वितीयः परमात्मा तस्य शक्तिं कारणमपश्यन्निति वाक्यार्थः । अथवा
देवात्मशक्तिं देवात्मनेश्वररूपेणावस्थितां शक्तिम् । तथा च—

‘सर्वभूतेषु सर्वात्मन्या शक्तिरपरा तव ।

गुणाश्रया नमस्तस्यै शाश्वतायै परेश्वर ॥

याऽतीताऽगोचरा वाचां मनसां चाविशेषणा ।

ज्ञानध्यानपरिच्छेद्या तां वन्दे देवतां पराम् ’ इति ॥

प्रपञ्चयिष्यति स्वभावादीनामकारणत्वमज्ञानस्यैव कारणत्वं स्वभावमेके
कृत्रो वृन्दन्तीत्यादि । प्रायी सृजते विश्वमेवत् । एको रुद्रो न द्वितीयाय तस्ये ।
एको वर्णो बहुधा शक्तियोगादित्यादि । स्वगुणैरीश्वरगुणैः सर्वज्ञत्वादिभिर्वा
सस्वादिभिर्निगूढां कार्यकारणविनिर्मुक्तपूर्णानन्दाद्वितीयब्रह्मात्मनैवानुपलभ्य-
मानाम् । कोऽसौ देवः । यः कारणानीत्यादि पूर्ववत् । अथवा देवस्य परमे-
श्वरस्याऽऽत्मभूतां जगदुदयस्थितिलयहेतुभूतां ब्रह्मविष्णुशिवात्मिकां शक्ति-
मिति । तथा चोक्तम्—

‘शक्तयो यस्य देवस्य ब्रह्मविष्णुशिवात्मिकाः ’ इति ।

‘ब्रह्मविष्णुशिवा ब्रह्मन्मथाना ब्रह्मशक्तयः ’ इति च ।

स्तुगुणैः सत्त्वरजस्तमोभिः सत्त्वेन विष्णु रजसा ब्रह्मा तमसा महेश्वरः
सस्वाद्युपाधिसंभवात्स्वरूपेण निरुपाधिकपूर्णानन्दाद्वितीयब्रह्मात्मनैवानुपल-
भ्यमानाः परस्यैव ब्रह्मणः सृष्ट्यादिकार्यकुर्वन्तोऽवस्थाभेदमाश्रित्य—शक्ति-
भेदव्यवहारो न पुनस्तत्त्वभेदमाश्रित्य । तथा चोक्तम्—

‘सर्गस्थित्यन्तकारिणीं ब्रह्मविष्णुशिवात्मिकाम् ।

स संज्ञां याति भगवानेक एव जनार्दनः’ इति ॥

प्रथममीश्वरात्मना मायिरूपेणावतिष्ठते ब्रह्म । स पुनर्मूर्तिरूपेण त्रिधा व्यव-
तिष्ठते । तेन च रूपेण सृष्टिस्थितिसंहाररूपनियमनादिकार्यं करोति । तथा च
श्रुतिः परस्य शक्तिद्वारेण नियमनादिकार्यं दर्शयति—लोकानीशत ईशनीभिः
प्रत्यङ्गजनास्तिष्ठति संचुकोपान्तकाले संसृज्य विश्वा भुवनानि गोपा इति ।
ईशनीभिर्जननीभिः परमशक्तिभिरिति विशेषणात् ॥

ब्रह्मविष्णुशिवा ब्रह्मन्प्रधाजा ब्रह्मशक्तय इति स्मृतेः परमशक्तिभिरिति पर-
देवतानां ग्रहणम् । अथवा देवात्मशक्तिमिति देवश्चाऽऽत्मा च शक्तिश्च यस्य
परस्य ब्रह्मणोऽवस्थाभेदास्तां प्रकृतिपुरुषेश्वराणां स्वरूपभूतां ब्रह्मरूपेणाव-
स्थितां परात्परतरां शक्तिं कारणमपश्यन्निति । तथा च त्रयाणां स्वरूपभूतं
प्रदर्शयिष्यति— भोक्ता भोक्तृं प्रेरितारं च मत्वा सर्वं प्रोक्तं त्रिविधं ब्रह्ममेतत् ।
त्रयं यदा विन्दते ब्रह्ममेतदिति । स्वगुणैर्ब्रह्मपरतन्त्रैः प्रकृत्यादिविशेषणैरुपाधि-
भिर्निगूढाम् । तथा च दर्शयिष्यति— एको देवः सर्वभूतेषु गूढ इति । तं वृद्धं
गूढमनुप्रविष्टम् । यो वेद निहितं मुहायाम् । इहैव सन्तं न विजानन्ति देवा इति
श्रुत्यन्तरम् । यः कारणानीति पूर्ववत् । अथवा देवात्प्रच्यो द्योतनात्मनः प्रका-
शस्वरूपस्य ज्योतिषां ज्योतीरूपस्य प्रज्ञानघनस्वरूपस्य परमात्मनो जगदुदय-
स्थितिलयनियमनविषयां शक्तिं सामर्थ्यमपश्यन्निति स्वगुणैः स्वव्यष्टिभूतैः
सर्वज्ञसर्वेशितृत्वादिभिर्निगूढां तत्तद्विशेषरूपेणावस्थितत्वात्स्वरूपेण शक्तिमात्रे-
णानुपलभ्यमानाम् । तथा च मानान्तरवेद्यां शक्तिं दर्शयिष्यति—

‘न तस्य कार्यं कर्षां च विद्यते न तत्समश्चाभ्यधिकश्च दृश्यते ।

पश्चादस्य शक्तिर्विधैव श्रूयते स्वाभाविकी ज्ञानबलक्रिया च’ इति ॥

समानमन्यत् । कारणं देवात्मशक्तिमिति प्रश्ने परिहारे च ये ये पक्षभेदाः
प्रदर्शितास्ते सर्वे संगृहीताः । उत्तरत्र सर्वेषां प्रपञ्चनादप्रस्तुतस्य प्रपञ्चनायो-
गात्प्रश्नोत्तरदर्शनाच्च । समासव्यासधारणस्य च विदुषामिष्टत्वात् । तथा चोक्तम्—

‘इष्टं द्वि विदुषां लोके समासव्यासधारणाम्’ इति । तथा च श्रुत्यन्तरे सकृच्छु-
तस्य गोपामितिपदस्य व्याख्याभेदः श्रुत्यैव प्रदर्शितः— अपुङ्गवं गोपामित्याह ।
शाणा वै येषाम् इति । अपुङ्गवं गोपामित्याह । अस्त्रौ वा आदित्यो गोप्रा इति ।
अथ कस्मादुच्यते ब्रह्मेत्यारभ्य ब्रह्मति ब्रह्मयति कस्मादुच्यते परं ब्रह्मेति सकृ-
च्छ्रुतस्य ब्रह्मपदस्य निमि चोपादानरूपेणार्थभेदः श्रुत्यैव दर्शितः ॥ ३ ॥

तमेकनेसि त्रिषुतं षोडशान्तं

एवं तावद्देवात्मशक्तिः यः कारणाणि निखिलानि कालात्मना युक्तान्यधिति-
ष्ठत्येक इत्येकस्याद्वितीयस्य परमात्मनः स्वरूपेण शक्तिरूपेण च निमित्तकारणो-
पादानकारणत्वं मायित्वेनेश्वररूपत्वं देवतात्मत्वसर्वज्ञत्वादिरूपत्वममायित्वेन
सत्यज्ञानानन्दाद्वितीयरूपत्वं च समासेन भृत्यर्थाभ्यामभिहितम् । इदानीं तमेव
सर्वात्मानं दर्शयति कार्यकारणयोरनन्यत्वप्रतिपादनेन । वाञ्छारम्भणं त्रिकारो
नामधेयं मूर्त्तिकेत्येव सत्यामिति निदर्शनेनाद्वितीयापूर्वानपरनेतिनेत्यात्मकवागगो-
चराशनापाद्यसंपृष्टप्रत्यस्तमितभेदचित्सदानन्दब्रह्मात्मत्वं प्रदर्शयितुमनाः प्रकृ-
त्यैव प्रपञ्चभ्रान्तामवस्थां प्राप्तस्य परब्रह्मण ईश्वरात्मना सर्वज्ञत्वापहतपाप्मादि-
रूपेण देवतात्मना ब्रह्मादिरूपेण कार्यादिरूपेण वैश्वानरादिरूपेण च मोक्षापे-
क्षितशुद्धयर्थां स यदि पितृलोककाम इति त्रिंशैश्वर्यार्थां मां वा नित्यं शंकरं
वा प्रयातीत्यादि देवतासायुज्यप्राप्त्यर्थां वैश्वानरादिप्राप्त्यर्थां चोपासनार्थां-
मशेषलौकिकवैदिककर्मप्रसिद्धिं च दर्शयति । यदि कार्यकारणरूपेण स्वरूपेण
चित्सदानन्दाद्वितीयब्रह्माऽऽत्मना च व्यवस्थितं न स्यात्तदा भोग्यभोक्तृनि-
यन्नभावे संसारमोक्षयोरभाव एव स्यात् । अधिकारिणोऽर्थावेन साधनभूतस्य
प्रपञ्चस्याभावात् । तत्फलदातुश्वरस्याभावात् । तथा संसारादिहेतुभूतमीश्वरं
दर्शयति—संसारमोक्षस्थितिबन्धहेतुरिति । तथा च संसारमोक्षयोरभाव एव
स्यात् । तत्सिद्धयर्थं प्रपञ्चाद्यवस्थानं दर्शयति—

एकं पादं नोत्क्षिपति सलिलोद्धंस उच्चैरन् ।

स चेदविन्ददानन्दं न सत्यं नावृतं भवेत् ॥

सनत्सुजातेऽपि—एकं पादं नोत्क्षिपतीत्यादि ।

तथा च श्रुतिः—पादोऽस्य विश्वा भूतानि त्रिपादस्यामृतं दिव्यीति । तत्र
प्रथमेन मन्त्रेण सर्वात्मानं ब्रह्मचक्रं दर्शयति द्वितीयेन नदीरूपेण । त्रमेकैति । अ
एकः कारणाणि निखिलान्यधितिष्ठति त्रमेकनेसि योनिः कारणमव्याकृत-
माकाशं परमव्योम माया प्रकृतिः शक्तिस्तमोऽविद्या छायाऽज्ञानमवृतमव्य-
क्तमित्येवमादिशब्दैरभिलष्यमानैका कारणावस्था नेमिरिव ज्ञेयिः सर्वाधारो
यस्याधिष्ठातुरद्वितीयस्य परमात्मनस्तमेकनेसिमिम् । त्रिषुतं त्रिभिः सश्वरजस्त-
मोभिः प्रकृतिगुणैर्द्वैतम् । षोडशको विकारः पञ्च भूतान्येकादशेन्द्रियाण्य-
ह्नोऽवसानं विस्तारसमाप्तिर्यस्याऽऽत्मनस्तं षोडशान्तम् । अथवा प्रश्नोप-

१ ख. 'णत्वममा' । २ क. ख. 'पत्वं स' । ३ ख. 'भावात्साध' । ४ क. 'लण्डं स' । ५
क. 'चटन्' । ६ ख. 'न मृत्युर्नानुतामृतम्' । ७ ख. 'क्षिपेदित्या' ।

शतार्धरं विंशतिप्रत्यराभिः ।

निषदि यस्मिन्नेतुः षोडशकलाः प्रभवन्तीत्यारभ्य स प्राणमसृजत प्राणाच्छ्रद्धा-
 प्रित्यादिना प्रोक्ता नामान्ताः षोडश कला अवसानं यस्येति । अथवैकूनेमिमिति
 कारणभूताव्याकृतावस्थाऽभिहिता । तत्कार्यसमष्टिभूतविराट्मूत्रद्वयं तद्व्यष्टिभूत-
 भूरादिचतुर्दश भुवनान्यन्तोऽवसानं यस्य प्रपञ्चात्मनाऽवस्थितस्य तं षोडशम-
 न्तम् । शतार्धरं पञ्चाशत्प्रत्ययभेदा विपर्ययाशक्तिदृष्टिसिद्ध्याख्या अत्रा इष
 यस्य तं शतार्धरम् । पञ्च विपर्ययभेदाः—तप्तो मोहो महाभोहस्तामिस्रो अन्ध-
 तामिस्र इति । अशक्तिरष्टाविंशतिधा । तुष्टिर्नवधा । अष्टधा सिद्धिः । एते पञ्चा-
 शत्प्रत्ययभेदाः । तत्र तप्तसो भेदोऽष्टविधः । अष्टसु प्रकृतिष्वनात्मस्वात्मप-
 तिपत्तिविषयभेदेनाष्टविधत्वप्रतिपत्तेः । मोहस्य चाष्टविधो भेदः । अणिमादि-
 शक्तिर्मोहः । दशविधो महामोहः । दृष्टानुश्रविकशब्दादिविषयेषु पञ्चसु पञ्चस्व-
 भिनिवेशो महामोहः । दृष्टानुश्रविकभेदेन तेषां दशविधत्वम् । तामिस्रोऽष्टाद-
 शविधः । दृष्टानुश्रविकेषु दशसु विषयेष्वष्टविधैरैश्वर्यैः प्रयतमानस्य तदसिद्धौ
 यः क्रोधः स तामिस्रोऽभिधीयते । अन्धतामिस्रोऽप्यष्टादशविधः । अष्टवि-
 धैश्वर्यै दशसु विषयेषु भोग्यत्वेनोपस्थितेष्वर्धभुक्तेषु मृत्युना हियमाणस्य यः
 शोको जायते महता क्लेशेनैते प्राप्ता न चैते मयोपभुक्ताः प्रत्यासन्नशायं पर-
 णकाल इति सोऽन्धतामिस्र इत्युच्यते । विपर्ययभेदा व्याख्याताः । अशक्ति-
 दृष्टाविंशतिधोच्यते—एकादशेन्द्रियाणामशक्तयो मूकत्वबधिरत्वान्धत्वप्रभृतयो
 बाह्याः । अन्तःकरणस्य पुरुषार्थयोग्यतातुष्टीनां विपर्ययेण नवधाऽशक्तिः । सिद्धी-
 नां विपर्ययेणाष्टधाऽशक्तिः । तुष्टिर्नवधा—प्रकृत्युपादानकालभाग्याख्याश्रतस्रः ।
 विषयोपरमात्पञ्च । कश्चित्प्रकृतिपरिज्ञानात्कृतार्थोऽस्मीति मन्यते । अन्यः पुनः
 पारिव्राज्यलिङ्गं गृहीत्वा कृतार्थोऽस्मीति मन्यते । अपरः पुनः प्रकृतिपरिज्ञानेन
 किमाश्रमाद्युपादानेन वा किं बहुना कालेनावश्यं मुक्तिर्भवतीति मत्वा परितु-
 ष्यति । कश्चित्पुनर्मन्यते विना भाग्येन न किञ्चिदपि प्राप्यते । यदि मम भाग्यमस्ति
 ततो भवत्येवात्रैव मोक्ष इति परितुष्यति । विषयाणामार्जनमशक्यमित्युपरम्य
 तुष्यति । शक्यते द्रष्टुमार्जितुमार्जितस्य रक्षणमशक्यमित्युपरम्य परितुष्यति ।
 सातिश्रयत्वादिदोषदर्शनेनोपरम्यापरस्तुष्यति । विषयाः सुतरामेवाभिलाषं जन-
 यन्ति न च तज्ज्ञागाभ्यासे तृप्तिरूपजायते ।

अष्टकैः षड्भिर्विश्वरूपैकपाशं

‘ न जातु कामः कामात्तामुपभोगेन शाम्यति ।

हविषा कृष्णवर्त्मैव भूय एवाभिवर्धते ’ इति ॥

तस्मादलमनेन पुनः पुनरसंतोषकारणेनोपभोगेनेत्येवं सङ्गदोषदर्शनादुपरम्य कश्चिन्नुष्यति । नानुपहृत्य भूतान्युपभोगः संभवति । भूतोपघातभोगाच्चाधर्मः । अधर्माच्चरकादिप्राप्तिरिति हिंसादोषदर्शनात्कश्चिदुपरम्य तुष्यति । प्रकृत्युपादानकालभाग्याश्चतस्रः । विषयाणामार्जनरक्षणविषयदोषसङ्गहिंसादोषात्पञ्च तुष्टय इति नव तुष्टयो व्याख्याताः । सिद्धयोऽभिधीयन्ते—ऊहः शब्दोऽध्ययनमिति तिस्रः सिद्धयः । दुःखविघातास्तिस्रः । सुहृत्प्राप्तिर्दानमिति सिद्धिद्वयम् । ऊहस्तत्त्वं जिज्ञासमानस्योपदेशमन्तरेण जन्मान्तरसंस्कारवशात्प्रकृत्यादिविषयं ज्ञानमुत्पद्यते सेयमुहो नाम प्रथमा सिद्धिः । शब्दो नामाभ्यासमन्तरेण श्रवणमात्राद्यज्ज्ञानमुत्पद्यते सा द्वितीया सिद्धिः । अध्ययनं नाम शास्त्राभ्यासाद्यज्ज्ञानमुत्पद्यते सा तृतीया सिद्धिः । आध्यात्मिकस्याऽऽधिभौतिकस्याऽऽधिदैविकस्य त्रिविधदुःखस्य व्युदासाच्छीतोष्णादिजन्यदुःखसहिष्णोस्तितीक्ष्णैर्यज्ज्ञानमुत्पद्यते तस्याऽऽध्यात्मिकादिभेदात्सिद्धेर्लैविध्यम् । सुहृदं प्राप्य या सिद्धिर्ज्ञानस्य सा सुहृत्प्राप्तिर्नाम सिद्धिः । आचार्यहितवस्तुप्रदानेन या सिद्धिर्विद्यायाः सा द्राजं नाम सिद्धिः । एवमष्टविधा सिद्धिर्व्याख्याता । एवं विपर्ययाशक्तितुष्टिसिद्धयारूपाः पञ्चाशत्प्रत्ययभेदा व्याख्याताः । एवं ब्राह्मपुराणे कल्पोपनिषद्ब्रह्मयानप्रदेशे षष्टिमाध्याये पञ्चाशत्प्रत्ययभेदाः प्रतिपादिताः । अथवा पञ्चाशच्छक्तिरूपिण इति परस्य याः शक्तयः पुराणे स्वरूपत्वेनाभिमताः पञ्चाशच्छक्तय अरा इव यस्य तं शतार्थारम् । त्रिंशत्तिप्रत्यराभिः । त्रिंशत्तिप्रत्यरा दशेन्द्रियाणि तेषां च विषयाः शब्दस्पर्शरूपरसगन्धवचनादानविहरणोत्सर्गानन्दाः । पूर्वोक्तानामराणां प्रत्यरा ये प्रतिविधीयन्ते कीलका अराणां दाढर्याय ते प्रत्यरा इत्युच्यन्ते । तैः प्रत्यरैर्युक्तम् । अष्टकैः षड्भिर्व्युक्तमिति योजनीयम् ॥

भूमिराप्रोऽनलो वायुः खं मनो बुद्धिरेव च ।

अहंकार इतीयं मे भिन्ना प्रकृतिरष्टधा ॥

इति प्रकृत्यष्टकम् । त्वक्चर्ममांसरुधिरमेदोस्थिमज्जाशुक्राणि धात्वष्टकम् ।

१ क भोगः सं । २ क. ०वन्ति भू० । ३ क. ०मुपपद्य० । ४ क. ख. ०मुपपद्य० । ५ क. ०वं प्रस० । ६ ०व्याख्या० ।

त्रिमार्गभेदं द्विनिमित्तैकमोहम् ॥ ४ ॥

पञ्चस्रोतोम्बुं पञ्चयोन्युर्ध्वक्रां

पञ्चप्राणोर्मिं पञ्चबुद्ध्यादिमूलाम् ।

पञ्चावर्तां पञ्चदुःखौघवेगां

पञ्चाशद्भेदां पञ्चपर्वामधीमः ॥ ५ ॥

अणिमाद्यैश्वर्याष्टकम् । धर्मज्ञानवैराग्यैश्वर्याधर्माज्ञानावैराग्यानैश्वर्याख्यभावा-
ष्टकम् । ब्रह्मप्रजापतिदेवगन्धर्वयक्षराक्षसपितृपिशाचा देवाष्टकम् । अष्टावात्मगुणां
ज्ञेयाः । दया सर्वभूतेषु क्षान्तिरनसूया शौचमनायासो मङ्गलमकार्षण्यमस्पृहति
गुणाष्टकं षष्ठम् । एतैः षड्भिर्भुक्तम् । विश्वरूपैकपात्रं स्वर्गपुत्राद्यादिविषय-
भेदाद्विश्वरूपं विश्वरूपो नानारूप एकः कामाख्यः पाशोऽस्येति विश्वरूपैकपा-
त्रम् । धर्माधर्मज्ञानमार्गभेदा अस्येति त्रिमार्गभेदम् । द्वयोः पुण्यपापयोर्निमित्तै-
कमोहो देहेन्द्रियमनोबुद्धिजात्पादिष्वनात्मस्वात्माभिमानोऽस्येति द्विनिमित्तै-
कमोहम् । अप्रत्यक्षमिति क्रियापदमनुवर्तते । अधीम इत्युत्तरमन्नसिद्धं वा
क्रियापदम् ॥ ४ ॥

पूर्वं चक्ररूपेण दर्शितमिदानीं नदीरूपेण दर्शयति—पञ्चस्रोतोम्बुमिति ।
पञ्च स्रोतांसि चक्षुरादीनि ज्ञानेन्द्रियाण्यम्बुस्थानानि यस्यास्तां नदीं पञ्चस्रो-
तोम्बुम् । अधीम इति सर्वत्र संबध्यते । पञ्चयोन्यभिः कारणभूतैः पञ्चभूतैर्यां
भ्रक्तं च पञ्चयोन्युर्ध्वक्राम् । पञ्च प्राणाः कर्मेन्द्रियाणि वाक्पाण्यादयो बोधयो
यस्यास्तां पञ्चप्राणोर्मिम् । पञ्चबुद्धीनां चक्षुरादिजन्यानां ज्ञानानामादिः कारणं
मनः । मनोवृत्तिरूपत्वात्सर्वज्ञानानां मनो मूलं कारणं यस्याः संसारसर्-
तस्ताम् । तथाच मनसः सर्वहेतुत्वं दर्शयति—

‘मनोविजृम्भितं सर्वं यत्किञ्चित्सचराचरम् ।

मनसो ह्यमनीभात्रे दैतं नैवोपलभ्यते’ इति ॥

पञ्च शब्दादथो विषया आवर्तस्थानीयास्तेषु विषयेषु प्राणिनो निमज्ज-
न्तीति यस्यास्तां पञ्चावर्ताम् । पञ्च गर्भदुःखजन्मदुःखजरादुःखव्याधिदुःखम-
रणदुःखान्येवौघवेगो यस्यास्तां पञ्चदुःखौघवेगाम् । अविद्यास्मितारागद्वेषा-
भिनिवेशाः पञ्च क्लेशभेदाः पञ्च पर्वण्यस्यास्तां पञ्चपर्वामिति ॥ ५ ॥

सर्वाजीवे सर्वसंस्थे बृहन्ते
 अस्मिन्हंसो भ्राम्यते ब्रह्मचक्रे ।
 पृथगात्मानं प्रेरितारं च मत्वा
 जुष्टस्ततस्तेजामृतत्वमेति ॥ ६ ॥
 उद्रीतमेवत्परमं तु ब्रह्म

एवं तावन्नदीरूपेण ब्रह्मचक्ररूपेण च कार्यकारणात्मकं ब्रह्म समपञ्चमिहा-
 भिहितम् । इदानीमस्मिन्कार्यकारणात्मकब्रह्मचक्रे केन वा संसरति केन वा
 मुच्यत इति संसारमोक्षहेतुप्रदर्शनायाऽऽह— सर्वाजीव इति । सर्वेषामाजीवनम-
 स्मिन्निति सर्वाजीवे । सर्वेषां संस्था समाप्तिः प्रलयो यस्मिन्निति सर्वसंस्थे ।
 बृहन्तेऽस्मिन्हंसो जीवः । हन्ति गच्छत्यध्वानमिति हंसः । भ्राम्यतेऽनात्मभूत-
 देहादिमात्मानं मन्यमानः सुरनरतिर्यादिभेदाभिन्नानानायोनिषु । एवं भ्राम्य-
 माणः परिवर्तत इत्यर्थः । केन हेतुना नानायोनिषु परिवर्तत इति तत्राऽऽह—
 पृथगात्मानं प्रेरितारं च मत्वेति । आत्मानं जीवात्मानं प्रेरितारं चेश्वरं पृथ-
 रभेदेन मत्वा ज्ञात्वाऽन्योऽसावन्योऽहमस्मीति जीवेश्वरभेददर्शनेन संसारे
 परिवर्तत इत्यर्थः । केन मुच्यत इत्याह— जुष्टः सेवितस्तेजेश्वरेण चित्सदान-
 न्दाद्वितीयब्रह्मात्मनाऽहं ब्रह्मास्मीति समाधानं कृत्वेत्यर्थः । तेनेश्वरसेवनादमृ-
 तत्वमेति । यस्तु पूर्णानन्दब्रह्मरूपेणाऽऽत्मानमवगच्छति स मुच्यते । यस्तु
 परमात्मनोऽन्यमात्मानं जानाति स वैध्यत इति । तथा च बृहदारण्यके भेद-
 र्शनस्य संसारहेतुत्वं प्रदर्शितम्—यु एवं वेदाहं ब्रह्मास्मीति स इदं सर्वं भ्रवतीति
 तस्य ह न देवाश्च नाभूत्या ईशते । आत्मा ह्येषां स भवति । अथ योऽन्यां
 देवतामुपास्तेऽन्योऽसावन्योऽहमस्मीति न स वेद यथा पशुरेवं स देवानामिति ।

तथा च श्रीविष्णुधर्म—

परयत्यात्मानमन्यं तु यावद्दे परमात्मनः ।

तावत्संभ्राम्यते जन्तुर्षोड्विंशो विजकर्मणा ॥

संक्षीणाशेषकर्मा तु परं ब्रह्म प्रपश्यति ।

अभेदेनाऽऽत्मनः शुद्धं शुद्धत्वादक्षयो भवेत् ॥ ६ ॥

तनु तमेकनेमिमित्यादिना समपञ्चं ब्रह्म प्रतिपादितम् । तथा च सत्यं
 ब्रह्मास्मीति ब्रह्मात्मप्रतिपत्तावपि समपञ्चस्यैव ब्रह्मण आत्मत्वेनावगमात्तं यथा

तस्मिन्नयं सुप्रतिष्ठाऽक्षरं च ।

यथोपासते तदेव भवतीति सप्रपञ्चब्रह्मसाक्षिरेव स्यात् । ततश्च प्रपञ्चस्यापरि-
त्यागान्न मोक्षसिद्धिः । ततश्च जुष्टस्तस्तेजामृतत्वस्येतीतिमोक्षोपदेशोऽनुपपन्न
एवेत्याशङ्क्याऽऽह—उद्गीतामिति । सप्रपञ्चं ब्रह्म यदि स्यात्ततो भवत्येव
मोक्षाभावः । न त्वेतदस्ति । कस्मात् । यत् उद्गीतमुद्धृत्य गीतमुपादिष्टं कार्य-
कारणलक्षणात्प्रपञ्चाद्वेदान्तैः । अन्यदेव तद्विदितादथो अविदितादधि । तदेव
ब्रह्म त्वं विद्धि नेदं यदिदमुपासते । अस्थूलमशब्दमस्पर्शं स एष नेति
नेतीति । ततो यदुत्तरतरम् । अन्यत्र धर्मात् । न सन्न चासच्छिव एव केवलः ।
तमसः परः । यतो वाचो निवर्तन्ते । यत्र नान्यत्पश्यति नान्यद्विजानाति ।
स भूमा । योऽशनायापिपासे शोकं मोहं भयं जरामत्येति । अप्राणो ह्यमनाः
शुभ्रो ह्यक्षरात्परतः परः । एकमेवाद्वितीयम् । वाचारम्भणं विकारो नामधे-
यम् । नेह नानाऽस्ति किञ्चन । एकधैवानुद्गृह्यम् । इत्येवमादिषु प्रपञ्चास्पृष्टमेव
ब्रह्मावगम्यत इत्यर्थः । यत् एवं प्रपञ्चधर्मरहितं ब्रह्मात् एव परमं तु ब्रह्म ।
तु शब्दोऽवधारणे । परममेवोत्कृष्टमेव । संसारधर्मानास्कन्दितत्वात् । उद्गीत-
त्वेन ब्रह्मण उत्कृष्टत्वात् । तं यथा यथोपासत इति न्यायेनोत्कृष्टब्रह्मोपासना-
दुत्कृष्टमेव फलं मोक्षाख्यं भवत्येवेत्यभिप्रायः । नृत्वेवं तर्हि ब्रह्मणः प्रपञ्चासं-
स्पृष्टत्वे प्रपञ्चस्यापि ब्रह्मासंसर्गात्सांख्यवाद इव प्रपञ्चस्यापि पृथक्सिद्धत्वेनै
स्वतन्त्रत्वाद्वाचारम्भणं विकारो नामधेयमिति पारतन्त्र्याभ्युपगमेन मिथ्यात्वो
पदेशपूर्वकमद्वितीयब्रह्मात्मत्वेनोपदेशोऽनुपपन्नश्चेत्याशङ्क्याऽऽह—तस्मिन्नय-
मिति । यद्यपि ब्रह्म प्रपञ्चासंसृष्टं स्वतन्त्रं च तथाऽपि प्रपञ्चो न स्वतन्त्रः ।
अपि तु तस्मिन्नेव ब्रह्मणि त्रयं प्रतिष्ठितं भोक्ता भोग्यं प्रेरितारमिति
वक्ष्यमाणं भोग्यभोक्तृनियन्तृलक्षणम् । अज्ञा ब्रह्मा भोक्तृभोग्यार्थयुक्तेति
वक्ष्यमाणं भोक्तृभोग्यार्थरूपं चान्यद्देदं श्रुतिसिद्धं विराट्सूत्रार्थ्यां
कृतनामरूपकर्मविश्वतैजसप्राज्ञाप्रतस्वमसुषुप्तिरूपस्वरूपं प्रतिष्ठितं रज्ज्वा-
मिव सर्पः । यत् एतस्मिन्सर्वं भोक्त्रादिलक्षणं प्रपञ्चरूपं प्रतिष्ठितम् । अत
एवास्य भोक्त्रादित्रयात्मकस्य प्रपञ्चस्य ब्रह्म सुप्रतिष्ठा शोभनप्रतिष्ठा ।
ब्रह्मणोऽन्यस्य चलनात्मकत्वाच्चलप्रतिष्ठाऽन्यत्र । ब्रह्मणोऽचलत्वाद्वाचल-
प्रतिष्ठा । नृत्वेवं तर्हि विकारभूतप्रपञ्चाश्रयत्वेन परिणामित्वाद्द्वयादिवदनित्यं
स्यादित्याशङ्क्याऽऽह—अक्षरं ज्ञेति । यद्यपि विकारः प्रपञ्चाश्रयस्तथाऽप्यक्षरं

१ ख. 'द्विप्रि' । २ ख. 'द्विप्रमु' । ३ ख. 'द्विप्रत्वे' । ४ ख. 'न स्वातन्त्र्याद्वा' । ५
क. ख. 'देदधु' । ६ ख. 'त्रात्मक' ।

अज्ञान्तरं ब्रह्मविद्वो विदित्वा
लीला ब्रह्मणि तत्परा योनिमु-
क्ताः ॥ ७ ॥ संयुक्तमेतत्क्षरमक्षरं
च व्यक्ताव्यक्तं भ्रूते विश्वमीशः ।

न क्षरतीत्यक्षरम् । चुशब्दोऽवधारणे । अविनाश्येव ब्रह्म । मायात्मकत्वादि-
कारस्य । विकाराश्रयत्वेऽप्यविनाश्येव कूटस्थं ब्रह्मावतिष्ठत इत्यभिप्रायः ।
मायात्मकत्वं च प्रपञ्चस्य पूर्वमेव प्रपञ्चितम् । तस्मात्सर्वात्मकत्वेऽपि ब्रह्मणः
प्रपञ्चस्य मिथ्यात्मकत्वेन ब्रह्मणः प्रपञ्चासंसर्गात्पूर्णानन्दब्रह्मात्मानं पश्यतो
मोक्षारूपः परमपुरुषार्थो भवतीत्यर्थः । कथं तस्याऽऽत्मानं पश्यतो मोक्षसिद्धि-
रित्यत आह—अज्ञास्मिन्नमयाद्यानन्दमयान्ते देहे विराडाद्यव्याकृतान्ते वा
प्रपञ्चे पूर्वपूर्वोपाधिप्रबिलयेनोत्तरोत्तरमप्यशनायाद्यसंस्पृष्टं वाचापगोचरं ब्रह्म-
विद्वो विदित्वा लीला ब्रह्मणि विश्वाद्युपसंहारमुखेन लयंगता अहं ब्रह्मा-
स्मीति ब्रह्मरूपेणैव स्थिता इत्यर्थः । तत्पराः समाधिपराः किं कुर्वन्ति योनि-
मुक्ता भवन्ति गर्भजन्मजरामरणसंसारभयान्मुक्ता भवन्तीत्यर्थः । तथा च
योगियाह्वयल्लयो ब्रह्मात्मनैवावस्थितं समार्धिं दर्शयति—

‘यदर्थमिदमद्वैतं भारूपं सर्वकारणम् ।
आनन्दममृतं नित्यं सर्वभूतेष्ववस्थितम् ॥
तदेवानन्वधीः प्राप्य परमात्मानमात्मना ।
तस्मिन्प्रलीयते त्वात्मा समाधिः स उदाहृतः ॥
इन्द्रियाणि वशीकृत्य यमादिगुणसंयुतः ।
आत्ममध्ये मनः कुर्यादात्माज्ञं परमात्मनि ॥
परमात्मा स्वयं भूत्वा न किञ्चिच्चिद्व्येत्ततः ।
तदा तु लीयते त्वात्मा प्रत्यगात्मन्प्रखण्डिते ॥
प्रत्यगात्मा स एव स्यादित्युक्तं ब्रह्मवादिभिः’ इति ॥ ७ ॥

जन्वद्वितीये परमात्मन्यभ्युपगम्यमाने जीवेश्वरयोरपि विभागाभावात्सीजा
ब्रह्मणीति जीवानां ब्रह्मैकत्वरूपं लयश्रुतिरनुपपन्नैवेत्याशङ्क्य व्यवहारावस्थायां
जीवेश्वरयोरुपाधितो विभागं दर्शयित्वा तद्विज्ञानादमृतत्वं दर्शयति—संयु-
क्तमेतादिति । व्यक्तं विकारजातमव्यक्तं कारणं तदुभयं क्षरमक्षरं च व्यक्तं क्षरं

१ ख. 'न संग' । २ ख. 'संयुक्तम्' । ३ क. 'द्वैतमह' । ४ क. 'तस्मिन्प्रख' । ५ ख.
'रवि' । ६ क. 'परल' ।

अनीशश्चाऽऽत्मा बध्यते भोक्तृभावा-

विनाश्यव्यक्तमक्षरमविनाशि तदुभयं परस्परसंयुक्तं कार्यकारणात्मकं विश्वं
भरते विभर्ताश्च ईश्वरः । तथाचाऽऽह भगवान्—

‘क्षरः सर्वाणि भूतानि कूटस्थोऽक्षर उच्यते ।

उत्तमः पुरुषस्त्वयः परमात्मेत्युदाहृतः ॥

यो लोकत्रयमाविश्य त्रिभुव्यवय ईश्वरः’ इति ।

न केवलमीश्वरो व्यक्ताव्यक्तं भरतेऽनीशश्चानीश्वरश्च स आत्माऽविद्या-
तत्कार्यभूतदेहेन्द्रियादिभिर्बध्यते भोक्तृभावात् । एतदुक्तं भवति—परस्परसंयुक्त-
व्यष्टिसमष्टिरूप ईश्वरः । तद्यष्टिभूतदेहेन्द्रियात्मकोऽनीशो जीवः । एवं समष्टिव्य-
ष्ट्यात्मकत्वेन जीवपरयोरौपाधिकस्य भेदस्य विद्यमानत्वात्तदुपाध्युपासनद्वारेण
निरुपाधिकमीश्वरं ज्ञात्वा मुच्यत इति भोक्तृत्वात्मैक्यवादे नानुपपन्नं किञ्चिदि-
द्यत इति । तथाचौपाधिकमेव भेदं दर्शयति भगवान्याज्ञवल्क्यः—

आकाशमेकं हि यथा घटादिषु पृथग्भवेत् ।

तथाऽऽत्मैको ह्यनेकश्च जलाधारेष्विवांशुमान् ॥

तथा च श्रीविष्णुधर्म—

परात्मनोर्मनुष्येन्द्र विभागोऽज्ञानकल्पितः ।

क्षये तस्याऽऽत्मपरयोर्विभागाभाव एव हि ॥

आत्मा क्षेत्रज्ञसंज्ञोऽयं संयुक्तः प्राकृतैर्गुणैः ।

तैरेव विगतः शुद्धः परमात्मा निगद्यते ॥

अन्मदिसंबन्धवत्या क्षेत्रज्ञोऽयमविद्यया ।

युक्तः पश्यति भेदेन ब्रह्म त्वात्मनि संस्थितम् ॥

तथा च श्रीविष्णुपुराणे—

त्रिभेदजनकेऽज्ञाने नाशमात्यद्विकं यते ।

आत्मनो ब्रह्मणो भेदमसन्तं कः करिष्यति ॥

तथा च वासिष्ठे योगशास्त्रे मश्रपूर्वकं दर्शितम्—

यद्यात्प्रा निर्गुणः शुद्धः सद्राज्यदोऽज्जरोऽमरः ।

संश्लिः कस्य तात स्यान्मोक्षे वा त्रिद्यया त्रिभो ॥

क्षेत्रनाशः कथं तस्य ज्ञानके भगवन्पतः ।

यथावत्सर्वमेतन्वे वक्तुमर्हसि सांप्रतम् ॥

ज्जात्वा द्वेवं मुच्यते सर्वपाशैः ॥ ८ ॥

वसिष्ठः—तस्यैव नित्यशुद्धस्य सदानन्दमयात्मनः ।

अवच्छिन्नस्य जीवस्य संसृतिः कीर्त्यते बुधैः ॥

एक एव हि भूतात्मा भूते भूते व्यवस्थितः ।

एकधा बहुधा चैव दृश्यते जलचन्द्रवत् ॥

भ्रान्त्यारूढः स एवाऽऽत्मा जीवसंज्ञः सदा भवेत् ॥

तथा च ब्राह्मे पुराणे परस्यैवौपाधिकं जीवादिभेदं दर्शयति—

कथं तर्ह्यौपाधिकभेदेन बन्धमुक्त्यादिव्यवस्थेत्याशङ्क्य दृष्टान्तपूर्वकं व्यवस्थां दर्शयति— १७५१०

एकस्तु सूर्यो बहुधा जलाधारेषु दृश्यते ।

आभाति परमात्मा च सर्वोपाधिषु संस्थितः ॥

ब्रह्म सर्वशरीरेषु बाह्ये चाभ्यन्तरे स्थितम् ।

आकाशमिव भूतेषु बुद्धावात्मा न चान्यथा ॥

एवं सति यथा बुद्ध्या देहोऽहमिति मन्यते ।

अनात्मन्यात्मताभ्रान्त्या सा स्यात्संसारबन्धिनी ॥

सर्वैकस्वरूपैर्हीनस्तु शुद्धो बुद्धोऽजरोऽमरः ।

मशान्तो व्योमवज्र्यापी चैतन्यात्माऽसकृत्प्रभः ॥

ध्रुमाभ्रधूलिभिव्योम यथा न मलिनीयते ।

प्राकृतेरपरामृष्टो विकारैः पुरुषस्तथा ॥

यथैकस्मिन्घटाकाशे जलैर्धूमादिभिर्युते ।

नान्ये मलिनतां यान्ति दूरस्थाः कुत्रचित्कचित् ॥

तथा द्रुदैरनेकैस्तु जीवे च मलिनीकृते ।

एकस्मिन्नापरे जीवा मलिनाः सन्ति कुत्रचित् ॥

तथा च शुकशिष्यो गौडपादाचार्यः—

‘यथैकस्मिन्घटाकाशे रजोधूमादिभिर्युते ।

न सर्वे संप्रयुज्यन्ते तद्रज्जीवाः सुखादिभिः’ इति ॥

तस्मादाद्वितीये परमात्मन्युपाधितो जीवेश्वरयोर्जीवानां च भेदव्यवस्थायाः सिद्धत्वात् विशुद्धसत्त्वोपाधेरश्वरस्याविशुद्धोपाधिजीवर्गताः सुखदुःखमोहाज्ञानादयः ।

तथा च भगवान्पराशरः—

ज्ञाज्ञौ द्वावजावीशनीशावजा श्लोका भोक्तृभोग्यार्थयुक्ता ।

‘ ज्ञानात्मकस्यामलसत्त्वरान्शेषेतदोषस्य सुदा स्फुटस्य ।

किं वा जगत्प्रसिद्धिं समस्तपुंसांमज्ञातमस्यास्ति हृदि स्थितस्य ’ इति ॥

नापि जीवान्तरगतसुखदुःखमोहादिना जीवान्तरस्य बद्धस्य मुक्तस्य वा संबन्धः । उपाधितो व्यवस्थायाः संभवात् । अत एकमुक्तौ सर्वमुक्तिरिति भवदुक्तस्य चोद्यस्यानवकाशः ॥ ८ ॥

किंचेदमपरं वैलक्षण्यमित्याह— ज्ञाज्ञौ द्वाविति । न केवलं व्यक्ताव्यक्तं भरत ईशो नाप्यनीशः सन्बध्यते जीवः । अपि तु ज्ञाज्ञौ द्वौ ह ईश्वरोऽज्ञो जीवस्तावज्जौ जन्मादिरहितौ । ब्रह्मण एवाविकृतस्य जीवेश्वरात्मनाऽवस्थानात् । तथा च श्रुतिः—

“ पुरश्चक्रे द्विपदः पुरश्चक्रे चतुष्टयदः ।

पुरः स पक्षी भूत्वा पुरः पुरुष आविर्भूत् ” इति ।

एकस्तथा सर्वभूतान्तरात्मा रूपं रूपं प्रतिरूपो बभूवेति च । ईशनीशौ छान्दसं ह्रस्वत्वम् । चन्द्रद्वैतवादिनो यदि भोक्तृभोग्यलक्षणप्रपञ्चसिद्धिः स्यात्तदा सर्वेशः परमेश्वरः । अनौशो जीवः । सर्वज्ञः परमेश्वरः । असर्वज्ञो जीवः । सर्वकृत्परमेश्वरः । असर्वकृज्जीवः । सर्वभृत्परमेश्वरः । देहादिभृज्जीवः । सर्वात्मा परमेश्वरः । असर्वात्मा जीवः । विश्वेश्वर्यं आप्तकामः परमेश्वरः । अल्पैश्वर्योऽनाप्तकामो जीवः । सर्वतःपाणिः सहस्रशीर्षा नित्यो नित्यानामित्यादिना जीवेश्वरयोर्विलक्षणव्यवहारसिद्धिः स्यात् । न तु भोक्त्रादिप्रपञ्चसिद्धिरस्ति स्वतः कूटस्थापरिणाम्यद्वितीर्यस्य वस्तुनो भोक्त्रादिरूपत्वात् । नापि परतो ब्रह्मव्यतिरिक्तस्य भोक्त्रादिप्रपञ्चहेतुभूतस्य वस्त्वन्तरस्याभावात् । वस्त्वन्तरसद्भावेऽद्वैतहानिरित्याशङ्क्याऽऽह— अजा श्लोका भोक्तृभोग्यार्थयुक्तेति । भवेदयमीश्वराद्यविभागः । यदि प्रपञ्चासिद्धिरेव स्यात्सिध्यत्येव प्रपञ्चः । हि यस्मादर्थे । यस्माद्जा प्रकृतिर्न जायत इत्यजा सिद्धा प्रसवधर्मिणी । अजामेकाम् । मायां तु प्रकृतिं त्रिधात् । इन्द्रो मायाभिः पुरुरूप ईयते । माया परा प्रकृतिः । संभ्रवाऽप्यात्ममाय्या । इत्यादिश्रुतिस्मृतिसिद्धा विश्वजननी देवात्मशक्तिरूपैका स्वविकारभूतभोक्तृभोग्यभोक्तृभोग्यभूतेश्वरनिकटवर्तिनी किं कुर्वाणाऽवतिष्ठते । तस्मात्सोऽपि मायी परमेश्वरो मायोपाधिसंनिधेस्तद्वानिव कार्य-

१ ग. 'जीवात्' । २ ग. घ. ह. 'भोग्या' । ३ ख. वाऽयं व' । ४ ख. 'श्रुत्' । ५ ख. 'ति ई' । ६ ख. 'यव' ।

अनन्तश्चाऽऽत्मा विश्वरूपो ह्यकर्ता

अयं यदा विन्दते ब्रह्ममेतत् * ॥ ९ ॥

क्षरं प्रधानममृताक्षरं ह्रः

क्षरात्मानावीशते देव एकः ।

भूतैर्देहादिभिस्तद्देव विभक्तैर्वा विभक्त ईश्वरादिरूपेणावतिष्ठते । तस्मादेक-
स्मिन्नेकांशे परमात्मन्यभ्युपगम्यमानेऽपि जीवेश्वरादिसर्वलौकिकवैदिकसर्वभे-
दव्यवहारसिद्धिः । न च तयोर्वस्त्वन्तरस्य सद्भावाद्द्वैतवादप्रसक्तिः । मायाया
अनिर्वाच्यत्वेन वस्तुत्वायोगात् । तथाऽऽह—

एषा हि भगवन्माया सदसञ्चक्तिवर्जितेति । यस्मादजैव भोक्त्रादिरूपा
तस्मात्तत्स्वीकृतस्य मिथ्यासिद्धवस्तुत्वसंभवादनुन्तश्चाऽऽत्मा । चशब्दोऽवधा-
रणे । अनन्त एवाऽऽत्मा । अस्यान्तः परिच्छेदो देशतः कालतो वस्तुतो वा
न विद्यत इति । विश्वरूपो विश्वमस्यैव रूपमिति । परस्याविश्वरूपत्वात् ।
वाञ्छारम्भर्षं विकारो नामधेयमिति रूपस्य रूपव्यतिरेकेणाभावाद्द्विश्वरूपत्वा-
दप्यानन्तं सिद्धमित्यर्थः । द्विशब्दो यस्मादर्थे । यस्माद्द्विश्वरूपवैश्वरूप्यं लक्षणं
परमात्मन इत्येवमादिभिरात्मनो विश्वरूपत्वमित्यर्थः । यत एवानन्तो विश्व-
रूप आत्माऽत एवाकर्ता कर्तृत्वादिसंसारधर्मरहित इत्यर्थः । कदैवमनन्तो
विश्वरूपः कर्तृत्वादिसकलसंसारधर्मवर्जितो मुक्तः पूर्णानन्दाद्वितीयब्रह्मरूपेणै-
वावतिष्ठत इत्यत्राऽऽह—अयं यदा विन्दते ब्रह्ममेतदिति । अयं भोक्तृभोगभोग्यरू-
पम् । मायात्मकत्वादधिष्ठानभूतब्रह्मव्यतिरेकेण नास्ति किंतु ब्रह्मैवेति यदा
विन्दते तदा निवृत्तनिखिलविकल्पपूर्णानन्दाद्वितीयब्रह्मभाकर्तृत्वादिसकलसं-
सारधर्मवर्जितो बीतशोकः कृतकृत्योऽवतिष्ठत इत्यर्थः । अथवा ज्ञाज्ञात्मक-
जीवेश्वरप्रकृतिरूपत्रयं ब्रह्म यदा विन्दते लभते तदा मुच्यत इति । ब्रह्ममिति
मकारान्तं ब्रह्ममेतु मां मधुमेतु मामिति वच्छान्दसम् ॥ ९ ॥

जीवेश्वरयोर्विभागं दर्शयित्वा तद्विज्ञानादमृतत्वं दर्शितम् । इदानीं प्रधाने-
श्वरयोर्वैलक्षण्यं दर्शयित्वा तद्विज्ञानादमृतत्वं दर्शयति—क्षरं प्रधानममृताक्षरं
ह्र इति । अविद्यादेर्हरणात्परमेश्वरो ह्रः । अमृतं च तदक्षरं चामृताक्षरम-
मृतं ब्रह्मेश्वर इत्यर्थः । स ईश्वरः क्षरात्मानौ प्रधानपुरुषावीशत ईष्टे देव एक-

* अत्र नारायणदीपिकायां तु ब्रह्म ह्यत्विति पाः ।

१ क. 'नेकरसे ०' । २ ख. 'ह भगवान् । मायेषा ह' । ३ क. 'वैर' । ४ क. 'रूप्यल-
क्षणः परमात्मेते' । ५ ख. 'ज्ञावजेखेवमात्म' ।

तस्याभिध्यान्मयोऽजन्मत्तत्त्वभावा-

द्भूयश्चान्ते विश्वमाप्तानिवृत्तिः ॥ १० ॥

ज्ञात्वा देवं सर्वपाशापहानिः

धित्सदानन्दाद्वितीयः परमात्मा । तस्य परमात्मनोऽभिध्यानात्कथं योजना-
ज्जीवानां परमात्मसंयोजनात्तत्त्वभावादहं ब्रह्मास्मीति भूयश्चासक्तुदन्ते मारुष-
कर्मान्ते यद्वा स्वात्मज्ञाननिष्पत्तिरन्तस्तस्मिन्स्वात्मज्ञानोदयवेलायां विश्वमा-
प्तानिवृत्तिः सुखदुःखबोहात्मकाशेषप्रपञ्चरूपमायानिवृत्तिः ॥ १० ॥

इदानीं तद्विदस्तख्यायिनश्च तज्ज्ञानध्यानकृतं फलभेदं दर्शयति । ज्ञात्वेति ।
ज्ञात्वा देवमयमहमस्मीति । सर्वपाशापहानिः पाशरूपाणां सर्वेषामविद्यादीना-
मपहानिः । क्षीणैरविद्यादिभिः क्लेशैस्तत्कार्यभूतजन्ममृत्युप्रहाणिर्जननमरणादि-
दुःखहेतुविनाशः । ज्ञानफलं प्रदर्शितम् । ध्याने किञ्चित्क्रममुक्तिरूपं विशेषमाह—
तस्य परमेश्वरस्याभिध्यान्महेदुभेदे शरीरपातोत्तरकालमर्चिरादिना देवयान-
पथा गत्वा परमेश्वरसायुज्यं गतस्य तृतीयं विराहरूपापेक्षयाऽव्याकृतपरमव्यो-
मकारणेश्वरावस्थं विश्वैश्वर्यलक्षणं फलं भवति । स तदनुभूय तत्रैव निर्विशेष-
मात्मानं ज्ञात्वा केवलो निरस्तसमस्तैश्वर्यतदुपाधिसिद्धिरव्याकृतपरमव्योमका-
रणेश्वरात्मकतृतीयावस्थं विश्वैश्वर्यं हित्वाऽऽप्तकाम आत्मकामः पूर्णानन्दादि-
तीयब्रह्मरूपोऽवतिष्ठते । एतदुक्तं भवति—सम्पददर्शनस्य तथाभूतवस्तुविषय-
त्वेन निर्विषयपूर्णानन्दाद्वितीयब्रह्मविषयत्वाद्भिज्ञानानन्तरमविद्यातत्कार्यप्रहा-
णेन पूर्णानन्दाद्वितीयब्रह्मस्वरूपोऽवतिष्ठते । ध्यानस्य पुनः सहसा न
निराकारे बुद्धिः प्रवर्तत इति सविशेषब्रह्मविषयत्वात्तं यथा यथोपासत इति
न्यायेन सविशेषविश्वैश्वर्यलक्षणब्रह्ममाप्त्या विश्वैश्वर्यमनुभूय निर्विशेषपूर्णान-
न्दब्रह्मात्मानं ज्ञात्वा केवलात्मकामोऽवाप्ताशेषपुमर्थो मुक्तो भवति ।

तथा शिवधर्मोत्तरे ज्ञानध्यानयोर्विश्वैश्वर्यलक्षणं केवलात्माप्तकामलक्षणं च
फलं दर्शयति—

‘ ध्यानादैश्वर्यमनुभूयैश्वर्यात्सुखमुत्तमम् ।

ज्ञानेन तत्परित्यज्य विदेहो मुक्तिमाप्नुयात् ’ इति ॥

तथा च दहरादिसविशेषसगुणोपासकानां स यदि पितृलोककाप्तो भवति
। कल्पदेवास्य पितरः समुत्तिष्ठन्तीत्यादिना विश्वैश्वर्यलक्षणं फलं दर्शयति ।

क्षीणैः क्लेशैर्जन्ममृत्युप्रहाणिः ।

तस्याभिध्यानात्तृतीयं देहभेदे

तथा च प्रश्नोपनिषदि यः पुनरेतं त्रिमात्रेणोमित्येतेनैवाक्षरेण परं पुरुषमभि-
ध्यायीत स तेजसि सूर्ये संपन्न इत्यादिना परं पुरुषमभिध्यायतोऽचिरादिमा-
गोपदेशपूर्वकं स एतस्माज्जीवघनात्परात्परं पुरिषायं पुरुषमीक्षत इति ब्रह्म-
कोकं गतस्य तत्रैव सम्यग्दर्शनलाभं दर्शयित्वा तत्रोकारेणैवाऽऽयतत्तेनान्वेति
विद्वान्पराच्छान्तमजरममृतमभयं परं चेतीति सम्यग्दर्शनेन मोक्ष उपदिष्टः ।
तमेवं विद्वानमृत इह भवतीति विदुषोऽचिरादिगमनं विनैर्हैवामृतत्वमाप्तिं दर्श-
यति । अथाकामयमान इत्यारभ्य न तस्य प्राणा उत्क्रामन्ति ब्रह्मैव सन्म-
ह्याप्येतीत्यादिना विनैवोत्क्रान्तिं विदुषो मोक्ष उपदिष्टः । उदस्मात्प्राणाः
क्रामन्त्यहो नेति नेति होवाच याज्ञवल्क्य इति प्रश्नपूर्वकमुत्क्रान्त्यभावो
दर्शितः । तथा च ब्राह्मे पुराणे जीवन्मुक्तिं गत्यभावं च दर्शयति—

यस्मिन्काले स्वमात्मानं योगी जानाति केवलम् ।

तस्मात्कालात्समारभ्य जीवन्मुक्तो भवेदसौ ॥

मोक्षस्य नैव किञ्चित्स्यादन्यत्र गमनं क्वचित् ।

स्थानं परार्थमपरं यत्र गच्छन्ति योगिनः ॥

अज्ञानबन्धभेदस्तु मोक्षो ब्रह्मलयस्त्विति ॥

तथा लैङ्गे विदुषो जीवन्मुक्तिं दर्शयति—

इह लोके परे चैव कर्तव्यं नास्ति तस्य वै ।

जीवन्मुक्तो यतस्तस्माद्ब्रह्मवित्परमार्थतः ॥

शिवधर्मोत्तरे—

वाञ्छाल्ययेऽपि कर्तव्यं किञ्चिदस्य न विद्यते ।

इद्वै स विमुक्तः स्यात्संपूर्णः समदर्शनः ॥

तस्मादुपासको देहादुत्क्रम्याचिरादिना देवयानेन विश्वैश्वर्यं ब्रह्म प्राप्य
विश्वैश्वर्यमनुभूय तत्रैव केवलं प्रत्यस्तमितभेदपूर्णानन्दाद्वितीयब्रह्मात्मानं ज्ञात्वा
केबलात्मकामो मुक्तो भवति, विद्वान्निविशेषपूर्णानन्दाद्वितीयब्रह्मविज्ञानादेश-
गन्तृगन्तव्यगमनादिभेदप्रत्यस्तमयाद्विनैवोत्क्रान्तिं देवयानं च ब्रह्मज्ञानसम-
न्तरं जीवन्मुक्तो ब्रह्मज्ञानसमनन्तरं ब्रह्मानन्दमनुभूयाऽऽत्परतिरात्मतृप्त आत्म-
नैवान्तःसुखोऽन्तरारामोऽन्तर्ज्योतिरात्मक्रीड आत्परतिरात्ममिथुन आत्मानन्द

विश्वेश्वर्यं केवल आत्मकामः ॥ ११ ॥

एतज्ज्ञेयं नित्यमेवाऽऽत्मसंस्थं

नातः परं वेदितव्यं हि किञ्चित् ।

इहैव स्वाराज्ये भूम्नि स्वे महिम्न्यमृतोऽवतिष्ठते तद्धेतुत्वाद्वाङ्मविषयपरित्यागेन
ब्रह्मण्याधाय वाङ्मनःकायनिष्पार्थं श्रौतस्मार्तलक्षणं कर्म कृत्वा विशुद्धसत्त्वो
योगारूढो भूत्वा शमादिसाधनसंपन्नः ।

‘योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥

एवं युञ्जन्सदाऽऽत्मानं योगी विगतकल्पषः ।

सुखेन ब्रह्मसंस्पर्शमत्यन्तं सुखमश्नुते ॥

सर्वभूतस्थमात्मानं सर्वभूतानि चाऽऽत्मनि ।

ईक्षते योगयुक्तात्मा सर्वत्र समदर्शनः ॥

समं पश्यन् हि सर्वत्र समवस्थितमीश्वरम् ।

न हिनस्त्यात्मनाऽऽत्मानं ततो याति परां गतिम्’ इति स्मृतेः ॥ ११ ॥

यस्माज्ज्ञानानन्तरं परमपुरुषार्थसिद्धिस्तस्मादेतत्प्रकृतं केवलात्माकाशब्रह्म
रूपं नित्यं नियमेन ज्ञेयं किमत्रान्यसंस्थं न स्वात्मसंस्थं ज्ञेयं नानात्मनि बाधे ।
भूयते च—

‘तप्तात्मस्थं येऽनुपश्यन्ति धीरास्तेषां शान्तिः शाश्वती नेतरेषाम्’ इति ।

तथा च शिवधर्मोत्तरे योगिनामात्मनि स्थितिः—

शिवमात्मनि पश्यन्ति प्रतिमासु न योगिनः ।

आत्मस्थं यः परित्यज्य बहिस्थं यजते शिवम् ॥

हस्तस्थं पिण्डमुत्सृज्य क्रियात्कूर्पूरमात्मनः ।

सर्वत्रावस्थितं शब्दं न पश्यन्तीह शंकरम् ॥

ज्ञानचक्षुर्विहीतत्वाद्दृश्यः सूर्यं युधोदितम् ।

यः पश्येत्सर्वगं शान्तं तस्याध्यात्मस्थितः शिवः ॥

आत्मस्थं ये न पश्यन्ति तीर्थं मार्गन्ति ते शिवम् ।

आत्मस्थं तीर्थमुत्सृज्य बहिस्तीर्थादि यो व्रजेत् ॥

करस्थं स महादत्तं त्यक्त्वा क्राञ्चं विप्रार्थति ।

भोक्ता भोग्यं प्रेरितारं च मत्वा
 सर्वं प्रोक्तं त्रिविधं ब्रह्ममेतत् ॥ १२ ॥
 ब्रह्मेर्यथा योनिगतस्य मूर्तिर्न
 दृश्यते नैव च लिङ्गनाशः ।
 स भूय एवेन्धनयोनिगृह्य-
 स्तद्बोभयं वै प्रणवेन देहे ॥ १३ ॥

अथवैतद्यदपरोक्षं प्रत्यगात्मतत्त्वं तन्मित्युपविनाशि स्वे महिम्नि स्थितं
 ब्रह्मैव ज्ञेयम् । कस्मात् । हिंशब्दो यस्मादर्थे । यस्मान्नातः परं वेदितव्यमस्ति
 किञ्चिदपि । श्रूयते च बृहदारण्यके—तदेतत्पदनीयमस्य सर्वस्य यदयमात्ममेति ।
 कथमेतद्वेद्यमित्याह—भोक्ता जीवो भोग्यमितरत्सर्वं प्रेरिताऽन्तर्यामी
 परमेश्वरः । तदेतन्निविधं प्रोक्तं ब्रह्मैवेति । भोक्त्रायशेषभेदप्रपञ्चविलापनेनैव
 निविशेषं ब्रह्मात्मानं जानीयादित्यर्थः । तथाचोक्तं कावषेयगीतायाम्—

सुखत्वा सर्वविकल्पांश्च स्वात्मस्थं निश्चलं मनः ।

कृत्वा शान्तो भवेद्योगी दग्धेन्धन इवानलः ॥

तथा च श्रीविष्णुपुराणे—

‘तस्यैव कल्पनाहीनस्वरूपग्रहणं हि यत् ।

मनसा ध्याननिष्पद्यं समाधिः सोऽभिधीयते’ इति ॥ १२ ॥

इदानीमोमित्येतेनैवाक्षरेण परं पुरुषमभिध्यायीत । ओमित्यात्मानं युञ्जीत ।
 ओमित्यात्मानं ध्यायीतेतिश्रुतेरात्मानमन्विष्य पराभिध्याने प्रणवस्य निय-
 मादभिध्यानाङ्गत्वेन प्रणवं दर्शयति—ब्रह्मेर्यथेति । ब्रह्मेर्यथा योनिगतस्या-
 रणिगतस्य मूर्तिः स्वरूपं न दृश्यते मथनात्प्राक्नैव च लिङ्गस्य सूक्ष्मदेहस्य
 विनाशः । स पृथारणिगतोऽभिधेयः पुनः पुनरिन्धनयेन्विज्ञा मथनेन गृह्यः ।
 ओमित्यशब्दोऽत्र कारणवचनः । इन्धनेन कारणेन पुनः पुनर्मथनादृह्यः । ब्रह्मो-
 ग्रहणम् । इवार्थो ब्रह्मशब्दः । तद्बोभयं तदुभयमिव मथनात्प्राक्न गृह्यते ।
 मथनेन च गृह्यते । तद्वदात्मा वह्निस्थानीयः प्रणवेजोत्तरारणिस्थानीयेन मन-
 नादृह्यते ब्रह्मेऽथरारणिस्थानीये ॥ १३ ॥

स्वदेहमरणिं कृत्वा प्रणवं चोत्तरारणिम् ।
 ध्याननिर्मथनाभ्यासाद्देवं पश्येन्नगूढवत् ॥ १४ ॥
 तिलेषु तैलं दधिनीव सर्पि-
 रापः स्रोतःस्वरणीषु चाग्निः ।
 एवमात्माऽऽत्मनि गृह्यतेऽसौ
 सत्येनैनं तपसा योऽनुपश्यति ॥ १५ ॥
 सर्वव्यापिनमात्मानं क्षीरे सर्पिरित्रार्पितम् ।
 आत्मविद्यातपोमूलं तद्ब्रह्मोपनिषत्परम् ॥

तदेव प्रपश्यति—स्वदेहमिति । स्वदेहमरणिं कृत्वाऽधरारणिं ध्यानमेव
 निर्मथनं तस्य निर्मथनस्याभ्यासाद्देवं पश्यतीरूपं प्रपश्येन्नगूढमिवत् ॥ १४ ॥

चक्रस्यार्थस्य द्रष्टिन्ने दृष्टान्तान्वहून्दर्शयति—तिलेषुत्विति । तिलेषु यन्न-
 पीठनेन तैलं गृह्यते । दधिनि मथनेन सर्पिरिव । आपः स्रोतःसु नदीषु भूत्त-
 ननेन । अरणीषु चाग्निर्मथनेन । एवमात्माऽऽत्मनि स्वात्मानि गृह्यतेऽसौ मन-
 नेनाऽऽत्मभूतदेहादिष्वन्नमयाद्यशेषोपाधिप्रविलापनेन निर्विशेषे पूर्णानन्दे
 स्वात्मन्येवावगम्यत इत्यर्थः । केन तर्हि पुरुषेणाऽऽत्माऽऽत्मन्येव गृह्यत इत्यत
 आह—सत्येन यथाभूतहितार्थवचनेन भूतहितेन । सत्यं भूतद्विषं प्रोक्तमिति
 स्मरणात् । तपसेन्द्रियमनसामैकाग्र्यलक्षणेन । मनसश्चेन्द्रियाणां च एकाग्र्यं
 प्ररमं तप इति स्मरणात् । एतन्मात्मानं योऽनुपश्यति ॥ १५ ॥

कथमेनमनुपश्यतीत्यत आह—सर्वव्यापिनमिति । सर्वं प्रकृत्यादिविशेषान्तं
 व्याप्यावस्थितं न देहेन्द्रियाद्यध्यात्ममात्रावस्थितमात्मानं क्षीरे सर्पिरिव सार-
 त्वेन निरन्तरतयाऽऽत्मत्वेन सर्वेष्वर्पितमात्मविद्यातपोमूलं कारणम् । श्रूयते
 च—एष एव साधुर्कर्म कारयति । ददामि बुद्धियोगं तं येन मामुपयाति त
 इति । अथवाऽऽत्मविद्या च तपश्च यस्याऽऽत्मलाभे मूलं हेतुरिति । तथा
 च श्रुतिः—विद्ययाऽऽमुतमभुते । तपसा ब्रह्म विजिह्वासस्वेति च । ब्रह्मोपनि-
 षत्प्रमुपनिषण्णमस्मिन्पुरं श्रेय इति । यः सत्यादिसाधनसंयुक्तः स एनं सर्व-
 व्यापिनमात्मानं क्षीरे सर्पिरिवार्पितमात्मविद्यातपोमूलं तद्ब्रह्मोपनिषत्परमनु-
 पश्यति सर्वगतं ब्रह्माऽऽत्मदाक्षिणाऽऽत्मन्येव गृह्यते नासत्यादियुक्तेन परि-

तद्ब्रह्मोपनिषत्परम् ॥ १६ ॥ इति श्वेताश्व-

तरोपनिषदि प्रथमोऽध्यायः ॥ १ ॥

युञ्जानः प्रथमं मनुस्तत्त्वाय सविता धियः ।

अग्नेज्योतिर्निचाय्य पृथिव्या अध्याभरत ॥ १ ॥

युक्तेन मनसा वयं देवस्य सवितुः सवे ।

सुवर्गेयाय शक्त्या ॥ २ ॥

च्छिन्नब्रह्मान्नमयाद्यात्मना । भूयते च—सत्येन लभ्यस्तपसा शेष आत्मा
सस्यग्नानेन ब्रह्मचर्येण त्रित्यम् । न येषु जिह्ममृतं न माया चेति । दिवंच-
नमध्यायपरिसमाप्त्यर्थम् ॥ १६ ॥

इति श्रीमद्भोविन्दभगवत्पूज्यपादाशिष्यपरमहंसपरिव्राजकाचार्यश्रीमच्छंकर-
भगवत्प्रणीते श्वेताश्वतरोपनिषद्भाष्ये प्रथमोऽध्यायः ॥ १ ॥

ध्यानमुक्तं ध्याननिर्मथनाभ्यासाद्देवं पश्येन्निगूढवदिति परमात्मदर्शनीपा-
यत्वेन । इदानीं तदपोक्षितसाधनविधानार्थं द्वितीयोऽध्याय आरभ्यते । तत्र
प्रथमं तत्सिद्धयर्थं सवितारमाशास्ते—युञ्जान इति । युञ्जानः प्रथमं मनुः प्रथमं
ध्यानारम्भे मनुः परमात्मनि संयोजनीयं धिय इतरानपि प्राणान् । प्राणा
त्रै धिय इति श्रुतेः । अथवा धियो बाह्यविषयाज्ञानानि । किमर्थम् । तत्राप्य तत्त्व-
ज्ञानाय सविता धियो बाह्यविषयज्ञानादग्नेज्योतिः प्रकाशं निचाय्य दृष्ट्वा पृथि-
व्या अध्यास्मिञ्शरीर आभरदाहरत् । एतदुक्तं भवति—ज्ञाने प्रवृत्तस्य मम
मनो बाह्यविषयज्ञानादुपसंहृत्य परमात्मन्येव संयोजयितुमनुग्राहकदेवतात्मना-
मग्न्यादीनां यत्सर्ववस्तुप्रकाशनसामर्थ्यं तत्सर्वमस्मद्गागादिषु संपादयेत्सविता
यत्प्रसादादवाप्यते योग इत्यर्थः । अग्निशब्द इतरासामप्यनुग्राहकदेवता-
नामुपलक्षणार्थः ॥ १ ॥

युक्तेनेति । यदा तत्राय मनो योजयन्ननुग्राहकदेवताशक्त्याधानेन देहे-
न्द्रियदार्ढ्यं करोति तदा युक्तेन सवित्रा परमात्मनि संयोजितेन मनुसा ब्रह्मं
तस्य देवस्य सवितुः सवेऽनुज्ञायां सत्यां सुवर्गेयाय स्वर्गमाप्तिहेतुभूताय ध्यान-
कर्मणि यथासामर्थ्यं प्रयतामहे । परमात्मवचनोऽत्र स्वर्गशब्दः । तत्प्रकरणा-
त्तस्यैव सुखरूपत्वात्तदंशत्वाच्चेतरस्य सुखस्य । तथा च श्रुतिः—एतस्यैवाऽऽ-
नन्दस्यान्यानि भूतानि मात्रापुपजीवन्तीति ॥ २ ॥

युक्त्वाय मनसा देवान्सुवर्यतो धिया दिवम् ।

बृहज्ज्योतिः करिष्यतः सविता प्रसुवाति तान् ॥ ३ ॥

युञ्जते मन उत युञ्जते धियो

विप्रा विप्रस्य बृहतो विपश्चितः ।

वि होत्रा दधे व्युनाविदेक

इन्मही देवस्य सवितुः परिष्टुतिः ॥ ४ ॥

युजे वां ब्रह्म पूर्यं नमोभिर्विश्लोक एतु

युक्त्वायेति । पुनरपि सोऽप्येवं करोत्विति प्रार्थना । युक्त्वाय योजयित्वा देवान्मनआदीनि करणानि तेषां विशेषणं सुवः स्वर्गं सुखं पूर्णानन्दब्रह्म यत् इति द्वितीयाबहुवचनं पूर्णानन्दब्रह्म गच्छतो न शब्दादिविषयान् । पुनरपि विशेषणान्तरं धिया सम्यग्दर्शनेन द्विवं द्योतनस्वभावं चैतन्यैकरसं बृहन्महद्ब्रह्म ज्योतिः प्रकाशं करिष्यतः पूर्णानन्दब्रह्माऽऽविष्करिष्यतेः । अत्र द्वितीयाबहुवचनम् । सविता प्रसुवाति तान्करणानि । यथा करणानि विषयेभ्यो निवृत्तान्यात्माभिमुत्तान्यात्मप्रकाशमेव कुर्युस्तथाऽनुजानातु सवितेत्यर्थः ॥ ३ ॥

तस्यैवमनुजानतो महती परिष्टुतिः कर्तव्येत्याह—युञ्जत इति । युञ्जते योजयन्ति ये विप्रा मन उत युञ्जते धिय इतराप्यपि करणानि । धीहेतुत्वाकरणेषु धीशब्दप्रयोगः । तथा च श्रुत्यन्तरम्—“यदा पञ्चावतिष्ठन्ते ज्ञानानि मनसा सह” इति । विप्रस्य विशेषेण व्याप्तस्य बृहतो महतो विपश्चितः सर्वज्ञस्य तस्य सवितुर्देही महती परिष्टुतिः कर्तव्या । कैर्विभैः । पुनरपि तमेव विशागृष्टि—वि होत्रा दधे होत्राः क्रिया यो त्रिदधे व्युनावित्प्रज्ञावित्सर्वज्ञानासाक्षिभूत एषोऽद्वितीयः । ये विप्रा मनआदिकरणानि विषयेभ्य उपसंहृत्याऽऽत्मन्येव योजयन्ति तैर्विप्रस्य बृहतो विपश्चितो महती परिष्टुतिः कर्तव्या । होत्रा त्रिदधे व्युनाविदेकः सविता ॥ ४ ॥

किंच—युजे वापिति । युजे वां समादधे वां युवयोः करणानुग्राहकयोः संबन्धि प्रकाश्यत्वेन तत्प्रकाशितं ब्रह्मेत्यर्थः । अथवा वापिति बहुवचनार्थे ऽप्याकं कारणभूतं ब्रह्म पूर्यं पूर्वं चिरंतनं समादधे । नमोभिर्निर्मस्कारैश्चित्तपणधानादिभिः । एष एवं समादधानस्य मम श्लोकः कीर्तितव्य एतु विविधमेतु

१ क. श्लोकान्ति प० । २ ख. तः । द्वि० । ३ क. 'न युजे स' । ४ क. श्लोकान्ति कीर्ति-
ज्यायन्ति वि० । ५ क. 'मित्य प०' ।

पृथ्येव सुरेः । शृण्वन्तु विश्वे अमृतस्य पुत्रा
 आ ये धामानि दिव्यानि तस्थुः ॥ ५ ॥
 अग्निर्यत्राभिमध्यते वायुर्यत्राधिरुध्यते ।
 सोमो यत्रातिरिच्यते तत्र संजायते मनः ॥ ६ ॥
 सवित्रा प्रसवेन जुषेत ब्रह्म पूर्वर्यम् ।
 तत्र योनिं कृणवसे न हि ते पूर्वप्रक्षिपत् ॥ ७ ॥

पृथ्येव सुरेः पृथि सन्मार्गे । अथवा पृथ्या कीर्तिरित्येतद्वाक्यं प्रार्थनारूपं
 शृण्वन्तु विश्वेऽमृतस्य ब्रह्मणः पुत्राः सैरात्मनो हिरण्यगर्भस्य । के ते । ये
 धामानि दिव्यानि दिवि भवान्यातस्थुरधितिष्ठन्ति ॥ ५ ॥

युञ्जानः प्रथमं मन इत्यादिना सवित्रादिप्रार्थना प्रतिपादिता । यस्तु पुनः
 प्रार्थनामकृत्वा तैरननुज्ञातः सन्योगे प्रवर्तते स भोगहेतौ कर्मण्येव प्रवर्तते
 इत्याह—अग्निर्यत्रेति । अग्निर्यत्राभिमध्यते आधानादौ । वायुर्यत्राधिरुध्यते
 प्रवर्ग्यादौ । सवित्रा प्रेरितः शब्दमभिव्यक्तं करोति । सोमो यत्र दशापवित्रा-
 त्पूयमानोऽतिरिच्यते तत्र ऋतौ संजायते मनः ॥ ६ ॥

यस्मादनमुज्ञातस्य तस्य भोगहेतौ कर्मण्येव प्रवृत्तिस्तस्मात्सवित्रा प्रसवेन
 सैस्यप्रसवेनेति यावत् । जुषेत सेवेन ब्रह्म पूर्वर्यं चिरंतनम् । तस्मिन्ब्रह्मणि
 योनिं निष्ठां समाधिलक्षणां कृणवसे कुरुष्व । एवं कुर्वतो मम किं ततो भव-
 तीत्यत आह—न हि त्र इति । न हि ते पूर्वे स्मार्ते कर्मेषु श्रौतं च कर्माधिपन्न
 पुनर्भोगहेतोर्बध्नाति । ज्ञानाग्निना सर्वाजस्य दग्धत्वात् । उक्तं च—यथेपिका-
 तुल्यप्रश्नौ श्रोतं प्रदूषत एवं हास्य सर्वे पाप्मानः प्रदूयन्त इति । ज्ञानाग्निः सर्व-
 कर्माणि भस्मसात्कुरुते तथेति च ॥ ७ ॥

अग्निर्यत्राभिमध्यते इत्यत्रापरा व्याख्या—अग्निः परमात्मा । अविद्यात-
 त्कार्यस्य दाहकत्वात् । उक्तं च—अहमज्ञानजं तमः । नाशयाम्यात्मभान्तस्थो
 ज्ञानदीपेन भास्वतेति । यत्र यस्मिन्पुरुषे मुद्ध्यते स्वदेहमरणि कृत्त्रेत्यादिना पूर्वो-
 क्तध्याननिर्भयनेन वायुर्यत्राधिरुध्यते शब्दमभिव्यक्तं करोति रेचकादिकरणात् ।

१ क. ग. शृण्वन्ति । २ ख. स्रजिता । ३ ख. सूर्यात्म । ४ ख. 'नः क' । ५ क. 'थेनां
 क' । ६ क. 'रनु' । ७ ख. 'ते न स । ८ ख. 'स्य भो' । ९ क. स्रजित्प्र' । १० क. 'तीत्याह ।
 ११ क. दूयेत ।

त्रिरुन्नतं स्थाप्य समं शरीरं हृदीन्द्रियाणि मनसा संनि-
वेश्य । ब्रह्मोडुपेन प्रतरेत विद्वान्स्रोतांसि सर्वाणि
भयावहानि ॥ ८ ॥ प्राणान्प्रपीड्येह संयुक्तचेष्टः

सोमो यत्रातिरिच्यतेऽनेकजन्मसेवया तत्र तस्मिन्यज्ञदानतपःप्राणायामसमा-
धिविशुद्धान्तःकरणे संजायते परिपूर्णानन्दाद्वितीयब्रह्माकारं मनुः समुत्पद्यते
मान्यत्राशुद्धान्तःकरणे । उक्तं च—

प्राणायामविशुद्धात्मा यस्मात्पश्यति तत्परम् ।
तस्मान्नातः परं किञ्चित्प्राणायामादिति श्रुतिः ॥
अनेकजन्मसंसारञ्जिते पापसमुच्चये ।
तत्क्षीणे जायते पुंसां गोविन्दाभिमुखी मतिः ॥
जन्मान्तरसहस्रेषु तपोज्ञानसमाधिभिः ।
नराणां क्षीणपापानां कृष्णे भक्तिः प्रजायते ॥

तस्मात्प्रथमं यज्ञाद्यनुष्ठानं ततः प्राणायामादि ततः समाधिस्ततो वाक्यार्थ-
ज्ञाननिष्पत्तिस्ततः कृतकृत्यतेति ॥ ६ ॥

तत्र योनिं कृण्वस इत्युक्तं कथं योनिकरणमित्याशङ्क्य तत्प्रकारं दर्श-
यति—त्रिरुन्नतमिति । त्रीण्युरोग्रीवाशिरांस्युन्नतानि यस्मिञ्शरीरे तत्रिरुन्नतं
संस्थाप्य समं शरीरं हृदीन्द्रियाणि मनश्चक्षुरादीनि मनसा संनिवेश्य संनि-
यम्य ब्रह्मोडुपस्तरणसाधनं तेन ब्रह्मोडुपेन । ब्रह्मशब्दं प्रणवं वर्णयन्ति ।
तेनोडुपस्थानीयेन प्रणवेन काकाक्षिवदुभयत्र संबध्यते । तेनोपसंहृत्य तेन
प्रतरेत्प्रातिक्रमेद्विद्वान्स्रोतांसि संसारसरितः स्वाभाविकाविद्याकामकर्मप्रवर्तितानि
भयावहानि प्रेततिर्यगूर्ध्वप्राप्तिकराणि पुनरावृत्तिभाञ्जि ॥ ८ ॥

प्राणायामक्षपितमनोमलस्य चित्तं ब्रह्मणि स्थितं भवतीति प्राणायामो
निर्दिश्यते—प्रथमं नाडीशोधनं कर्तव्यम् । ततः प्राणायामेऽधिकारः । दक्षि-
णनैसिकापुटमङ्गुल्याऽवष्टभ्य वामेन वायुं पूरयेद्यथाशक्ति । ततोऽनन्तरमुत्सृ-
ज्यैवं दक्षिणेन पुटेन समुत्सृजेत् । सव्यमपि धारयेत् । पुनर्दक्षिणेन पूरयित्वा
सव्येन समुत्सृजेद्यथाशक्ति । त्रिः पञ्चकृत्वो वैवमभ्यस्यतः सवनचतुष्टयमपर-

क्षीणे प्राणे नामिक्रमोऽङ्गुलीत ।

रात्रे मध्याह्ने पूर्वरात्रेऽर्धरात्रे च पक्षान्मासादिशुद्धिर्भवति । त्रिविधः प्राणायामो रेचकः पूरकः कुम्भक इति तदेवाऽऽह—

आसनमग्नि सप्तम्यस्य वाञ्छितानि यथाविधि ।
 प्राणायामं ततो गार्गी जितासनगतोऽभ्यसेत् ॥
 शूद्रासने कुशान्सम्यगास्तीर्थाजिनमेव च ।
 लम्बोदरं च संपूज्य फलमोदकभक्षणैः ।
 तद्रासने सुखासीनः सज्ये न्यस्येतरं करम् ।
 समग्रीवश्चिराः सम्यक्संभृतास्यः सुनिश्चलः ॥
 माङ्गुल्योदङ्गुल्यो वाऽपि नासाग्रन्यस्तलोचनः ।
 अतिभुक्तमभुक्तं च वर्जयित्वा प्रयत्नतः ॥
 नाडीसंशोधनं कुर्यादुक्तमार्गेण यत्नतः ।
 वृथा क्लेशो भवेत्तस्य तच्छोधनमकुर्वतः ॥
 नासाग्रे शशशृङ्गीजं चन्द्रात्प्रवितानितम् ।
 सप्तमस्य तु वर्गस्य चतुर्थं बिन्दुसंयुतम् ॥
 विश्वमध्यस्त्रमालोक्य नासाग्रे चक्षुषी उभे ।
 इहया प्रप्रेदायुं ब्राह्मं द्वादशमात्रकैः ॥
 ततोऽग्निं पूर्ववच्छ्यायेत्स्फुरज्ज्वालावलीयुतम् ।
 रुषष्टं(रेफं च) बिन्दुसंयुक्तं शिखिमण्डलसंस्थितम् ॥
 ध्यात्रेद्विरेचयेदायुं मन्दं पिङ्गलया पुनः ।
 पुनः पिङ्गलयाऽऽपूर्य घ्राणं दक्षिणतः सुधीः ॥
 तद्द्विरेचयेदायुमिहया तु शनैः शनैः ।
 त्रिचतुर्वत्सरं चापि त्रिचतुर्मासमेव वा ॥
 गुरुणोक्तप्रकारेण रश्म्येवं सप्तम्यसेत् ।
 प्रातर्पथ्यदिने सायं स्नात्वा षट्कृत्व आचरेत् ॥
 संध्यादिकर्म कृत्वैव सद्यरात्रेऽपि निवृत्तः ।
 नाडीशुद्धिमवाप्नोति तच्छुद्धं हृदयते पृथक् ॥
 शरीरलघुता दीप्तिर्लघुप्राणिवर्धनम् ।
 नादाभिव्यक्तिरित्येवलिङ्गं तच्छुद्धिसूत्रम् ॥
 शुध्यन्ति न जपैस्तेन स्पर्शाशुद्धिरेतवः ।

ब्रह्माश्रयुक्तमिदं ब्राह्मेनं

प्राणायामं ततः कुर्यादेवंपूरककुम्भकैः ॥
 प्राणापानसमायोगः प्राणायामः प्रकीर्तितः ।
 प्रणवं त्र्यात्मकं गार्गी रेचपूरककुम्भकम् ॥
 तदेतत्प्रणवं विद्धि तत्स्वरूपं त्रयीम्यहम् ।
 यदेदादौ स्वरः प्रोक्तो वेदान्तेषु प्रतिष्ठितः ॥
 तयोरन्तं तु यद्गार्गी वर्गपञ्चकपञ्चमम् ।
 रेचकं मथमं विद्धि द्वितीयं पूरकं विदुः ॥
 तृतीयं कुम्भकं प्रोक्तं प्राणायामस्त्रिरात्मकः ।
 त्रयाणां कारणं ब्रह्म भाकरूपं सर्वकारणम् ॥
 रेचकः कुम्भको गार्गी सुष्टिस्थित्यात्मकाबुधौ ।
 कुम्भ(पूर)कस्त्वथ संहारः कारणं योगितामिह ॥
 प्रयेत्षोडशैर्मात्रैरापादतलमस्तकम् ।
 मात्रैर्द्वित्रिंशकैः पश्चाद्रेचयेत्सुसमाहितः ॥
 संपूर्णकुम्भवर्दाद्योर्निश्चलं मूर्ध्निदेशतः ।
 कुम्भकं धारणं गार्गी चतुःषष्ट्या तु मात्रया ॥
 ऋषयस्तु वदन्त्यन्ये प्राणायामपरायणाः ।
 पवित्रभूताः पृथाग्नाः प्रभञ्जनज्ञये रताः ॥
 तत्राऽऽदौ कुम्भकं कृत्वा चतुःषष्ट्या तु मात्रया ।
 रेचयेत्षोडशैर्मात्रैर्नासैर्नैकेन सुन्दरि ॥
 तयोश्च पूरयेद्वायुं शनैः षोडशमात्रया ।
 प्राणस्याऽऽयमनं त्वेवं वशं कुर्याज्जग्री वृशः ॥
 प्रथमप्राणः समाख्यात्वा वायवः प्राणमाश्रिताः ।
 प्राणो मुख्यतमस्तेषु सर्वप्राणभृतां सदा ॥
 ओष्ठनासिकमोर्ध्वे हृदये नभिस्रण्डके ।
 प्रादाङ्गुष्ठमभितः प्राणः सर्वाङ्गेषु च तिष्ठति ॥
 त्रिव्यं षोडशसंख्याभिः प्राणायामं समश्नुमेत् ।
 मन्त्रस्य मूर्ध्नि यति सर्वप्राणजयी भवेत् ॥
 प्राणायामैर्देहेषान्धारणमभिश्च किञ्चिन्नान् ।

विद्वान्मनो धारयेताम्रजः ॥ ९ ॥ समे शुचौ
शर्करावह्निवालुकाविवर्जिते शब्दजलाश्रया-
दिभिः । मनोनुकूले न तु चक्षुपीडने गुहानि-
वाताश्रयणे प्रयोजयेत् ॥ १० ॥ नीह्वारधूमा-
र्कानिलानलानां स्वयंतवियुत्स्फटिकशशी-
नाम् । एतानि रूपाणि पुरःसराणि ब्रह्मण्य-
भिव्यक्तिकराणि योगे ॥ ११ ॥

प्रत्याहाराच्च संसर्गान्ध्यानेनानीश्वरान्गुणात् ।

प्राणायामशतं स्नात्वा यः करोति दिने दिने ।

मातापितृगुरुघ्नोऽपि त्रिभिर्वर्षैर्व्यपोहति ॥

तदेतदाह—प्राणानित्यादिना । प्राणान्मपीड्येह युक्तो नात्यशत इति
श्लोकोक्तप्रकारेण संयुक्ता चेष्टा यस्य स संयुक्त चेष्टः । क्षीणे शक्तिहान्या तनुत्वं
गते मनसि नासिकायाः पुटाभ्यां शनैः शनैरुत्सृजेन्न मुखेन । वायुं प्रतिष्ठाप्य
शनैर्नासिकयोत्सृजेदिति । उदात्ताश्वयुतं रथनियन्तारमिव मनने मनो धारये-
त्ताम्रजः प्राणाहतात्मा च ॥ ९ ॥

सम इति । समे निम्नोन्नतरहिते देशे । शुचौ शुद्धे । शर्करावह्निवालुकाविव-
र्जिते । शर्कराः शुद्धोपलाः । वालुकास्तश्चूर्णम् । तथा शब्दजलाश्रयादिभिः ।
शब्दः कलहादिध्वनिः । जलं सर्वप्राणगुणभोग्यम् । मण्डपं आश्रयः । मनोनु-
कूले मनोरमे चक्षुपीडने प्रतिवाद्यभिमुखे । छान्दसो त्रिसर्गलोपः । गुहानिवा-
त्प्रश्रयणे गुहायामेकान्ते निवाते समाश्रित्य प्रयोजयेत्प्रयुञ्जीत चित्तं
परमात्मनि ॥ १० ॥

इदानीं योगमभ्यस्यतोऽभिव्यक्तिचिह्नानि वक्ष्यन्ते—नीह्वार इत्यादिना ।
नीह्वारस्तुषारः । तद्रूपार्णैः समा चित्तवृत्तिः प्रवर्तते । ततो धूम इवाऽऽभाति ।
ततोऽर्कवत्ततो वायुरिवाऽऽभाति । ततो वह्निरिवात्युष्णो वायुः प्रकाश-
दहनः प्रवर्तते । बाह्यवायुरिव संक्षुम्भितो बलवान्विजृम्भते कदाचित्स्वप्नेन-
स्वचित्तमिवान्तरिक्षमालक्षयते । विद्युदिव रोचिष्णुरालक्षयते कदाचित्स्फटिका-
कृतिः कदाचित्पूर्णशशिवत् । एतानि रूपाणि योगे क्रियमाणे ब्रह्मण्यवि-
ष्क्रियमाणे निमित्ते पुरःसम्प्रथग्रामीणि । तदा परमयोगसिद्धिः ॥ ११ ॥

१ दीपिकायां तु 'श्रयेण' इति पाठः । २ ग. घ. क. 'कानुलानिलानां' । ३ क. 'शशिक' ।
४ ख. 'पमश्र' । ५ क. 'ई इवा' । ६ ख. 'रिव न त' । ७ ख. क्षुमिते ।

पृथ्व्यप्तेजोनिलखे समुत्थिते पञ्चात्मके योग-
गुणे प्रवृत्ते । न तस्य रोगो न जरा न मृत्युः
प्राप्तस्य योगाग्निमयं शरीरम् ॥ १२ ॥ लघु-
त्वमारोग्यमलोलुपत्वं वर्णप्रसादं स्वरसौष्ठवं
च । गन्धः शुभो मूत्रपुरीषमल्पं योगप्रवृत्तिं
प्रथमां वदन्ति ॥ १३ ॥ ग्रथैव बिम्बं मृदयोप-
पलितं तेजोमयं भ्राजते तत्सुधान्तम् । तद्वाऽऽ-
त्मतत्त्वं प्रसमीक्ष्य देही एकः कृतार्थो भवते
वीतशोकः ॥ १४ ॥

पृथ्वीति । पृथ्व्यप्तेजोनिलखे पृथिव्यादीनि भूतानि द्वंद्वैकवद्भावेन निर्दि-
श्यन्ते । तेषु पञ्चसु भूतेषु समुत्थितेषु पञ्चात्मके योगगुणे प्रवृत्त इत्यस्य
व्याख्यानम् । कः पुनर्योगगुणः प्रवर्तते । पृथिव्या गन्धवत्या गन्धो योगिनो
भवति । तथाऽञ्जयो रसः । एवमन्यत्र । उक्तं च—

अयोतिष्मती स्पर्शवती तथा रसवती परा ।

गन्धवत्यपरा प्रोक्ता चतस्रस्तु प्रवृत्तयः ॥

आसां योगप्रवृत्तीनां यद्येकाऽपि प्रवर्तते ।

प्रवृत्तयोगं तं प्राहुर्योगिनो योगचिन्तकाः ॥

न तस्य योगिनो रोगो न जरा न मृत्युर्वा प्रभवति । कस्य । प्राप्तस्य
योगाग्निमयं शरीरम् । योगाग्निसंलुष्टदोषकलापं शरीरं प्राप्तस्य । स्पष्टमन्यत्
॥ १२ ॥ १३ ॥

किंच—यथैवेति । यथैव बिम्बं सौवर्णं राजतं वा मृदयोपलितं मृदादिना
मलिनीकृतं पूर्वं पश्चात्सुधान्तं सुधौतमित्यस्मिन्नर्थे सुधान्तमिति च्छान्दसम् ।
अप्रयादिना विमलीकृतं तेजोमयं भ्राजते । तद्वा । तदेवाऽऽत्मतत्त्वं प्रसमीक्ष्य
दृष्ट्वैकोऽद्वितीयः कृतार्थो भवते वीतशोकः । परेषां पाठे तद्गतसत्त्वं प्रसमीक्ष्य
देहीति । तत्राप्ययमेवार्थः ॥ १४ ॥

१ ग. पृथिव्याप्तेजो । ख घ. पृथ्व्याप्तेजो । २ क दुःख । ३ ख. पृथ्व्याप्तेजो ।
४ ख. 'योऽन्ताः सिद्धेयुयो' ।

यदाऽऽत्मतत्त्वेन तु ब्रह्मतत्त्वं दीप्रोपमेनेह युक्तः
 प्रपश्येत् । अजं ध्रुवं सर्वतत्त्वैर्विशुद्धं ज्ञात्वा देवं
 मुच्यते सर्वपाशैः ॥ १५ ॥ एष ह देवः प्रदि-
 शोऽनु सर्वाः पूर्वो ह ज्ञानः स उ गर्भे अक्षतः ।
 स एव जातः स जनिष्यमाणः प्रत्यङ्जनांस्ति-
 ष्ठति सर्वतोमुखः ॥ १६ ॥ यो देवो अग्नौ यो
 अप्सु यो विश्वं भुवनमाविवेश । य ओषधीषु
 यो वनस्पतिषु तस्मै देवाय नमो नमः ॥ १७ ॥
 इति श्वेताश्वतरोपनिषदि द्वितीयोऽध्यायः ॥ २ ॥

कथं ज्ञात्वा भीतशोको भवतीत्याह—प्रदेति । यदा यस्यामवस्थायामात्म-
 तत्त्वेन स्वेनाऽऽत्मना । किंविशिष्टेन दीप्रोपमेन दीपस्थानीयेन प्रकाशस्वरूपेण
 प्रकृतत्वं प्रपश्येत् । तुशब्दोऽवधारणे । परमात्मानमात्मनैव जानीयादित्यर्थः ।
 उक्तं च—तदात्मानमेवावेदहं ब्रह्मास्मीति । कीदृशम् । अन्यस्मादजायमानं ध्रुव-
 मप्रच्युतस्वरूपं सर्वतत्त्वैरविद्यातत्कार्यैर्विशुद्धमसंसृष्टं ज्ञात्वा देवं मुच्यते सर्व-
 पाशैरविद्यादिभिः ॥ १५ ॥

परमात्मानमात्मत्वेन विजानीयादित्युक्तं तदेव संभावयन्नाह—एष इति ।
 एष एव देवः प्रदिशः प्राच्याद्या दिश उपदिशश्च सर्वाः पूर्वो ह जातः सर्व-
 स्माद्विरण्यगर्भत्पना स उ गर्भेऽतर्वर्तमानः स एव जातः शिशुः स अग्नि-
 ष्यमप्यणोऽपि स एव सर्वाश्च जन्मान्प्रत्यङ् तिष्ठति सर्वप्राणिगतानि मुखान्य-
 स्येति सर्वतोमुखः ॥ १६ ॥

इदानीं योगवत्साधनान्तराणि नमस्कारादीनि कर्तव्यत्वेन दर्शयितुमाह ।
 यो देव इति । यो विश्वं भुवनं स्वेन विरचितं संसारमण्डलमाविवेश । य
 ओषधीषु शाल्यादिषु वनस्पतिष्वश्वत्थादिषु तस्मै विश्वात्मने भुवनमूलाय
 परमेश्वराय नमो नमः । द्विर्वचनमादरार्थमध्यायपरिसमाप्त्यर्थं च ॥ १७ ॥
 इति श्वेताश्वतरोपनिषद्भाष्ये द्वितीयोऽध्यायः ॥ २ ॥

अ एके जालवानीश्वर ईशनीभिः सर्वाङ्गै-
कानीशत ईशनीभिः । अ एवैक उद्भवे संभवे
अ एतद्विदुरमृतास्वे भवन्ति ॥ १ ॥ एको
हि रुद्रो न द्वितीयाय तस्थुर्य इमाँल्लोकानीशत
ईशनीभिः । प्रत्यङ् जनांस्तिष्ठति संचुकोपा-
न्तकाले संसृज्य विश्वा भुवनानि गोपाः ॥ २ ॥
वित्श्वश्वश्वरुत विश्वतोमुखो विश्वतोबाहुरुत
विश्वतस्पात् । सं बाहुभ्यां धमति संपतत्रैर्या-

कथमद्वितीयस्य परमात्मन ईशित्रीशितव्यादिभाव इत्याशङ्क्याऽऽह—अ
एक इति । अ एकः परमात्मा स जालवाङ्गलं माया दुरत्ययत्वात् । तथा
चाऽऽह भगवान्—सम माया दुरत्ययेति । तद्वाँस्तदस्यास्तीति जालवान्मा-
यावीत्यर्थः । ईशत ईष्टे मायोपाधिः सन् । कैरीशनीभिः स्वशक्तिभिः । तथा-
चोक्तम् । ईशत ईशनीभिः परमशक्तिभिरिति । कान्सर्वाँल्लोकानीशत ईश-
नीभिः । कदा । उद्भवे विभूतियोगे संभवे प्रादुर्भावे च । अ एतद्विदुरमृता
अमरणधर्माणो भवन्ति ॥ १ ॥

कस्मात्पुनर्जालवानित्याशङ्क्याऽऽह—एको इति । विशब्दो यस्मादर्थे ।
यस्मादेक एव रुद्रः स्वतो न द्वितीयाय वस्त्वन्तराय तस्थुर्ब्रह्मविदः परमार्थ-
दर्शिनः । उक्तं च—एको रुद्रो न द्वितीयाय तस्थुरिति । य इमाँल्लोकानीशते
नियमयतीशनीभिः । सर्वाँश्च जनान्प्रत्यन्तरः प्रतिपुरुषमवस्थितः । रूपं रूपं
प्रतिरूपो बभूवेत्यर्थः । किंच । संचुकोपान्तकाले प्रलयकाले । किं कृत्वा संसृज्य
विश्वा भुवनानि गोपा गोप्ता भूत्वा । एतदुक्तं भवति—अद्वितीयः परमात्मा ।
न चासौ कुम्भकारवदात्मानं केवलं सृत्पिण्डस्थानीयप्रदानकारणमुपादधे
किं तर्हि स्वशक्तिविक्षेपं कुर्वन्स्तथा नियन्ता वाऽभिधीयत इति । उत्तरो
मन्त्रस्तस्यैव विराडात्मनाऽवस्थानं तत्स्रष्टृत्वं प्रतिपादयति ॥ २ ॥

विश्वतश्श्वरुति । सर्वप्राणिगतानि चक्षुष्यस्येति विश्वतश्श्वरुः । अतः स्वेच्छयैव
सर्वत्र चक्षू रूपादौ सामर्थ्यं विद्यत इति विश्वतश्श्वरुः । एवमुत्तरत्र योजनीयम् ।

१ क. ग. घ. ङ. उद्भवेति । २ ग. घ. ङ. 'कोज्जान्' । ३ ग. घ. ङ. 'गोपा' । ४ क.
'मां भ' । ५ ख. 'बलम्' । ६ क. 'बहुरुपादानसा' ।

ब्राह्मी जनयन्देव एकः ॥ ३ ॥ यो देवानां
 प्रभवश्चोद्भवश्च विश्वाधिपो रुद्रो महर्षिः ।
 हिरण्यगर्भं जनयामास पूर्वं स नो बुद्ध्या शुभया
 संयुक्तु ॥ ४ ॥ या ते रुद्र शिवा तनू-
 रघोराऽपापकाशिनी । तया जस्तनुवा शंत-
 मया गिरिशन्ताभिचाकशीहि ॥ ५ ॥ यामिषुं
 गिरिशन्त हस्ते विभर्ष्यस्तवे । शिवां गिरित्र
 तां कुरु मा हिंसीः पुरुषं जगत् ॥ ६ ॥

शंखाङ्गुष्पां धमति संयोजयतीत्यर्थः । अनेकार्थत्वाद्भ्रातृनाम् । पक्षिणश्च भ्रमति
 द्विपदो मनुष्यादींश्च पतत्रैः । किं कुर्वन्त्यावापृथिवी जनयन्देव एको विराजं
 सृष्टवानित्यर्थः ॥ ३ ॥

इदानीं तस्यैव सूत्रमृष्टिं प्रतिपादयन्मन्त्रहगभिप्रेतं प्रार्थयते—यो देवा-
 नामिति । यो देवानामिन्द्रादीनां प्रभवहेतुरुद्भवहेतुश्च । उद्भवो विभूतियोगः ।
 विश्वस्याधिपो विश्वाधिपः पालयिता । महर्षिः । महांश्चासावृषिश्चेति महर्षिः
 सर्वज्ञ इत्यर्थः । हितं रमणीयमत्युज्ज्वलं ज्ञानं गर्भोऽन्तःसारो यस्य तं
 जनयामास पूर्वं सर्गादौ । स नोऽस्मान्बुद्ध्या शुभया संयुक्तु परमपदं प्राप्नु-
 यामेति ॥ ४ ॥

पुनरपि तस्य स्वरूपं दर्शयन्मभिप्रेतमर्थं प्रार्थयते मन्त्रद्वयेन । या ते
 रुद्रेति । हे रुद्र तव या शिवा तनूरघोरा । उक्तं च तस्यैते तनुवौ घोराऽन्या
 शिवाऽन्येति । अथवा शिवा शुद्धाऽविद्यातत्कार्यविनिर्मुक्ता सच्चिदानन्दादय-
 ब्रह्मरूपा न तु घोरा शशिविम्बमिवाऽऽहादिनी । अपापकाशिनी स्मृतिमात्रा-
 घनाशिनी पुण्याभिव्यक्तिकरी । तयाऽऽत्मना नोऽस्मान्शंतमया सुखतमया
 पूर्णानन्दरूपया हे गिरिशन्त गिरौ स्थित्वा शं सुखं तनोतीति । अभिचाक-
 शीहि अभिपश्य निरीक्षस्व श्रेयसा नियोजयस्वेत्यर्थः ॥ ५ ॥

किंच—यामिषुमिति । यामिषुं गिरिशन्त हस्ते विभर्षि धारयस्यस्तवे जने
 श्वेतुं शिवां गिरित्र गिरिं त्रायत इति तां कुरु मा हिंसीः पुरुषप्रमदीयं जग-
 द्दपि कृत्स्नं साकारं ब्रह्म प्रदर्शयेत्यभिप्रेतमर्थं प्रार्थितवान् ॥ ६ ॥

ततः परं ब्रह्मपरं ब्रह्मन्तं यथानिकायं सर्वभूतेषु
 गृह्यम् । विश्वस्यैकं परिवेष्टितारमीशं तं ज्ञात्वाऽ-
 मृता भवन्ति ॥ ७ ॥ वेदाहमेतं पुरुषं
 महान्वमादित्यवर्णं तमसः परस्तात् । तमेव
 विदित्वाऽति मृत्युमेति नान्यः पन्था विद्यतेऽ-
 यनाय ॥ ८ ॥ यस्मात्परं नापरमस्ति किञ्चि-
 यस्मान्नाणीयो न ज्यायोऽस्ति कश्चित् । वृक्ष
 इव स्तब्धो द्विवि विष्टत्येकस्तेनेदं पूर्णं पुरुषेण
 सर्वम् ॥ ९ ॥

इदानीं तस्यैव कारणात्मनाऽवस्थानं दर्शयञ्जानादमृतत्वमाह— ततः पर-
 मिति । ततः पुरुषयुक्ताज्जगतः परं कारणत्वात्कार्यभूतस्य प्रपञ्चस्य व्यापक-
 मित्यर्थः । अथवा ततो जगदात्मनो विराजः परम् । किं तद्ब्रह्मपरं ब्रह्मन्तं
 ब्रह्मणो हिरण्यगर्भात्परं ब्रह्मन्तं महाम्नापित्वात् । यथानिकायं यथाशरीरं सर्व-
 भूतेषु गृह्यन्तरवस्थितं विश्वस्यैकं परिवेष्टितारं सर्वमन्तः कृत्वा स्वात्मना
 सर्वं व्याप्यावस्थितमीशं परमेश्वरं ज्ञात्वाऽमृता भवन्ति ॥ ७ ॥

इदानीमुक्तमर्थं द्रवयितुं मन्त्रहृगनुभवं दर्शयित्वा पूर्णानन्दाद्वितीयब्रह्मात्म-
 परिज्ञानादेव परमपुरुषार्थप्राप्तिर्नान्येनेति दर्शयति—वेदाहमेतमिति । वेदं जाने
 तमेवं परमात्मानम् । अथैतं प्रत्यगात्मानं साक्षिणं पुरुषं पूर्णं ब्रह्मन्तं सर्वा-
 त्मत्वात् । अद्वित्यवर्णं प्रकाशरूपं तमसोऽज्ञानात्परस्तात्तमेव विदित्वाऽति
 मृत्युमेति मृत्युमत्येति । कस्मादस्मान्नान्यः पन्था विद्यतेऽयनाय परमपदमा-
 स्ये ॥ ८ ॥

कस्मात्पुनस्तमेव विदित्वाऽति मृत्युमेतीत्युच्यते—यस्मादिति । यस्मा
 त्परं पुरुषात्परमुत्कृष्टमपरमन्यन्नास्ति । यस्मान्नाणीयोऽणुतरं न ज्यायो मह-
 त्तरं वाऽस्ति । वृक्ष इव स्तब्धो निश्चलो द्विविद्योतनात्मनि स्वे महिञ्जि तिष्ठ-
 त्येकोऽद्वितीयः परमात्मा तेनाद्वितीयेन परमात्मनेदं सर्वं पूर्णं नैरन्तर्येण व्याप्तं
 पुरुषेण पूर्णेन ॥ ९ ॥

ततो ब्रह्मरत्नं तद्रूपमनामयम् । अ एतद्वि-
दुरमृतास्ते भवन्त्यश्वेते दुःखमेवापियन्ति ॥ १० ॥
सर्वाननशिरोग्रीवः सर्वभूतगुहाशयः । सर्वव्यापी
स भगवांस्तस्मात्सर्वगतः शिवः ॥ ११ ॥
महान्प्रभुर्वै पुरुषः सत्त्वस्यैष प्रवर्तकः । मुनि-
र्मलामिमां प्राप्तिमीशानो ज्योतिरव्ययः ॥ १२ ॥
अद्भुष्टमात्रः पुरुषोऽन्तरात्मा सदा जनानां

इदानीं ब्रह्मणः पूर्वोक्तकार्यकारणतां दर्शयञ्ज्ञानिनाममृतत्वमितरेषां च
संसारित्वं दर्शयति—तत्र इति । तत्र इदंशब्दवाच्याज्जगत उच्चरं कारणं
ततोऽप्युत्तरं कार्यकारणविनिर्मुक्तं ब्रह्मैवेत्यर्थः । तद्रूपं रूपादिरहितम् । अना-
मयमाध्यात्मिकादितापत्रयरहितत्वात् । अ एतद्विदुरमृतत्वेनाहमस्मीत्यमृता
अमरणधर्मास्ते भवन्ति । अथेतेरे ये न विदुस्ते दुःखमेवापियन्ति ॥ १० ॥

इदानीं तस्यैव सर्वात्मत्वं दर्शयति—सर्वात्तनेति । सर्वाण्यननानि शिरां-
सि ग्रीवाश्चास्येति सर्वाजनशिरोग्रीवः । सर्वेषां भूतानां गुहायां बुद्धौ शेत इति
सर्वभूतगुहाशयः । सर्वव्यापी स भगवानैश्वर्यादिसमष्टिः । उक्तं च—

ऐश्वर्यस्य समग्रस्य धर्मस्य यज्ञसः श्रियः ।

ज्ञानवैराग्ययोश्चैव षण्णां भग इतीरणा ॥

भगवति यस्मादेवं तस्मात्सर्वगतः शिवः ॥ ११ ॥

किंच—महानिति । महान्प्रभुः समर्थो वै । निश्चयेन जगदुदयस्थितिसंहारे
सर्वस्यान्तःकरणस्यैष प्रवर्तकः प्रेरयिता । कर्ममुद्दिश्य सुप्तिर्मलामिमां स्वरू-
पावस्थालक्षणां प्राप्तिं परमपदप्राप्तिम् । ईशान ईशिता । ज्योतिः परिशुद्धो
विज्ञानप्रकाशः । अव्ययोऽविनाशी ॥ १२ ॥

अद्भुष्टमात्र इति । अद्भुष्टमात्रोऽभिव्यक्तिस्थानहृदयसुपिरपरिमाणापेक्षया ।
पुरुषः पूर्णत्वात्पुरि शयनाद्वा । अन्तरात्मा सर्वस्यान्तरात्मभूतः स्थितः ।

हृदये संनिविष्टः । हृदा मन्वीशो मनसाऽभि-
 कृप्ते य एतद्विदुरमृतास्ते भवन्ति ॥ १३ ॥
 सहस्रशीर्षा पुरुषः सहस्राक्षः सहस्रपात् । स
 भूमिं विश्वतो वृत्त्वाऽत्यतिष्ठदशाङ्गुलम् ॥ १४ ॥
 पुरुष एवेदं सर्वं यद्भूतं यच्च भव्यम् ।
 उतासृत्वस्त्वस्येशानो यदन्नेजातिरोहति ॥ १५ ॥
 सर्वतःपाणिपादं तत्सर्वतोक्षिशिरोमुखम् । सर्वतः
 श्रुतिमल्लोके सर्वमावृत्य तिष्ठति ॥ १६ ॥
 सर्वेन्द्रियगुणाभ्यां सर्वेन्द्रियविवर्जितम् ।

सद्वा ज्ञानानां हृदये संनिविष्टो हृदयस्थेन मनसाऽभिगुप्तः । मन्वीशो ज्ञानेशः ।
 यत एतद्विदुरमृतास्ते भवन्ति ॥ १३ ॥

पुरुषोऽन्तरात्मेत्युक्तं पुनरपि सर्वात्मानं दर्शयति—सर्वस्य तावन्मात्रत्वप्र-
 दर्शनार्थम् । उक्तं च—अध्यारोपापत्रादाभ्यां निष्प्रपञ्चं प्रपञ्चयत इति । सह-
 स्राण्यनन्तानि शीर्षाण्यस्येति सहस्रशीर्षा । पुरुषः पूर्णः । एवमुत्तरत्र योज-
 नीयम् । स भूमिं भुवनं सर्वतोऽन्तर्बाहश्च वृत्त्वा व्याप्यात्यतिष्ठदतीत्य भुवनं
 समाधितिष्ठति । दशाङ्गुलमनन्तमपारमित्यर्थः । अथवा नाभेरुपरि दशाङ्गुलं
 हृदयं तत्राधितिष्ठति ॥ १४ ॥

तनु सर्वात्मत्वे सप्रपञ्चं ब्रह्म स्यात्तद्व्यतिरेकेणाभावादित्याह—पुरुष प्रवे-
 द्यमिति । पुरुष प्रवेदं सर्वं यदन्नेजातिरोहति यदिदं दृश्यते वर्तमानं यद्भूतं यच्च
 भूयं भविष्यत् । किञ्च—उतासृत्वस्त्वस्येशानोऽमरणधर्मत्वस्य कैवल्यस्येशानः ।
 यच्चाच्चेजातिरोहति यदूर्तते तस्येशानः ॥ १५ ॥

पुनरपि निर्विशेषं प्रतिपादयितुं दर्शयति—सर्वतः इति । सर्वतः पाणयः
 पादाश्चेति सर्वतःपाणिपादं वत् । सर्वतोऽक्षीणि शिरांसि मुत्तानि च यस्य
 तत्सर्वतोक्षिशिरोमुखम् । सर्वतः श्रुतिः श्रवणमस्येति श्रुतिमत् । लोके प्राणि-
 निकाये सर्वमावृत्य संव्याप्य तिष्ठति ॥ १६ ॥

त्रपाधिभूतपाणिपादादीन्द्रियाध्यारोपणाज्ज्ञेयस्य तद्वत्ताश्च मा भूदित्ये-
 वपर्यमुत्तरतो मन्त्रः—सर्वेन्द्रियेति । सर्वाणि च तानीन्द्रियाणि श्रोत्रादीनीन्द्रि-

सर्वस्य प्रभुमीशानं सर्वस्य शरणं बृहत् ॥ १७ ॥

नवद्वारे पुरे वेदी दृक्षो लेलायते बृहिः ।

वशी सर्वस्य लोकस्य स्थावरस्य चरस्य च ॥ १८ ॥

अपाणिपादो जवनो ग्रहीता पश्यत्यञ्जुः स

शृणोत्यकर्णः । स वेत्ति वेद्यं न च तस्यास्ति

वेत्ता तमाहुरग्र्यं पुरुषं महान्तम् ॥ १९ ॥

अणोरणीग्रान्महतो महीयानात्मा गुहायां निहि-

याप्यन्तःकरणपर्यन्तानि सर्वेन्द्रियग्रहणेन गृह्यन्ते । अन्तःकरणबाहिष्करणो-
पाधिभूतः सर्वेन्द्रियगुणैरध्यवसायसंकल्पश्रवणादिभिर्गुणवदाभासत इति सर्वे-
न्द्रियगुणाभासम् । सर्वेन्द्रियैर्व्यापृतमिव तज्ज्ञेयमित्यर्थः । ध्यायतीव लेलाय-
तीवेति भूतेः । कस्मात्पुनः करणात्तस्यापृतमिवेति गृह्यत इत्याह—सर्वेन्द्रिय-
विबर्जितं सर्वकरगरहितमित्यर्थः । अतो न च करणव्यापारैर्व्यापृतं तज्ज्ञेयम् ।
सर्वस्य जगतः प्रभुमीशानम् । सर्वस्य शरणं परायणं बृहत्कारणं च ॥ १७ ॥

किंच—नवद्वार इति । नवद्वारे शिरसि सप्तद्वाराणि द्वे अवाची पुरे वेदी
विज्ञानात्मा भूत्वा कार्यकारणोपाधिः सन्दुंसुः परमात्मा हन्त्यविद्यात्मकं
कार्यमिति लेलायते चलति बृहद्विषयग्रहणाय । वशी सर्वस्य लोकस्य स्थाव-
रस्य चरस्य च ॥ १८ ॥

एवं तावत्सर्वात्मकं ब्रह्म प्रतिपादितम् । इदानीं निर्विकारानन्दस्वरूपेणा-
नुदितानस्तमितज्ञानात्मनाऽवस्थितं परमात्मानं दर्शयितुमाह—अपाणिपाद इति ।
नास्य पाणिपादावित्यपमम्भिषदः । जवनो दूरगामी । ग्रहीता पाण्यभावेऽपि
सर्वग्राही । प्रपश्यति सर्वमञ्जुरपि सन् । शृणोत्यकर्णोऽपि । स वेत्ति वेद्यं
सर्वज्ञत्वाद्मनस्कोऽपि । ज च तस्यास्ति वेत्ता ज्ञात्वोऽतोऽस्ति द्रष्टेति भूतेः ।
तमाहुरग्र्यं प्रथमं सर्वकारणत्वापुरुषं पूर्णं महान्तम् ॥ १९ ॥

किंच—अणोरणीग्रान्मनिति । अणोः सूक्ष्मादप्यणीग्रान्मनन्तरः । महतो महस्वप-
रिमाणान्महीग्रः महत्तरः । स चाऽऽत्माऽस्य ज्ञानोऽब्रह्मादिस्तम्बपर्यन्तस्य

१ ख. ग घ. ह. सुहृत् । २ क. 'नः कार' । ३ ख. न कं । ४ ख. 'हरकार' ।
५ ख. 'बंकर' । ६ क. 'म्. भवेदा' । ७ ख. 'ज्ञा ग्रहणयेयं प्र' ।

तोऽस्य जन्तोः । त्रमकृतं पश्यति वीतशोको
 धातुः प्रसादान्महिमानमीशम् ॥ २० ॥ वेदाह-
 भेतमज्रं पुराणं सर्वात्मानं सर्वगतं विभुत्वात् ।
 त्रम्भनिरोगं प्रवदन्ति यस्य ब्रह्मवादिनो
 हि प्रवदन्ति नित्यम् ॥ २१ ॥ इति श्वेताश्व-
 तरोपनिषदि तृतीयोऽध्यायः ॥ ३ ॥
 अ एकोऽवर्णो बहुधा शक्तियोगाद्वर्णाननेकान्निहि-
 तार्थो दधाति । वि चैति चान्ते विश्वमादौ
 स देवः स नो बुद्ध्या शुभया संयुनक्तु ॥ १ ॥

माणजातस्य गुह्यायां हृदये निहित आत्मभूतः स्थित इत्यर्थः । त्रमात्मा-
 नमकृतं विषयभोगसंकल्परहितमात्मनो महिमानं कर्मनिमित्तवृद्धिक्षयरहित-
 भीक्षं पश्यत्ययमहमस्मीति साक्षाज्जानाति यः स वीतशोको भवति । केन
 तर्हसौ पश्यति । धाम्दुःश्वरस्य प्रसादात् । प्रसन्ने हि परमेश्वरे तथायात्म्य-
 ज्ञानमुत्पद्यते । * अथवेन्द्रियाणि धातवः शरीरस्य धारणात्तेषां प्रसादाद्विषय-
 दोषदर्शनबलाद्यपनयनात् । अन्यथा दुर्बिज्ञेय आत्मा कामिभिः प्राकृत-
 पुरुषैः ॥ २० ॥

वक्तमर्थं द्रष्टयितुं मन्त्रहगनुभवं दर्शयति—वेदाहमेतमिति । वेद जानेऽह-
 भेतमज्रं विपरिणामधर्मवर्जितं पुराणं पुरातनं सर्वात्मानं सर्वेषामात्मभूतं सर्व-
 गतं त्रिभुवन्नादाकाशव्यापकत्वात् । यस्य च जन्मनिरोधमुत्पत्त्यभावं प्रव-
 दन्ति ब्रह्मवादिनो हि नित्यम् । स्पष्टोऽर्थः ॥ २१ ॥ इति श्वेताश्वतरोपनिष-
 द्भाष्ये श्रीशंकरभगवतः कृता तृतीयोऽध्यायः ॥ ३ ॥

गहनत्वादस्यार्थस्य भूयो भूयो वक्तव्य इति चतुर्थोऽध्याय आरभ्यते—ए-
 एक इति । ए एकोऽद्वितीयः परमात्माऽवर्णो जात्यादिरहितो निर्विशेष
 इत्यर्थः । बहुधा नाना शक्तियोगाद्वर्णाननेकान्निहितार्थोऽगृहीतमयोजनः
 स्वार्थनिरपेक्ष इत्यर्थः । दधाति विदधात्यादौ । वि चैति व्येति चान्ते प्रलय-
 काले । त्रशब्दान्मध्येऽपि यस्मिन्निश्वं स देवो द्योतनस्वभावो विज्ञानैकरस
 इत्यर्थः । स त्रोऽस्माज्जुभया बुद्ध्या संयुनक्तु संयोजयतु ॥ १ ॥

* अस्मिन्पक्षे सूत्रे धातुप्रसादान्मदिति पाठोऽवगन्तव्यः ।

तदेवाग्निस्तदादित्यस्वदायुस्वद् चन्द्रमाः । तदेव
 शुक्रं तद्ब्रह्म तदापस्तत्प्रजापतिः ॥ २ ॥
 त्वं स्त्री त्वं पुमानसि त्वं कुमार उत वा कुमारी ।
 त्वं जीर्णो दण्डेन वञ्चसि त्वं जातो भवसि विश्व-
 तोमुखः ॥ ३ ॥ नीलः पतङ्गो हरितो लोहिता-
 क्षस्तद्विद्भ्रौं ऋतवः समुद्राः । अनादिमत्त्वं
 विभुत्वेन वर्तसे यतो जातानि भुवनानि विश्वा
 ॥ ४ ॥ अजामेकां लोहितशुक्रकृष्णां बह्वीः
 प्रजाः सृजमानां सरूपाः । अजो हेको
 जुषमाणोऽनुशेते जहात्येतां भुक्तभोगामजोऽ-
 न्यः ॥ ५ ॥

यस्मात्स एव स्रष्टा तस्मिन्नेव लयस्तस्मात्स एव सर्वं न ततो विभक्तम-
 स्तीत्याह मन्त्रत्रयेण—तदेवेति । तदेवाऽऽत्मतत्त्वमग्निः । तदादित्यः । प्र-
 शब्दः सर्वत्र संबध्यते तदेव शुक्रमिति दर्शनात् । शेषमृजु । तदेव शुक्रं शुद्ध-
 मन्यदपि दीप्तिमन्नक्षत्रादि तद्ब्रह्म हिरण्यगर्भात्मा तदापः स प्रजापतिर्विरा-
 टात्मा ॥ २ ॥

स्पष्टो मन्त्रार्थः ॥ ३ ॥

नील इति । त्वमेवेति सर्वत्र संबध्यते । त्वमेव नीलः पतङ्गो भ्रमरः पतना-
 द्ब्रच्छतीति पतङ्गः । हरितो लोहिताक्षः शुक्रादिनिकृष्टाः प्राणिनस्त्वमेवेत्यर्थः ।
 तद्विद्भ्रौं मेघ ऋतवः समुद्रा यस्मात्त्वमेव सर्वस्याऽऽत्मभूतस्तस्मादन्नादिस्त्वः
 भ्रेत्र त्वमेवाऽऽद्यन्तशून्यः । विभुत्वेन व्यापकत्वेन यतो जातानि भुवनानि
 विश्वानि ॥ ४ ॥

इदानीं तेजोबलक्षणं प्रकृतिं छान्दोग्योपनिषत्प्रसिद्धामजारूपकल्पनया
 दर्शयति—अजामेकामिति । अजां प्रकृतिं लोहितशुक्रकृष्णां तेजोबलक्षणं
 बह्वीः प्रजाः सृजमानामुत्पादयन्तीं ध्यानयोगानुगतदृष्टां देवात्मशक्तिं वा
 सरूपाः समानाकारा अजो हेको विज्ञानात्माऽनादिकापकर्मविनाशितः स्वय-
 मात्मानं मन्यमानो जुषमाणः सेवमानोऽनुशेते भजते । अन्य आचार्योपदेश-
 मकाशावसादिताविद्यान्धकारो जहाति त्यजति ॥ ५ ॥

द्वा सुपर्णा सयुजा सखाया समानं वृक्षं परि-
षस्वजाते । तयोरन्यः पिप्पलं स्वाद्वत्त्यनश्न-
न्व्यो अभिचाकशीति ॥६॥ समाने वृक्षे पुरुषो
निमग्नोऽनीशया शोचति मुह्यमानः । जुष्टं

इदानीं सूत्रभूतौ परमार्थवस्त्ववधारणार्थमुपन्यस्येते—द्वेति । द्वा द्वौ विज्ञा-
नपरमात्मानौ । सुपर्णा सुपर्णौ शोभनपतनौ शोभनगमनौ सुपर्णौ पक्षिसामा-
न्याद्वा सुपर्णौ सयुजा सयुजौ सर्वदा संयुक्तौ । सखाया सखायौ समानारूपा-
नौ समानाभिव्यक्तिकारणौ । एवंभूतौ सन्तौ समानमेकं वृक्षं वृक्षमिवोच्छेद-
सामान्यावृक्षं शरीरं परिषस्वजाते परिष्वक्तवन्तौ समाश्रितवन्तावेतौ । तयोः
न्योऽविद्याकामवासनाश्रयलिङ्गोपाधिविज्ञानात्मा पिप्पलं कर्मफलं सुखदुःख-
क्षणं स्वाद्वनेकविचित्रवेदनास्वादरूपमूत्र्यपभुङ्क्तेऽविवेकतः । अनश्नन्त्यो नित्य-
शुद्धबुद्धमुक्तस्वभावः परमेश्वरोऽभिजाकशीति सर्वमपि पश्यन्नास्ते ॥ ६ ॥

तत्रैवं सति समाने वृक्षे शरीरे पुरुषो भोक्ताविद्याकामकर्मफलरागादिगुह-
भाराक्रान्तोऽलाबुरिव सैमद्रजले निमग्नो निश्चयेन देहात्मभावमापन्नोऽयमेवाह-
ममुष्य पुत्रोऽस्य नप्ता कृशः स्थूलो गुणवान्निर्गुणः सुखी दुःखीत्येवंप्रत्ययो
नान्योऽस्त्यस्मादिति जायते म्रियते संयुज्यते च संबन्धिवान्धवैः । अतोऽ-
नीशया न कस्यचित्समर्थोऽहं पुत्रो मम नष्टो मृता मे भार्या किं मे जीवितेने-
त्येवं दीनभावोऽनीशया तथा शोचति संतप्यते मुह्यमानोऽनेकैरनर्थप्रकारैरिविवे-
कतया विचित्रतामापश्यमानः, स एव भेततिरिच्यनुष्यादियोनिष्वौपतन्दुःखमा-
पन्नः कदाचिदनेकजन्मशुद्धधर्मसंचयननिमित्तं केनचित्परमकारुणिकेन दर्शि-
तयोगमार्गोऽहिंसामत्यन्नचर्चसर्वत्यागसमाहितात्मा सञ्जमादिसंपन्नो जुष्टं
सेवितमनेकयोगमार्गैर्युद्धा यस्मिन्काले पश्यति ध्यायमानोऽन्यं वृक्षोपाधिलक्ष-
णाद्विलक्षणमसंसारिणमशनायाद्यसंपृष्टं सर्वान्तरं परमात्मानमीश्वरमयमहमस्मी-
त्यात्मा सर्वस्य समः सर्वभूतान्तरस्थो नेतरोऽविद्याजनितोपाधिपरिच्छिन्नो
मायात्मेति विभूतिं महिमानमिति जगद्रूपमस्यैव महिमा परमेश्वरस्येति युदैवं

१ ल. 'रूपं स्वाद्वन्' । २ क. सर्वो जं । ३ क. 'न्योऽन्मा' । ४ ख. 'जीवितेने' । ५ ख.
'स्वःजीवभावमा' । ६ ल. 'न्ममु शु' । ७ ख. 'गैत्र युद्धा' ।

यदा पश्यत्यन्यमीशमस्य महिमानमिति धीत-
शोकः ॥ ७ ॥ ऋचो अक्षरे परमे व्योमन्य-
स्मिन्देवा आधि विश्वे निषेदुः । यस्तं न वेद
किमृचा करिष्यति । य इत्तद्विदुस्त इमे समा-
सते ॥८॥ छन्दांसि यज्ञाः क्रतवो व्रतानि भूतं
भुव्यं यच्च वेदा वदन्ति । अस्मान्मायी सृजते
विश्वमेतत्तस्मिंश्चान्यो मायया संनिरुद्धः ॥९॥

पश्यति तदा धीतशोको भवति सर्वस्माच्छोकसागराद्विमुच्यते कृतकृत्यो भव-
तीत्यर्थः । अथवा जुष्टं यदा पश्यत्यन्यमीशमस्यैव प्रत्यगात्मनो महिमानमिति
तदा धीतशोको भवति ॥ ७ ॥

इदानीं तद्विदां कृतार्थतां दर्शयति—ऋच इति । वेदत्रयवेद्येऽक्षरे परमे
व्योमन्व्योम्न्याकाशकल्पे यस्मिन्देवा आधि विश्वे निषेदुराश्रितास्तिष्ठन्ति ।
यस्तं परमात्मानं न वेद किमृचा करिष्यति । य इत्तद्विदुस्त इमे समासते कृता-
र्यास्तिष्ठन्ति ॥ ८ ॥

इदानीं तस्यैवाक्षरस्य मायोपाधिकं जगत्स्रष्टृत्वं तन्निमित्तत्वं च भेदेन दर्श-
यति—छन्दांसितीति । छन्दांसि ऋग्यजुःसामाथर्वाङ्गिरसाख्या वेदा देवयज्ञादयो
यूपसंबन्धरहितविहितक्रियाश्च यज्ञा ज्योतिष्टोमादयः क्रतवः । व्रतानि चान्द्रा-
यणादीनि । भूतमतीतम् । भुव्यं भविष्यत् । यदिति तयोर्मध्यवर्ति वर्तमानं
सूचयति । जुशब्दः समुच्चयार्थः । यज्ञादिसाध्ये कर्मणि प्रपञ्चे भूतादौ च वेदा
एव मानमित्येतत् । यच्छब्दः सर्वत्र संबध्यते । अस्मात्प्रकृतादक्षराङ्गणः
पूर्वोक्तं सर्वमुत्पद्यत इति संबन्धः । अविकारित्रहणः कथं प्रपञ्चोपादानत्वमि-
त्यत आह—मायीति । कूटस्थस्यापि स्वशक्तिवशात्सर्वस्रष्टृत्वमुपपन्नमित्येतत् ।
विश्वं पूर्वोक्तप्रपञ्चं सृजत उत्पादयति । स्वप्रायया कल्पिते तद्विघ्नभूतादि-
प्रपञ्चे प्राथम्येनाह्य इव संनिरुद्धः संबैदोऽविद्यावशगो भूत्वा संसारसमुद्रे
भ्रमतीत्यर्थः ॥ ९ ॥

मायां तु प्रकृतिं विद्यान्मायिनं तु महेश्वरम् ।
 तस्याव्यवभूतैस्तु व्याप्तं सर्वमिदं जगत् ॥ १० ॥
 यो योनिं योनिमधितिष्ठत्येको यस्मिन्निदं स च
 वि चैति सर्वम् । तमीशानं वरदं देवमीड्यं निचा-
 ख्येमां शान्तिप्रत्यन्तमेति ॥ ११ ॥

पूर्वोक्तायाः प्रकृतेर्मायात्वं तदधिष्ठातृसच्चिदानन्दरूपब्रह्मणस्तदुपाधिवशा-
 न्मायित्वं च चिद्रूपस्य मायावशात्कल्पितावयवभूतैः कार्यकारणसंघातैः सर्वं
 भूरादीदं परिदृश्यमानं जगद्व्याप्तं चेत्याह—मायां त्रिविति । जगत्प्रकृतित्वेनाध-
 स्तात्सर्वत्र प्रतिपादिता प्रकृतिर्मायैवेति विद्याद्विजानीयात् । तुशब्दोऽवधा-
 रणार्थः । महेश्चासावीश्वरश्चेति महेश्वरस्तं प्रायित्तं मायायाः सत्तास्फूर्त्यादिप्रदं
 तथाऽधिष्ठानत्वेन प्रेरयितारमेव विद्यादिति पूर्वेण संबन्धः । तुस्य प्रकृतस्य
 परमेश्वरस्य रज्ज्वाद्यधिष्ठानेषु कल्पितसर्पादिस्थानीयैर्मायिकैः स्वाव्यवहृद्धारणास-
 द्दारेदं भूरादि सर्वं व्याप्तमेव पूर्णमित्येतत् । तुशब्दस्त्ववधारणार्थः ॥ १० ॥

मायातत्कार्यादियोनेः कूटस्थस्य स्वैवशतोऽधिष्ठातृत्वं वियदादिकार्याणा-
 मुत्पत्तिहेतुत्वं तेनैव सर्वाधिष्ठातृत्वोपलक्षितसच्चिदानन्दवपुषा ब्रह्माध्मीत्येकत्व-
 ज्ञानान्मुक्तिं च दर्शयति—यो योनिमिति । यो मायाविनिर्मुक्तानन्दैकघनः पर-
 मेश्वरां योनिं योनिमिति वीप्सया मूलप्रकृतिर्मायाऽवान्तैरप्रकृतयो वियदादयश्च
 सूचितास्ताः प्रकृतीः सत्तास्फूर्तिप्रदत्वेनाधिष्ठाय तिष्ठत्यन्तर्यामिरूपेण । अ-
 आकाशे तिष्ठन्नित्यादिभ्रुतेः । एकोऽद्वितीयः । यस्मिन्मायाद्यधिष्ठातरीश्वर इदं
 सर्वं जगदुपसंहारकाले समेति संगच्छते लयं प्राप्नोति । पुनः सृष्टिकाले विविध-
 धेत्याकाशादिरूपेण नाना भवति । तं प्रकृतमधिष्ठातारमीशानं नियन्तारं वरदं
 मोक्षप्रदं देवं द्योतनात्मकमीड्यं वेदादिभिः स्तुत्यं त्रिचाद्यैश्च यथेन ब्रह्माहम-
 स्मीत्यपरोक्षीकृत्य सुषुप्त्यादौ प्रत्यक्षीकृता या सर्वोपरमलक्षणा सार्वजनी
 शान्तिः सेदमा दक्षिता तां प्रसिद्धामिष्टां शान्तिं सर्वदुःखविनिर्मुक्तसुखैकतानस्व-
 रूपां मुक्तिमिति यावत् । गुरुपदिष्टतत्त्वमादिवाक्यजन्यसुतत्त्वज्ञानेनाविद्यात-
 त्कार्यादिविश्वायानिवृत्त्याऽत्यन्तं पुनरावृत्तिरहितं यथा भवति तथैत्येकरतो
 भवतीत्येतत् ॥ ११ ॥

१ अ. ग. घ. ङ. 'म. भ्रुत्या' । २ ख. 'यैकर' । ३ क. 'स्वशक्तितो' । ४ ख. 'न्तराः
 प्र' । ५ अ. 'विधि' ।

यो देवानां प्रभवश्चोद्भवश्च विश्वाधिपो रुद्रो महर्षिः ।
 हिरण्यगर्भं पश्यत जायमानं स नो बुद्ध्या
 शुभया संयुज्जु ॥ १२ ॥ यो देवानामधिपो
 यस्मिँल्लोका अधिश्रिताः । य ईशे अस्य द्विपद-
 श्वतुष्पदः कस्मै देवाय हविषा विधेम ॥ १३ ॥
 सूक्ष्मातिसूक्ष्मं कलिलस्य मध्ये विश्वस्य स्रष्टार-
 मनेकरूपम् । विश्वस्यैकं परिवेष्टितारं ज्ञात्वा
 शिवं शान्तिमत्यन्तमेति ॥ १४ ॥
 स एव काले भुवन्स्य गोप्ता विश्वाधिपः सर्व-

सूत्रात्मानं प्रत्यविरतमभिमुखतया वीक्षन्तं परमेश्वरं प्रत्यस्वण्डिततत्त्वज्ञान-
 सिद्धये प्रार्थनामाह—यो देवानामिति । पूर्वमेवास्य प्रतिपादितोऽर्थः ॥ १२ ॥

ब्रह्मप्रमुखाणां देवानां स्वामितामाकाशादिलोकाश्रयत्वं प्रमात्रादीनां निय-
 न्त्वं बुद्धिशुद्धिद्वारा सम्यग्ज्ञानसिद्धयर्थं मुमुक्षुभिः प्रार्थ्यमानत्वं च परमेश्वर-
 स्याऽऽह—यो देवानामधिप इति । यः प्रकृतः परमेश्वरो देवानां ब्रह्मादीनास-
 श्रिपः स्वामी यस्मिँल्लोका अधिश्रिता अध्युपरि
 श्रिया अध्यस्ता इति यावत् । यः प्रकृतः परमेश्वरोऽस्य द्विपदो मनुष्यादेश्वतु-
 ष्पदः पञ्चादेश्चेश ईष्टे । तकारलोपञ्छान्दसः । कस्मै कायाऽऽनन्दरूपाय ।
 स्रष्टारोऽपि च्छान्दसः । देवाय द्योतनात्मने तस्मै हविषा चरुपुरोडाशादि-
 द्रव्येण विधेम परिचरेम । विधेः परिचरणकर्मण एतद्रूपम् ॥ १३ ॥

परस्यातिसूक्ष्मत्वं जगच्चक्रे साक्षित्वेनावस्थितत्वं निखिलजगत्स्रष्टृत्वं सर्वा-
 त्मकत्वं तत्तादात्म्यजनानां मुक्तिश्चेत्येतद्बहुशोऽवस्तात्प्रतिपादितं यद्यपि
 तथाऽपि बुद्धिसौकर्यार्थं पुनरप्याह—सूक्ष्मेति । पृथिव्याद्यव्याकृतान्तमुत्तरोत्तरं
 सूक्ष्मसूक्ष्मतरमपेक्ष्येश्वरस्य तदपेक्षया सूक्ष्मतमत्वमाह—सूक्ष्मातिसूक्ष्मप्रप्ति ।
 कलिलस्याविद्यातत्कार्यात्मकदुर्गस्य गहनस्य मध्ये । शेषं व्याख्यातम् ॥ १४ ॥

परस्य साक्षिरूपेणावस्थितत्वं सनकादिभिर्ब्रह्मादिदेवैश्चाधिकारिपुरुषैरप्या-
 त्मतया प्राप्यत्वं साधनचतुष्टयादियुतास्मदादीनां मोक्षसिद्धिं चाऽऽह—स
 प्रवेति । स एव प्रकृतः कालेऽतीतकल्पेषु जीवसंचितकर्मपरिष्कारसमये भुवन्स्य

भूतेषु गूढः । यस्मिन्पुक्ता ब्रह्मर्षयो देवताश्च
 तमेवं ज्ञात्वा मृत्युपाशांश्छिनत्ति ॥ १५ ॥
 घृतात्परं मण्डमिवातिमूक्षं ज्ञात्वा शिवं सर्व-
 भूतेषु गूढम् । विश्वस्यैकं परिवेष्टितारं ज्ञात्वा
 देवं मुच्यते सर्वपाशैः ॥ १६ ॥ एष देवो विश्व-
 कर्मा महात्मा सदा जनानां हृदये संनिविष्टः

गोप्ता तत्तत्कर्मानुगुणतया रक्षिता । विश्वाधिपः विश्वस्य स्वामी । सर्वभूतेषु
 गूढो ब्रह्मादिस्तम्बपर्यन्तेषु साक्षिमात्रतयाऽवस्थितः । यस्मिंश्चिद्जनानन्दवपुषि
 परं युक्ता ऐक्यं प्राप्ताः । ते के । ब्रह्मर्षयः सनकादयः । देवता ब्रह्मादयः ।
 तमेवेश्वरं ज्ञात्वा ब्रह्माहमस्मीत्यपरोक्षीकृत्य मृत्युपाशान्मृत्युरधिघातात्परो रूपा-
 दयश्च पाशाः पाश्यन्त इति पाशास्तान्मृत्युर्वै तम इति श्रुतेः । तत्कार्यकाम-
 कर्म च्छिनत्ति नाशयति । ऐक्यरूपस्वप्रकाशाग्निना दहतीत्यर्थः ॥ १५ ॥

परस्यात्यन्तातिमूक्षमतमत्वमानन्दातिशयवत्त्वं निर्दोषवत्त्वं जीवेष्वातिमूक्षम-
 तया स्वरूपेणावस्थितत्वं सर्वस्यापि सत्तादिप्रदतया व्यापित्वं तदेकत्वज्ञाना-
 त्पाशहानिं च दर्शयति—घृतादिति । घृतोपरि विद्यमानं मण्डं सारस्तद्वताप-
 तिप्रीतिविषयो यथा तथा मुमुक्षूणामतिसाररूपानन्दप्रदत्वेन निरतिशयप्रीति-
 विषयः परमात्मा तद्द्रव्यसारवदानन्दरूपेणात्यन्तमूक्षं ज्ञात्वा शिवमित्येतद्या-
 ख्यातम् । सर्वभूतेषु गूढं ब्रह्मादिस्तम्बपर्यन्तेषु जन्तुषु कर्मफलभोगसाक्षित्वेन
 प्रत्यक्षतया वर्तमानमपि तैस्तिरस्कृतेश्वरभावम् । उत्तरार्धं व्याख्यातम् ॥ १६ ॥

निर्भेदसुखैकतानात्मनो विश्वकृत्त्वं तद्व्यापित्वं संन्यासिभिराप्तव्यमोक्षरूपं
 (पत्वं)चाऽऽह—एष इति । एष प्रकृतो देवो द्योतनात्मको विश्वकर्मा महदादि
 विश्वं कर्म क्रियत इति कर्म मायावेशाद्विश्वरूपं कार्यमस्येति विश्वकर्मा महा-
 आसावात्मेति मद्ब्रह्म सर्वव्यापीत्यर्थः । सदा सर्वदा जनानां हृदये परमे
 व्याप्तिं हृदाकाशे जलाद्युपाधिषु सूर्यप्रतिबिम्बवन्निविष्टः सम्यक्स्थित इत्येतत् ।
 स एव साक्षिरूपेण हृदा हृत् हरण इति स्मरणाद्धरतीति हृत्तेन हृदा नेति
 नेत्रीतिनिषेधोपदेशेन मन्त्रीणाऽयं पुरुषार्थोऽयमपुरुषार्थोऽयमात्माऽयमनात्मे-
 त्येतया विवेकबुद्ध्या मन्त्रा विचारसाध्यैकत्वज्ञानेन चाभिक्रमः प्रकाशितोऽ-
 खण्डैकरसत्वेनाभिष्यक्त इत्येतत् । ये जनाः साधनचतुष्टयसंपन्नाः संन्यासिग-

हृदा मनीषा मनसाऽभिकृषो य एतद्विदुरमु-
तास्वे भवन्ति ॥ १७ ॥ यद्वाऽतमस्तन्न दिवा
न रात्रिर्न सन्नचासांश्शिव एव केवलः । तद-
क्षरं तत्सवितुर्वरेण्यं प्रज्ञा च तस्मान्प्रसृता
पुराणी ॥ १८ ॥ त्रैलोक्यं न तिर्यञ्चं न मध्ये
परिजग्रभत् । न तस्य प्रतिमा अस्ति यस्य
नाम महद्यशः ॥ १९ ॥

प्रतत्तत्रमस्यादिवाक्यप्रतिपाद्यैकरूपमखण्डैकरसमिति यावद्विदुर्ब्रह्माहपुत्र-
त्यपरोक्षी कुर्युस्ते यथोक्तज्ञानिनोऽमृत्यु भवन्त्यमरणधर्माणः पुनरावृत्तिरहिता
भवन्तीत्यर्थः ॥ १७ ॥

कालत्रयेऽपि मुक्तौ प्रलयादौ च परमात्मा कूटस्थ इति निश्चयाज्जाग्रत्स्वप्न-
योरपि भ्रान्त्या सद्वितीयत्वावभासः । वस्तुतस्तु सदा निर्भेद एवेत्याह—यदेति ।
यद्वा यस्यामवस्थायाप्रतप्तो न तमोऽस्येत्यतमस्तस्वमादिवाक्यजन्यज्ञानेन
दीपस्थानीयेन दग्धाविद्यातत्कार्यरूपतमस्कृत्वात्तदा तत्काले न दिवा दिवा-
रोपोऽपि नास्ति न रात्रिस्तदारोपोऽपि नास्तीति सर्वत्रानुषङ्गः । न सन्न-
चारोपोऽपि । न सन्नभावारोपोऽपि । तर्हि तत्त्वं सर्वत्र शून्यमेव जातमिति
बौद्धमतविशेषमाशङ्क्याऽऽह—शिव एवेति । शिव एव शुद्धस्वभावो न शून्य-
मिति निपातार्थः । क्रौञ्चोऽविद्योविकल्पशून्यः । तदक्षरं तदुक्तस्वरूपं न क्षरती-
त्यक्षरं नित्यं तत्तत्पदलक्ष्यं सवितुरादित्यमण्डलाभिमानिनो वरेण्यं संभजनीयं
प्रज्ञा गुरूपदेशात्तत्त्वमादिवाक्यजा बुद्धिः । त्रकार एवकारार्थः । तस्माच्छुद्ध-
त्वहेतोः प्रसृता नित्यविवेकादिमत्सु संन्यासिषु व्याप्ता पूर्णत्वाकारेण । पुराणी
ब्रह्माणमारभ्य परस्परया प्राप्ताऽनादिसिद्धा ॥ १८ ॥

कूटस्थस्य ब्रह्मण ऊर्ध्वादिषु दिक्षु केनाप्यपरिग्राह्यत्वमद्वितीयत्वात्केनाप्य-
तुलितत्वं कालदिगाद्यनवच्छिन्नयशोरूपत्वं चाऽऽह—त्रैलमिति । पुत्रं प्रकृतमप-
रिच्छिन्नरूपत्वाभिरंशत्वाभिरवयवत्वाच्चोर्ध्वादिषु दिक्षु कश्चिदपि न परिजग्र-
भत्परिग्रहीतुं न शक्नुयात् । तस्य तस्यैवेश्वरस्याखण्डमुखानुभवत्वादेता-
दृशद्वितीयाभावात्प्रतिमोपमा ज्ञास्ति । यस्य नाम महद्यज्ञो यस्येश्वरस्य ज्ञामा-
भिधानं महद्दिगाद्यनवच्छिन्नं सर्वत्र परिपूर्णं यज्ञाः कीर्तिः ॥ १९ ॥

न संदृशे तिष्ठति रूपमस्य न चक्षुषा पश्यति
कृश्वनैनम् । हृदा हृदिस्थं मनसा य एनमेवं
विदुरमुतास्त्रे भवन्ति ॥ २० ॥ अजात इत्येवं
कश्चिद्भीरुः प्रपद्यते । रुद्र यत्ते दक्षिणं मुखं तेव
मां पाहि नित्यम् ॥ २१ ॥

मा नस्तोके तनये मा न आयुषि मा नो गोषु
मा नो अश्वेषु रीरिषः । वीरान्मा नो रुद्र भामितो

ईशस्येन्द्रियाद्यविषयतां प्रत्यग्रूपतां तदैक्यज्ञानान्मोक्षतां चाऽऽह—न
संदृश इति । अस्य प्रकृतेश्वरस्य रूपं स्वरूपं रूपादिरहितं निर्विशेषं स्वप्रका-
शाखण्डमुखानुभवं संदृशे चक्षुरादिग्रहणयोग्यप्रदेशे न तिष्ठति तद्विषयो न
भवतीत्येतत् । इन्द्रियागोचरत्वादेवैतं प्रकृतं चक्षुरित्युपलक्षणम् । सर्वेन्द्रियैरपि
कश्चन कोऽपि न पश्यति तद्विषयतया ग्रहीतुं न शक्यात् । यच्चक्षुषा न
पश्यति येन चक्षुषि पश्यतीत्यादिश्रुतेः । हृदा शुद्धबुद्ध्यैतद्व्याख्यातं मनसेति
हृदिस्थं हृदाकाशगुहास्थं प्रत्यक्तया तत्रावस्थितं ये साधनचतुष्टयादियुक्ताः
संन्यासिनो योग्याधिकारिण एनं प्रकृतं ब्रह्मात्मानमेवमित्थं ब्रह्माहप्रस्मीत्य-
परोक्षेण विदुर्जानन्ति तेऽपरोक्षीकरणमहिम्नाऽमृता भवन्त्यमरणधर्माणो
भवन्ति । मरणहेत्वविद्यादेस्तच्चज्ञानाग्निना दग्धत्वात्पुनर्देहान्तरं न भजन्ती-
त्यर्थः ॥ २० ॥

इदानीं तत्प्रसादादेवेष्टानिष्टप्राप्तिपरिहाराविति मत्वा तमेव परमेश्वरं प्रार्थय-
ते मद्भयने—अजात इति । इतिशब्दो हेत्वर्थः । यस्माच्चमेवाजातो जन्मज-
राशनैयापिपासाधर्मवर्जितः । इतरत्सर्वं विनाशि दुःखान्वितम् । तस्माज्जन्म-
जरामरणाशानैयापिपासाशोकमोहान्वितात्संसारार्द्धीर्भातिः सन्कृश्चिदेक एव
परतन्त्रस्वामेव शरणं प्रपद्ये मादृशो वा कश्चित्प्रपद्यत इति प्रथमपुरुषमन्वधी-
यते । हे रुद्र यत्ते दक्षिणं मुखमुत्साहजननं ध्यातमाहादकरम् । अथवा दक्षि-
णस्यां दिशि भवं दक्षिणं मुखं तेन मां पाहि नित्यं सर्वदा ॥ २१ ॥

किंच—मा न इति । मा रीरिष इति सर्वत्र संबध्यते । मा रीरिषः । रेव-
णं मरणं विनाशं मा कार्षीः । नोऽस्माकं त्रोक्रे पुत्रे तनये पौत्रे न आयुषि मा
नो गोषु मा नोऽश्वेषु शरीरिषु । ये चास्माकं वीरा विक्रामन्तो भृत्यास्तान्हे

१ क. ख. ग. प्रतिप्रद्यते । २ क. ख. तेनाप' । ३ ख. 'नापि' । ४ ख. 'नापि' । ५ क. ख.
रोषणं ।



वृधीर्हविष्मन्तः सदमिच्छा हवामहे ॥ २२ ॥
 इति श्वेताश्वतरोपनिषदि चतुर्थोऽध्यायः ॥ ४ ॥
 द्वे अक्षरे ब्रह्मपरे त्वनन्ते विद्याविद्ये निहिते
 यत्र गूढे । क्षरं त्रिविद्या ह्यमृतं तु विद्या विद्या-
 विद्ये ईशते यस्तु सोऽन्यः ॥ १ ॥ यो योनिं
 योनिमधितिष्ठत्येको विश्वानि रूपाणि योनीश्च
 सर्वाः । ऋषिं प्रसूतं कपिलं यस्तमग्रे ज्ञानैर्वि-

रुद् भूमितः क्रोभितः सन्मा वृधीः । कस्मात् । यस्माद्द्विविष्मन्तो हविषा युक्ताः
 सदमिच्छन् हवामहे सदैव रक्षणार्थमाह्वयाम इत्यर्थः ॥ २२ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य
 श्रीशंकरभगवतः कृतौ श्वेताश्वतरोपनिषद्भाष्ये
 चतुर्थोऽध्यायः ॥ ४ ॥

चतुर्थाध्यायशेषमपूर्वार्थं प्रतिपादयितुं पञ्चमोऽध्याय आरभ्यते—द्वे अक्षरे
 इत्यादिना । द्वे विद्याविद्ये यस्मिन्नक्षरे ब्रह्मणो हिरण्यगर्भात्परे ब्रह्मपरे पर-
 स्मिन्वा ब्रह्मण्यनन्ते देशतः कालतो वस्तुनो वाऽपरिच्छिन्ने । यत्र यस्मिन्ने
 विद्याविद्ये निहिते स्थापिते गूढे अनभिव्यक्ते । विद्याविद्ये विविच्य दर्शयति-
 क्षरं त्रिविद्यम क्षरणहेतुः संसृत्तिकारणम् । अमृतं तु विद्या मोक्षहेतुः । यस्तु
 पुनर्विद्याविद्ये ईशते नियमयति स ताभ्यामन्यस्तत्साक्षित्वात् ॥ १ ॥

कोऽसावित्याह—यो योनिमिति । यो योनिं योनिं स्थानं स्थानं यः
 पृथिव्यां तिष्ठन्नित्यादिनोक्तानि पृथिव्यादीन्यधितिष्ठति नियमयति । एकोऽदि-
 तीयः परमात्मा विश्वानि रोहितादीनि रूपाणि योनीश्च प्रभवस्थानान्याधि-
 तिष्ठति । ऋषिं सर्वज्ञमित्यर्थः । कपिलं कनककपिलवर्णं प्रसूतं स्वैनैवोत्पा-
 दितं हिरण्यगर्भं जनयामास पूर्वमित्यस्यैव जन्मभ्रवणात् । अन्यस्य चाश्रव-
 णात् । उत्तरत्र यो ब्रह्माणं विदधाति पूर्वं यो वै वेदांश्च महिणोति तस्मा इति
 बक्ष्यमाणत्वात्कपिलोऽग्रज इति पुराणवचनात्कपिलो हिरण्यगर्भो वा निर्दिश्यते
 कपिलार्षिर्भगवतः सर्वभूतस्य वै किल ।

त्रिऽणोरंशो जगन्मोहनाशाय समुपामतः ॥

कृते युगे परं ह्यलं कपिलादिस्वरूपधृत् ।

ददाति सर्वभूतात्मा सर्वस्य जगन्मो हितम् ॥

भृतिं जायमानं च पश्येत् ॥ २ ॥ एकैकं जालं
बहुधा विकुर्वन्नस्मिन्क्षेत्रे संहरत्येष देवः । भूयः
सृष्ट्वा पतर्यस्तथेशः सर्वाधिपत्यं कुरुते महा-
त्मा ॥ ३ ॥ सर्वा दिश ऊर्ध्वमधश्च तिर्यक्प्र-
काशयन्भ्राजते यद्वनद्भवान् । एवं स देवो भगवा-
न्वरेण्यो योनिस्वभावानधितिष्ठत्येकः ॥ ४ ॥
यच्च स्वभावं पचति विश्वयोनिः प्राञ्च्यांश्च

त्वं शक्रः सर्वदेवानां ब्रह्मा ब्रह्मविदामसि ।

वायुर्बलवतां देवो योगिनां त्वं कुमारकः ॥

ऋषीणां च वसिष्ठस्त्वं व्यासो वेदविदामसि ।

सांख्यानं कपिलो देवो रुद्राणामसि शंकरः ॥

इति परमर्षिः प्रसिद्धः । ततस्तदानीं तु भुवनमस्मिन्प्रवर्तते कपिलं कवी-
नाम् । स षोडशोत्तरो पुरुषश्च विष्णोर्विराजमानं तमसः परस्तादिति श्रूयते
मुण्डकोपनिषदि । स एव वा कपिलः प्रसिद्धोऽग्रे सृष्टिकाले यो ज्ञानैर्धर्मज्ञान-
वैराग्यैश्चर्यैश्चिन्तति बभार जायमानं च पश्येदपश्यदित्यर्थः ॥ २ ॥

किंच—एकैकमिति । सुरनरातिर्यगादीनां सृजति जालमेकैकं प्रत्येकं बहुधा
नानापकारं त्रिकुर्वन्नसृष्टिकालेऽस्मिन्मायात्मके क्षेत्रे संहरत्येष देवः । भूयः
पुनर्ये लोकानां पतर्यो मरीच्यादयस्तान्सृष्ट्वा तथा यथा पूर्वस्मिन्कल्पे सृष्ट्वा-
नीशः सर्वाधिपत्यं कुरुते महात्मा ॥ ३ ॥

किंच—सर्वा दिश इति । सर्वा दिशः प्राच्याद्या ऊर्ध्वमुपरिष्ठादधश्चाधस्ता-
त्तिर्यक्पार्श्वदिशश्च प्रकाशयन्स्वात्मचैतन्यज्योतिषा प्रकाशते आजग्रे दीप्यते
ज्योतिषा यद्वु अन्नद्वयान्यद्दित्यर्थः । यथाऽन्नद्वयान्नादित्यो जगत्प्रकाशभासने
युक्त एवं स देवो घोतनस्वभावो भगवान् नैश्चर्यादिसमन्वितो बरेण्यो वरणीयः
संभजनीयो योनिः कारणं कृत्स्नस्य जगतः स्वभावात्स्वात्मभूतान्पृथ्व्यादी-
न्भावानथवा काश्चिन्स्वभावात्कारणभूतान्पृथिव्यादीनधितिष्ठति नियमयति ।
एकोऽद्वितीयः परमात्मा ॥ ४ ॥

यच्च स्वभावं पचति । यच्च यश्चेति लिङ्गव्यत्ययः । स्वभावं यदभेरोष्णं
पचति निष्पादयति त्रिदशस्य जगतो योनिः । प्राञ्च्यांश्च पाकयोगान्पृथिव्या-

१ क. 'यस्त्वये' । ग. घ. ङ. 'यस्त्वपीशः' । २ क. 'योनिः स्व' । ३ क. 'आजग्रे' । ४ क.
'शाकः पुं' । ५ क. 'अ शो विरा' । ६ क. 'स्त्वज' । ७ क. 'ययमे' ।

सर्वान्परिणामयेद्यः । सर्वमेतद्विश्वमधितिष्ठत्येको
 गुणांश्च सर्वान्विनियोजयेद्यः ॥ ५ ॥ त्वेदगुह्यो-
 पनिषत्सु गूढं तद्ब्रह्मा वेदते ब्रह्मयोजिम् । ये
 पूर्वदेवा ऋषयश्च तद्विदुस्ते तन्मया अमृता वै
 बभूवुः ॥ ६ ॥ गुणान्वयो यः फलकर्मकर्ता कृत-
 स्य तस्यैव स त्र्योपभोक्ता । स विश्वरूपस्त्रिगुण-
 स्त्रिवर्त्मा प्राणाधिपः संचरति स्वकर्मभिः ॥ ७ ॥
 अङ्गुष्ठमात्रो रवितुल्यरूपः संकल्पाहंकारसम-
 न्वितो यः । बुद्धेर्गुणेनाऽऽत्मगुणेन चैव आराग्र-

दीन्परिणामयेद्यः । सर्वमेतद्विश्वमधितिष्ठति नियमयत्येकः । गुणांश्च सत्त्वरज-
 स्तमोरूपान्विनियोजयेद्यः । एवंलक्षणः ॥ ५ ॥

किंच—तदिति । तत्प्रकृतमात्मस्वरूपं वेदानां गुह्योपनिषदो वेदगुह्योपनि-
 षद्गुह्योपनिषत्सु गूढं संवृतं ब्रह्मा हिरण्यगर्भो वेदते जानाति ब्रह्म-
 योजिं वेदप्रमाणकमित्यर्थः । अथवा ब्रह्मणो हिरण्यगर्भस्य योजिं वेदस्य वा
 ये पूर्वदेवा रुद्रादय ऋषयश्च वामदेवादयस्तद्विदुस्ते तन्मयास्तदात्मभूताः
 सन्तोऽमृता अमरणधर्माणो बभूवुः । तथेदानींतनोऽपि तमेव विदित्वाऽमृतो
 भवतीति वाक्यशेषः ॥ ६ ॥

एतावत्तत्पदार्थ उपवर्णितः । अथेदानीं त्वंपदार्थमुपवर्णयितुमुत्तरे मन्त्राः
 प्रस्तूयन्ते—गुणान्वय इति । गुणैः कर्मज्ञानकृतवासनामयैरन्वय्यो यस्य सोऽयं
 गुणान्वयः । फलार्थस्य कर्मणः कर्ता कृतस्य कर्मफलस्य स एवोपभोक्ता । स
 विश्वरूपो नानारूपः कार्यकारणोपचितत्वात् । त्रयः सत्त्वादयो गुणा अस्येति
 त्रिगुणः । त्रयो देवयानादयो मार्गभेदा अस्येति त्रिवर्त्मा धर्माधर्मज्ञानमार्गभेदा
 अस्येति वा । प्राणस्य पञ्चवृत्तेरधिपः संचरति । कैः । स्वकर्मभिः ॥ ७ ॥

अङ्गुष्ठमात्र इति । अङ्गुष्ठमात्रोऽङ्गुष्ठपरिमितहृदयसुषिरापेक्षया । रवितुल्य-
 रूपो ज्योतिःस्वरूप इत्यर्थः । संकल्प्याहंकारादिना सप्रवृत्तौ बुद्धेर्गुणेनाऽऽत्मगु-
 णेन च जरादिना । उक्तं जरामृत्युं शरीरयेति । आराग्रमात्रः प्रतोदाग्रमतलो

मात्रो ह्यपरोऽपि हृष्टः ॥ ८ ॥ बालाग्रशतभा-
 गस्य शतधा कल्पितस्य च । भागो जीवः स
 विज्ञेयः स चाऽऽनन्त्याय कल्पते ॥ ९ ॥
 नैव स्त्री न पुमानेष न चैवायं नपुंसकः । यद्य-
 च्छरीरमादत्ते तेन तेन स रक्ष्यते ॥ १० ॥
 संकल्पनस्पर्शनदृष्टिमोहैर्ग्रासाम्बुवृष्ट्या चाऽऽ-
 त्मविवृद्धिजन्म । कर्मानुगान्यनुक्रमेण देही
 स्थानेषु रूपाण्यभिसंप्रपद्यते ॥ ११ ॥
 स्थूलानि सूक्ष्माणि बहूनि चैव रूपाणि देही

एकण्टकाग्रमात्रोऽपरोऽपि ज्ञानात्मनाऽऽत्मा हृष्टोऽवगतः । अपिशब्दः संभाव-
 नायाम् । अपरोऽऽप्यौपाधिको जलसूर्य इव जीवात्मा संभावित इत्यर्थः ॥ ८ ॥

पुनरपि दृष्टान्तान्तरेण दर्शयति—बालाग्रेति । बालाग्रस्य शतकृत्वो भेद-
 मापादितस्य यो भागस्तस्यापि शतधा कल्पितस्य भागो जीवः स विज्ञेयः ।
 लिङ्गस्यातिसूक्ष्मत्वात् । तत्परिमाणेनायं व्यपदिश्यते । स च जीवस्वरूपेणाऽऽ-
 नन्त्याय कल्पते स्वतः ॥ ९ ॥

किंच—नैव स्त्रीति । स्वतोऽद्वितीयापरोक्षब्रह्मात्मस्वभावेत्वात् नैव स्त्री न पुमा-
 नेष नैव चायं नपुंसकः । यद्यत्स्त्रीशरीरं पुरुषशरीरं नपुंसकशरीरं वाऽऽदत्ते
 तेन तेन स च विज्ञानात्मा रक्ष्यते संरक्ष्यते तत्तद्धर्मानात्मन्यध्यस्याभिम-
 न्यते स्थूलोऽहं कुशोऽहं पुमानहं रूपहं नपुंसकोऽहमिति ॥ १० ॥

केन तर्हसौ शरीराण्यादत्त इत्याह—संकल्पतेति । प्रथमं संकल्पनम् । ततः
 स्पृशन् त्वगिन्द्रियव्यापारः । ततो दृष्टिविधानम् । ततो मोहः । तैः संकल्प-
 न्नास्पृशन्तदृष्टिमोहैः शुभाशुभानि कर्माणि निष्पद्यन्ते । ततः कर्मानुगानि
 कर्मानुसारीणि स्त्रीपुंनपुंसकलक्षणान्यनुक्रमेण परिपाकापेक्षया देही मर्त्यः
 स्थानेषु देवतिर्यकरूपनुष्यादिष्वभिसंप्रपद्यते । तत्र दृष्टान्तमाह—ग्रासाम्बुजोर-
 म्पानयोरनियतयोर्दृष्टिरासेचनं निदानमात्स्यतः शरीरस्य वृद्धिर्जायते यथा
 तद्ददित्यर्थः ॥ ११ ॥

स्थूलान्तीति । तानि च स्थूलान्यश्मादीनि सूक्ष्माणि तैजसधातुप्रभृतीनि

स्वगुणैर्वृणोति । क्रियागुणैरात्मगुणैश्च तेषां
संयोगहेतुरपरोऽपि दृष्टः ॥ १२ ॥

अनाद्यनन्तं कलिलस्य मध्ये विश्वस्य स्रष्टार-
मनेकरूपम् । विश्वस्यैकं परिवेष्टितारं ज्ञात्वा
देवं मुच्यते सर्वपाशैः ॥ १३ ॥

भावब्राह्मणीढारूपं भावाभावकरं शिवम् ।

कलासर्गकरं देवं ये विदुस्ते जहुस्तनुम् ॥ १४ ॥

इति श्वेताश्वतरोपनिषदि पञ्चमोऽध्यायः ॥ ५ ॥

ब्रह्मि देवादिशरीराणि देही विज्ञानात्मा स्वगुणैर्विहितमतिषिद्धविषयानुभव-
संस्कारैर्वृणोत्यावृणोति । ततस्तत्तत्क्रियागुणैरात्मगुणैश्च स देहपरोऽपि देहा-
न्तरसंयुक्तो भवतीत्यर्थः ॥ १२ ॥

स एवमविद्याकामकर्मफलरागादिगुरुभाराक्रान्तोऽलाङ्घुरिव सान्द्रजलनिमग्नो
निश्चयेन देहाहंभावमापन्नः प्रेततिर्यङ्मनुष्यादियोनिष्वाजीवं जीवभावमापन्नः
कथंचित्पुण्यवशादीश्वरार्थकर्मानुष्ठानेनापगतरागादिमलोऽनित्यादिदर्शनेनोत्प-
न्नेहासुप्रार्थफलभोगविरागः शमदमादिसाधनसंपन्नस्तमात्मानं ज्ञात्वा मुच्यते
इत्याह—अनाद्यनन्तमिति । अनाद्यनन्तप्राद्यन्तरहितं कलिलस्य मध्ये गहनं ग-
भीरसंसारस्य मध्ये विश्वस्य स्रष्टारमुत्पादयितारमनेकरूपं विश्वस्यैकं परिवेष्टि-
तारं स्वात्मना संव्याप्यावस्थितं ज्ञात्वा देवं ज्योतीरूपं परमात्मानं मुच्यते
सर्वपाशैरविद्याकामकर्मभिः ॥ १३ ॥

केन पुनरसौ गृह्यत इत्याह—भावब्राह्मणमिति । भावेन विशुद्धान्तःकरणेन
गृह्यत इति भावब्राह्मणम् । अनीढारूपं नीढं शरीरमशरीरारूपम् । भावाभावकरं
शिवं शुद्धमविद्यातत्कार्यविनिर्मुक्तमित्यर्थः । कलानां षोडशानां प्राणादिनामा-
न्तानां स प्राणस्रष्टवैर्यादिनाऽऽथर्वणोक्तानां सर्गकरं देवं ये विदुरहमश्नीति
ते ब्रह्मः परित्यजेयुस्तन्नं शरीरम् ॥ १४ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य

श्रीशंकरभगवतः कृतौ श्वेताश्वतरोपनिषद्भाष्ये

पञ्चमोऽध्यायः ॥ ५ ॥

स्वभावमेके कृत्वो वदन्ति कालं तथाऽन्धे परिमुखा-
मानाः । देवस्यैष महिमा तु लोके येनेदं भ्रास्यते
ब्रह्मचक्रम् ॥ १ ॥

येनाऽऽवृत्तं नित्यमिदं हि सर्वं ज्ञाः कालकारो गुणी
सर्वविद्यः । तेनेशितं कर्म विवर्तते ह पृथ्व्याप्यते-
ज्जोनिलखानि चिन्त्यम् ॥ २ ॥

तत्कर्म कृत्वा विनिवर्त्य भूयस्तत्त्वस्य तत्त्वेन
समेत्य योगम् । एकेन द्वाभ्यां त्रिभिरष्टभिर्वा
कालेन चैवाऽऽत्मगुणैश्च सूक्ष्मैः ॥ ३ ॥

नन्वन्ये कालादयः कारणमिति मन्यन्ते तत्कथं पुनरीश्वरस्य कलासर्ग-
करत्वमित्याशङ्क्याऽऽह—स्वभावात्प्रमिति । स्वभावमेके कृत्वो मेधाविनो वदन्ति ।
कालं तथाऽन्धे । कालस्वभावयोर्ग्रहणं प्रथमाध्याये निदिष्टानामन्येषामप्युपल-
क्षणार्थम् । परिमुखाज्जा अविवेकिनो विषयात्मानो न सम्यग्जानन्ति ।
तुशब्दोऽवधारणे । देवस्यैष महिमा माहात्म्यम् । येनेदं भ्रास्यते परिवर्तते
ब्रह्मचक्रम् ॥ १ ॥

महिमानं प्रपञ्चयति—येनेति । येनेश्वरेणाऽऽवृत्तं व्याप्तमिदं जगत्त्रित्वं निय-
मेन । ज्ञाः कालकारः कालस्यापि कर्ता । गुण्यपहतपाप्मादिमान् । सर्वं वेत्तीति
सर्वविद्युः । तेनेश्वरेणेशितं प्रेरितं कर्म क्रियत इति कर्म सजीव फणी ।
इशब्दः प्रसिद्धिद्योतकः । प्रसिद्धं यदेतदीश्वरप्रेरितं कर्म जगदात्मना विवर्तते
इति यत्पुनस्तत्कर्म पृथ्व्याप्यतेज्जोनिलखानि पृथिव्यादिभूतपञ्चकम् ॥ २ ॥

यत्प्रथमाध्याये त्रिन्त्यमित्युक्तम् । एतदेव प्रपञ्चयति—तदिति । तत्कर्म
पृथिव्यादि सृष्ट्वा विनिवर्त्य प्रत्यवेक्षणं कृत्वा भूयः पुनस्तस्याऽऽत्मनस्त-
त्त्वेन भूम्यादिना योगं समेत्य संगमय । णिलोपो द्रष्टव्यः । कतिविधैः
प्रकारैः । एकेन पृथिव्या द्वाभ्यां त्रिभिरष्टभिर्वा प्रकृतिभूतैस्तत्त्वैः । तदुक्तम्—
भूमिराप्तोऽनलो वायुः स्वं मनो बुद्धिरेव च ।
आकार इतीयं मे भिन्ना प्रकृतिरष्टधा ॥

इति । कालेन चैवाऽऽत्मगुणैश्चान्तःकरणगुणैः कामादिभिः सूक्ष्मैः ॥ ३ ॥

१ क. ख. घ. ङ. 'कालो गु' । २ ग. 'पृथ्व्यतेजो' । ३ ख. 'स्य कालस' । ४ ख.
'कालः का' । ५ ख. 'यनेऽन्धे' ।

आरभ्य कर्माणि गुणान्वितानि भावांश्च सर्वांन्वि-
नियोजयेद्यः । तेषामभावे कृतकर्मनाशः कर्मक्षये
याति स तत्त्वतोऽन्यः ॥ ४ ॥

आदिः स संयोगनिमित्तहेतुः परस्त्रिकालादकलोऽपि
दृष्टः । तं विश्वरूपं भवभूतमीदृश्यं देवं स्वचि-

इदानीं कर्मणां मुख्यं विनियोगं दर्शयति— आरभ्येति । आरभ्य कृत्वा
कर्माणि गुणैः सत्त्वादिभिरन्वितानि भावांश्चात्यन्तविशेषान्विनियोजयेदीश्वरे
समर्पयेद्यः । तेषाम्पीश्वरे समर्पितत्वादात्मसंबन्धाभावस्तदभावे पूर्वकृतकर्मणां
नाशः । उक्तं च—

यत्करोषि यदभ्रासि यज्जुहोषि ददासि यत् ।

यत्तपस्यासि कौन्तेय तत्कुरुष्व मदर्पणम् ॥

शुभाशुभफलैरेवं मोक्षयसे कर्मबन्धनैः ।

ब्रह्मण्याधाय कर्माणि सङ्गं त्यक्त्वा करोति यः ॥

छिप्यते न स पापेन पथपत्रमिवाभ्रसा ।

क्रायेन मनसा बुद्ध्या केवलैरिन्द्रियैरपि ॥

योगिनः कर्म कुर्वन्ति सङ्गं त्यक्त्वाऽऽत्मगुदये ॥

इति । कर्मक्षये विशुद्धसत्त्वो याति तत्त्वतोऽन्यस्तत्त्वेभ्यः प्रकृतिभूतेभ्योऽ-
त्रोऽविद्यातत्कार्यविनिर्मुक्तश्चित्सदानन्दाद्वितीयब्रह्मात्मत्वेनावगच्छन्नित्यर्थः ।
अन्यदिति पाठे तत्त्वेभ्यो यदन्यद्ब्रह्म तद्यातीति ॥ ४ ॥

उक्तस्यार्थस्य द्रष्टव्यं उत्तरे मन्त्राः प्रस्तूयन्ते कथं नाम विषयान्धाः कथं
नाम ब्रह्म जानीयुरित्यत आह— आदिरिति । आदिः कारणं सर्वस्य शरीर-
संयोगनिमित्तानामविद्यानां हेतुः । उक्तं च— एष एव साधु कर्म कारयति ।
एष एवासाधु कर्म कारयति चेति । परस्त्रिकालादतीतानागतवर्तमानात् । उक्तं
च— यस्मादवाक्संवत्सरोऽहोभिः परिवर्तते । तद्देव ज्योतिषां ज्योतिरायुर्हो-
पासतेऽमृतामिति । कस्मात् । यस्मादकुलोऽसौ न विद्यन्ते कुलाः प्राणादिना-
मान्ता अस्येत्यकुलः । कलावादि कालत्रयपरिच्छिन्नमुत्पद्यते विनश्यति च ।
अयं पुनरकुलो निष्प्रपञ्चः । तस्मान्न कालत्रयपरिच्छिन्नः सज्जुत्पद्यते विन-

जस्थमुपास्य पूर्वम् ॥ ५ ॥ स वृक्षकालाकृतिभिः
 परोऽन्यो यस्मात्प्रपन्नः परिवर्ततेऽयम् । धर्मावहं
 पापनुदं भगेशं ज्ञात्वाऽऽत्मस्थममृतं विश्वधाम ॥ ६ ॥
 तमीश्वराणां परमं महेश्वरं तं देवतानां परमं च
 दैवतम् । पतिं पतीनां परमं परस्ताद्विदाम देवं भुव-
 नेशमीढ्यम् ॥ ७ ॥ न तस्य कार्यं करणं च विद्यते
 न तत्समश्चाभ्याधिकश्च दृश्यते । पराऽस्य शक्तिर्वि-
 विधैव श्रूयते स्वाभाविकी ज्ञानबलक्रिया च ॥ ८ ॥

इयति च । त्रं विश्वानि रूपाण्यस्येति विश्वरूपम् । भवत्यस्मादिति भवः ।
 भूतप्रवितथस्वरूपम् । ईड्यं देवं स्वजित्तस्थमुपास्यायमहमस्मीति समाधानं
 कृत्वा पूर्ववाक्यार्थज्ञानोदयात् ॥ ५ ॥

पुनरपि तमेव दर्शयति—स वृक्षेति । स वृक्षाकारेभ्यः कालाकारेभ्यः परो
 वृक्षकालाकृतिभिः परः । वृक्षः संसारवृक्षः । उक्तं च—

ऊर्ध्वमूढो ज्ञानाज्ञान एषोऽश्वत्थः सनातन इति । अन्यः प्रपन्नासंपृष्ट
 इत्यर्थः । यस्मादीश्वरात्मपन्नः परिवर्तते । धर्मावहं पापनुदं भगव्यैश्वर्यादेरीशं
 स्वामिनं ज्ञात्वाऽऽत्मस्थमात्मनि बुद्धौ स्थितममृतमरणधर्माणं विश्वधाम
 विश्वस्याऽऽधारभूतं याति स तत्त्वतोऽन्य इति सर्वत्र संबध्यते ॥ ६ ॥

इदानीं विद्वदनुभवं दर्शयन्मुक्तमर्थं वृद्धी करोति—तमीश्वराणामिति । तमी-
 श्वराणां वैवस्वतयमादीनां परमं महेश्वरं तं देवतानामिन्द्रादीनां परमं च दैवतं
 पतिं पतीनां प्रजापतीनां परमं परस्तात्परतोऽक्षरात् । विदाम देवं द्योतना-
 त्मकं भुवनानामीशं भुवनेशम् । ईड्यं स्तुत्यम् ॥ ७ ॥

कथं महेश्वरत्वमित्याह—न तस्येति । न तस्य कार्यं शरीरं करणं चक्षुरादि
 विद्यते । न तत्समश्चाभ्याधिकश्च दृश्यते श्रूयते वा । पराऽस्य शक्तिर्विविधैव
 श्रूयते । सा च स्वाभाविकी ज्ञानबलक्रिया न ज्ञानक्रिया बलक्रिया च ज्ञान-
 क्रिया सर्वविषयज्ञानप्रवृत्तिः । बलक्रिया स्वसंनिधिमात्रेण सर्वं वशीकृत्य
 नियमनम् ॥ ८ ॥

न तस्य कश्चित्पतिरस्ति लोके न चेशिता नैव
 च तस्य लिङ्गम् । स कारणं करणाधिपाधिपो
 न चास्य कश्चिज्जनिता न चाधिपः ॥ ९ ॥
 यंस्तन्तुनाभ इव तन्तुभिः प्रधानजैः स्वभावतो देव
 एकः स्वमावृणोत् । स नो दधान्ब्रह्माप्ययम् ॥ १० ॥
 एको देवः सर्वभूतेषु गूढः सर्वव्यापी सर्वभूतान्तरात्मा ।
 कर्माध्यक्षः सर्वभूताधिवासः साक्षी चेता केवलो निर्गु-
 णश्च ॥ ११ ॥ एको वशी निष्क्रियाणां बहूनामेकं बीजं

यस्मादेवं तस्मान्म तस्य कश्चित्पतिरस्ति लोके । अत एव न तस्येशिता
 नियन्ता । नैव च तस्य लिङ्गं चिह्नं धूमस्थानीयं येनानुमीयेत् । स कारणं
 सर्वस्य कारणम् । करणाधिपाधिपः परमेश्वरः । यस्मादेवं तस्मान्म तस्य
 कश्चिज्जनिता जनयिता न चाधिपः ॥ ९ ॥

इदानीं मन्त्रद्वयमभिप्रेतमर्थं प्रार्थयते—यंस्तन्तुनाभ इति । यथोर्णनाभिरात्म-
 प्रभवैस्तन्तुभिरात्मानमेव समावृणोत्तथा प्रधानजैरुच्यक्तप्रभवैर्नामरूपकर्मभि-
 स्तन्तुस्थानीयैः स्त्रमात्मानमावृणोदावृणोति संछादितवान्स नो ममं ब्रह्मण्य-
 प्ययं ब्रह्माप्ययमेकीभावं दधान्ब्रह्मात्त्वित्यर्थः ॥ १० ॥

पुनरपि तमेव करतलन्यस्तामलकवत्साक्षाद्दर्शयंस्तद्विज्ञानादेव परमपुरुषा-
 र्थमाप्तिर्नान्येनेति दर्शयति मन्त्रद्वयेन—एको देव इति । एकोऽद्वितीयो देवो
 योतनस्वभावः सर्वभूतेषु गूढः सर्वप्राणिषु संवृतः । सर्वव्यापी सर्वभूतान्तरा-
 त्मा स्वरूपभूत इत्यर्थः । कर्माध्यक्षः सर्वप्राणिकृतविचित्रकर्माधिष्ठाता । सर्व-
 भूताधिवासः सर्वप्राणिषु वसतीत्यर्थः । सर्वेषां भूतानां साक्षी सर्वद्रष्टा । साक्षा-
 द्द्रष्टारि संज्ञायामिति स्मरणात् । चेता चेतयिता । केवलो निरुपाधिकः । निर्गु-
 णः सत्त्वादिगुणरहितः ॥ ११ ॥

एको वशीति । एको वशी स्वतन्त्रो निष्क्रियाणां बहूनां जीवानाम् । सर्वा
 हि क्रिया नाऽऽत्मनि समवेताः किंतु देहेन्द्रियेषु । आत्मा तु निष्क्रियो

१ क. यस्तूर्णत्वा । २ ग. घ. क. सुमावृणोति । ३ ग. घ. क. प्रातु ब्रह्मा । ४ ग. घ. क. सम-
 न्ययं । ५ ख. क. धू । ६ क. ख. त । तं स । ७ क. यस्तूर्णत्वा ।

बहुधा यः करोति । तमात्मस्थं येऽनुपश्यन्ति धी-
 रास्तेषां सुखं शाश्वतं नेतरेषाम् ॥ १२ ॥
 नित्यो नित्यानां चेतनश्चेतनानामेको बहूनां
 यो विदधाति कामान् । तत्कारणं सांख्ययो-
 गाधिगम्यं ज्ञात्वा देवं मुच्यते सर्वपाशैः ॥ १३ ॥
 न तत्र सूर्यो भाति न चन्द्रतारकं नेमा विद्युतो
 भान्ति कुतोऽयमग्निः । तमेव भान्तमनुभाति

निर्गुणः सत्त्वादिगुणरहितः कूटस्थः सन्ननात्मधर्मानात्मन्यध्यस्याभिमन्यते
 कर्ता भोक्ता सुखी दुःखी कृशः स्थूलो मनुष्योऽमुष्य पुत्रोऽस्य नप्तेति ।

उक्तं च—मूकत्रेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥

तत्रत्रिविस्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥

मूकतेर्गुणसंप्रदाः सज्जन्ते गुणकर्मसु । इति ॥

एकं बीजं बीजस्थानीयं भूतमूर्क्षं बहुधा यः करोति तमात्मस्थं बुद्धौ
 स्थितं येऽनुपश्यन्ति साक्षाज्जानन्ति धीरा बुद्धिमन्तस्तेषामात्मविदां सुखं
 शाश्वतं नेतरेषामनात्मविदाम् ॥ १२ ॥

किंच—नित्य इति । नित्यो नित्यानां जीवानां मध्ये तन्नित्यत्वेन तेषा-
 मपि नित्यत्वमित्यभिप्रायः । अथवा पृथिव्यादीनां मध्ये । तथा चेतनश्चेतनानां
 प्रमातृणां मध्ये । एको बहूनां जीवानां यो विदधाति प्रयच्छति कामान्काम-
 निमित्तान्भोगान् । सर्वस्य सांख्ययोगादिगम्यं ज्ञात्वा देवं ज्योतिर्मयं मुच्यते
 सर्वपाशैरविद्यादिभिः ॥ १३ ॥

कथं चेतनश्चेतनानामित्युच्यते—न तत्रेति । तत्र तस्मिन्परमात्मनि सर्वावभा-
 सकोऽपि सूर्यो न भाति ब्रह्म न प्रकाशयतीत्यर्थः । स हि तस्यैव भासा सर्वा-
 त्मनो रूपजातं प्रकाशयति । नतु तस्य स्वतःप्रकाशनसामर्थ्यम् । तथा न चन्द्र-
 तारकम् । नेमा विद्युतो भान्ति । कुतोऽयमग्निरस्मद्गोचरः । किं बहुना यदिदं जग-
 त्भाति तमेव स्वतो भारूपत्वाद्भान्तं दीप्यमानमनुभ्रात्यनुदीप्यते । यथा लोहादि
 वार्हिं दहन्तमनुदहति न स्वतः । तस्यैव भासा दीप्त्या सर्वेषां सूर्यादि

सर्वं तस्य भासा सर्वमिदं विभाति ॥ १४ ॥

एको हंसो भुवन्स्यास्य मध्ये स एवाग्निःसलिले
संनिविष्टः । तमेव विदित्वाऽति मृत्युमेति नान्यः
पन्था विद्यतेऽयनाय ॥ १५ ॥

स विश्वकृद्विश्वविदात्मयोनिर्ज्ञः कालकारो गुणी
सर्ववियः । प्रधानक्षेत्रज्ञपतिर्गुणेशः सत्सारमो-
क्षस्थितिवन्धहेतुः ॥ १६ ॥

स तन्मयो ह्यमृत ईशसंस्थो ज्ञः सर्वगो भुवन-

भाति । उक्तं च—येन सूर्यस्तपति तेजसेद्भः । न तद्भासयते सूर्यो न वाशाङ्को
न पावक इति ॥ १४ ॥

ज्ञात्वा देवं मुच्यते इत्युक्तम् । कस्मात्पुनस्तमेव विदित्वा मुच्यते नान्येने-
त्यत्राऽऽह—एक इति । एकः परमात्मा ह्यन्यविद्यादिवन्धकारणमिति हंसो
भुवन्स्यास्य त्रैलोक्यस्य मध्ये नान्यः कश्चित् । कस्मात् । यस्मात्स एवाग्निः ।
अग्निर्वाग्निर्विद्यातत्कार्यस्य दाहकत्वात् । उक्तं च—व्योमातीतोऽग्निरीश्वर
इति । सलिले देहात्मना परिणते । उक्तं च—इति तु पञ्चम्यामाहुतावापः पुरुष-
श्चसो भवन्तीति । संनिविष्टः सम्यगात्मत्वेन निविष्टः । अथवा सलिले
सलिल इव स्वच्छे यद्दानादिना विमलीकृतेऽन्तःकरणे संनिविष्टो वेदान्तवा-
क्यार्थसम्यग्ज्ञानफलकारुढोऽविद्यातत्कार्यस्य दाहक इत्यर्थः । तस्मात्तमेव
विदित्वाऽति मृत्युमेति नान्यः पन्था विद्यतेऽयनाय ॥ १५ ॥

परमपदप्राप्तये पुनरपि तमेव विशेषतो दर्शयति—स विश्वकृदिति । स विश्व-
कृद्विश्वस्य कर्ता । विश्वं वेत्तीति विश्ववित् । आत्मा चासौ योनिश्चेत्याश्रयोनिः ।
जानातीति ज्ञः । सर्वस्याऽऽत्मा सर्वस्य च योनिः । सर्वज्ञश्चैतन्यज्योतिरि-
त्यर्थः । कालकारः कालस्य कर्ता गुण्यपहतपाप्मादिमान्निश्वदित्यस्य
प्रपञ्चः । प्रधानमव्यक्तम् । क्षेत्रज्ञो विज्ञानात्मा । तयोः पतिः पालयिता ।
गुणानां सत्वरजस्तमसामीशः । संसारमोक्षस्थितिवन्धानां हेतुः कारणम् ॥ १६ ॥

किंच—स तन्मय इति । स तन्मयो विश्वात्मा । अथवा तन्मयो ज्योति-
र्मय इति । तस्य भासा सर्वमिदं विभातीत्येतदपेक्षयोच्यते । अमृतोऽमरणधर्मा ।

स्यास्य गोप्ता । य ईशे अस्य जगतो नित्यमेव
नान्यो हेतुर्विद्यत ईशनाय ॥ १७ ॥

यो ब्रह्माणं विदधाति पूर्वं यो वै वेदांश्च प्रहि-
णोति तस्मै । त* ह देवमात्मबुद्धिप्रकाशं मुमु-
क्षुर्वै शरणमहं प्रपद्ये ॥ १८ ॥

निष्कलं निष्क्रियं शान्तं निरवयं निरञ्जनम् ।
अमृतस्य परं सेतुं दग्धेन्धनमिधानलम् ॥ १९ ॥

ईशे स्वामिनि सम्यक्स्थितिर्यस्यासावीशसंस्थः । जानातीति ज्ञः । सर्वत्र गच्छ-
तीति सर्वगः । भुवनस्यास्य गोप्ता पालयिता । य ईश ईष्टेऽस्य जगतो नित्य-
मेव नियमेन नान्यो हेतुः समर्थो विद्यत ईशनाय जगदीशनाय ॥ १७ ॥

यस्मात्स एव संसारमोक्षस्थितिवन्धहेतुस्तस्मात्तमेव मुमुक्षुः सर्वात्मना
शरणं प्रपद्येत गच्छेदिति प्रतिपादयितुमाह—यो ब्रह्माणमिति । यो ब्रह्माणं
हिरण्यगर्भं विदधाति सृष्टवान्पूर्वं सर्गादौ । यो वै वेदांश्च परिणोति तस्मै । तं
ह इशब्दोऽवधारणे । तमेव परमात्मानम् । उक्तं च—

तमेव धीरो विज्ञाय भद्रां कुर्वीत ब्राह्मणः ।

नानुध्यायाद्ब्रह्मच्छब्दान्वाचो विग्लापनं हि तत् ॥

तमेवैकं जानथाऽऽत्मानमिति च । देवं ज्योतिर्मयम् । आत्मनि या बुद्धि-
स्तस्याः प्रसादकरम् । प्रसन्ने हि परमेश्वरे बुद्धिरपि तद्विषया प्रमा निष्प्रपञ्चा-
कारब्रह्मात्मनाऽवतिष्ठते वर्तते । आत्मबुद्धिप्रकाशमित्यन्वेऽधीयते । आत्मबुद्धि-
प्रकाशयतीत्यात्मबुद्धिप्रकाशम् । अथवाऽऽत्मैव बुद्धिरात्मबुद्धिः सैव प्रका-
शोऽस्येत्यात्मबुद्धिप्रकाशं मुमुक्षुर्वै शब्दोऽवधारणे मुमुक्षुरेव सन्न फलान्तर-
मिच्छन्शरणमहं प्रपद्ये ॥ १८ ॥

एवं तावत्सृष्ट्यादिना यल्लक्ष्यं स्वरूपं दर्शितम् । अयेदानो तत्स्वरूपेण
दर्शयति—निष्कलमिति । कला भवयवा निर्गता यस्मात्तं निष्कलं निरवय-
वमित्यर्थः । निष्क्रियं स्वमहिमप्रतिष्ठितं कूटस्थमित्यर्थः । शान्तमुपसंहृतसर्व-
विकारम् । निरञ्जनमगर्हणीयम् । निरञ्जनं निर्लेपम् । अमृतस्यामृतत्वस्य मोक्षस्य
प्राप्तये सेतुरिव सेतुः संसारमहोदधेरुत्तारणोपायत्वात्तम् । अमृतस्य परं सेतुं
दग्धेन्धनमिधानं देदीप्यमानं ज्ञदश्टायमानम् ॥ १९ ॥

१ क. 'मं प' । २ क. 'लक्ष्यस्व' । ३ क ख 'स्य पर' । ४ ख. 'तं चट्टयदा ।

यदा चर्मवदाकाशं वेष्टयिष्यन्ति मानवाः । तदा
देवमविज्ञाय दुःखस्यान्तो भविष्यति ॥ २० ॥
तपःप्रभावादेवप्रसादाञ्च ब्रह्म ह श्वेताश्वतरोऽथ

किमिति तमेव विदित्वा मुच्यते नान्येनेति तत्राऽऽह—यदेति । यदा
यद्वर्चमं संकोचयिष्यति तद्वदाकाशमूर्तं व्यापिनं यदि वेष्टयिष्यन्ति संवेष्टयि-
ष्यन्ति मानवास्तदा देवं ज्योतिर्मयमनुदितानस्तमितज्ञानात्मनाऽवस्थितमज्ञाना-
याद्यसंपृष्टं परमात्मानमविज्ञाय दुःखस्याऽऽध्यात्मिकस्याऽऽधिभौतिकस्याऽऽ-
धिदैविकस्यान्तो विनाशो भविष्यति । आत्माज्ञाननिमित्तत्वात्संसारस्य । याव-
त्परमात्मानमात्मत्वेन न जानाति तावत्तापत्रयाभिभूतो मकरादिभिरिव रागादि-
भिरितस्ततः कृष्यमाणः प्रेततिर्यङ्मनुष्यादियोनिष्वज एव जीवभावमापन्नो
मोमुह्यमानः संसरति । यदा पुनरपूर्वमनुपरं नेति नेतीत्यादिलक्षणमज्ञानायाद्य-
संपृष्टमनुदितानस्तमितज्ञानात्मनाऽवस्थितं पूर्णानन्दं परमात्मानमात्मत्वेन
साक्षाज्जानाति तदा निरस्ताज्ञानतत्कार्यः पूर्णानन्दो भवतीत्यर्थः ।

उक्तं च—अज्ञानेनाऽऽवृत्तं ज्ञानं तेन मुह्यन्ति जन्तवः ।

ज्ञानेन तु तदज्ञानं येषां नाशितमात्मनः ॥

तेषामादित्यवज्ज्ञानं प्रकाशयति तत्परम् ।

तद्ब्रह्मस्तदात्मानस्तन्निष्ठास्तत्परायणाः ॥

गच्छन्त्यपुनरावृत्तिं ज्ञाननिर्धूतकल्मषाः ॥ २० ॥

संप्रदायपरम्परया ब्रह्मविद्याया मोक्षप्रदत्वं प्रदर्शयितुं संप्रदायं विद्याधिका-
रिणं च दर्शयति—तपःप्रभावादेति । तपसः कृच्छ्रचान्द्रायणादिलक्षणस्य । तत्र
तपःशब्दस्य रूढत्वात् । नित्यादीनां विधिवदनुष्ठितानां कर्मणामुपलक्षणमि-
दम् । मनसश्चेन्द्रियाणां च ऐकाग्र्यं परमं तप इति स्मरणात् । तस्यै च सर्वस्य
तपसस्तस्मिन्श्वेताश्वतरे नियमेन सत्त्वात्तत्प्रभावात्तत्सामर्थ्याद्देवप्रसादाञ्च
कैवल्यमुद्दिश्य तदधिकारसिद्धये बहुजन्मसु सम्यगाराधितपरमेश्वरस्य प्रसा-
दाच्च ब्रह्मापरिच्छिन्नं महत्तत्त्वम् । इ इति प्रसिद्धिद्योतनार्थः । श्वेताश्वतरो नाम
ऋषिर्ब्रह्मन्यथोक्तं ब्रह्म परम्परामौक्तगुरुमुखाच्छ्रुत्वा मनननिदिध्यासनादरनैर-
न्तर्यसत्कारादिभिर्ब्रह्माहमस्मीत्यपरोक्षीकृताखण्डसाक्षात्कारवान् । अथ स्वानु-
भवदाढ्यानिन्तरमत्याश्रमिभ्यः । अतिः पूजायामिति स्मरणादत्यन्तं पूज्यतयाश्र-

विद्वान् । *अध्याश्रमिभ्यः परमं पवित्रं प्रोवाच

सस्यगृषिसंज्ञजुष्टम् ॥ २१ ॥

वेदास्ते परमं गुह्यं पुराकल्पे प्रचोदितम् । ना-

भिभ्यः साधनचतुष्टयसंपत्तिमहिम्ना स्वेषु देहादिष्वपि जीवनभोगादिष्वना-
स्थावद्भयः । अत एव वैराग्यपुष्कलवद्भयः । तदुक्तम्—

वैराग्यं पुष्कलं न स्यान्निष्फलं ब्रह्मदर्शनम् ।

ब्रह्माद्रक्षेत विरतिं बुधो यत्नेन सर्वदा । इति ।

स्मृत्यन्तरे च—

यदा मनसि वैराग्यं जायते सर्ववस्तुषु ।

तदैव संन्यसेद्विद्वानन्यथा पतितो भवेत् ॥ इति ।

परमहंससंन्यासिनस्त एवात्याश्रमिणः । तथा च भूयते—न्यास इति
श्रेष्ठः । ब्रह्मा हि परः परो हि ब्रह्मा । तानि वा एतान्यवराणि तपस्सि ।
न्यास एवात्यरेच्यदिति ।

चतुर्विधा भिन्नवश्व बहुदककुटीचकौ ।

हंसः परमहंसश्च यो यः पश्चात्स उत्तमः ॥

इति स्मरणाच्च । तेभ्योऽध्याश्रमिभ्यः परमं प्रकृतं ब्रह्म तदेव परममुत्कृष्ट-
तमं निरस्तसमस्ताविद्यातत्कार्यनिरतिशयसुखैकरसं पवित्रं शुद्धं प्रकृतिप्राकृता-
दिमलविनिर्मुक्तम् । ऋषिसंघजुष्टं वामदेवसनकादीनां संघैः समूहैर्जुष्टं सेवितमा-
त्मत्वेन सस्यगृषिपरिभाषितं प्रियतमानन्दत्वेनाऽऽश्रितम् । आत्मनस्तु कामाय
सर्वं मिथुं भवतीति ध्रुतेः । सस्यगात्मतयाऽपरोक्षीकृतं यथा भवति तथा ।
सस्यगृषिति काकाशिन्यायेनोभयत्रानुषङ्गः कर्तव्यः । प्रोवाचोक्तवान् ॥ २१ ॥

यथोक्तशिष्यपरीक्षणपूर्वकं विद्या वक्तव्या तद्विहाय तदुक्तौ दोषं विद्याया
बैदिकत्वं गुह्यत्वं संप्रदायपरम्परया प्रतिपादितत्वं चाऽऽह—वेदान्त इति । वेदान्त
इति ज्ञात्यैकवचनम् । सकलसूपनिषत्स्विति यावत् । परमं परमपुरुषार्थस्वरूपं
गुह्यं गोप्यानामपि गोप्यतमं पुराकल्पे प्रचोदितं पूर्वकल्पे चोदितमुपदिष्टमिति
संप्रदायप्रदर्शनं कृतमित्येतत् । प्रज्ञान्ताय पुत्राय प्रकर्षेण शान्तं सकलरागा-
दिमलरहितं चित्तं यस्य तस्मै पुत्राय तादृशशिष्याय चो दातव्यं वक्तव्यमिति
षावत् । तद्विपरीतायापुत्रायाऽशिष्यस्य वा स्नेहादिना ब्रह्मविद्याञ्च वक्तव्या ।

* नारायणदीपिकायां त्वन्ध्याश्रमिभ्य इति पाठः ।

१ ग. व. क. 'दस्य' । २ क. 'ब्रह्मा' । ३ क. 'हि' । ४ 'तु' । ५ क. 'जाले' । ६ क. 'व' ।

७६ कृष्णयजुर्वेदीयश्वेताश्वतरोपनिषत्कांकरभाष्योपेता । [षष्ठोऽध्यायः ६]

प्रशान्ताग्र दातव्यं नापुत्रां प्राशिष्याय वा पुनः ॥ २२ ॥

यस्य देवे प्रसा भक्त्वर्यथा देवे तथा गुरौ । तस्यैते

कथिता ह्यर्थाः प्रकाशन्ते महात्मनः प्रका-

शन्ते महात्मनः ॥ २३ ॥ ॐ पूर्णमदः ० ।

भद्रं कर्णेभिः ० । सह नाववत्विति शान्तिः ॥

इति श्वेताश्वतरोपनिषदि षष्ठोऽध्यायः ॥ ६ ॥

अन्यथा मत्यवायार्पेत्तिरिति पुनःशब्दार्थः । अत एव ब्रह्मविद्याविवक्षुणा गुरुणा चिरकालं परीक्ष्य शिष्यगुणाङ्गत्वा ब्रह्मविद्या वक्तव्येति भावः । तथा च श्रुतिः—भूयेस्तपसा ब्रह्मचर्येण श्रद्धया संवत्सरं परीक्षेतेति । भृत्यन्तरे च—ज्ञतवर्षं प्रजाप्रतौ मघवान्ब्रह्मचर्यमुवांसति च । एतच्च बहुधा प्रपञ्चितमुपदेशसहस्रिकायामित्यत्र संकोचः कृतः ॥ २२ ॥

अत्रापि देवतागुरुभक्तिमतामेव गुरुणा प्रकाशिता विद्याऽनुभवाय भवतीति प्रदर्शयति—यस्येति । यस्य पुरुषस्याधिकारिणो देव इयता प्रबन्धेन दार्ढ्यताखण्डैकरसे सच्चिदानन्दपरज्योतिस्वरूपिणि परमेश्वरे परोत्कृष्टा निरुपचरिता भक्तिः । एतदुपलक्षणम् । अचाश्चर्यं भद्रा चोभे यथा तथा ब्रह्मविद्योपदेशरि गुरावपि तदुभयं यस्य वर्तते तस्य तप्तशिरसो जलराश्यन्वेषणं विहाय यथा साधनान्तरं नास्ति । यथा च बुभुक्षितस्य भोजनादन्यत्र साधनान्तरं न, एवं गुरुकृपां विहाय ब्रह्मविद्यादुर्लभेति त्वरान्वितस्य मुख्याधिकारिणो महात्मन उक्तमस्यैते कथिता अस्यां श्वेताश्वतरोपनिषदि श्वेताश्वतरेण महात्मना कविनोपदिष्टाः प्रकाशन्ते स्वानुभवाय भवन्ति । द्विर्वचनं मुख्याश्लेष्यतत्साधनादिदुर्लभप्रदर्शनार्थमध्यायपरिसमाप्त्यर्थमादरार्थं च ॥ २३ ॥

इति श्रीगोविन्दभगवत्पूज्यपादशिष्यस्य परमहंसपरिव्राजकाचार्यस्य

श्रीशंकरभगवतः कृती श्वेताश्वतरोपनिषद्भाष्ये

षष्ठोऽध्यायः ॥ ६ ॥

॥ समाप्तं श्वेताश्वतरोपनिषद्भाष्यम् ॥

१ ग. 'त्राय नाशि' । २ क. ग. क. त्रै । ३ ग. घ. क. 'सिद्ध इति ॥ २३ ॥ ४ क. 'पत्तैरि' । ५ क. 'अ एव तस्य' । ६ क. 'संवत्सरेति' ।

ॐ तत्सद्ब्रह्मणे नमः ।

श्वेताश्वतरोपनिषद्दीपिका शंकरानन्दकृता ।

श्वेताश्वतरमन्त्राणां ब्रह्मार्थोपनिषद्विराम् ।
पुण्यकृतपुण्यतीर्थानामर्थमाविष्करोम्यहम् ॥ १ ॥

ब्रह्मात्मैक्यार्थस्यातिगहनतां दर्शयितुं प्रथमतो ब्रह्मविदां विचारमवतार-
यति—ब्रह्मवादिभ्यो वेदार्थज्ञानवन्तो वदन्ति वक्ष्यमाणं विचारं वाचनिकं
कुर्वन्ति । तद्विचारमाह—किं विचारे कारणं जगदुपादानं यद्यपि यतो वा
इत्यादिवेदवाक्येन जगदुपादानं ब्रह्माक्तं तथाऽप्यसङ्गोदासीनस्य ब्रह्मणो
विना मायां तदनुपपन्नमेवेत्युपपन्नो विचारः । अतो ब्रह्म ब्रह्मशब्दाभिधेयं
कारणं किमित्यन्वयः । किं कारणमित्येतद्व्याकरोति—कृतः स्म कृत एव निमि-
त्तात्प्रसिद्धादस्माभिरनिश्चिताज्जाता उत्पन्नाः । जायमानं सहेतुकं घटादिव-
दित्यर्थः । ननु येन जीवनं भवतां तदेव कारणमित्यत आह—जीवाम केना-
निश्चितेन हेतुना । जीवनकारणमप्यनिश्चितमित्यर्थः । ननु यत्र भवन्तः स्थिता-
स्तदेव कारणमित्यत आह—ह्यत्र कुत्र वा संप्रतिष्ठाः सम्यक्प्रतिष्ठिताः । इद-
मेवाऽऽधार इति न निश्चितमित्यर्थः । ननु यदधिष्ठिता भवन्तो ग्रहाविष्टा इष
परतन्नाः सुखदुःखयोः प्रवर्तन्ते तदेव कारणमित्यत आह—अधिष्ठिता निय-
म्यमानाः केनानिश्चितेन हेतुना सुखेतरेषु सुखदुःखेषु वर्तामहे संसारयात्रायां
प्रवृत्तिं कुर्महे । ब्रह्मविदो वेदार्थज्ञानवन्तः । व्यवस्थां संसारयात्राम् । निय-
तेभ्यो निमित्तेभ्यो नियतनैमित्तिकप्राप्तिरूपाम् । केनाधिष्ठिता व्यवस्थां प्राप्य
सुखेतरेषु वर्तामहे इत्यन्वयः । व्यवस्थां प्राप्नुम इति शेषो वा ॥ १ ॥

ननु ब्रह्मशब्दस्य निरतिशयाद्ब्रह्मणो देशकालवस्तुपरिच्छेदशून्यादन्यः को
वाऽर्थः संभावित इत्यत आह—क्राड्यो निमेषादिपरार्धान्तप्रत्ययोत्पादको
भूतो वर्तमान आगामीति व्यवहियमाणो जनैः । स्वभावः स्वस्य तत्तत्पदा-
र्थस्य भावोऽसाधारणकार्यकारित्वं यथाऽग्नेर्दाहादिकारित्वमर्पां निम्नदेशगम-
नादि । नियतिः सर्वपदार्थेष्वनुगताऽऽकारवन्निगमनशक्तिः । यथर्तुष्वेव
योषितां गर्भधारणामिन्द्रदये समुद्रवृद्धिरित्यादि । यहच्छा काकतालीयन्यायेन
संवादकारिणी काचन शक्तिः । यथर्तुमतीनां योषितां कासांचित्कर्त्सिमाश्चिरौ

गर्भधारणमित्यादि । भूतानि पञ्च चत्वारि वा भिलितानि तैलवर्त्यभिसंयोगे-
 नेव प्रदीपः क्रमुकनागवल्लीपत्रचूर्णानां जीवतो मुखबिलेन संयोगेनेव मूर्च्छं
 रक्तिमा मदश्च । एवं भूतानां संवागस्तानि वा संयुक्तानि । श्लोत्रिः कारणम् ।
 पुरुषोऽसङ्गोदासीनश्चिदानन्दात्मा । अत्र षट्पक्षाः पूर्वपूर्वस्व दौर्बल्यात्प्रादुर्भ-
 वन्ति । श्रोत्रिःशब्दश्च षट्स्वपि संबध्यते । प्रथमः पक्षोऽण्वादीनां वादिप्रसि-
 दानां कारणानां निवारणार्थः । तथा ण्वादीनां कारणानां न कालमन्तरेण
 कारणत्वम् । ततः कल्पनागौरवादिभ्योऽण्वादिपक्षान्तराणि परित्यज्य काल-
 स्यैव कारणताऽङ्गीकरणीया । कालोऽपि न वस्तुस्वभावमन्तरेण नाकारणमिति
 पूर्ववत्स्वभावः कारणमिति द्वितीयः पक्षः । स्वभावोऽपि निर्यति विनाकार-
 णम् । ततोऽन्वयव्यतिरेकाभ्यां नियतिरेव कारणमिति तृतीयः पक्षः । नियते-
 रप्यनैकान्तिकत्वाद्यदृच्छेति चतुर्थः पक्षः । यादृच्छिकत्वेऽपि भूतानि विनो-
 त्पादस्यादर्शनाद्भूतानीति पञ्चमः पक्षः । भूतैरपि जायमानस्य चेतनमन्तरेणो-
 त्पादस्यादर्शनाच्चेतनः पुरुष एव कारणमिति षष्ठः पक्षः । प्रश्रगतकारणशब्द-
 स्यानुवर्तमानं योनिसंज्ञो वा षष्ठः । योनिः पृथिवी न तु भूतान्तरं प्रकृतिर्वा
 स्वतन्त्रा । भूतानामपि मूर्त्तत्वेन कार्यत्वादवश्यं तत्कारणं प्रकृतिरङ्गीकरणीयेत्य-
 भिप्रायः । प्रकृतेरपि भूतवदचेतनत्वाच्चेतनः पुरुषः कारणमिति सप्तमः पक्षः ।
 कालाद्याः सप्तपि ब्रह्मशब्दाभिधेय इत्यर्थः । इति यस्मात्तस्माच्चिन्त्यं किं
 ब्रह्मशब्दाभिधेय उक्तेभ्यः प्रकारेभ्यः प्रकारान्तरमन्यदेति चिन्तनीयम् । ननु
 किमत्र चिन्तनीयं कालादीनां सर्वेषां संबन्धः कारणमस्त्वित्यत आह—संप्रयोग
 पृष्ठां ननु । पृष्ठां कालादीनां संप्रयोगः संबन्धो ननु नैव । संयोगिनां केषांचि-
 न्नविषाणसमानत्वात्संयोगस्याप्यसत्त्वं सत्त्वेऽप्यचेतनत्वाद्धोष्णादिवदकारणत्वं
 तस्येत्यर्थः । इतश्च कारणात् संयोगः कारणमित्याह—आत्माभावादात्प्रज्ञे-
 तनस्य सत्त्वात् । अयं भावः—पृष्ठां कालादीनां पुरुषान्तानां सत्त्वे सति
 संयोगः कल्पनीयः । सति च चेतने पुरुषे कालादिवर्तिक संयोगेनेति । ननु
 तर्हि कर्ता भोक्ता चेतनः पुरुषशब्दाख्य आत्माऽस्तु कारणमित्यत आह—
 आत्माऽपि कर्ता भोक्ता चेतनोऽपि न त्वित्यपिसामर्थ्यादनुवर्तते । तत्र हेतु-
 याह—अनीशः । जगत्कारणं हि चेतनमचेतनं वाऽङ्गीक्रियमाणं सर्वस्य निय-
 चित्त्याङ्गीकरणीयमात्मा च जीवरूपोऽनीश्वरः । कस्यानीशः सुखदुःखद्वयोः
 सुखदुःखयोरनुकूलप्रतिकूलवेदनीययोर्हेतुर्धर्माधर्मादिरूपस्तस्य । अतश्चेतनः
 स्वतन्त्रः कारणं ब्रह्मशब्दवाच्यः ॥ २ ॥

न चासन्नोदासीनस्यास्यापि शरणत्वमित्यवश्यमस्मिन्नेव कारणे केनचिद-
तिशयेन भवितव्यमिति वाचनिकं विचारं कुर्वन्तोऽपि यदा न निश्चयवन्त-
स्तदा ते ब्रह्मविदो विचारगता ध्यानयोगानुगता ध्यानं जगत्कारणचिन्तनं
तच्च योगस्तत्परत्वं तस्मिन्विचारमनुमाप्ता अनुगता जगत्कारणत्वनिश्चयार्थमन्त-
र्मुखा बभूवुरित्यर्थः । ततोऽपश्यच्छृण्वन्तः किं देवात्मशक्तिं देवस्य स्वयंप्रका-
शस्याऽऽत्मन आनन्दात्मनः । शक्तिरविद्या मायादिशब्दाभिधेया ताम् ।
इदानीमस्या दुर्बोधत्वमाह—आगुणैर्निगूढां स्वैः स्वकीयैर्गुणैः शुक्लोहितकृष्ण-
रूपैः सत्त्वरजस्तमोभिरभिव्यरहेर्निगूढां तिरस्कृताम् । अलंबुद्धिभिरगम्यामि-
त्यर्थः । देवा इति वा पूर्वपदे परिच्छेदः । देवाः प्रकाशवन्तो बुद्धिमन्तः । संभिस्तु
च्छान्दसः । श्वेतनो ब्रह्मविद्वृष्टशक्तेराश्रयो विषयश्च कारणानि ब्रह्मशब्दा-
भिधेयत्वेन शक्तितानि निश्चितानि सर्वाण्यनुक्तानि च तानि प्रसिद्धानि काला-
त्मयुक्तानि कालादीनि पुरुषान्तानि कालात्मसहितान्यधितिश्रुति । अभिष्टाय
वर्तेते । एकः । वस्तुतो भेदशून्यो माययाऽनेकरूपोऽप्येक एवेत्यर्थः ॥ ३ ॥

तं वस्तुत एकरूपं मायया, प्राप्तानेकरूपसंसारचक्ररूपमपि निश्चितवन्तोऽपु-
न्युत्क्रितिक्रियानुषङ्गादवगन्तव्यम् । साविद्यसंसारचक्ररूपतां वक्तुं चक्रसमान-
धर्मान्कांश्चिदाह—एकनेमिम् । एकाऽविद्या नेमिरराणां नाभौ प्रतिष्ठितानां
बहिरग्रभागस्य प्रतिष्ठास्थलं बलयाकारं काष्ठं नेमिरित्युच्यते । एकाऽविद्या
नेमिर्यस्य संसारचक्रस्य तारेकुनेमि । एकनेमिमिति च्छान्दसं संसारचक्रस्या-
ऽऽत्मकार्यत्वाच्चद्रूपत्वेन वा पुंलिङ्गनिर्देशः । त्रिवृतम् । त्रिभिः शुक्लोहितकृ-
ष्णरूपैर्वृतमावृतं लोहपट्टिकाभिरिव तिसृभिः प्रसिद्धं चक्रम् । षोडशान्तम् ।
एकादशेन्द्रियसहितं भूतपञ्चकं षोडशाख्यं तदन्त्रे नाभिच्छिद्रापेक्षया बहिर्यस्य
तत्षोडशाख्यं षोडशविकारो नाभिच्छिद्रवेष्टनमित्यर्थः । शतार्धात्म् । शतार्धं
पञ्चाशत्संख्याकम् । अविद्यास्मितारागद्वेषाभिनिवेशरूपाः पञ्च क्लेशस्त-
मोमोहमहामोहतामिस्रान्धतामिस्रशब्दिताः । अष्टाविंशतिसंख्याश्राशक्तयः ।
एकादशेन्द्रियाणां वैकल्यमेकादशबुद्ध्यभाषैः सहैकादश । नवतुष्टीनामभावाश्र-
व । अष्टसिद्धीनामभावादष्ट । एवमष्टाविंशतिसंख्या अशक्तयः । नव तुष्टयः ।
प्रकृतितुष्टिः प्रकृतिर्बध्नाति प्रकृतिरेव विमुञ्चत्यतो नास्माभिर्मोक्षार्थं यत्नः
कर्तव्यः । संन्यासादेव मुक्तिर्भविष्यति न श्रवणार्थं यत्नः करणीय इत्युपादा-
नतुष्टिः । कृतेऽपि श्रवणादिके कालेनैव मुक्तिर्भवत्यतो विनाऽप्यात्मज्ञानं काले-
नैव मुक्तिर्भविष्यतीति कालतुष्टिः । कालोऽपि भाग्यवतामेव मुक्तिं प्रयच्छति

ततोऽस्ति चेदस्माकं भाग्यमस्मत्कृतमुद्यामन्तरेण भाग्यान्मुक्तिर्भविष्य-
तीति भाग्यतुष्टिरिति चतस्रः प्रकृत्याद्याः । अथार्जनराहित्यमर्थपरिपालनरा-
हित्यमर्थसंचयराहित्यमर्थव्ययराहित्यमर्थोपभोगराहित्यं पञ्चार्थार्जनादिवैपरी-
त्येन तुष्टयः । अष्टौ सिद्धयः । ऊहो मननापरनामधेयः । अध्ययनं भ्रवणापर-
नामधेयम् । शब्दो निदिध्यासनामधेयः । दानं ब्रह्मविद्यायाः शिष्येभ्यः संपा-
दनं तत्संपादनेन च ज्ञानसिद्धिः । सुहृत्प्राप्तिर्विदुःप्राप्तिः । ऊहाद्याः पञ्चामु-
ख्याः सिद्धयः । आध्यात्मिकाधिभौतिकाधिदैविकदुःखत्रयविधातरूपास्तिस्र
एवमष्टौ । अविद्याद्या दुःखत्रयविधातान्तास्तस्वभेदाः त्रतार्धरूपा अत्रा यस्य
संसारचक्रस्य तदिदं त्रतार्धमिति व्याख्येयम् । त्रिशतिप्रत्ययभिः । त्रिशतिसं-
ख्याकैः प्रत्ययरैर्नाभिस्थैः सुद्वैरैः सहितमिति शेषः । दशेन्द्रियवृत्तयः सविषया
विंशतिसंख्याकानि तत्त्वानि प्रत्यरस्थानीयानि संसारचक्रस्य । अष्टकैः षडभिः ।
अव्यक्तमहदहंकारास्तन्मात्राणि च पञ्च करणाष्टकम् । यमनियमासनप्राणायाम-
प्रत्याहारधारणाध्यानसमाधय इति योगाङ्गाष्टकम् । ऊहः शब्दोऽध्ययनं दानं
सुहृत्प्राप्तिर्विदुःखत्रयविधाताश्वेत्यूहादिसिद्ध्यष्टकम् । अगिमा महिमा लघिमा गरिमा
प्राप्तिः प्राकाम्यमीशत्वं वशित्वं चेत्यणिमाद्यष्टकम् । घ्राणवाग्रसनचक्षुःश्रोत्रमनो-
हस्तत्वच इति ग्रहाष्टकम् । गन्धवक्तव्यरसरूपशब्दःशामकर्मस्पर्शा इत्यतिग्रहा-
ष्टकम् । एवमेतैरष्टकैः षट्संख्याकैः सहितमिति शेषः । अथवोक्तमेव ग्रहाति-
ग्रहाष्टकद्वयम् । पृथिवी कामो रूपाण्याकाशस्तमो रूपाण्यापो रेत इत्यायत-
नाष्टकम् । अग्निर्हृदयं चक्षुः श्रोत्रं हृदयं चक्षुर्हृदयं हृदयमिति लोकाष्टकम् । अमृतं
स्त्रियः सत्यं दिशो मृत्युरसुर्वरुणः प्रजापतिरिति देवाष्टकम् । शरीरः काममय
आदित्यः भ्रात्रश्छायामय आदर्शस्थ उदकस्यः पुत्रमय इति पुरुषाष्टकम् । एतै-
रष्टकैः षडभिः सहितम् । विश्वरूपैकपाशम् । विश्वं विविधं समग्रं वा रूपं यस्य
तद्विश्वरूपं तदेवैकः स्वयंज्योतिरानन्दात्मा पाशो बन्धनहेतुरवस्थानकारणं
यस्य तत्तथा विश्वरूपं च तदेकपाशं चेति विश्वरूपैकपाशम् । त्रिमार्गभेदम् ।
त्रयो देवयानपितृयाणकीटादिप्राप्तिरूपा मार्गाः संचरणा वीथीरूपा भेदाः
प्रकारा यस्य तन्निमार्गभेदम् । द्विनिमित्तैकमोहम् । द्वे निमित्ते संसारसरण-
कारणभूते सुखदुःखे यस्य तद्विनिमित्तम् । एकस्य चिदानन्दात्मनो मोहोऽप-
तिपत्तिप्रतिपत्तिरूपो यस्य तदेकमोहम् । संसारपारगमनप्रतिबन्धकारणमि-
त्यर्थः । द्विनिमित्तं च तदेकमोहं चेति द्विनिमित्तैकमोहम् ॥ ४ ॥

चक्ररूपतां संसारस्योक्तवेदानां नदीरूपतामाह—पञ्चस्रोतोऽम्बुम् । पञ्च स्रोतांसि पञ्चाम्बुनि च यस्यां सा पञ्चस्रोतोऽम्बुस्ताम् । स्रोतांसि पञ्चेन्द्रिय-
च्छिद्राणि । यद्यपि देहे नवैकादशानन्तानि च्छिद्राणि तथाऽपि च्छिद्रद्वय-
मेकैकस्य चक्षुःश्रोत्रघ्राणानां त्रयाणामपीति षट्कं छिद्राणां त्रिषु आस्यच्छिद्रं
रसनायाः । शेषं छिद्रजातं त्वच इति पञ्चस्रोतस्त्वमविरुद्धम् । पञ्चाम्बुनि
बाह्यानि पञ्चाप्युक्तस्थानानि ज्ञानेन्द्रियाणि प्रवाहरूपेण विषयाभिसुखगामि-
त्वात् । पञ्चयोन्युग्रवक्त्रामिति वा पाठः । पञ्च योनयः
कारणभूतानि महाभूतानि यस्यां सा पञ्चयोनिः । पञ्चोग्राणि नरकपातकारणा-
न्यसुरवृत्तिप्रधानानीन्द्रियाणि यस्यां सा पञ्चोग्रा । पञ्च वक्राणि कुटिलगमना-
न्यसुरविषयग्रहणानि वक्रवक्त्रामिति पाठे मुखानि प्रतीकानि प्रधानानीत्यर्थः । सा
पञ्चवक्त्रा । पञ्च योनयश्चोग्राणि च वक्राणि च यस्यां सा पञ्चयोत्युग्रवक्त्रा ताम् ।
पञ्चप्राणोर्मिम् । पञ्च प्राणाः प्राणपानव्यानोदानसमाना ऊर्ध्वयो यस्यां सा
पञ्चप्राणोर्मिस्ताम् । पञ्चबुद्ध्यादिमूलाम् । पञ्च बुद्ध्यः शब्दस्पर्शरूपरसग-
न्धविषयज्ञानभेदा आदिशब्देन तदुत्पाद्यास्तद्विषयविषयाः पञ्चेच्छाभेदाः पञ्च
बुद्ध्यादयो मूलाणि कारणभूतानि यस्यां सा पञ्चबुद्ध्यादिमूला ताम् । पञ्चाव-
त्राम् । पञ्च शब्दाद्या अवान्तरसामान्यविशेषसहिता आवर्ता उदकस्य चक्रभ्र-
मणवद्वमनावर्ता यस्यां सा पञ्चावर्ता ताम् । पञ्चदुःखौघवेगाम् । पञ्चेन्द्रिय-
जन्यानि दुःखानि प्रतिकूलवेदनीयानि प्रसिद्धानि सुखानामप्याद्यन्तयोर्दुःख-
दर्शनेन दुःखाविनाभूतत्वात्तान्यपि दुःखानि तेषामोघः प्रवाहस्तस्य ज्ञेयो द्रुतं
गमनं यस्यां सा पञ्चदुःखौघवेगा ताम् । पञ्चाशब्देनाम् । पञ्चस्रोत इत्यारभ्य
पञ्चदुःखौघवेगमित्यन्तेनास्माभिर्वर्णिताः पञ्चाशब्देना यस्यां सा पञ्चाशब्देना ।
अथवा शताभारवदविद्यादयो दुःखद्वयविघातान्ता यस्यां सा तथा ताम् । पञ्च-
पर्वाम् । पञ्च पर्वणि तमो मोहो महामोहस्तामिसो मन्थसंक्षित इत्युक्तानि
पुराणे यस्यां सा पञ्चपर्वाम् पञ्च महाभूतानि वा पर्वणि यस्यां सा पञ्चपर्वाम्
ताम् । अधीमः । अधिकं स्मरणं कुर्मः । एतस्या ज्ञानं सम्यग्जातमस्माक-
मित्यर्थः ॥ ६ ॥

साविद्यस्य ब्रह्मणः संसारचक्ररूपत्वमुक्तं सेयमविद्या सकार्या जीवस्य
बन्धो ब्रह्मज्ञानं च तस्य मुक्तिहेतुरित्याह—सर्वाजीवै । आ समन्ताज्जीवनमाजीवः
सर्वेषामाजीवो यस्मिंस्तत्सर्वाजीवं तस्मिन् । सर्वसंस्थे । सर्वेषां संस्था मरणं
स्थितिर्वा यस्मिंस्तत्सर्वसंस्थं तस्मिन् । बृहते । बृहति । * तस्मिन् । उक्तवि-

शेषणे । ईंशः । ह्यति गच्छति संसारचक्रं यः स ईंशो जीव इत्यर्थः । भ्राश्यते । धर्माधर्मकुलालेनाविद्याकामवासनादिदण्डेन भ्रमणं कार्यते । ब्रह्मचक्रे । ब्रह्मणश्चिदानन्दैकरसस्याज्ञानविलासे संसारचक्रे ब्रह्मैव वातचक्रं तस्मिन्मैयं बन्धो बन्धकारणं च । इदानीं मोक्षोपायं ब्रह्मज्ञानमाह-पृथक् । संसारचक्रात्सोपाधिकाच्चान्यरूपमात्मानं सर्वप्रियतमं प्रत्यग्भूतं प्रेरितारं च संसारचक्रस्य सनिमित्तस्य प्रवर्तयितारं चकार एवकारार्थं आत्मानमेव प्रेरितारधीश्वरं प्रत्वा मननाद्युपायेन साक्षात्कृत्येत्यर्थः । इदानीं मोक्षमाह-जुष्टस्तत्स्त्वोत्तमत्वमेति । तत्तुः साक्षात्कारात्तेजेश्वरेण जुष्टः स्वात्माभेदेन परमां प्रीतिं नीतोऽमृतत्वं स्वयंप्रकाशपरमानन्दरूपमविद्यालेशून्यमेति गच्छति ॥ ६ ॥

येन जुष्टोऽमृतत्वमेति तं निरुपचरितं ब्रह्मेत्याह—उद्गीतम् । सर्वेषु वेदेषु-दूर्ध्वमधिकत्वेन गीतं कथितम् । पृतत् । सोपाधिकरूपस्य प्रीतिजनकम् । परमं तत्कृष्टमेव । ब्रह्म । निरुपचरितं बृहतेर्धातोरर्थरूपं देशकालवस्तुपरिच्छेद-शून्यमित्यर्थः । तस्मिन् । परमे ब्रह्मण्यविद्यादशायाम् । त्रयम् । लोहितशुक्ल-कृष्णरूपं जगतो जन्मस्थितिनाशरूपं वा । न केवलमेतदेव किंतु स्वप्रतिष्ठा स्वस्मिन्नात्मन्याश्रयत्वेन विषयत्वेन च प्रतिष्ठा यस्या अविद्यायाः सा स्वप्र-तिष्ठा । आत्मा वा केवलो यथाकथंचिज्जगद्वा तन्मा भूदित्येतदर्थमाह—अक्षरं च । ब्रह्मात्मैक्यज्ञानमन्तरेण न क्षरति न विनश्यतीत्यक्षरं यावद्ब्रह्मस्वरूपं व्याप्तं वाऽक्षरं चकारस्त्रयं स्वप्रतिष्ठाऽक्षरमपि तस्मिन्नित्येतदर्थः । अत्र । अस्मि-न्क्षराराधारे ब्रह्मणि जगत्कारणे । अन्तरम् । अक्षराराधारेयभूतस्य चिदान-न्दरसस्य जीवात्मना तादात्म्यं प्राप्तस्य भेदं मुञ्जादिवेषीकायाः । वेदविदः । वेदार्थज्ञानवन्तः श्रवणादिमन्त इत्यर्थः । विदित्वा । अवगत्य ब्रह्मसाक्षात्कारेण । स्त्रीनाः । पूर्वमपि तदात्मानः प्रतिबन्धकापगमे तद्रूपं प्रविष्टाः । कुत्रेत्याकाङ्क्षा-यामाह—ब्रह्मणि । देशकालवस्तुपरिच्छेदशून्ये । ब्रह्मलय उपायमाह—तत्पराः । ब्रह्मैकचित्ता वयमेव ब्रह्म स्म इति निरन्तरज्ञानवन्त इत्यर्थः । लयप्रकारमाह— योजिमुक्ताः । ब्रह्मविद्भिर्दृष्टात्मशक्तिरविद्यायोजिस्तया मुक्तास्तल्लेशेनाप्य-पगता इत्यर्थः ॥ ७ ॥

इदानीं तत्त्वंपदार्थयोर्वाच्यार्थमाह—संयुक्तम् । कार्यकारणभावेन संबद्धम् । पृतत् । विश्वम् । क्षरं कार्यमक्षरं च कारणमपि । क्षराक्षरशब्दयोरर्थमाह— व्यक्ताव्यक्तम् । कार्यकारणात्मकम् । अथ वैतच्छब्दार्थमाह—व्यक्ताव्यक्तम् । अत्र । विभर्ति धारयति च पुष्पाति । ह्यत इति पाठ उपसंहरतीति व्याख्ये-यम् । विश्वम् । निखिलम् । ईंशः । नियन्ता तत्पदार्थः । अनीश्वर । अनीश्वर एव

त्वंपदार्थः । आत्मा । अहंमत्ययवेद्यः । ब्रुयतेऽवगच्छति भोक्तृभावाद्भोक्तृ-
त्वात्कर्ता भोक्ताऽहमस्मीति ज्ञानेनाऽऽत्माऽनीश्वर एवेत्यर्थः । इदानीं तत्त्वप्र-
सूतिवाक्यार्थमाह—ज्ञात्वा देवम् । स्वयंप्रकाशं तत्पदार्थलक्ष्यं त्वंपदार्थलक्ष्ये-
णाभिन्नमवगम्य । मुच्यते सर्वपाप्मैः । सर्वेभ्योऽविद्याकामकर्मादिभ्यो बन्धन-
हेतुभ्यो विमुक्तो भवति ॥ ८ ॥

इदं वाक्यार्थज्ञानस्य फलमुक्तमन्त्रार्थं मन्त्रत्रयेण विवृणोति—ज्ञाहौ । ज्ञोऽ-
विद्यालेशेनापरामृष्टशैतन्यैकस्वभावस्तत्पदार्थः । अहः कर्ता भोक्ता त्वंपदार्थः ।
ज्ञश्चाहश्च ज्ञाहौ । द्वौ । उपाधिभेदेन प्राप्तद्वित्वौ । अज्ञौ । कारणशून्यौ । अजत्वं
वा रूपकार्यमनयोः प्रकृतेश्च वक्ष्यमाणायास्तदिदमज्जामेकामित्यादिमन्त्रे प्रकटी-
करिष्यति । एतयोरसाधारणं लक्षणमाह—ईशचीशौ । ईशश्च नियन्ताऽनीशश्च
नियम्य ईशानीशौ । ईशनीशाविति च्छान्दसम् । बुद्ध्या तत्त्वंपदार्थवाच्याभ्यां
पृथकृत्याविद्यामाह—अजा हि । प्रसिद्धा कारणशून्याऽविद्या । अस्या दण्डाय-
मानाया न भेद इत्याह—एक्या विविधविक्षेपवती मायाविद्यादिशब्दवाच्याऽपि
भेदशून्या । तस्याः प्रयोजनमाह—भोक्तृभोगार्थयुक्ता । भोक्ता संसारी वस्तु-
तश्चिदानन्दरसो भोगः सुखदुःखे ससाधने तदर्थं भोक्तृभोग्यादिभेदार्थं युक्तो-
द्यमवत्यखण्डैकरसे स्वयंप्रकाशानन्दात्मनि भेदव्यवहारसिद्धयर्थं परिकल्पिते-
त्यर्थः । यद्यपीशनीशाविति परजीवयोर्लक्षणमुक्तं तथाऽपि समानस्वभावयोर्न
तदपीत्याशङ्क्याऽऽह—अनन्तश्च । देशतः कालतो वस्तुतः परिच्छेदशून्योऽपि ।
आत्मा । तत्पदार्थः । विश्वरूपः । जगदुपादानकारणम् । न तादृशः स्वप्ने
जीवेऽपीत्यत आह—ह्यकर्ता । उपादानकारणमपि यस्मात्कर्तृत्वरहितोऽहं ब्रह्मा-
स्मीति निसर्गत आत्मज्ञानवांस्ततोऽयमीशो जीवस्तु न तथा । स हि कर्ता ततोऽ-
नीश इत्यभिप्रायः । ज्ञात्वा देवमित्येतद्व्याकर्तुमुपक्रमते—त्रयम् । अजावजा
चेति त्रित्वसंख्याक्रान्तम् । यदा । यस्मिन्काले । वित्तदते । लभते । ब्रह्ममेतत् ।
प्रतन्नयं ब्रह्म ब्रह्मैकमेवाऽऽत्मत्वरूपं याथात्म्येनाज्ञातं त्रयं न वस्तुत इत्यधि-
गच्छतीत्यर्थः ॥ ९ ॥

एकस्यानेकात्मत्वमुपपादयति—क्षरम् । चिनाशवत् । प्रधाजम् । मुख्यम-
विद्याशब्दवाच्यमक्षरमित्यर्थः । एवं च जगदिदमविद्येत्युक्तं कार्यकारणयोर-
नन्यत्वात् । अस्त्वेवं तथाऽप्यक्षरं प्रधानशब्दवाच्यं भिन्नमित्यत आह—अमृ-
ताक्षरम् । अमृतं ब्रह्मज्ञानेनापि मरणशून्यमक्षरं निरुपचारितव्याप्तिप्रदमृतं
चाक्षरं चामृताक्षरम् । यथा क्षरं प्रधानं तथाऽक्षरं प्रधानममृताक्षरम् । यद्यप्यक्ष-
रमकार्यममृताक्षरस्य तथाऽप्यमृताक्षरे परिकल्पितं कल्पितानां चाधिष्ठानाद्-
नन्यत्वं श्रुक्तिरजतवदित्यभिप्रायः । त्रनु यथा तदभावोऽमृताक्षरात्पृथक्तयाऽ-

क्षरमपीत्यत आह—इहः । इरणमविद्याभावो इहः सोऽप्यमुत्राक्षरमिति योजना । यद्यविद्याभावः कल्पितस्तदाऽविद्यावत्सोऽपि वस्तुतोऽधिष्ठानमात्रमेव स्याद्यदि त्वकल्पितस्तदा जेह नात्रेत्यादिभ्रुतिविरोध इत्यर्थः । अतः क्षरात्मज्ञौ । क्षरात्मनो क्षरं कार्यमात्माऽविद्यासहितं चैतन्यं तौ ईशते । ईष्टे । क्षरात्मना वीशत इति वा पदच्छेदः । विशति । क्षरात्मनेत्युपलक्षणं सर्वात्मना विशति सर्वं भवतीत्यर्थः । देवः स्वयंप्रकाशः । एकः । ज्ञानादिभेदशून्यश्चैतन्यानन्द-स्वभावः । आत्मज्ञानान्मुक्तिरिति प्रत्यक्षविरोध इति शङ्कां निवर्तयति—तस्य । चिदानन्दरसस्यापगतभेदस्य । अभिध्यानात् । सर्वतश्चिन्तनात्सर्वमात्ममेति ज्ञाना-दनात्ममायानिवृत्तिरित्यवगन्तव्यम् । योजनाद् । अहं ब्रह्मास्मीतिज्ञाना-दात्मनो ब्रह्मत्वं मायानिवृत्तिरिति द्रष्टव्यम् । तत्रभूतात् । देहपातानन्तर-मबाधितस्वरूपस्य सत्त्वात् । भूयश्च । पुनश्चानात्मा ब्रह्माऽऽत्मा च ब्रह्मेति बुद्धिभ्यां द्विवारं निवृत्तौ सत्यापि । अन्ते । जीवनमुक्तप्रारब्धकर्मफलक्षये । विश्वमायानिवृत्तिः । विश्वस्य माया विपरीतप्रतीतिस्तत्कारणं च विश्वा चासौ माया चेति वा तस्या निवृत्तिः सर्वात्मनाऽनुपलम्भः । अयमर्थः— संस्कारशेषाऽविद्या देहपाते निवर्तते ततो विदुषोऽप्यविरुद्धो देहयात्राद्यर्थो व्यवहार इति ॥ १० ॥

तस्याभिध्यानादित्यादि व्याकरोति—ज्ञात्वा । सर्वात्मत्वेनावगत्य । देवं स्वयंप्रकाशम् । सर्वप्राज्ञापह्लातिः । सर्वेषां पाशानां पुत्रक्षेत्रादीनामहंममादीनां वाऽपह्लातिः परित्यागः सर्वात्मानमवगत्य सर्वत्र समवादिर्भवतीत्यर्थः । सर्वात्मा देव इत्यवगत्याहमपि स इत्यवगमात् । अविद्यास्मितारागद्वेषाभिनिवेशानां क्लेशानां क्षयस्ततः । क्षिणौः क्लेशैः । परिक्षीणैरविद्यादिभिर्हेतुभिः । जन्ममृत्योः प्रह्लातिः । जन्म च मृत्युश्च जन्ममृत्यु । आद्यन्तयोर्विकारयोर्ग्रहणमस्तीत्यादि-विकाराणामुपलक्षणार्थम् । तयोः प्रकर्षेण ह्लातिः परित्यागः । जन्ममृत्युप्रहा-णिरिति पाठे जन्ममृत्योरिति व्याख्येयम् । तस्याभिध्यानात् । पूर्वोक्तस्य प्रती-कोपादानामिदम् । आत्मनः सर्वतो ध्यानात् । सर्वमिदमात्ममेति विज्ञाने शत्रु-मित्राद्यविद्याया अपगमः प्रथमम् । अहं ब्रह्मास्मीत्यात्मनो ब्रह्मणा तादात्म्य-योगज्ञानाद्विपरीतज्ञानादहंकाररागद्वेषाभिनिवेशरूपाविद्यापगमो द्वितीयम् । प्रार-ब्धकर्मक्षयान्ते संस्काराणामप्यात्मभावेन स्वरूपेण सत्त्वात्तृतीयम् । विश्वमा-यानिवृत्तिरूपम् । देहभेदे । ब्रह्मज्ञानिनोऽनधिकारिणो वर्तमानदेहपाते ।

विश्वेश्वर्यम् । अनादृतस्वयंपकाशमानानन्दात्मरूपम् । केवलः । अधिद्यालेषेना-
व्यपरागृष्टस्वभावः । तत एव आप्तकामः । आनन्दात्मपकाशेनाऽऽप्ता निखिलाः
कामा येन स आप्तकामः । देहभेदे केवल आप्तकामस्तृतीयं विश्वेश्वर्यं प्राप्तो-
तीति शेषः ॥ ११ ॥

इदानीमुक्तमर्थमुपसंहरति—एतत् । उक्तमभिरूपम् । ज्ञेयम् । साक्षात्कर्त-
व्यम् । ज्ञिद्यमेव । सर्वदैव । आत्मसंस्थम् । स्वात्मनि वर्तमानं स्वात्मरूपमिति
यावत् । ननु यथैतज्ज्ञातव्यं सर्वेभ्यः परं तथाऽस्मादपि परं किञ्चित्स्यादित्यत
आह—जातः परं वेदितव्यं हि किञ्चित् । यस्मादस्मादधिकं न किञ्चिद्देदनीयं
तस्मादिदमेव परमिति शेषः । उक्तं त्रयमाह—भोक्ता । अनीशोऽजः ।
भोग्यम् । अजास्वरूपम् । प्रेरितारं च । प्रेरयितारं चेशमजमपि मत्वा भोक्तारं
भोग्यं प्रेरयितारं चावगत्य ब्रह्मं निखिलं ब्रह्मविद्भिः प्रोक्तं प्रकर्षेण कथितम् ।
त्रिविधम् । तिस्रो ब्रह्माः प्रकारा भोक्तृभोग्यप्रेरयितृरूपा यस्मिंस्तत्रिविधम् ।
ब्रह्मप्रेतत् । एतत्रिविधमुक्तं ब्रह्मं ब्रह्म ॥ १२ ॥

पृथगात्मानं प्रेरितारं च मत्वेत्यादिना ब्रह्मज्ञानान्मोक्ष उक्तः । ब्रह्मज्ञाने च
नोपायस्ततस्तदुपायमाह—ब्रह्मः । अग्नेः । ग्रथा । येन प्रकारेण । योनिगतस्य ।
अरणिगतस्य । पूर्वैः । दाहप्रकाशक्षमं स्वरूपम् । ज्ञ इत्युच्यते । उपायप्रकारेण
चक्षुषा त्वचा वा नोपलभ्यते । ननु तर्हि योनौ नास्त्येव स इत्यत आह—जैत्र
च लिङ्गनाशः । लिङ्गस्य काष्ठद्वयसंघर्षणजन्यस्योष्णणो जाशो विनाशः ।
प्रकारोऽप्यर्थः । जैत्र लिङ्गनाशोऽपि नास्त्येव । सति लिङ्गे लिङ्गिनोऽपि सख-
मित्यर्थः । सुः । काष्ठस्थोऽग्निलिङ्गेन गृहीतः । भूय एव । पुनरेव मथनोपायेन ।
इन्धनयोनियुग्मः । इन्धनप्रणिर्योनिः कारणमस्य स इन्धनयोनिः । ग्रथाश्चक्षुषा
ग्रहणयोग्यः । इन्धनयोनिश्चासौ गृह्यथेतीन्धनयोनियुग्मः । तद् । तद् । ब्रह्मं
ज्ञै । परमपरं च ब्रह्म प्रसिद्धम् । प्रणवेत् । ॐकारेण । देहे । शरीरे हृदयाब्ज-
मध्ये । परं चेद्ब्रह्माभिधेयत्वेनापरं चेदुपास्यत्वेन प्रणवेन गृह्यत इत्यर्थः ॥ १३ ॥

प्रणवेन देह इत्युक्तं तदेतद्व्याकरोति—स्वदेहम् । स्वशरीरं शरीरेणोपलक्षितं
हृदयम् । अरणिं कृत्वा प्रणवं ज्ञोत्प्रारणिम् । उत्तरारणिमप्योकारं कृत्वेति
चकारात् । ध्यात्प्रतिर्ध्यात्प्रारणिम् । ध्यात्प्रणवाभिधेयत्वेन प्रणवालम्बन-
त्वेन वा ब्रह्मणश्चिन्तनं तदेव जिर्ध्यात्प्रारण्याक्रान्तस्य मथैव निरन्तरं
अमणमप्रारणौ तस्याऽध्यात्प्रो यावत्साक्षात्कारमनुवर्तनं तस्मात् । देवम् । स्वयं-
पकाशेनाऽऽत्मस्वरूपम् । प्रमेत् । साक्षात्कुर्यात् । जिग्द्वत् । काष्ठनिगूढाभिः
काष्ठसंघर्षेण यथा तद्दत् ॥ १४ ॥

यथाऽग्नेर्धनेन प्राकट्यमिति दृष्टान्त एक एव श्वेतास्मिन्नादर इत्यत आह—
 तिलेषु त्रैलम् । स्पष्टम् । यथोपायलभ्यमिति शेषः । द्रुधित्रीत्र सर्पिः । घृतं
 यथा दग्नि । उपायलभ्यमिति शेषः । आपः स्रोतःसु । स्रोतःशब्दोपल-
 क्षितासु नाडीषूदकानि । यथोपायलभ्यानीति शेषः । अरणीषु च । अरणि-
 ष्वपि । अग्निः । वह्निः । चक्रारोऽनेकदृष्टान्तसमुच्चयार्थः । एवम् । यथा पीड-
 नलोडनखननमथनैस्तैलघृतावग्नीनामुपलम्भस्तथा प्रणवादिना । आत्मा । स्वयं-
 प्रकाशचिदानन्दद्वितीयस्वरूपः । आत्मज्ञि । देहपुण्डरीकेऽन्तःकरणे स्वस्वरूपे
 वा । गृह्यते । साक्षात्क्रियते । असौ । अस्पद्बुद्धेः साक्षी । इदानीमुपायान्त-
 रमाह—सत्येन । सत्यवचनेन ब्रह्मस्वरूपेण वा । एतम् । आत्मानम् । तपसा ।
 कृच्छ्रचान्द्रायणादिना स्वधर्मेण ब्रह्मज्ञानेन वा । यः । अधिकारी । अनुप-
 ऋयति । श्रवणादिकमन्ववलोकयति । तेनापि गृह्यत इति शेषः ॥ १५ ॥

यः सत्यादिभिरुपलभ्य आत्मा नासावुपचरितस्वरूपः किंतु ब्रह्मेत्याह—
 सर्वव्यापिनम् । आकाशवत्सर्वस्य वस्तुजातस्याऽऽकाशादेराधिकव्यापकम् ।
 आत्मानम् । अस्पद्बुद्धिसाक्षिणं स्वयंप्रकाशचिदानन्दस्वरूपमित्यर्थः । एवं वर्त-
 मानोऽपि नोपायमन्तरेण लभ्य इत्याह—क्षीरे सर्पिरेवाग्धितम् । यथा क्षीरे घृतं
 वस्तुस्वभावेन समर्पितं विद्यमानमपि नोपायमन्तरेण लभ्यं तद्वत्सर्वत्र सन्नप्य-
 यमात्मा नोपायमन्तरेण लभ्यत इत्यर्थः । उपायं संदर्शयन्सर्वकारणतामात्मन
 आह—आत्मविद्यातपोमूलम् । आत्मनः स्वयंप्रकाशचिदानन्दस्वरूपस्य विद्यो-
 पासनं श्रवणमननादि तज्जन्यः साक्षात्कारश्च तप आत्मज्ञानसाधनं स्ववर्णा-
 श्रमोचिताचाररूपं तयोः प्रवृत्त्यनिवृत्त्यात्मकयोर्विद्यातपोभ्यां निखिलस्य
 जगतोऽप्युपलक्षणं मूलमुपादानकारणम् । तत्र । सत्यज्ञानादिलक्षणम् । ब्रह्म ।
 सर्वस्मादधिकं त्रिविधपरिच्छेदशून्यमित्यर्थः । उपनिषत्पदम् । सदेरूपनिर्पूर्वस्य
 संसारविनाशार्थस्य गत्यर्थस्याविद्यादिबन्धाशिथिलीकरणार्थस्य च ब्रह्मज्ञान-
 मन्तरेणासंभवात्तुपनिषद्ब्रह्मज्ञानं तस्य पदं विषयो ब्रह्मज्ञानैकबोध्यमित्यर्थः ।
 यद्यपि पञ्चाध्यायी योगाल्पाधिकपुरुषनीलपतङ्गादिज्ञानमायाप्रकृतितत्संभि-
 षजगत्कारणत्वकालादिपक्षव्युदासचिदेकरसात्मावगत्यर्था बक्षयते तथाऽप्य-
 नेककारणपक्षोपन्यासेनाऽऽत्मशक्तेर्दर्शनस्य तत्संभेदेन संसारचक्रसंसार-
 नदीरूपतयोश्च तत्र संसारिणः संसरणस्य स्वाभिरुपुरुषदर्शनान्मुक्तेश्चाविद्या-
 याश्च भेददर्शनहेतुत्वस्य सर्वत्र सत आत्मनो बह्व्यादिवत्प्रणवाद्युपायैरुपलब्धेश्च
 संक्षेपेण तत्स्वरूपस्याप्यभिधानाच्छास्त्रार्थस्यात्रैव परिसमाप्तिरुपरि पञ्चा-
 ध्याय्या वृत्तिस्थानीयत्वादस्य सूत्रस्थानीयस्याध्यायस्यान्ते शास्त्रसमाप्त्यर्थः ।

पादाभ्यासः । ब्रह्मोपनिषत्प्रत्ययं व्याख्यातम् । इत्यध्यायपरिसमाप्ती ॥ १६ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीमुञ्ज-

करानन्दभगवतः कृती श्वेताश्वतरोपनिषद्दीपिकायां

प्रथमोऽध्यायः ॥ १ ॥

आत्मनो ब्रह्मविज्ञानेनावगमादविद्यानिवृत्तेरतिशयपुरुषार्थसिद्धिरित्यु-
क्तम् । ब्रह्मज्ञाने च केचनोपायाः सूत्रेहमरणिं कृत्वेत्यादिना बहिर्मुखस्य
सर्वमिदं कुञ्जरशौचवत्स्यादतो बहिर्मुखतानिवारणार्थमस्मिन्नध्याय उपायः
प्रायेण कथ्यते प्रसङ्गादात्मस्वरूपमपि—युञ्जातः । योगं कुर्वाणः । प्रथमम् ।
आदौ सर्वेषु प्रणवाद्युपायेषु प्रथमोपायस्त्वयं योगलक्षणः । तदभावे पण्डक-
स्येव बन्ध्यायां पुत्रार्थनमित्यर्थः । किम् । प्रजः । एतःशब्देन ज्ञानशक्तिरन्तःकर-
णमभिधीयते । अतिप्रमाथिनामिन्द्रियगजानां सप्राणानां न विना मनोक्लेशेन
धारणं ततो मन एव प्रथमं योक्तव्यम् । मनोमूलत्वात्सर्वानर्थस्य । मनसि
स्थिते सर्वं सुस्थितं स्यादित्यर्थः । ततः । तत्त्वाग्र । आत्मयाथात्म्याय । सञ्चिता ।
उत्पादकः । धियः । बुद्धेः । किं कृत्वा । अग्निम् । अग्नेसरम् । ज्योतिः । स्वयं-
प्रकाशस्वरूपम् । त्रिचाग्रम् । मनसा दृष्ट्वा प्रथमं मनो युञ्जातस्तेन मनसा समाहि-
तेनाग्निं ज्योतिर्त्रिचाग्रं ततस्तत्त्वाग्रं धियः सञ्चितेत्यन्वयः स्यादिति शेषः ।
इदानीं तत्त्वार्थधिय उत्पादे फलमाह—पृथिव्याः । ब्रह्माण्डगोलकरूपायाः
स्थूलाया विराट्शब्दोक्तायाः सूक्ष्मायाश्च सूत्रात्मशब्दोक्तायाः । अध्याग्रम् ।
अध्यधिकमव्याकृतम् । समन्तादाभ्रद्राविभर्धारितवान्पोषितवान्वा यथाऽऽ-
द्योऽधिकारी तथाऽऽधुनिकोऽपीत्यर्थः । योगेन सर्वात्मा भवतीत्यर्थः ॥ १ ॥

इदानीं मन्त्रद्रष्टात्मनि बहुत्वमारोप्योक्तं योगं वयमप्यनुष्ठास्याम इत्याह—
युक्तेज । योगवता । मनुष्या । अन्तःकरणेन । वयं मन्त्रद्रष्टारः । देवस्य स्वयं-
प्रकाशस्य । सञ्चितुः । सर्वप्राण्युत्पादकस्य । मन्त्रे । प्रमवार्थम् । स्वर्गोपाय ।
स्वर्गभिर्गीयते प्रार्थयत इति स्वर्गोपायोऽविद्यानिवृत्तिरूपो मोक्षस्तस्मै स्वर्गोपाय
शक्यै । शक्येति शक्येति यावत् । देवस्य सञ्चितुः शक्यम् । युक्तेन मन्त्रसा
वयं सवे स्वर्गोपाय प्रभवाम इति शेषः ॥ २ ॥

युक्त्वाग्रम् । युक्त्वा । मनसा । अन्तःकरणेन । देवान् । द्योतनात्मकानिन्द्रि-
यरूपान् । स्तुर्यतः । स्वः स्वर्गः सुखं वैषयिकं तदर्थं यत्कीति स्वर्गस्तस्ता-
न्स्तुर्यतः । कचित्पाठे स्वरिति यत्पृथक्पदं तत्स्वरार्थं तस्मिन्पक्षे इयः सुखं
तद्विषय यत्त इति व्याख्येयम् । धिया । बुद्ध्या । दिवम् । द्योतनात्मकं
विषयजातम् । ब्रह्म । अधिकम् । ज्योतिः । प्रकाशरूपम् । करिष्यतः । करि-

व्यमाणान् । सवित्रा । उत्पादकः । प्रसूत्राति । प्रसूत इत्यर्थः । तान् । देवान् । देवस्य सवितुः शक्त्या मोक्षोत्पादनाय ब्रह्मं प्रभवामेति यदुक्तं तदनेन मन्त्रेण प्रकटीकृतं यस्माद्देवान्मुखात् गच्छतो दिवं ज्योतिर्बृहत्कारिष्यतस्तत्तदनुभवेन विषयजातमतिमौढं कुर्वतो मनसेश्वर एवेदमिति सवितृबुद्ध्या संयोज्य वर्तामहे । ततो न त उत्पत्स्यन्ते देवा विषयाभिमुखा इति शेषः । तत्र हेतुः— सवित्रा प्रसूत्राति तान् । सवितैव तेषामुत्पादकः सवितृबुद्ध्या चेदिदं सर्वं गृहीतं कुतस्तेषामुत्पत्तिरित्यर्थः ॥ ३ ॥

इदं पूर्वेऽपि कृतवन्त इत्याह—युञ्जते । योगं कुर्वन्ति । मनः । अन्तःकरणम् । उत युञ्जते । अपि योगं कुर्वन्ति । धियः । बुद्धिवृत्तिः । विप्राः । ब्राह्मणाः । विप्रस्य ब्राह्मणजातिकारणभूतस्य । बृहतः । ब्रह्मणः । विपश्चितः । स्वयंप्रकाशचिदेकरसस्य । वि होत्राः । होतारः । दधे । विदधे विधारितवान् । वयुनावित् । अभिप्रायज्ञः । एकः । भेदशून्यः । इत् । इत्थम् । प्रदी महीयसी । देवस्य सवितुः । व्याख्यातम् । परिष्टुतिः । समन्तात्स्तुतिः । एको वयुनात्रिद्विदध इदं समग्रमिति शेषः । विप्रस्य बृहतो विपश्चितो देवस्य सवितुः परिष्टुतिरेक इत्यादिरूपेत्थंज्ञानवन्तः प्राणेऽपानहोमपराः । मनो युञ्जत व्रत धियो युञ्जत इत्यन्वयः ॥ ४ ॥

इदानीं मन्त्रद्रष्टा जीवपरमात्माना उररीकृत्याऽऽह—युञ्जे । योगं तादात्म्यरक्षणं कुर्वे । वाम् । युवयोः । ब्रह्म पृथग्म् । युवां पूर्वं वर्तमानं चिदानन्दैकरसमेकं ब्रह्म त्रिविधपरिच्छेदशून्यं यस्मात्तस्मै ब्रह्मणे । नमोऽभिः । नमस्कारैः । विश्लोकायन्ति । विविधकीर्तिं स्वात्मनः कुर्वाणा वर्तन्ते विविधकीर्तिमन्तो वा शक्तिं तद्ब्रह्म गच्छन्ति । तत्र दृष्टान्तः पथ्येव । पृथ्वा पथा सन्मार्गेणेत्यर्थः । यथा सुरैः सुराः सुरय इत्यर्थः । यथा पण्डिताः स्ववर्णाश्रमोचितकर्मानुष्ठानैर्विश्लोकायन्ते तद्दपण्डिता अपि ब्रह्मणे नमोऽभिविश्लोकायन्ति सुरय इत्युक्तम् । तर्हि किं स्वयमेव कीर्तिं कुर्वन्तीत्याशङ्क्य नेत्याह—शृण्वन्ति । अन्यैः क्रियमाणां स्वात्मनः कीर्तिं कर्णपुटाभ्यां पिबन्ति । त्रिभे । सर्वे । श्रम्यतस्य । मरणशून्यस्य ब्रह्मणः । पुत्राः । तनयाः । आ मे । मसिद्धाः । प्राप्ताः । स्थानानि । दिव्यानि । दिवि भवानि । तृष्ट्यः । श्रावय्युः स्वधर्मानुष्ठानेन प्राप्तवन्तः ॥ ५ ॥

मनसो योगस्त्वसकृदुक्तो न पुनरस्मिन्निति ततस्त्वस्थलमाह—अग्निः । मसिद्धो दाहपाककारी । यत्र । यस्मिन्नाधारे । अग्निपृथ्यते समन्तानमथनेनोत्पायते । चन्वरणिः स्यादित्यत आह—श्रायुः । मसिद्धो नभस्वान् । यत्र । यस्मिन्स्थले । अग्निपृथ्यते । सर्वतो निरुध्यतेऽस्तं गच्छतीत्यर्थः । अधिकृष्यत

इति वा पाठः । तत्राधिकं सर्वात्मना ऋश्यते विनश्यतीत्यर्थः । तत्राकाशः स्यादित्यत आह—सोमः । चन्द्रमाः । यत्र । यस्मिन्स्थले । अतिरिज्यते । यदीय-तेजसा सोम इत्युपलक्षणं ज्योतिर्जातमभिभूयते । तत्र । तस्मिन्स्थले । संजा-युते । योगावस्थं तत्सम्यगुत्पद्यते । मनः । अन्तःकरणम् । पुनरिति पाठे योगयुक्तमनाः पूर्वं जातोऽपि शरीरेण पुनः सोऽहमस्मीति ब्रह्मरूपेण संजायते तस्मिञ्जन्मनि स पुमांस्तन्मनो वा ॥ ६ ॥

सवित्रा । जगत्कारणेन । सवितृशब्दार्थमाह—प्रसव्रेत । प्रकर्षेण सूत इति प्रसवो जगत्कारणं तेन । जुषेत । जुष्टः स्यात्तेन निरतिशयप्रीतिमान्क्रियत इत्यर्थः । तनु ब्रह्माहमस्मीति जानन्सवित्रा प्रीतिमान्क्रियत इति व्यधिकरण-मित्यत आह—ब्रह्म । येनायं प्रीतिमान्क्रियते स सविता ब्रह्म त्रिविधपरिच्छे-दशून्यमनेनाऽऽत्मत्वे गृहीतं ततो न वैयधिकरण्यमिति भावः । ब्रह्मशब्दस्य जात्याद्यर्थान्तरतां वारयति—पूर्वम् । सर्वस्मात्पूर्वं वर्तमानं ततो न जात्याद्य-र्थान्तरमित्यर्थः । मनसो योगावस्थस्य स्थानपुक्त्वा योगसंपन्नो मन्मद्रष्टा स्वकीयं योगयुक्तं मन उररीकृत्याऽऽह—तत्र । तस्मिन्पूर्वं ब्रह्मणि । योजिम् । स्थानम् । कृण्वसे । कुरुषे । यानि मायां वा जगत्कारणभूतां स्वजननीं कृण-वसे हंसि । न हि ते । यस्मात्तत्र वृत्तिमिति शेषोऽस्मिन्ब्रह्मणि प्रवृत्ताम् । पूर्वम् । कूपारामादिकरणजन्यमदृष्टं पूर्वमित्युपलक्षणं शुभाशुभं कर्म निखिलमपि । अक्षिपत् । क्षेपणं बहिर्मुखत्वेन गमनं तन्नाकरोत् ॥ ७ ॥

युञ्जान इत्यारभ्याक्षिपदित्यन्तैः पद्भिर्मन्त्रैर्भनसो निग्रहः परमपुरुषार्थसाध-नमित्युक्तम् । स एव विनोपायं प्राणिभिरतदुक्तर इत्यतः सानुकम्पा मातेव श्रुतिस्तत्रोपायमाह—त्रिः । उदरैऽसयोः स्वनयोर्मध्ये च । उन्नतम् । वायुपूरणेन प्राप्नोन्नत्यम् । स्थाप्य । संस्थाप्य । सप्तम् । ऋजु दण्डवदभुप्रम् । शरीरम् । शीर्यत इति शरीरम् । शरीरपदादानेन तत्राऽऽस्था निवारिता सप्तत्वेन च वायुप्रकोपपर्यन्तं नाभ्यासः करणीय इति सूचितम् । त्रिर्नित्येन च तन्म्याद्यभावः संस्थापनेन च प्रेतासनाद्यभावः । अनेनैतदुक्तम्—विनाशिनि शरीरैऽत्यन्त-मास्थामकुर्वाणो वायुप्रकोपं वर्जयन्स्वाधीन आसने तन्म्यादिरहित उपविशेत् । न केवलमुपवेशनं किंत्विन्द्रियाणां प्रत्याहारश्च करणीय इत्याह—इन्द्रि । हृदयस-रसिजे पञ्चाकारे मांसखण्डे पञ्चच्छिद्रे । इन्द्रियाणि । बाह्यानि ज्ञानकर्मकार-णानि । प्रवृत्ता । इन्द्रियाश्वप्रहभूतेन । संश्लिष्य । सम्यहनितरां प्रवेशनं कारयित्वा । अयं भावः—कर्मेन्द्रियाणि सुस्थितशरीरत्वेन स्वयमेव व्यापारेभ्य उपरतानि । अत आसनस्य तत्रोपयोगः । प्राणायामाङ्कुशेन प्राणव्यालस्य स्वेच्छापचाराभिवर्तनं तत्र प्राणायामस्योपयोगः । यमनियमयोश्चाट्टविशेषकर-

त्वाद्धारणाध्यानसमाधीनां च जितेन्द्रियत्वे भावितत्वात्प्रत्याहारोऽवशिष्यते ।
 तथा च यमनियमाभ्यामुत्पन्नसंसारवैराग्यो विशुद्धबुद्धिरासनेन कर्मेन्द्रियाणि
 जित्वा विषयस्मरणप्रतोत्रेण प्रणुक्त्वाऽज्ञानेन्द्रियाश्वान्विषयेषु दोषदर्शनेन मान-
 सेन प्रग्रहेण पुनः स्वहृदये नयेत् । इदानीं रूपकरूपेणाऽऽह— ब्रह्मोद्भवेत् । ब्रह्म
 देशकालवस्तुपरिच्छेदशून्यं विषयस्तेन तज्ज्ञानं लक्षयति । उद्भुतं नीरपूरतरणका-
 रणभूतो दृढबन्धवद्दः काष्ठसमुच्चयः । ब्रह्मज्ञानोद्भवेत् । प्रतरेत् । प्रकर्षेण तरणं
 कुर्यात् । कः । विद्वान् । ब्रह्मज्ञानवान् । कानि । स्रोतांसि । स्रोतोवद्बहिर्मुखानि प्रवृ-
 त्तानीन्द्रियाणि । यद्यपि प्रत्याहारस्यापीदमेव कृत्यं तथाऽपि प्रत्याहारो गोपाल-
 वद्दुर्दान्तान्वृषभानिव बलादेवेन्द्रियाश्वान्हृदयवाटे मनोर्गलेन निरुणद्धि । तथा
 निरुद्धा अपीन्द्रियाश्वः प्रमाथिन इव वृषभा मनोर्गलमप्यादाय बहिर्गच्छन्ति
 विना धारणाध्यानसमाधीन्कशांस्ततो न विरुद्धस्तेषामपि तत्रोपयोगः । स्रोतः-
 शब्देन विक्षेपमात्रमुक्तं विक्षेपश्च सर्वोऽप्यनर्थहेतुः प्रसिद्धस्तदभिप्रायेणाऽऽह—
 स्रष्टाणि । निखिलानि । ननु सर्वाः प्रवृत्तयः सर्वेषामिन्द्रियार्थानामनर्थहेतव इति
 न मन्यामहे । लोकद्वयेऽपि भूयसः सुखस्याप्युपलम्भादित्यत आह— भ्रया-
 वद्भानि । यद्यपि क्वचिच्छरीरे कदाचिद्वा बहिर्मुखानीन्द्रियाणि सुखार्थानीति
 श्रौढीप्रसिद्धिस्तथाऽपि तत्रापि क्षयादिजन्यस्य भयस्य मूढानामपि संमतिपत्तेः
 स्वप्रवृत्त्या स्वप्रवृत्तिफलेन वा भ्रयं संत्रासरूपमावुहन्ति समन्तात्सर्वेषु शरीरग्र-
 हणेषु प्रापयन्तीति भ्रयावद्भानि । अयमर्थः— विक्षेपस्याऽऽवरणापगमन्तरेण
 सर्वात्मनाऽनपगमनादावरणविक्षेपात्मिकाऽविद्या ब्रह्मसाक्षात्कारेण धारणा-
 ध्यानसमाधिजन्येन नश्यतीति ॥ ८ ॥

श्रुत्वात्तं स्थानेऽप्येत्यादेर्विशेषमाह— प्राणान् । नवभिर्द्वारैर्निर्गच्छतो वायुन् ।
 प्रपीड्य । प्रकर्षेण पीडनं निरोधनं कृत्वा योगकुशलेन गुरुणोपदिष्टेन मार्गेण ।
 इह । अस्मिन्शरीरे । सः । प्राणनिरोधस्य कर्ता । युक्तचेष्टः । युक्ता जीवनमा-
 त्रोपयोगिनी यांगार्था चेष्टा यस्य स युक्तचेष्टः प्राणक्षयं प्राप्नुयादिति शेषः ।
 ततः क्षीणे प्राणे । सर्वेभ्यो द्वारेभ्य उपरते दण्डवच्चवस्थिते वायौ मन्दं मन्दम् ।
 नासिकयोः । नासापुटयोः । श्वसीत् । श्वासं कुर्यात् । व्यापारान्तरमाह— बुधा-
 न्ययुक्तमिव । प्रबलैरशिक्षितैरश्वैः संबद्धमिव । ब्राह्म । अध्वनः परपारस्य
 नेतारं प्रग्रहभूतमित्यर्थः । एनम् । उक्तं प्रत्यक्षमिव । विद्वान् । धारणादियुक्तो
 ब्रह्मज्ञानवान् । मनुः । अन्तःकरणं शरीररथस्येन्द्रियाश्वानां प्रग्रहभूतम् ।

धारयेत् । स्वसारथिनाऽन्तःकरणभेदेन धीरूपेण धारणं कारयेत् । अग्रमस्यः । कामक्रोधादयो मद्या विद्यादिरूपा वा तद्रहितः । जितानामपीन्द्रियाभ्यानां वैरिणामिव विश्वासं न कुर्यादित्यर्थः ॥ ९ ॥

आसनार्थं देशविशेषमाह— सप्तमे । अनिम्नोन्नते । शुची । केशास्थ्याद्यद्विषिते । शर्करावृद्धिवाञ्छाविवर्जिते । शर्कराः शुद्धाः पाषाणाः । वृद्धिर्दाहपाककरं तेजः । बालुकाः सिकता एताभिर्विवर्जिते । शब्दजलाश्रयादिभिः । शब्दो ध्वनिविशेषो वर्णात्मको वा जलाश्रयोऽतिशीतलमदेशः । आदिशब्देन सिंहसर्पाद्याश्रयस्तैः शब्दादिभिः । विवर्जित-इति समस्तपदादनुवर्तते । किं बहुना मनोनुकूले । मनसोऽनुरागजनके । ज-तु चक्षुर्दृष्टने । अनेनैतदुक्तं दर्शनीये मनसः स्वास्थ्यकरे च । इदं च दृष्टार्थं वैपरीत्येऽष्टाङ्गयोगस्यानुष्ठानुप-क्षयत्वस्योपलम्भान्मनोनुकूलत्वाभिधानाच्च । गुह्यानिवाताश्रयेण । गुह्या पर्व-तादेर्बिलमिवावस्थिता निवातं निर्वातमन्यदपि प्रदेशान्तरं सर्वबाधाशून्यमित्यर्थः । तस्मिन्नाश्रये निवासस्तेन । प्रयोजयेत् । प्रकर्षेण योगं कुर्यात्सम्य-गाश्रयप्राप्त्यनन्तरमष्टाङ्गयोगं कुर्यादित्यर्थः ॥ १० ॥

इदानीं योगप्रवृत्तस्य प्रत्ययानाह— नीहारधूमार्कानिलाज्जाम् । नीहारः शिशिरादिकाले पतञ्जलकणसमुच्चयः प्रभातादौ प्रायः श्वेतवर्णः । ध्रुवः कृष्ण-वर्णः प्रसिद्धः । अर्कः आदित्यः पितृलवर्णः । अजलो लोहितवर्णः । अनिलो नीलवर्णो नीहारादीनाम् । खद्योतविद्युत्स्फटिकशशीजाम् । खद्योतः कृष्ण-शर्वर्षा गाढे तमसि प्रतीयमानोऽधिकणाभः खचरो जन्तुः । विद्युदूर्कवर्णाऽ-चिरप्रभा मेघमण्डलाक्रान्ते नभस्थले प्रतीयमाना चक्षुर्मुदीप्तिधारिणि । स्फटिकः श्वेतः स्निग्धश्च पाषाणः । शशी प्रसिद्धः श्वेततेजोमण्डलरूपः शीतकिरणः । खद्योतादीनाम् । एताञ्चि । नीहारखद्योतादीनामुक्तानि । कृपाणि । चक्षुर्ग्रह-णयोग्यानि । पुरःसुराणि । प्रथमतो गन्तृणि । ब्रह्मणि । स्वमकाशचिदान-न्दात्मरूपे त्रिविधपरिच्छेदशून्ये । अभिव्यक्तिकराणि । अभिव्यक्तिरविद्या-जवनिकाच्छन्नस्य ब्रह्मणस्तज्जवनिकापगमस्तत्कराणि । एतद्रूपमादुर्भावे ब्रह्म-प्रादुर्भावोऽविदूरे यथा प्रभासक्षेत्रे समुद्रघोषणश्रवणेऽविदूरे दर्शनं सोमेश्वरस्य यथा वा भुजादिस्फुरणेऽविदूरे दर्शनं मित्रस्य आत्रादेः । रूपाणीत्युपलक्ष-णम् । शब्दस्पर्शरसगन्धा अप्यत्यनुकूला ब्रह्माभिव्यक्तिकराः । क । अग्ने-न यमाद्यष्टाङ्गे साधनावस्थातः सिद्ध्यवस्थां प्रविशति । एतदुक्तं भवति—योगप्रवृ-त्तस्य विविधसिद्ध्यो यद्यपि स्युस्तथाऽपि नासावत्राऽऽसक्तिं कुर्यादिति ॥ ११ ॥

एवं समाधिस्थस्य सिद्धीरुक्त्वेदानीं व्युत्थिताव्युत्थितदशयोः साधारणाः

सिद्धीराह—पृथ्व्याप्यतेजोत्रिलोके । पृथ्वी भूमिः । आप्यमापः । अथवा तद्वि-
तोऽयं पञ्चस्वप्युपलक्षणार्थः । तेजः प्रसिद्धम् । अनिलो वायुः । सुपाकाशम् ।
तस्मिन्स्तन्मये कार्यकारणयोरनन्यत्वात् । समुत्थितं । तेभ्य एव भूतेभ्यः
संजाते । पञ्चात्मके । पञ्चभूतात्मके शरीरे । पञ्चात्मक इत्यादानादेकभूतात्मकं
त्रयात्मकं वा न किञ्चिदपि शरीरं किंतु पञ्चीकृतपञ्चमहाभूतकार्यमित्येतदुक्तम् ।
योगगुण्ये । योगस्याष्टाङ्गयुक्तस्य सोऽहमस्मीतिज्ञानफलस्य गुणो विषयानास-
क्त्यादिस्तत्र । प्रवृत्ते । प्रवृत्तिं कुर्वति । अवान्तरफलमाह—ज तस्य रोगः ।
योगिनो योगमाप्स्यभिमुखस्य शिरोक्षिरोगातिसारादिलक्षणो रोगो ज । ज जरा
शरीरत्रैरूप्यकारिणी पालनादिलिङ्गा जरा ज । न दुःखम् । इष्टवियोगादिनिष्ठमा-
प्तेष्व जन्मं प्रतिकूलवेदनीयं दुःखं न । ज मृत्युरिति पाठे नावान्तरमृत्युरिति
व्याख्यानम् । प्राप्तस्य । स्पष्टम् । किम् । योगाग्निमयं शरीरम् । विनाशि
पाञ्चभौतिकं योग्याग्नौ क्षिप्तमग्निव हाटकं तन्मयं भवति योगाग्निचुरं देहं
प्राप्तस्य तस्य ज रोगो न जरा न मृत्युरित्यन्वयः ॥ १२ ॥

पुनर्योगप्राप्तौ लिङ्गान्तराणि सिद्धिसूचकान्याह—रघुत्वम् । लघुत्वं शरी-
रस्य रलयोरैक्यात् । आरोग्यम् । अरोगस्य भावः सर्वोत्साहवत्त्वमिति यावत् ।
अलोलुपत्वम् । लोलुपो विषयलम्बाटस्तस्य भावस्तत्त्वं न लोलुपत्वमलोलुप-
त्वप्रभिलाषहीनत्वमित्यर्थः । वर्णप्रसादम् । वर्णस्य कृष्णगौरादेः प्रसादः
प्रसन्नता तं नयनानन्दरूपत्वमित्यर्थः । स्वरमौष्ठं च । स्वरस्य कण्ठनिर्ग-
तस्य ध्वनेः सवर्णस्य वर्णसहितस्य वा सौष्ठवं माधुर्यादिश्रवणीयनादवान्भ-
वतीत्यर्थः । चक्रार उक्तानामनुक्तानां च तत्संज्ञिभ्यो वैरत्याग इत्यादीनां समु-
च्चयार्थः । गन्धः शुभः । चम्पककेतक्यादिगन्धः सर्वपाणयानन्दकारी शुभः ।
मुत्रपुरीषम् । पीतस्य पानीयस्य स्थविष्ठो धातुर्वर्हिर्निर्गच्छन्मूत्रमित्युच्यते ।
जग्धस्यान्नस्य स एव तादृशः पुरीषमिति । मूत्रं पुरीषं च मुत्रपुरीषम् । अल्पम् ।
भूयस्यापि पीतेऽशिते चैतद्वयमपि स्तोकम् । तद्व्येति पूर्वमन्नादनुषङ्गन्यायेन
रघुत्वमित्यादौ द्रष्टव्यम् । योगप्रवृत्तिम् । योगस्याष्टाङ्गलक्षणस्य प्रवृत्तिः
साधकं प्रत्यागमनरूपा ताम् । प्रथमां पूर्वभाविनीम् । वदन्ति । कथयन्ति ।
योगविद इति शेषः ॥ १३ ॥

अवान्तराः सिद्धीरुक्त्वेदानीं सिद्धिवधूमकुटमणिदीपिकानीराजितपादप-
ल्लवापाद्यामकृतात्मभिर्दुष्पापां त्रिवर्गसिद्धिकदर्याङ्गनां हसन्तीमानन्दात्मेन्दुव-
दनां स्वयंपकाशमानां मुक्तिसिद्धिमाह—अथैव । यद्देव । विस्वम् । सवितु-
श्चन्द्रस्य वा मण्डलम् । मृदया । मृदा । उपलिप्तम् । समीपे लिप्तमाच्छन्नमित्यर्थः ।

तेजोप्रप्रम् । तेजोविकारभूतं तेजोरूपमित्यर्थः । तस्या उपलेपनस्य कर्त्वा मृदः कुतश्चिन्मिच्छादपाये भ्रूजते त्रम् । विम्बं दीप्यते । सुध्रान्तम् । सुधाऽमृतं रोहितादिरूपसन्तरेऽन्तिके यस्य तत्सुध्रान्तम् । तद्वा । तद्वत् । आत्मतत्त्वम् । आनन्दात्मस्वरूपम् । अत्र रविविम्बस्य मृदोपलेपो नाऽऽसीन्नास्ति न भविष्यति च यथा तथाऽऽत्मनोऽपि न माययोपलेप इति विवक्षितम् । प्रसमीक्ष्य । प्रकर्षेण सम्यक्स्वयंप्रकाशमहमस्मीत्यवलोक्य । देही । देहयोगवानहमज्ञ इत्याद्यभिमाना । एकः । सर्वभेदशून्योऽहं ब्रह्मास्मीतिविज्ञानेन । कृतार्थः । कृतः संपादितोऽर्थः पुरुषार्थलक्षणो येन स कृतार्थः प्राप्तप्रापणीय इत्यर्थः । भ्रन्ते । भवति । वीतशोकः । कृतकृत्यत्वे हेतुरयं वीतोऽपगतः शोको दुःखविकारो यस्मात्स वीतशोकः । अपगतसमस्ताविद्य इत्यर्थः ॥ १४ ॥

कदा वीतशोकः कथं च ब्रह्मज्ञानमित्यत आह—यदा । यस्मिन्काले । आत्मतत्त्वेन तु । आत्मस्वरूपेणैव । ब्रह्मतत्त्वम् । ब्रह्मस्वरूपम् । दीपोपमेन । सजातीयप्रकाशाप्रकाश्यत्वे सति प्रकाशैकस्वभावेन स्वयंप्रकाशनेत्यर्थः । इह । आत्मन्येव । युक्तः । अष्टाङ्गयोगयुक्तः । प्रपश्येत् । प्रकर्षेण स्वयंप्रकाशानन्दरूपस्त्रिविधपरिच्छेदशून्यो ब्रह्मरूपोऽहमस्मीत्यवगच्छेत् । तदा । अजम् । जन्मादिविकारशून्यम् । ध्रुवम् । निश्चलमपरिणामीति यावत् । सर्वतत्त्वैः । सर्वैर्भूतैर्भौतिकैश्च साविद्यैः स्वरूपैः । विशुद्धम् । विहीनं ततः शुद्धं सर्वदोषरहितमविद्यातत्कार्यापरामृष्टमित्यर्थः । ज्ञात्वा । अजादिरूपं ब्रह्माहमस्मीत्यवगत्य । देवम् । स्वयंप्रकाशम् । अस्य पदस्याजादिपदैः संबन्धः । मुच्यते । मुक्तो भवति । सर्वपाप्मैः । सर्वैरहंमाद्यभिमानबन्धनैरविद्यातत्कार्यैः ॥ १५ ॥

इदानीं श्रुतिर्हर्षनिर्भरमानसा सती सानुकम्पा पुरुषेण ज्ञातव्यं ब्रह्मरूपपुरुषाभिन्नानस्मान्प्रत्याह—पुषः । पुरुषबुद्धेर्द्रष्टा ब्रह्मात्मा । ह । प्रसिद्धः । देवः । स्वयंप्रकाशः । प्रदिशो नु । प्रेति तिष्ठतिना संबध्यते न्नाश्रये दिशः प्राच्याद्या आग्नेय्याद्याश्च । सर्वाः । अष्टौ दश वा निखिला दिक्शब्दप्रत्ययालम्बना इत्यर्थः । प्रदिशोऽवान्तरदिशो वा । अस्मिन्पक्षे किं ता एव नेत्याह—सर्वा इत्याशङ्क्य व्याख्येयम् । अनेनाव्याकृतरूपतोक्ता । इदानीं सूत्रात्मतामाह । पुषः । प्रथमः । ह । प्रसिद्धः । ज्ञातः । उत्पन्नः । इदानीं विराड्रूपतामाह—सुः । कारणकार्यरूप आत्मा । ज् । अपि । गर्भे । भूतपञ्चकस्याप्रधानस्य गर्भे वर्तमानो ब्रह्माण्डरूपो गर्भरूपोऽपि स एवेत्यर्थः । इदानीमनारोपितपुरुषावयवं विराट्शब्देनाप्यभिधीयमानं प्रजापतिमाह—अन्तः । गर्भे इति तन्नेणावग-

न्तव्यम् । अतर्हीर्षे गर्भस्यान्तःप्रजापतिरूपो यस्य मेरुखलं महीधरा जरा-
युरित्यादि पुराणे कथ्यते । इदानीं सर्वजीवगतमात्मानमाह—स एव ज्ञानः
स जन्तिष्यमाणः । अतीतानागतयोर्ग्रहणे वर्तमानस्याप्यर्थसिद्धं ग्रहणम् । स्पष्टः
पदार्थः । इदानीं सर्वात्मत्वेन जनिमरणादिप्राप्तिस्तां निवारयति—प्रत्यक् ।
बुद्ध्यादिभ्यः प्रति प्रातिकूल्येनाऽन्तरत्वेन गच्छतीति । प्रत्यक् प्रत्यगित्यव्ययं
प्रत्यङ्कृति वा पाठः । जनाः । हे जनाः । तिप्रति । प्रकर्षेणावस्थानं करोति ।
अवस्थानं करोति वा । सर्वतोमुखः । सर्वासु दिक्षु मुखान्युपलभ्यद्वाराणि-
यस्य स सर्वतोमुखः ॥ १६ ॥

सर्वात्मानमात्मानमुक्त्वेदानीं विभूतिमत्सत्त्वस्थमेनं नमस्करोति । यः ।
प्रसिद्धः । देवः । स्वयंप्रकाशः । अग्रौ । वहौ । यः । प्रसिद्धः । अग्रमु । उद-
केषु । यः । प्रसिद्धः । विश्वम् । सर्वम् । भुवत्तम् । पातालादि भूरादि वा लोक-
जातम् । आखिबेश । प्रविष्टवान् । इदमग्न्यादावोषध्यादौ च भुवनवद्गृह्यम् ।
यः । प्रसिद्धः । ओषधीषु । व्रीह्यादिषु । वनस्पतिषु । अश्वत्थादिषु । तस्मै ।
अग्न्यादिप्रविष्टाय । देवाय । स्वयंप्रकाशाय । नमः । मनसा वचसा कर्मणा च
नमस्कारोऽस्तु । नमःपदाभ्यासोऽध्यायपरिसमाप्त्यर्थः ॥ १७ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीमच्छंकर-

रानन्दभगवतः कृतौ श्वेताश्वतरोपनिषद्दीपिकायां

द्वितीयोऽध्यायः ॥ २ ॥

पूर्वं ब्रह्माहमस्मीतिवाक्यज्ञानादविद्यातत्कार्यैरपरामृष्टब्रह्मस्वरूपावस्थानं
योगस्य परमा सिद्धिः फलभूतोक्ता । तत्र वाक्यार्थज्ञानं च ब्रह्माहंपदार्थयो-
र्ज्ञानिमन्तरेण न भवतीति पदार्थज्ञानायायमध्याय आरभ्यते । तत्र प्रथमं ब्रह्म-
पदार्थमाह—यः । प्रसिद्धः । एकः । द्वैतगन्धशून्यः । जालवान् । अविद्यामहे-
न्द्रजालब्रह्मैताकीट इव लूता तन्तुजालवान्प्रसार्याविद्यामहेन्द्रजालम् । ईशते ।
ईष्टे । ईशनीभिः । ईश्वरशक्तिभिर्विक्षेपविशेषरूपाभिरविद्याभिः । ईष्टेः सकर्म-
कत्वात्कर्म वक्तुमाह—सर्वलोकान् । निखिलान्भूरादीन् । ईशत ईशनीभिः ।
पुनरादानं कर्मनिवेशार्थं व्याख्यानं च पूर्ववत् । अ प्रवैकः । य एक एव ।
*इह । अस्मिन्संसारे । उद्धवे । उद्ध्वर्ध्वमनेकधा भवनमुत्तुस्तत्र । संभवे च ।
सम्यक्स्वात्मरूपेण भवन्नं सत्तामात्रेण वर्तमानत्वं संभुवः संहार इत्यर्थः । तत्र
चकारान्मध्येऽप्येक एव वर्तमान इति शेषः । ये । अधिकारिणः । एतत् ।
लक्ष्मीश्वरस्वरूपमात्मत्वेन । विदुः । जानन्ति । अमृताः । आनन्दात्मरूपेण
मरणधर्मरहिताः । ते भवन्ति । स्पष्टम् ॥ १ ॥

ब्रह्मवे संभवे चैक एवेश्वर इत्युक्तं तदेतदुपपादायितुमाह—एको हि ।
 चिदानन्दरसो जगत उत्पत्तेः प्रागेको यस्मात् । रुद्रः । रुद्रःखं द्रावयति नाश-
 यतीति रुद्रः । दुःखनिवृत्तिश्च सर्वात्मनाऽविद्यानाशमन्तरेण न संभाविता
 तस्माद्ब्रह्मोऽविद्यानाशकः । यस्माद्ब्रह्मस्तस्मात्—न द्वितीयाय । द्वितीयार्थम् ।
 तस्यै । तस्यौ स्थिति न कृतवान् । यस्मात् द्वितीयाय तस्यै तस्मादेक
 इत्य-
 न्वयः । नायं पूर्वोक्तादीश्वरादन्य इत्याह—ग्रः । प्रसिद्धः । इमान् । प्रत्यक्षैक-
 देशान् । लोकानीशत ईशनीभिः । प्रत्यग्जनास्तिप्रति । व्याख्यातम् । संसृ-
 कोच । संकोचं कृतवानुपसंहृतवानित्यर्थः । कदा यदाऽस्य जगतो विनाशस्त-
 देत्याह—अतकाले । विनाशकाले । किं कृत्वा । संसृज्य । सस्यगुत्पाद्य ।
 कानि । विश्व भुवनानि । विश्वानि भुवनानि चतुर्दश लोकानित्यर्थः । कः ।
 गोप्ता । विश्वेषां भुवनानां रक्षिता । गोप्ता इति क्वचित्पाठे गोप्तेत्येव व्याख्ये-
 यम् । गोशब्दवाच्यं सचराचरं विश्वं पातीति वा गोप्ताः ॥ २ ॥

जगत उत्पत्तिस्थितिसंहारेष्वस्य स्वातन्त्र्ये हेतुमाह—विश्वतश्चक्षुः । सर्वतो-
 नेत्रः । ब्रह्म । अपि । विश्वतोमुखः । सर्वतआननः । विश्वतोबाहुः । सर्वतो-
 भुजः । ब्रह्म । अपि । विश्वतस्पात् । सर्वतश्चरणः । अयमर्थः—यानि कानि-
 चिच्चक्षुरादीनीन्द्रियाण्यन्यद्वा प्राणादिकं यत्किञ्चिद्यस्य कस्यचिज्जन्तोस्तत्स-
 र्वमस्यैवेतदात्मकत्वात्सर्वस्य । ततोऽसङ्गोदासीनेऽपि पुंसि मायावशात्सर्वैश्च-
 क्षुरादिकमुपपन्नमिति सर्वतश्चक्षुरादिमन्त्राश्च सृष्टिस्थितिसंहारेषु स्वातन्त्र्यमिति ।
 सं ब्राह्मण्यां ध्रुमिति । हस्ताभ्यां विश्वमुत्पादयन्मुत्पत्तिकाले विविधाऽशब्दानु-
 त्पाद्योत्पादकारूपेण करोति । ब्राह्मण्यामितिद्विवचनसामर्थ्यात्सर्वकर्महेतु-
 त्वाच्च धर्माधर्माभ्यामिति विवक्षितम् । ततः स्थितिसंहारयोश्च तत्तद्भूयैः
 शब्दकारित्वमविरुद्धम् । यदाऽपि ध्रुमत्रिरग्निसंयोगार्थस्तदाऽपि संतापकारि-
 त्वेन सुखदुःखयोरुत्पत्तौ स्थितौ संहारे च सुखदुःखकारित्वं व्याख्येयम् ।
 संपतत्रैः । पतनशीलः पञ्चीकृतपञ्चमहाभूतैर्न परमाणुभिः, तत्सद्भावे प्रमाणा-
 भावात् । नचैतद्व प्रमाणं भवदङ्गीकृतानां मूर्तानामपि तेषां पतनशीलत्वाभा-
 वात् । गुरुत्वात्पतनम् । न च तेषां सर्वेषां गुरुत्वमङ्गीकृतं भवद्भिः । क्षिति-
 जलयोरेव गुरुत्वाङ्गीकारात् । अपि च, काशं कुशमवलम्ब्य परमाणुऽशङ्कमानस्य
 तत्प्रतिपक्षानामपि तथैव शङ्कितुं शक्यत्वात्कृतं शास्त्रारम्भव्यसनेन । ध्रुमती-
 सनुषङ्गः । पतन्नसमभिव्याहृतः संशब्दोऽनुपज्यमानेन क्रियापदेन संबध्यते ।
 ग्राह्याभ्यां । ब्रह्माण्डस्य कटाहद्वयं द्यावाभूमिशब्दवाच्यम् । जनयन् । उत्पाद-
 यन्नुपलक्षणमिदं स्थापयन्संहारंश्च देवः । स्वयंपकाशः । एकः । भेदशून्यः ॥ ३ ॥

अचेतनानामेवोत्पादक ईश्वरो न तु चेतनानामित्याशङ्क्य नेत्याह—यः ।
 प्रसिद्धः । देवात्तम । अग्न्यादीनामिन्द्रियाणां वा । प्रभवश्च । प्रकर्षेण भ्रूलं
 यध्व उत्पत्तिः । उद्भवश्च । ऊर्ध्वं भवनमुद्भवः । स्थितिरित्यर्थः । आद्यश्चकारो
 देवानामपि तद्रूपत्वार्थो द्वितीय उपसंहारस्यापि समुच्चयार्थः । रुद्रः । अवि-
 चानाशकः । त्रिभ्रमाधिकः । सर्वाधिकः । सर्वाधिक्यं ज्ञानहीनस्याप्यस्ति तद्व्या-
 वृत्त्यर्थमाह — महर्षिः । महर्ष्यासाष्टपिश्च । महत्त्वे सत्यतीन्द्रियज्ञानवान् । तनु
 देवानां जनको हिरण्यगर्भ इत्यत आह — हिरण्यगर्भम् । ज्ञानक्रियाशक्त्या-
 त्मकं सूक्ष्मतमं चैतन्याधिष्ठितं प्रथमं कार्यं हिरण्यगर्भशब्दवाच्यम् । जनयामास ।
 उत्पादितवान् । पूर्वम् । जगत् उत्पत्तेः प्राक् । सः । हिरण्यगर्भोत्पादकः । नः ।
 अस्मान् । बुद्ध्या । धिषणया । शुभ्रया । ब्रह्मविषयिण्या । संयुक्तु ।
 संयोगं करोतु ॥ ४ ॥

हिरण्यगर्भस्य स्रष्टारभीशं मन्त्रद्रष्टा प्रार्थयते—या । प्रसिद्धा । त्रे तत्र ।
 रुद्र । हे रुद्र । शिवा । मङ्गला । तनुः । तनुः । अग्रोऽऽ । अरौद्रा । अपाप-
 काशिनी । अपापप्रकाशिका । त्या । उक्तया वक्ष्यमाणया । जः । अस्मान् । तनुजा ।
 तन्वा । शंतप्रया । सुखतमया । गिरिशंत । गिरेः शं सुखं तनोतीति गिरिशंतस्तस्य
 संबोधनं हे गिरिशंत । अभिचाकशीहि । सर्वतः प्रकाशय ॥ ५ ॥

ग्राम् । प्रसिद्धाम् । इष्टम् । बाणरूपां यं बाणमित्यर्थः । गिरिशंत । हे
 गिरिशंत । हस्ते । करे । त्रिभ्रमि । धारयसि । अस्तत्रे । पाप्मसु प्रक्षेपार्थम् ।
 शिवा । मङ्गलाम् । गिरित्र । गिरीनस्थिपुञ्जान्देहानित्यर्थः । त्रायत इति
 गिरित्रः स्वभक्तारक्षापर इत्यर्थः । तस्य संबोधनं हे गिरित्र । ताम् । इषुं बाण-
 मित्यर्थः । कुरु । स्पष्टम् । प्रा हिंसीः । हिंसां मा कृथाः । यतः । पुरुषम् ।
 पुरुषरूपम् । जगत् । स्थावरजङ्गमादिरूपमित्यर्थः ॥ ६ ॥

इदानीं प्रकृतं हिरण्यगर्भपुरीकृत्याऽऽह—ततः पद्मम् । तस्माद्धिरण्यगर्भा-
 त्परम् । ब्रह्म । ब्रह्मशब्दार्थमाह—प्रमं बुद्धन्तम् । अनिशयेनाधिकं देशकालव-
 स्तुपरिच्छेदशून्यमित्यर्थः । यथाज्ञिक्यम् । कायो देहो नितरां कायो त्रिका-
 यो यध्म यादृशो निकायो यथान्निक्यं यथाशरीरमित्यर्थः । सर्वभूतेषु । चतु-
 विधजीवेषु । गूढम् । गुप्तम् । ऋजुवक्रादिकाष्टेषु यथाऽभिर्गुहं ऋजुवक्रादिभावेन
 तथाऽयमात्मा हस्तिपुत्तिकादिशरीरेष्वित्यर्थः । त्रिभ्रम्य । चराचरस्य जग-
 तः । प्रकृतम् । भेदशून्यं तत्त्वमसीतिज्ञानेन । परिवेष्टित्यम् । समन्नाहुपसं-
 हर्तारम् । तत्र हेतुः । ईशम् । नियन्तारम् । अनेनैवैतदेव भवत्येवेत्यादिमर्या-
 दायाः कर्तारमित्यर्थः । ताम् । उक्तं ब्रह्मरूपम् । ब्राह्म्या । अहमस्मीत्यवगत्य ।
 अमुताः । आनन्दात्मस्वरूपविज्ञानेन परणशून्याः । भ्रवन्ति । स्पष्टम् ॥ ७ ॥

ज्ञात्वाऽमुत्रा भ्रतृत्वीत्युक्तम् । तस्य ज्ञानं न कस्यापीत्याशङ्क्य मन्त्रद्रष्टा स्वानुभवमाह—वेद । जानामि । अहम् । मन्त्रद्रष्टा । पुत्रम् । ब्रह्मरूपम् । पुकृ-
ष्टम् । परिपूर्णम् । महात्मम् । सर्वस्मादधिकम् । आदित्यवर्णम् । आदित्यस्य
वर्ण इव वर्णो यस्य स आदित्यवर्णस्तमादित्यवज्जास्वरं स्वयंप्रकाशमित्यर्थः ।
तमसः पुरस्तात् । अविद्यायाः परतः । जनु किमर्थमात्मज्ञानेऽतियत्नः करणीयः
सन्ति सहस्रमुपायाः सुखप्राप्तयै दुःखपरिहारायेत्यत आह—तमेव । आत्मान-
मेव नत्वन्यम् । त्रिदित्वा । साक्षात्कृत्य । अति मृत्युमेति । मृत्युमावरणशक्ति
विक्षेपजननीमविद्यां दुःखवृक्षबीजभूतां मरणादिप्रबन्धदायिनीमस्त्रेति । अतीत्य
गच्छति । ननु ज्ञातव्येषु ब्रह्मैव ज्ञेयमस्तु न तावतोपायान्तरनिषेध इत्यत
आह—ज्ञातव्यः पन्थाः । ब्रह्मज्ञानादन्यो मार्गो निरतिशयसुखप्राप्तिनिःशेषा-
नर्थनिवृत्त्युपायभूतः । विद्यते । नास्ति । अयनाय । संसाराब्धेः पारगमना-
याविद्यानिवृत्तव इत्यर्थः ॥ ८ ॥

आत्मानमेव ज्ञात्वाऽति मृत्युमेतीत्युक्तं स आत्मा किं रूप इति श्रोतवुभु-
त्सानिवृत्त्यर्थमाह—यस्मात् । आत्मनः । प्रं ज्ञाप्यमस्ति किञ्चित् । उत्कृष्ट-
मपकृष्टं वा किञ्चिन्नास्ति द्वितीयाभावादित्यर्थः । यस्मात् । आत्मनः । ज्ञाप्य-
यो न ज्यायोऽस्ति कश्चित् । अप्वल्पम् । अतिशयेनाप्वशीलः । ज्यायोऽति-
शयेन वृद्धम् । कश्चित्किञ्चिदपि । यस्मान्नाणीयो न ज्यायो विद्यते । अयमा-
त्माऽप्योऽप्यीयान्मद्भूतो महीयान्सर्वात्मत्वादित्यर्थः । वृक्ष इव । शाखीव स्वग-
तभेदशून्यः । सुदृढः । स्वतो निश्चलः । दिवि । द्योतनात्मके स्वयंप्रकाशे
स्वरूपे । तिष्ठति । वर्तते । एकः । सर्वभेदशून्यः । वृक्षनिदर्शनेन परिच्छेदं
प्राप्तं वारयति—वेत् । एकेनाऽऽत्मना पुरुषेण । इदम् । विविधप्रत्ययगम्यं
विश्वम् । पूर्णं पूरितमित्यर्थः । पुरुषेण । पुरि शरीरे शयानेन परिपूर्णं वा ।
सर्वम् । निखिलम् ॥ ९ ॥

कार्यकारणयोरभेदे हिरण्यगर्भस्यापि कस्मात्तत्त्वं न स्यादित्यत आह—
ततः । तस्माद्धिरण्यगर्भात् । युत् । मसिद्धं परिपूर्णत्वेन । जज्ञरद्वम् । अति-
शयेनोत्तरं पूर्वमित्यर्थः । तत् । उक्तम् । अरूपम् । रूपादिशून्यम् । तर्हि कार-
णावस्थेत्याशङ्क्य नेत्याह—अज्ञामयम् । अममो रोगो दुःखहेतुरविद्या तद्र-
हितमज्ञामयम् । ज्ञे । अधिकारिणः । प्रवत् । अनामयं परिपूर्णं रूपम् । विदुः ।
जानन्ति । अमममस्ते भवन्ति । त उक्ताः । व्याख्यातमन्यत् । जनु किमात्म-
ज्ञानेन जानतामजानतां च व्यवहारस्य समत्वदर्शनादित्यत आह—अम् ।
पूर्वेभ्योऽर्थान्तरभूता अविद्वांसः । इतो । अन्ये । दुःखमेवमपि जित । व्यवहारस्य

समत्वेऽप्यविद्वांसोऽहंममाभिमानेन दुःखमेवापिगच्छन्ति न पुनरितरे तदभिमानशून्यत्वादित्यर्थः ॥ १० ॥

अवुत्तरतरं तद्रूपमित्युक्तं तेन कार्यकारणयोर्भेदबुद्धिः प्राप्ता तन्निवारणार्थमाह—सर्वानुनशिरोग्रीवः । सर्वेषां सर्वाणि वाऽऽननानि शिरांसि ग्रीवाश्च यस्य स सर्वात्तन्निशिरोग्रीवः । शरीरात्मत्वनिवारणार्थमाह—सर्वभूतगुहाशयः । सर्वेषां भूतानां स्थावरजङ्गमानां गुहा बुद्धिस्तत्र शयनं करोतीति गुहाशयः । पुनः सर्वभूतगुहाशयत्वेन परिच्छेदे प्राप्त उत्तरमाह—सर्वव्यापी च । सर्वमिदं चेतनाचेतनात्मकं व्याप्नोतीति सर्वव्यापी । चकारो व्याप्यव्यापकभेदनिवारणार्थः । भ्रमवान् । समग्रज्ञानवैराग्यैश्वर्यधर्मयशःश्रियो भ्रमशब्दवाच्यास्तद्वाह्नभगवान् । यस्मात्सर्वव्यापी भगवांश्च । तस्मात् । ततः । सर्वगतः । सर्वव्यापित्वेन सर्वत्र प्राप्तः । शिवः । षट्गुणैश्वर्यवत्त्वेन स्वयंप्रकाशानन्दात्मरूपत्वेन च मङ्गलः ॥ ११ ॥

मङ्गलेषु निरवधिकत्वमाह—महान् । अत्यन्तमधिकः । न ततोऽधिकं मङ्गलमित्यर्थः । यथा न्यूनमङ्गलमसमर्थमरूपं तथाऽधिकमङ्गलोप्ययं मङ्गलत्वादित्यत आह—प्रभुर्वा । समर्थः प्रसिद्धः । तत्र हेतुः—पुरुषः । परिपूर्णः । नातोऽन्यः समर्थ इत्यर्थः । प्रभुत्वमाह—सर्वस्य । अन्तःकरणस्य ज्ञानक्रियाशक्तेर्द्विरण्यगर्भस्येत्यर्थः । एषः । स्वयंप्रकाशचिदानन्दात्मरूपः । प्रवर्तकः । प्रवृत्तेः कारयितोत्पादक इत्यर्थः । जनु कस्य सत्त्वस्योत्पादक इत्यत आह—सुनिर्भलाम् । सुष्टवविद्यादिमलरहितां मोक्षरूपाम् । इष्टाम् । विदुषां प्रत्यक्षाम् । शान्तिम् । स्वयंप्रकाशानन्दात्माविर्भावरूपां यतः प्राप्नोति तस्येति शेषः । ईशानः । सर्वस्य नियन्ता । नात्र पुनरुक्तं प्रभुत्वमीश्वरस्यापि दृष्टं तत्प्रसङ्गेनोच्यमानत्वात् । ज्योतिः । स्वयंप्रकाशज्योतिः स्वरूपः । ज्योतिष्ट्रे व्ययाशङ्केतरज्योतिर्वदत आह—अव्ययः । व्ययरहितः ॥ १२ ॥

सर्वभूतगुहाशयत्वमुपपादयति—अङ्गुष्ठमात्रः । सर्वेषां द्विपदां स्वाङ्गुष्ठपरिमाणं हृदयं बुद्धेरणुत्वेऽपि हृदयव्यापिमकाशत्वात्साऽपि हृदयस्था हृदयपरिमाणेना ततो बुद्ध्यन्तस्थः पुमानप्यङ्गुष्ठपरिमाणः । पुरुषः । पुरिशयः । अन्तरात्मा । आत्मनो बुद्धेरन्तोऽन्तरात्मा । अङ्गुष्ठमात्रत्व उपपत्तिमाह—सुद्रा । सर्वदा । ज्ञानाज्ञाम् । जनिमताम् । हृदये । हृदयसरसिजे । संनिविष्टः । सम्यङ्गिततरां प्रविष्टः । ननु सर्वस्मिञ्शरीरे प्रविष्टः कथं हृदये संनिविष्ट इत्यत आह—हृदा । हृदयेनाभिः इत्यन्वयः । ननु पश्चात्कारो मांसखण्डो हृत्तेन कथमभिकृप्त इत्यत आह—मनीषा । मनस ईष्टे या सा मनीषा तथा । तर्हि चिच्छक्तिरित्यत आह—मजसा । अन्तःकरणेन हृदयस्थेन संकल्पविकल्पनि-

यन्ना निश्चयात्मकेनान्तःकरणव्यापारेणेत्यर्थः । अभिङ्गुप्तः । समन्तात्कृप्तः सर्व-
शरीरे वर्तमानोऽपि कुतश्चिन्निमित्तादङ्गुष्ठमात्रत्वेन मनसा परिकृप्त इत्यर्थः । अ-
एतद्विदुरमृताश्चे भवन्ति । एतदुपाधेः पृथक्कृतं स्वयंप्रकाशचिदानन्दात्मरूपम-
ङ्गुष्ठमात्रस्वरूपं मुञ्जादिवेषीकाम् । व्याख्यातमन्यत् ॥ १३ ॥

अङ्गुष्ठमात्रत्वाभिधानेनाल्पत्वं प्राप्तं तत्सर्वात्मकत्वकथनेन वारयति—सह-
स्रशीर्षा । सहस्रशीर्षोऽनन्तमस्तक इत्यर्थः । पुरुषः । परिपूर्णः । सहस्राक्षः ।
अनन्तचक्षुः । सहस्रपात्र । अनन्तचरणः । सः । सहस्रशीर्षः । भूमिं विश्वतो
वृत्त्वा । ब्रह्माण्डकटाहमेदिर्नां सर्वत आवृत्य । अत्यतिष्ठदशाङ्गुलम् । दशसंख्या-
काङ्गुष्ठपरिमितं देशमतीत्य स्थितिमकरोत्तत्रोपलभ्यत इत्यर्थः । इदं चाध्या-
त्माधिदैवं च समत्वेनावगन्तव्यम् । अथवा—अत्यतिष्ठत् । भूमिं विश्वतो वृत्त्वा
स्थितस्तत्रोपपत्तिर्यस्मात्सर्वमतीत्य स्थितिमकरोदयं तत्राप्युपपत्तिः षण्णवत्य-
ङ्गुले शरीर ईश्वरस्येदं सचराचरं दशाङ्गुलमल्प एकदेशस्तदीय एकांश
इत्यर्थः ॥ १४ ॥

ननु यद्ययमिदमतीत्य स्थितो नदीमिव कूलं तथा चायमस्मात्तद्वदेव भिन्नः
स्यादित्यत आह—पुरुष एवेदं सर्वम् । भूमिमतीत्य स्थितः परिपूर्ण एव
नत्वन्यः । इदं विविधप्रत्ययगम्यं निखिलमपि न ततो भिन्नमित्यर्थः । तथाऽपि
वर्तमानं सर्वं पुमान्न भूतं न च भावीत्यत आह—यद्भूतम् । प्रसिद्धमतीतं यत्त-
त्पुरुष एव । यच्च यद्भूतम् । यदपि भवनस्य कर्तृ तदपि पुरुष प्रवेति पूर्वेणा-
न्वयः । अथवा सर्वशब्दार्थमाह—यद्भूतं यच्च भूतम् । अस्मिन्पक्षे चकारो वर्त-
मानसमुच्चयार्थः । एवं चेन्नायमीशः संसाररूपत्वादित्यत आह—यत् । अपि ।
अयत्तत्त्वस्य । मोक्षस्य । ईशानः । ईश्वरः । यत्तशब्दादस्य सर्वस्यापि । ननु
कथं बाह्यमात्रेणेश्वरोऽस्येत्यत आह—यत् । यस्मात् । अज्ञेय । अदनीयेन ।
अतिरोहति । अधिकां वृद्धिं गच्छति । एतदुक्तं भवति—न बाह्यात्रेणेश्वरः
किं त्वनेत्रैतदित्यथेत्रेत्यादिनियमकारित्वादिति ॥ १५ ॥

ननु भगवानयमज्ञेय यद्यतिरोहति तर्हि शरीरवन्नियतपाणिपादादिरूप इत्यत
आह—सर्वतःपाणिपादम् । सर्वतः पाणयः पादाश्च यस्य तत्सर्वतःपाणि-
पादम् । तत् । ईश्वररूपम् । सर्वतोक्षिशिरोमुखम् । सर्वतोऽक्षीणि शिरांसि
मुखानि च यस्य तत्सर्वतोक्षिशिरोमुखम् । सर्वतःश्रुतिम् । सर्वतः श्रुतयो यस्य
सन्ति तत्सर्वतःश्रुतिम् । लोके । संसारे कर्मफलेऽस्मिन्नाद्यविद्यावशात् ।
सर्वम् । निखिलम् । आवृत्य । स्वेन ब्राह्मणेन रूपेणाऽऽवरणं कृत्वा । तिष्ठति ।
स्पष्टम् । सर्वात्मत्वादज्ञेनातिरोहो न देहवदित्यर्थः ॥ १६ ॥

इन्द्रियात्मत्वमुक्त्वेन्द्रियज्ञानतद्विषयरूपतामाह—सर्वेन्द्रियगुणाभासम् । सर्वेन्द्रियाणां गुणास्तत्त्ववृत्तयो रूपादिज्ञानानीत्यर्थः । तेषामाभासाः फलास्मि घटादिस्फुरणानि तदाश्रया घटादयो लक्ष्यन्त औचित्यात् । सर्वेन्द्रियाणां गुणाश्चाऽऽभासाश्च यस्मिस्तादात्म्येन व्यवस्थितास्तत्सर्वेन्द्रियगुणाभासम् । क्रमेवंप्रमेवेत्याशङ्क्य नेत्याह—सर्वेन्द्रियत्रिव्रजितम् । सर्वेन्द्रियैः । उपलक्षणमिदम् । अन्यैरप्यविद्यादिभिर्भावैर्विव्रजितं परित्यक्तं तद्रहितमित्यर्थः । तत्पूर्वोक्तादन्यदिति बुद्धिं वारयति—सर्वस्य प्रभुमीशानम् । सचराचरस्य जगतः सामर्थ्ये सति नियन्तारम् । एवं चेन्नाऽऽर्तानां रक्षकः परमेश्वरो नियन्तृत्वादित्यत आह—सर्वेश्वर । स्थावरजङ्गमात्मकस्य । शरणम् । रक्षित्वैश्वरं रूपम् । अनेन सघृण ईश्वर इत्युक्तम् । इदानीं वैषम्यं वारयति—मुहूर्त् । उपकारनिरपेक्षः प्रत्युपकारस्य कर्ताऽविषम इत्यर्थः ॥ १७ ॥

तत्पदार्थमुक्त्वा त्वंपदार्थमाह—नवद्वारे । नवसंख्याकानि द्वाराणि निर्गमनकारणानि द्वौ कर्णौ द्वे चक्षुषी द्वे नासिके आस्यमुपस्थः पायुश्चेति नव च्छिद्राणि यस्य तस्मिन् । पुत्रे । धातुभिः पूर्यत इति पूरं तस्मिन् । देही । देहसंबन्धवान् । हंसः । बुद्धगुणाधिः सन्दृष्टि गच्छतीति हंसः । लेलायते । चलतिक, । ब्रह्मिः । रूपादौ बहिर्मुक्तत्वेन । इदानीं वाक्यार्थमाह—वशी । यो हंसः स एव वशी सर्वस्य लोकस्य स्थावरस्य चरस्य च चकाराज्जडस्यापि । स्पष्टमन्यत् । सर्वमस्य वशे वर्तत इत्यर्थः ॥ १८ ॥

येनायं हंस ऐक्यं गच्छति यश्च हंसः स एव वस्तुत एतादृशरूप इत्याह—अपाणिपादः । अकारज्जरणः । ज्वनः । वेगवान् । अपाणिर्ग्रहीता । आदाता । पश्यति । अवलोकयति । अचक्षुः । अनेत्रः । सुः । जीवाभिन्न ईश्वरः स्वयंप्रकाशचिदानन्दतात्मवपुः । शृणोति । श्रवणं करोति । अकर्णः । कर्णरहितः । अः । उक्तः पुनस्तच्छब्दादानमपाणिपादादावपि तच्छब्दानुवृत्त्यर्थम् । वेत्ति । जानाति । वेद्यम् । वेदनीयं निखिलमपि वस्तुजातम् । न च । नैवम् । तस्य । आत्मनः । अस्ति । विद्यते । वेत्ता । वेदिता ज्ञाता । तम् । अपाणिपादादिरूपम् । आहुः । कथयन्ति ब्रह्मज्ञानिन इति शेषः । अग्न्यम् । अग्ने भवम् । पुरुषम् । परिपूर्णम् । पद्भ्यस्तम् । सर्वस्मादधिकम् ॥ १९ ॥

इदानीमात्मसाक्षात्कारेऽगण्यपुण्योदयादीश्वरकटाक्षः कारणमित्याह—अणोरणीयान् । अल्पादल्पतरः । महतो महीयान् । प्रौढात्प्रौढतरः । आत्मनः । अस्मत्प्रत्ययसाक्षी । अस्त्र । ज्ञानोः । प्रत्यक्षस्य जननधर्मवतः । तिष्ठितः । निक्षिप्तः । गुहायाम् । बुद्धौ । तम् । अणोरणीयानित्यादिधर्मैर्दुर्दर्शम् । अकृतम् ।

संकल्पपरहितम् । पश्यति । साक्षात्करोति । वीतरोगोक्तः । अपगताविद्यः । तत्र कारणमाह—धातुः । जगतो विधातुरीश्वरस्य प्रसादात् । करुणाकटाक्षात् । अथवा धातुरीश्वरस्यान्तःकरणस्य प्रसादान्नैर्मल्यात् । महिमानम् । अधिक-गुणरूपम् । ईशम् । नियन्तारम् ॥ २० ॥

धातुः प्रसादे सत्यात्मा ज्ञायत इति मन्त्रद्रष्टा स्वानुभवं दर्शयन्नाह—वेदा-हमेतम् । व्याख्यातम् । अजरम् । जरारहितम् । अत्र हेतुः—पुराणम् । पुराऽ-पि नवं सर्वदैकरूपमित्यर्थः । पुराणत्वे हेतुः—सर्वत्रात्मज्ञम् । सर्वेषामस्मत्प्रत्य-यसाक्षिणम् । सर्वात्मत्वे हेतुः—सर्वगतम् । सर्वत्र प्राप्तम् । सर्वगतत्वे हेतुः—विभुत्वात् । व्यापित्वात् । इदानीं पूर्वोत्तरपक्षावाह—जन्मनिरोधम् । जन्म च निरो-धश्च जन्मनिरोधमुत्पत्तिविनाशावित्यर्थः । प्रवृद्दन्ति । प्रकर्षेण कथयन्ति । मुहा इति शेषः । प्रस्य । आत्मनः । अयं पूर्वः पक्षः । ब्रह्मवादिनः । उत्पन्नतत्त्वसाक्षात्काराः । द्वि । प्रसिद्धः । प्रवृद्दन्ति । प्रकर्षेण कथयन्ति । नित्यम् । धर्मधर्मिभेदनिवार-णार्थं च त्वान्तत्वेनानभिधानं जन्ममरणशून्यमविनाश्यात्मतत्त्वम् ॥ २१ ॥

इति श्रीमत्परमहंसपरिव्रजकाचर्यानन्दात्मपूज्यपादाशिष्यश्रीमच्छंकर-

राजानन्दभगवतः कृतौ श्वेताश्वतरोपनिषद्दीपिकायां

तृतीयोऽध्यायः ॥ ३ ॥

धातुः प्रसादादक्रतुं पश्यतीत्युक्तम् । धातुः प्रसादोपायश्च नोक्तः । इदा-नीमस्मिन्नध्याये धातुरीश्वरस्य विविधविभूतिमद्रूपेण वर्तमानस्य प्रार्थनादिरूप उपायो धातुः प्रसादे । प्रसङ्गाच्च तत्त्वंपदार्थयोरपि प्रकारान्तरेण निर्णय ईश्व-रस्य मायाबलाज्जगत्कारणत्वादिबद्धावद्भस्वरूपं चेत्यादि कथयते—युः प्रसिद्धः । एकः । भेदशून्यः । वर्णः । वर्णयत इति वर्णः पदार्थः स्वयंप्रकाश-चिदानन्दात्मैत्यर्थः । बहुधा । बहुप्रकारान् । शक्तियोगात् । मायासंबन्धात् । वर्णान् । पदार्थांश्चिदाचिदात्मकान् । अनेकान् । भेदवतः । त्रिद्वित्यर्थः । निहितो निक्षिप्तस्तिरस्कृत इत्यर्थः । अर्थः प्रयोजनं यस्य स त्रिद्वित्यर्थः । दधाति । धारयति करोतीत्यर्थः । वि चैति । व्येति च विविधं प्राप्नोत्यपि । ज्ञान्ते । स्वप्रकाशचिदानन्दात्मनि । किम् । विश्वम् । चराचरात्मकम् । आदौ । जगत उत्पत्तेः प्राक् । सुः । एको वर्ण इत्यादिनोक्तः । देवः स्वयंप्रकाशः । अथ वा ग्र-प्रको वर्ण ओंकारो बहुधा बहुशाखोपाङ्गोपवेदादिभिन्नाऽऽशक्तियोगादर्णाने-कान्वेदानृगादिभेदभिन्नान् । स्वव्याप्तिशक्तिसंबन्धाच्छङ्कुरिव पर्णान्यनेकानि निहितार्थः स्वात्मनि प्रक्षिप्ताभिधेयो दधाति विद्ययति ज्ञान्ते विश्वमादौ स देवः सु ओंकार आदित्यवत्सर्वार्थप्रकाशको देव आदात्रभिधेयस्योत्पत्तेः प्राक् ज्ञान्तेऽभिधानाभिधेयशून्ये स्वात्मनि विविधमभिधेयत्वेनाभिधानरूपः स्वयं

प्राप्नोत्यपि विश्वम् । अथवा य एको वर्णोऽकारो बहुधा बहुप्रकारान्दृष्ट्वादि-
भेदेन स्वात्मसामर्थ्यसंबन्धाद्दुकारादीन्वर्णान्विभिन्नान्स्वात्मनि प्रक्षिप्तोकारवर्ण-
निष्पत्तिप्रयोजनो दधाति विविधं प्राप्नोत्यपि स स्वार्थप्रकाशक अकारस्य
सप्तममात्रास्वरूपे स्वात्मन्यशेषव्यापारोपरमे विश्वं प्रथमतः । अस्मिन्पक्ष आदौ य
एक इत्यन्वयः । अथवा य एको वर्णः शब्दतत्त्वं बहुधा बहुप्रकारान्कुण्डालिनीश-
क्तिसंबन्धादेकद्वित्र्यादिवेष्टनैः सस्वरान्कादीन्वर्णान्विभिन्नान्स्वात्मनि निहिता-
भिधेयप्रयोजनो दधाति करोति शास्ते चिदचिदादिभेदशून्ये स्वात्मन्यादौ
सर्ववर्णोत्पत्तेः प्राग्विश्वं विविधं प्राप्नोत्यपि स प्रकाशस्वभावोऽर्थानां वर्णेष्व-
न्तर्भूतत्वात्तेषां च शब्दतत्त्वे ततो विश्वस्य स्वात्मनि प्राप्तिरविरुद्धा । अथवाऽ-
ष्टाङ्गयोगनिरतस्य योगिन आदौ प्रथमायां योगसिद्धौ निर्विकल्पकप्रतीतिविष-
यवद् एको वर्णो नीहारादिरूपभेदशून्यो रूपतन्मात्रं हार्दलोहितपिण्डस्थं बहु-
प्रकारान्मनःपवनविधारणायसशक्तिसंबन्धान्नीहारादिवर्णाञ्श्वेतादीन्बहुभेद-
भिन्नान्स्वात्मनि निक्षिप्तयोगसिद्धिप्रयोजनो धारयति । उपरते तस्मिन्योगसि-
द्धिविघ्ने विश्वं भेदात्मकं चावगच्छत्यपि स वर्णो यन्निमित्तं विघ्ननिर्गमनं च देवो
द्योतनात्मकः स्वयंप्रकाशानन्दात्मप्रकाशसमासन्नःवात् । सः । यो वर्णः स
देव इत्युक्तः प्रसिद्धः । ज्ञः । अस्मान् । बुद्ध्या शुभया । ब्रह्मविषयया धिषणया
मोक्षहेतुभूतया । संयुज्जु । संयोजयत्विति वाचा व्यापारः प्रदर्शितः प्रयोजन-
कथनेन ॥ १ ॥

इदानीं विभूतिमत्सत्त्वं ब्रह्मेत्यवगन्तव्यमिति कथयन्मानसं चिन्तनमग्न्या-
द्भूयो ब्रह्मैवेति कर्तव्यमिति तावदाह—तदेव । पूर्वोक्तं ब्रह्मैव । अग्निः । तेजः ।
तुत् । ब्रह्म । आदित्यः । चण्डकिरणः । तुत् । ब्रह्म । वायुः । पवनः । तदु चन्द्रमाः ।
सोमोऽपि ब्रह्म । तदेव शुक्रम् । ब्रह्मैव दीप्तिमत्स्वप्रकाशस्वरूपम् । तद्ब्रह्म ।
जगत्कारणम् । तदम्पः । ब्रह्मैवोदकानि । जल्पज्जापतिः । ब्रह्म विधाता ॥ २ ॥

एवं स्तुत्या चिन्तनेन च स्वात्मनि प्रतिभातब्रह्मस्वरूपं मन्त्रद्रष्टाऽऽह—त्वम् ।
स्वयमानन्दात्मा । स्त्री । स्त्रीशब्दप्रत्ययविषयः । त्वम् । आनन्दात्मा । पुमात् ।
पुरुषशब्दप्रत्ययविषयः । असि । भवसि । त्वम् । आनन्दात्मा । कुमरः ।
कुमारशब्दप्रत्ययविषयः । ज्ञत वा । अप्येव । कुमारी । कुमारीशब्दप्रत्यय-
विषयः । त्वमिति शेषः । त्वम् । आनन्दात्मा । ज्ञीर्षः । वयोहीनः । द्रुष्टेन ।
दण्डतृतीयपादेन । ब्रह्मसि । अब्रह्मसि गच्छसि । त्वम् । आनन्दात्मा । जातः ।
उत्पन्नः । भ्रमसि । सत्तां करोषि । विश्वतोमुखः । सर्वतोमुखो नानावस्थां
प्राप्नोषीत्यर्थः ॥ ३ ॥

यद्यपि स्त्री पुमानित्युक्ते कुमारादिकमपि सिद्धं भवति तथाऽपि युवतिरेतः
 सिचोरेव स्त्रीपुंसत्वं स्त्रीलिङ्गपुंलिङ्गयोरिति शङ्कानिवारणार्थं कुमार इत्याद्यभि-
 धानम् । इदानीं रूपकरूपेण कारणात्मानमाह—त्रीलः । दूर्वादलाभः । पुतङ्गः
 पक्षी । हरितः । नीलः कृष्णोऽपि भवति तन्निवारणार्थं हरित इत्यभिधानं
 दूर्वादलश्यामलः । लोहितक्षः । लोहिते रक्ते अक्षिणी यस्य स लोहिताक्षः ।
 तडिदूर्ध्वः । सौदामिनीसंपातचञ्चलं दृष्टनष्टस्वभावं जगत्तडिच्छन्देनाभिधीयते
 तडिदूर्ध्वं यस्य स तडिदूर्ध्वः । इदानीं पक्षद्वयमाह—ऋतवः समुद्राः । वस-
 न्ताद्याः षट्सिद्धाः समुद्रा लवणोदादयः । यद्यपि सप्तमे तथाऽपि मधुराम्बु-
 समुद्रस्य सर्वत्रानुस्यूतत्वात्षडेवैतेऽपि गणनीयाः । तथा च पक्षयोरुभयोः सप्त-
 त्वम् । अथवा कालेन जले ब्रह्माण्डं जायते । तथा च कालजलयोः पक्षत्व-
 कल्पनायां समुद्राणां सप्तत्वेऽप्यदोषः । कारणे कारणान्तरं वारयति—अज्ञादि-
 मत् । अनादिमान् । आदिः कारणं यस्यास्ति तदादिमन्नाऽऽदिमत् । त्वम् ।
 कारणात्माऽश्वमेधयाजिनां ब्रह्माण्डान्तस्थानां ब्रह्माण्डाद्बहिर्नयनाय वायोः
 समर्पकः । अनादिमत्त्वे हेतुः— विभुत्वेन वर्तसे । देशकालवस्तुपरिच्छेदशून्य-
 त्वेन वर्तनं कुरुषे । अन्नः । यस्माद्भवतः । ज्ञात्यानि । उत्पन्नानि । भुवज्जातिः ।
 कर्मफलानि चतुर्दशलोकरूपाणि । विश्वा । विश्वानि सर्वाणि ॥ ४ ॥

इदानीं जगत्कारणे त्रेधा परिच्छेदं मनसा विधाय रूपकरूपेण बन्धमोक्ष-
 व्यवस्थामाह । अज्ञाम् । छागां मूलप्रकृतिं बुद्ध्या विनिःसारितचिद्रूपाम् ।
 एकाम् । सजातीयभेदशून्याम् । लोहितशुक्लकृष्णाम् । रक्तश्वेतकृष्णवर्णां पिङ्ग-
 लधूम्रश्यामादीनां रक्तादिष्वेवान्तर्भावात्सर्ववर्णामित्यर्थः । अयं भावः—
 आत्मा तावदसङ्गोदासीनो निर्गुणो मायाऽपि चेत्तादृशी कृतं तत्कल्पनया ।
 अत्यन्तासत एव चास्य चराचरस्योत्पादः स्यात् । ततः कल्प्यमानेयं यादृशं
 कार्यं तादृशी तदभिन्ना च कल्पनीया । तथा च कार्याणां तेजोबन्धानां यानि
 रूपाणि तानि मायायामपि सन्त्येव । ततो माया लोहितशुक्लकृष्णरूपा न
 विरुद्धेति । बुद्धीः । अनेका अनन्ताः । प्रजाः । स्वकार्यभूताः । सृजमानम्भू-
 तसृष्टि कुर्वाणाम् । सरूपाः । समानरूपा लोहितशुक्लकृष्णा इत्यर्थः । भूतभौ-
 तिकप्रपञ्चजातमिति भावः । अन्नः । छागो जीवः । हि । प्रसिद्धोऽस्पृश्य-
 यालम्बनः । एकः । उपाधेरविद्याया ऐक्यादेकः । न चान्तःकरणमन्यदुपाधिः
 तस्य कार्यत्वेनानित्यत्वात् । तन्नाशे जीवनाशात्कृतहान्यकृताभ्यागमप्रसङ्गात् ।
 न चाविद्यामन्तरेणाकार्यमुपाध्यन्तरं किञ्चिदास्थातुं शक्यम् । शास्त्रविरोधात् ।
 न चाविद्यायामनेकत्वं विनैकामविद्याम् । न चानेकासां स्वातन्त्र्यम् । कल्प-

नागौरवादिदोषात् । तस्मादेकैवाऽऽवरणरूपाऽविद्याऽनेकैर्विक्षेपरूपैराविर्भव-
त्याब्रह्मज्ञानम् । बदरीवाऽऽबदरीबीजदाहम् । न चात्र बन्धमोक्षयोरनुपपत्तिः
कल्पितयोस्तयोः सत्त्वात् । वस्तुतस्तु न कस्यचित्पक्षे बन्धो मोक्षश्च संभवती-
त्यलमतिविस्तरेण । जूषघ्राणः । सानुरागं सेवां कुर्वाणः । अहं दुःखी ममेद-
मनुकूलं प्रतिकूलं चेत्यादिप्रत्ययवानित्यर्थः । अनुशेते । निद्राणामनु निद्रां
करोति स्वयंप्रकाशोऽपि प्रकृतेर्जाड्येन तामात्मीयत्वेन मन्यमान आनन्दात्मा-
नं न प्रत्येतीत्यर्थः । अयं बन्धः । इतः परं मोक्षः । जह्याति । परित्यजति ।
पूजाम् । मायामावरणविक्षेपरूपाम् । भुक्तभोग्यम् । भुक्तो भोगो यया सा
भुक्तभोग्या तां ब्रह्मज्ञानाग्निना पुष्टसर्वाङ्गमित्यर्थः । अजः । छाग ईश्वरो
नित्याबद्धो जनिमरणादिरहितो नित्यमुक्तः । अज्यः । चित्तेन कल्पितभेदो
बद्धाद्यतिरिक्तः स्वयंप्रकाशमानसंविदानन्दात्ममात्र इत्यर्थः ॥ ५ ॥

सति प्रकृतौ संबन्धे बद्धाबद्धयोर्व्यवस्था न मायया संबन्धो बद्धाबद्धयोः
संसारदशायामेकत्रादर्शनादित्याशङ्क्याविद्यां शरीरद्वयरूपिणीमिधैवादिषु
वृक्षत्वेन परिकल्प्य तत्त्वंपदार्थौ च पक्षित्वेनास्मान्बोधयितुं मध्र आह—द्रा ।
द्रावुभौ । सुपर्णा । सुपर्णौ सुष्ठु पर्णौ पक्षी ययोस्तौ सुपर्णौ जीवस्य धर्माधर्मौ
पक्षावीश्वरस्याविद्यातत्संबन्धौ । सयुजा । सयुजौ । युक्संबन्धस्तादात्म्यं तेन
सह वर्तमानौ सयुजौ । सखाया । सखायौ जीवेश्वरः प्रसिद्धिं गतस्तेन च
स तदिदं सखित्वमेतयोर्नियतोपकार्योपकारकत्वं वा श्रुत्युक्तं पाठत्वं
पालयितृत्वं च । सम्यग् । उभयोरपि साधारणमविद्यादृष्टार्जितत्वात् । वृक्षम् ।
छेदनात्मकं विनाशनं शरीरद्वयम् । परिषस्वजाते । समन्तादालिङ्गनं कुर्वते ।
इदानीं तयोरसाधारणं रूपं वक्तुमाह—तयोः । उभयोर्मध्ये । अज्यः ।
अविद्यातत्संबन्धपक्षाद्धर्माधर्मपक्षो जीवोऽन्यः । पिप्पलम् । धर्माधर्मफलं सुख-
दुःखरूपम् । स्वादु । उपभुज्यमानमासक्तिप्रदमुपभोगेन कदाचिदपि वैराग्य-
स्याजनकमित्यर्थः । अत्ति । भक्षयति । अहं सुखी दुःखीत्यादि मनुत इत्यर्थः ।
अजश्चन् । भोजनमकुर्वन्नहंममाभिमानशून्य इत्यर्थः । अज्यः । धर्माधर्मपक्षाच्चति-
रिक्तोऽविद्यातत्संबन्धपक्ष ईश्वरः । अभिचाकशीति । सर्वतः प्रकाशते ॥ ६ ॥

अनु विरुद्धधर्मयोरेतयोः सखित्वमपि न मन्यामह इत्याशङ्क्याज्ञाननिमित्तं
तत्र तु सति ज्ञाने तयोः सयुक्त्वादित्यभिप्रायवानाह—समात्रे वृक्षे । साधारणे
शरीरे । पुच्छः । पुरिशायो जीवः । जिमग्रः । निमज्जनं प्राप्नो जल इव पाषाणः
कर्तृत्वाद्यध्यासेन तिरस्कृतानन्दात्मरूप इत्यर्थः । अतः । अज्जीश्या । अनी-
श्वरभावेनाहं सुखी दुःखीत्यादिना । शोचति । शोकं करोति । अनेन शरीर-
गृहक्षेत्रकलत्रादिना विना कथं भविष्यामीत्यादिरूपं दुःखं करोतीत्यर्थः । शुष्-

मानुः । अनाद्यविद्यावासनाविलासैः समुत्थितचिन्तासंतानस्तत्पारागमनेन मोहं विपरीतदर्शनं दर्शनाभावं वा स्तब्धतारूपं ब्रजन् । कदाऽयमेवंरूपो ब्रह्मरूपो भवतीत्यत आह—जुष्टं युद्धा । आनन्दात्मप्रकाशसेवया परितुष्टं यस्मिन्काले । प्रवृत्ति । अवलोकयति साक्षात्करोतीत्यर्थः । अद्भ्यम् । अविद्यातत्कार्यतत्संबन्ध-व्यतिरिक्तं स्वयंप्रकाशमानानन्दात्मरूपम् । ईशम् । अविद्यातत्कार्यतत्संबन्धानां नियन्तारमविद्योपाधिकस्य च स्वात्मनः । तदा अस्य । ईश्वरस्य । मुद्दिमानुम् । आधिक्यं स्वयंप्रकाशमानानन्दात्माविर्भावरूपम् । इति । एति गच्छति अवबध्यत इत्यर्थः । वीतशोकः । अपगतसमस्तशोककारणाविद्यः ॥ ७ ॥

तद्वीशश्चेद्रेयः स ब्रह्मरूपो ब्रह्म च वेद ऋगात्मकस्तत्राख्यानस्य यजुष्ठा-त्तद्गीतेश्च सामत्वादाथर्वणस्य च ऋग्विशेषत्वेनाविप्रतिपत्तेर्भेदानां चाङ्गादिवि-द्यास्थानत्वात्तेषामृगात्मकत्वस्योक्तत्वाद्देव एवेशादिशब्दवाच्यं ब्रह्मेत्यत आह-ऋचः । पादबद्धा वर्णाः । अक्षरे । व्यापिनि कारणे । तदव्याकृतमिति बुद्धि-वारयति—परमे व्योम्न । परमे व्योम्नि । अक्षरादुत्कृष्टे ब्रह्मण्याकाशवत्सर्व-गते । केवलं शब्दाधिष्ठानभिदं न त्वर्थप्रपञ्चस्येत्यत आह—युष्मिन् । ऋगधि-ष्ठाने । देवाः । अग्न्यादय इन्द्रियाणि वा भूतसाराणि सभूतानि । अग्नि विश्वे । सर्वे । त्रिषेदुः । आधिक्येन सर्वतोऽवस्थानं कृतवन्तः । युः । अधिकारी । तत् । शब्दार्थाधिष्ठानभूतम् । जु जेद । न जानाति । किम् । आक्षेपे । ऋचा । अपरेण शब्देन ब्रह्मणा तेन कर्मिष्यति । स्पष्टम् । ये । प्रसिद्धाधिकारिणः । इत् । इत्यम् । जत् । ब्रह्म शब्दार्थाधिष्ठानभूतम् । विदुः । जानन्ति । त्ते । उक्ता अधिकारिणः । इप्ते । अस्माकं प्रत्यक्षशरीरा ब्रह्मज्ञानिनः । समाम्ने । सम्य-गुपवेशनं कुर्वन्ति । आनन्दात्मस्वरूपेण व्यापिनो भवन्तीत्यर्थः ॥ ८ ॥

ननु शब्दार्थयोरधिष्ठानं जगत्कारणं न च जगत्कारणमयमित्यत आह—स्रन्दामि । गायत्र्यादीनि तैरूपलक्षिता ऋचः । युद्धाः । ज्योतिष्टोमादयः । क्रतवः । संकल्पा उपासनानीत्यर्थः । व्रताति । नियमरूपाणि भोजनकाल एवोदकपानादीत्यादीनि कृच्छ्रचान्द्रायणादिरूपाणि तपोविशेषात्मकानि वा । भूतं अद्भ्यम् । अतीतं भावि च । किं बहुना, युद्ध । यत्किंचिदपि । वेदा तद्वद्वि । वेदाः कथयन्ति । अस्मात् । शब्दार्थाधिष्ठानात् । माग्नी । केवलस्य स्रष्टृत्ववारणार्थं माग्नीत्युच्यते मायावी । स्रज्जते । सृष्टिं कुरुते । त्रिश्रम् । सर्वम् । प्रवत् । प्रपञ्चजातम् । त्रिमिश्र । ईश्वर आत्मन्यपि । अद्भ्यः । धर्माधर्मपक्षो जीव ईश्वराद्यतिरिक्तः । मायय्य । अविद्यया । संनिरुदः । सम्यङ्निरोधं प्राप्तः । आत्मेश्वरयोस्तादात्म्यज्ञानहीन इत्यर्थः ॥ ९ ॥

चतु का च माया कश्च मायावीत्यत आह—**प्राप्तां तु प्रकृतिम् । जगदुपादानकारणभूतां मायामेव । विश्वात् । जानीयात् । प्राथितं तु महेश्वरम् । मायाविनं महतामग्न्यादीनां नियन्तारमेव । अस्य । मायाविनः । अत्रयत्रभूतैस्तु । एकदेशभूतैरेव । व्याप्तम् । विशेषेणाऽऽप्तं प्राप्तम् । सर्वम् । निखिलम् । इदम् । विविधप्रत्ययगम्यम् । जगत् । चेतनाचेतनात्मकम् ॥ १० ॥**

चतु सन्ति सहस्रकारणानि जगतस्तेषां किं ब्रह्मत्वेन ज्ञेयत्वमित्यत आह—**यः । प्रसिद्धः । योनिं योनिम् । कारणं कारणं वीप्सेयं सर्वकारणग्रहणार्था । अधितिष्ठति । अधिष्ठाय वर्तते । कारणाधिष्ठातृभेदं वारयति—एकः । भेदशून्यः सर्वकारणकारण इत्यर्थः । तथाऽप्ययं नोपादानकारणं निमित्तत्वेनाप्युत्पादकत्वोपपत्तेरित्यत आह—यस्मिन् । जगत्कारणाधिष्ठातारि । इदम् । विविधप्रत्ययगम्यं जगत् । अं ज्ञं त्रि त्रैति । समेति ज्ञं व्येति ज्ञं सम्यग्गच्छति स्थितिं करोतीत्यर्थः । विविधं गच्छति विनाशमुपैतीत्यर्थः । आद्यश्चकार एतेः समासबन्धार्थः । द्वितीयः स्थितिप्रलययोरपि कारणसमुच्चयार्थः । सर्वम् । निखिलमुत्पात्तिस्थितिप्रलयकारणत्वाद्ब्रह्मोपादानकारणमपीत्यर्थः । त्रम् । उक्तं कारणरूपम् । ईशानम् । नियन्तारम् । वरदम् । वरं भक्ताभिलषितमर्थं ददातीति वरदस्तम् । देवम् । स्वयंप्रकाशम् । ईदृश्यम् । स्तुत्यम् । निचायम् । साक्षात्कृत्य । इष्टम् । विद्वत्प्रत्यक्षाम् । शान्तिम् । आनदात्मप्रकाशरूपाम् । अत्यन्तम् । अतिशयेन । एति । गच्छति ॥ ११ ॥**

पूर्वं प्रसङ्गत्पठितोऽपि मन्त्र इदानीं धातुः प्रसादोपायार्थं पुनः पठ्यते—**‘श्रे देवानां प्रभवश्चोद्भवश्च विश्वाभिक्रो रुद्रो महापिः । हिरण्यगर्भं जत्रयाम्नास पूर्वं स ज्ञे बुद्ध्या शुभ्रमा संयुनक्तु’** व्याख्यातो मन्त्रस्तृतीयेऽध्याये ॥ १२ ॥

तर्हि वृद्धपितामहवदप्रयोजकः स नेत्याह—**यः । प्रसिद्धः । देवानाम् । अग्न्यादीनां सेन्द्रियाणाम् । अधिष्टः । अधिष्ठाय पालयिता । यस्मिन् । देवानामधिपे । लोकाः । भूरादयः कर्मफलभूताः । अधिश्चिताः । अधिकत्वेनाऽऽश्रिताः । यः । प्रसिद्धः । ईशे । इष्टे । अम्य । प्रत्यक्षस्य । द्विपदः । मनुष्यादेः । चतुष्पदः । गवादेः । क्रस्मै । एकस्मै । भेदशून्याय । देव्याय । स्वयंप्रकाशाय । इन्द्रिया । हविष्प्रदानेनाग्निहोत्राद्याहुतिप्रक्षेपेण । विधेम् । परिचरेम ॥ १३ ॥**

तर्हि किं स एव पुरुषार्थ इत्याशङ्क्य नेत्याह—**सूक्ष्मातिसूक्ष्मम् । अणोरतिशयेनाणुः सूक्ष्मातिसूक्ष्मस्तम् । कलिलस्य मध्ये । नारीवीर्येण संगतं पौरुषं वीर्यमल्पकालस्थं कलिलमित्युच्यते । अथवा जगदारम्भकाणामपि बुद्बुदस्य पूर्वावस्था कलिलमित्युच्यते फेनिलान्युदकानीत्यर्थः । तस्यान्तः ।**

विश्वस्य । सर्वस्य । सुष्टारम् । उत्पादकम् । अनेकरूपम् । उपादानोपादेयनिमित्तनैमित्तिकादिभेदवन्तम् । विश्वस्यैकं परिवेष्टितारम् । व्याख्यातं तृतीयेऽध्याये । विश्वस्येत्यधिकारे सति पुनर्विश्वस्य ग्रहणमुपचारनिवारणार्थम् । ज्ञात्वा । साक्षात्कृत्य । शिवम् । मङ्गलमानन्दात्मस्वरूपम् । शान्तिमस्यन्तमेति । व्याख्यातम् ॥ १४ ॥

ननु लोके स्थितेः कर्ता विष्णुमनुराजादिरन्यः परमेश्वरादित्यत आह—स एव । पूर्वोक्तः परमेश्वर एव । काले । स्थितिकाले । भुवनस्य । लोकजातस्य कर्मफलभूतस्य । गोप्ता । रक्षिता । तत्र हेतुः—विश्वाधिपः । विश्वमधिष्ठाया पालयति यतः, स चेदीश्वरो जगतोऽपि सहस्रगुणः स्यादन्यथा पालयितुमशक्यत्वादित्यत आह—सर्वभूतेषु । सर्वेषु स्थावरजङ्गमेषु । गुह्यः । गुप्तः सर्वबुद्धिसाक्षीत्यर्थः । कथमयं गुह्य इत्यत आह—यस्मिन् । यद्दर्शननिमित्तम् । युक्तः । योगमाभिताः । ब्रह्मवर्षः । ब्राह्मणाः सन्तोऽतीन्द्रियद्रष्टारः । देवताश्च । देवा अपि । त्रम् । सर्वस्य रक्षितारम् । एवम् । उक्तेन प्रकरणेन । ज्ञात्वा । साक्षात्कृत्य । मृत्युपाशात् । मृत्योः प्राणवियोगस्य कर्तुः प्राणाः कामक्रोधादयस्तान्संस्कारणं संसारमित्यर्थः । छिन्नजि । छेदं करोति ॥ १५ ॥

तर्हि किं समपञ्चो ज्ञेय इत्याशङ्क्य नेत्याह—घृतात् । द्रवीभूतादाज्यात् । परम् । उत्कृष्टम् । मण्डमिन्न दध्नः सारभूतं मण्डशब्देनाभिधीयते घृतस्यापि सारभूतं घनत्वं प्राप्तं घृतमेव तद्वत् । अतिसूक्ष्मम् । अतिशयेनाणुभूतं सर्वमपञ्चसारभूतमित्यर्थः । ज्ञात्वा । साक्षात्कृत्य । शिवम् । मङ्गलम् । क । सर्वभूतेषु सर्वेषु स्थावरजङ्गमेषु । किं करचरणवन्नेत्याह—गुह्यम् । संवृतं बुद्धेरन्तस्थितमित्यर्थः । गुह्यत्वेन परिच्छेदे प्राप्ते तं वारयति—विश्वस्यैकं परिवेष्टितारम् । व्याख्यातं तृतीयेऽध्याये । ज्ञात्वा देवं पुरुषते सर्वपश्यैः । व्याख्यातं द्वितीये । ज्ञात्वेति पुनरभिधानमेवकारार्थम् । तथा च देवमेव ज्ञात्वैवेत्यमर्थः संपद्यते ॥ १६ ॥

शिवं देवमेव ज्ञात्वैवेत्युक्ते कैलासादिस्थितमिति प्रसिद्ध्यनुसारात्स्वाप्त-भिवृष्यर्थमाह—एषुः । अस्मद्बुद्धेर्द्रष्टा । द्रेत्रः । स्वयंप्रकाशः । विश्वकर्मा । सर्वोत्पादकः । महान्मा । महान्मासावात्मेति महात्मा । अनेन प्रजापत्यादिव्यतिरेक उक्तः । तथाऽपि देशान्तरस्थस्यात्राऽऽगमनेनापि कदाचिद्बुद्धेर्द्रष्टृत्वं स्यादित्यत आह—सदा । सदा । हृदये संनिविष्टः । हृदा मनीषा मनसाऽभिक्रमो य प्रतद्विदरमृतास्ते भवन्ति । व्याख्यातं तृतीयेऽध्याये । सर्वगतस्य कथं हृदयसंनिविष्टत्वमित्याशङ्क्य हृदेत्यादि पठनीयम् ॥ १७ ॥

ननु कदाऽयं मुच्यत इत्यत आह—यद्वा । यस्मिन्काले । तत्रस्तत् । तदात्म-
स्वरूपं तत्र आवरणशक्तिर्विक्षेपबीजभूताऽविद्या रज्जुरिव सर्पो रज्जुविज्ञानि-
नाऽऽत्मविज्ञानेनाविद्याया आत्मस्वरूपावस्थान आत्मतत्त्वं केवलमवशिष्यत
इत्यर्थः । अथवा तत्रप्रसिद्धं तत्रो यद्वा ज्ञेति वक्ष्यमाणो नकारः शृङ्खलान्यायेन
संबध्यते । तमसोऽभावे दिवसः स्यादित्यत आह—न दिवा । दिवसो न ।
तर्हि रात्रिः स्यादित्यत आह—न रात्रिः । न विभावरी । नन्वहोरात्रयोरभावे
कारणं कार्यमुभयं वा सत्स्यादित्यत आह—न सत् । कारणकार्यात्मकमस्तीति
प्रत्ययविषयो न । अस्तु तर्हि सतोऽभाव एवेत्यत आह—न चास्तत् । नापि
सदभावः । शिव एव । मङ्गल एव स्वयंप्रकाशमानानन्दात्मा न त्वन्यत्किञ्चित् ।
तथाऽपि ज्ञानृज्ञेयादिभेदः स्यादित्यत आह—केवलः । ज्ञानृज्ञेयादिभेदशून्य-
स्तदेति शेषः । अयमर्थः—आवरणात्मिकाऽहमज्ञः स्वयंप्रकाशमानमानन्दात्मानं
न जानामीति प्रत्यक्षा । तस्या अधिष्ठानविषयस्वयंप्रकाशमानानन्दात्माविर्भाव
आनन्दात्मत्वेनावस्थानाद्विक्षेपाणामपि निर्वाजानामभावादश्लेषविशेषशून्य
आनन्दात्मैवावतिष्ठते । ननु कः शिव इत्यत आह—तत् । तत्पदार्थलक्ष्यम् ।
तदापि किमित्यत आह—अक्षरम् । व्यापि समस्तपरिच्छेदशून्यमित्यर्थः । ननु
तदभिधेयं लक्ष्यं वा प्रसिद्धं साऽक्षरस्य प्रसिद्धिरित्यत आह—तत् । प्रसिद्धम् ।
सुखितुः । प्राणिनामुत्पादकस्य सर्वजनकस्येत्यर्थः । वरेण्यम् । वरणीयं प्रार्थ-
नीयं वा स्वरूपम् । अनेन गायत्रीप्रतिपाद्यत्वेन द्विजातिमात्रप्रसिद्धिरुक्ता ।
इदानीं विशेषतो विदुषां प्रसिद्धिमाह—प्रज्ञा ज्ञः । आत्मविद्याऽपि । तद्वत् ।
आनन्दात्मनः । प्रसूता । निर्गता । पुत्राणी । पुराऽपि नवीना सर्वदैकरूपाऽहं
ब्रह्माऽस्मीतिवाक्यजन्येत्यर्थः ॥ १८ ॥

ननु वस्तूनां कचिदेशे कस्यचिदुपलम्भो दृष्टस्तद्वदस्याऽऽत्मनोऽपीत्यत
आह—ज्ञैजमुर्ध्वम् । स्वयंप्रकाशमानमानन्दात्मानमुपरिष्ठात् । ज्ञ तिर्ध्वम् । एन-
मात्मानं तिर्ध्वग्वर्तमानं न तिर्ध्वगपि नेत्यर्थः । ज मध्ये । एनमात्मानं दिशा-
मन्तो न । परिजग्रभत् । पर्यग्रहीत् । ऊर्ध्वादिष्विदं संबध्यते । कोऽपि पुरुषः
केनापि कारणेन कुत्रापि देशे आनन्दात्मानं न गृहीतवानित्यर्थः । ननु तर्हि
कीदृशः स इत्यत आह—ज तस्य प्रतिष्ठाऽस्ति । तस्यैऽऽनन्दात्मनः प्रतिष्ठाप-
माऽनेन सहशोऽयमिति ज्ञास्ति । ग्रह्य । प्रसिद्धस्य । ज्ञाप । प्रसिद्धम् । मद्भत् ।
सर्वभ्योऽधिकम् । ग्रहाः । भूतभौतिकप्रपञ्चजातं कीर्तिस्वरूपम् । अथवा ग्रह्य ग्रह-
भ्यो नामभेदं तस्मिन्पक्षे प्रसङ्गादिदं नामोपासनार्थमिति व्याख्येयम् ॥ १९ ॥

ननु तर्ह्यनियतदेशोऽयं चक्षुरादिजन्यः स्यादित आह—न संदृशे । सम्यग्दर्शननिमित्तम् । तिष्ठति रूपमस्य । आत्मनः स्वरूपं नावस्थानं करोति । तत्र हेतुः—न चक्षुषा पश्यति कश्च नैनम् । चक्षुषेत्युपलक्षणम् । अन्यैरपीन्द्रियैरेनमानन्दात्मानं कोऽपि नेत्रादिभिर्नावलोकयति यतस्ततो न संदृशे इत्याद्यन्वयः । अयं भावः—नायं चक्षुरादिगम्यो घटादिवत्तादृशप्रतीतेरभावाद्वाधकस्य सत्त्वाच्चेति । तर्हि किमयमवेद्य एवेत्यत आह—‘हृदा मनीषा मनसाऽभिक्रमो य एत द्विदरमृतास्ते भवन्ति’ । व्याख्यातं तृतीये । अयमर्थः—स्वयंप्रकाशोऽप्यात्माऽऽदर्श इव भानुर्जल इव नभोऽतिस्वच्छायामन्तःकरणवृत्तावात्माकारपरिणतायां तत्र प्रतिबिम्बतो वृत्तिवेद्योऽयं ब्रह्मविद्भिरुच्यत इति तदभिप्रायं च मनसाऽभिक्रम इति ॥ २० ॥

इदानीं प्रकृतमुपायमाह—अजगतः । जनिरहितः । उपलक्षणमिदं सर्वभावविकाररहितः । अथवाऽज्ज, अत इति पदच्छेदः । हेऽज्ज जन्मादिशून्य यस्मात्स्वत्प्रसादमन्तरेण नाऽऽत्मज्ञानं नाऽऽत्मज्ञानमन्तरेण च मुक्तिरतोऽस्मात्कारणात् । इति । यस्माद्जात इत्यन्वयः । अथवा हेऽजेति यस्माद्गतोऽस्मादित्यन्वयः । एवम् । वक्ष्यमाणेन प्रकारेण । कश्चित् । शास्त्रदृष्ट्या त्वदभिन्नो वादिदृष्ट्याऽनिर्धारितरूपः पिशाच इव पापरदृष्ट्याऽस्य पुत्रः शिष्यइत्यादिरूपः साधारणदृष्ट्याऽहंशब्दप्रत्ययोल्लेख्यः । भीरुः । करालसंसारशूलसंदर्शनसंजातसंत्रासः । प्रपद्ये । अहं शरणं प्राप्नुयां त्वामिति शेषः । रुद्र । हे रुद्राविद्याविनाशक । युत् । प्रसिद्धम् । ते । तव । दक्षिणम् । दक्षिणमुपिसंबन्धि-श्रोत्रमघोराख्यं हृदयस्य दक्षिणे सुषौ प्रतिष्ठितम् । मुखम् । आस्यं विषयोपलभ्यद्वारमित्यर्थः । त्रेत्र । वेदान्तश्रवणप्रवृत्तेन करणेन । मग्नम् । संसारशूलदुद्विग्नं भवन्तं प्राप्तम् । प्राद्वि । रक्ष । नित्यम् । सदा वेदान्तश्रवणविहीनं श्रोत्रं कदाचिदपि मा भूदित्यर्थः ॥ २१ ॥

कृतसंन्यासानामुपायमुक्त्वा गृहस्थानां धातुः प्रसाद उपायमाह—ग्रा ऋः । अस्माकम् । तोके । अपत्ये । स्त्रीपुंसात्मके । मा रीरिषि इति । वक्ष्यमाणेनान्वयः । अपत्येष्वपि पुत्रोऽस्य लोकस्य साधनभूतस्ततो विशेषमाह—तनुषे । पुत्रे । प्रेति पूर्वोक्तं रीरिषि इति वक्ष्यमाणम् । ग्रा न आयुषि । आयुः पूर्णं शतसंवत्सरमरोगं जीवनं तस्मिन्नस्माकं ग्रा रीरिषि इति वक्ष्यमाणेनान्वयः । ग्रा चो ग्नेषु । अस्माकं द्विगुरेषु पशुषु । मा रीरिषि इति वक्ष्यमाणेनान्वयः । ग्रा चो ग्नेषु । अस्माकमेकशफेषु ग्रा रीरिषो हिंसां मा कार्षीः । ब्रह्मिन् । भ्रातृनन्यानपि स्निग्धानस्मत्कार्यात्साहिनो भृत्यादीन् । ग्रा ऋः । अस्माकम् ।

रुद्र । हे रुद्र । आप्तितः । आप्ततो भामिनो बुद्धद्युत्साहादियुक्तानित्यर्थः । क्रुद्धो वा रुद्रः । वृषीः । या हिंसां कार्षीः । हविष्मन्तः । हवींषि ग्राम्या आरण्या ओषधयः पयःप्रभृतयश्च तदन्तो हविष्मन्तः । सदम् । सन्तं भवन्तं सदा वा । इत् । इत्थम् । त्वा । त्वाम् । हुवाप्रहे । त्वामुद्दिश्य होमं कुर्महे ॥ २२ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीमच्छंकरा-

नन्दभगवतः कृतौ श्वेताश्वतरोपनिषद्दीपिकायां

चतुर्थोऽध्यायः ॥ ४ ॥

त्वंपदार्थौ तृतीयेऽध्याये निरूपितौ यद्यपि तथाऽपि त्वंपदार्थौ नात्यन्तं निरूपितस्तदर्थमयं पञ्चमोऽध्याय आरभ्यते । धातुः प्रसादोपायश्च चतुर्थेऽध्याये निरूपितः । स धाताऽप्यसाधारणलक्षणो वर्णनीयस्तदर्थमपि—द्वे अक्षरे । उभे अप्यक्षरशब्दाभिधेये । ब्रह्मपरे । ब्रह्मशब्दाभिधेये परे त्वनुपचरिते ब्रह्मणि । तुशब्दोऽपरब्रह्मव्यावृत्त्यर्थः । अनन्ते । देशकालवस्तुपरिच्छेदशून्ये परेऽनन्ते ब्रह्मणि द्वे अक्षरे शब्दब्रह्मकारणभूताविद्यारूपे ब्रह्मत्वेनोच्यमाने वर्तेते इति शेषः । विद्याविद्ये निहिते यत्र । यथोरक्षरयोर्विद्याविद्ये श्रुत्युक्ते निहिते प्रक्षिप्ते । गुढे । लोकैर्ज्ञातुमशक्ये । विद्याविद्ययोः स्वरूपं श्रुतिराहक्षरं तु । विनाशिकार्यमेवाविद्यां विजानीयादिति शेषः । अविद्येति योक्ता तां कारणाक्षरे प्रतिष्ठितामित्यर्थः । अमृतं तु । अमृतभूतमात्मज्ञानमेवासुप्तस्य मोक्षस्य स्फुरणहेतुत्वाद्विद्यां जानीयादिति शेषः । विद्याशब्दाभिधेया या तां शब्दे ब्रह्मणि प्रतिष्ठितामित्यर्थः । विद्याविद्ये । व्याख्याते । ईशते । ईष्टे । अस्तु । प्रसिद्ध एवाक्षरयोः परोऽनन्तोऽधिष्ठाता । सोम्य । हे सोमवत्प्रियदर्शन । यद्यप्यत्राऽऽख्यायिका न प्रस्तुता तथाऽपि षष्ठाध्यायान्ते श्वेताश्वतरोऽश्रेत्यादिलिङ्गेन श्वेताश्वतरस्य वक्तृत्वोपलम्भात्स हि स्वं शिष्यं संबोध्याऽऽह—सोम्येति । अथवा श्रुतिरेव संसारिणं संबोध्याऽऽह—सोम्येति ॥ १ ॥

इदानीमचेतनत्वमस्य कारणस्य व्यावर्तयति—यो योनिं योनिमधिष्ठित्पुत्र्ये-
कः । व्याख्यातं चतुर्थे । इदानीं भेदं व्यावर्तयति—विश्वानि रूपणि । सर्वा-
णि वस्तूनि कार्यरूपाणि । योनीश्च । योनयश्च कारणरूपाणि वस्तूनीत्यर्थः ।
सर्वाः । निखिलाः । तथाऽपि कारणत्वेनैवाधिष्ठाता न तु चेतनत्वेनेति यो मनु-
ते तं मत्याह—ऋषिम् । अतीन्द्रियद्रष्टारम् । असूतम् । प्रकर्षेणोत्पन्नम् । कपि-
लम् । वासुदेवस्यावतारभूतं सगरपुत्राणां दग्धारं न तु सांख्यप्रणेता कपि-
लः । नाममात्रसाम्येन तद्ग्रहणे स्यादतिप्रसङ्गः । अथवर्षिप्रतीन्द्रियद्रष्टारं
प्रसूतमुत्पन्नमव्याकृतस्य प्रथमकार्यभूतं ऋषिं विचित्रवर्णं ज्ञानक्रियाशक्त्या-

त्मकं हिरण्यगर्भमित्यर्थः । यः । प्रसिद्धः परमेश्वरः । तम् । कपिलम् । अग्रे । जगत उत्पत्तेः पूर्वम् । ज्ञात्रैः । अतीतानागतवर्तमानदूरान्तिकप्रवृत्तिनिवृत्त्यादि-विषयैश्चित्तव्यापारैर्बुद्धिशब्दाभिधेयैः । विभ्रति । पुष्पाति । न केवलमेतत्कि-
तु । ज्ञायमानं च । उत्पद्यमानमपि कपिलमन्यद्वा विश्वम् । पश्येत् । अवलो-
कयेत् ॥ २ ॥

इदानीमस्य च परमेश्वरस्य जगत्स्रष्टृत्वादिकर्माऽऽह— एकैकम् । प्रत्येकम् । ज्ञानम् । महेन्द्रजालं संसाररूपं प्रतिप्राणि व्यवस्थितमित्यर्थः । बहुधा । बहुप्रकारम् । विकुर्वन् । विविधं कुर्वन् । क । यस्मिन् । प्रसिद्धे । क्षेत्रे । सर्व-
प्राणिजनिस्थाने । संहरति । उपसंहरति । पृषः । आत्मरूपः । देवः । स्वयं-
प्रकाशः । भूयः । पुनः । सृष्ट्वा । उत्पाद्य । पुत्रयः । प्रजापतयः । प्रजापती-
नित्यर्थः । तथा । यथा संसारजालं तद्वत् । ईशुः । ईश्वरो नियन्ता । सुर्वा-
धिपत्यम् । सर्वेषामधिष्ठाय पालयितृणां पालयितृत्वम् । कुरुते । करोति ।
महात्मा । महांश्चासावात्मा चेति महात्मा ॥ ३ ॥

सर्वाः । निखिलाः । दिशः । दिक्शब्दप्रत्ययविषयाः । इदानीं ता आह—
ऊर्ध्वम् । उपरिष्ठात् । अधश्च । अधस्तादपि । त्रिर्यक् । समन्तादष्टादिषु । प्रका-
शयन् । प्रकाशं कुर्वन् । भ्राजते । स्वयं दीप्तिं कुरुते । यत् । आश्चर्ययन्गच्छन् ।
अनङ्गान् । बलीवर्दीं गौः सूर्य इत्यर्थः । एवम् । एवंपदादानाद्येति लभ्यते
तथा । सः । जगत्कारणभूतः । देवः । स्वयंप्रकाशः । भ्रगवान् । षड्गुणैश्वर्यसं-
पन्नः । ब्रह्मणः । वरणीयः । योनिस्वभ्रातान् । कारणभूतान् । अधितिष्ठति ।
अधिष्ठानं करोति । एकः । भेदशून्यः ॥ ४ ॥

यश्च । स्वभावात् । स्वभावात् प्रसिद्धः पदार्थस्वभावमपि कार्यकारणरूपं षड्-
भावविकाररूपं च । पञ्चति । पाकं करोति । विश्वयोनिः । सर्वकारणभूतः ।
प्राज्ञ्यांश्च । पूर्वोत्पन्नानपि पदार्थान् । सर्वान् । निखिलान् । परिणामयेत् ।
परिणामं नयेत् । यः । प्रसिद्धः । पूर्वः पञ्चतिना योज्यः । अयं परिणामय-
तिना । सर्वम् । निखिलम् । प्रतत् । विविधप्रत्ययगम्यम् । त्रिष्वम् । समस्त-
मविद्यातत्कार्यादि । अधितिष्ठत्येकः । व्याख्यातम् । गुण्यांश्च । लोहितादीन्गु-
णानपि सर्वान् । निखिलान् । विनियोजयेत् । विनियोगं कारयेदनेनैतदित्या-
दिरूपम् । यः । प्रसिद्धः । अयं विनियोजयतिना ॥ ५ ॥

तत् । कारणस्वरूपम् । वेदबुद्धौपनिषद्भ्यु । वेदेषुगादिषु गुणा गोप्या उप-
निषदस्तत्त्वमस्यहं ब्रह्मास्मीत्याद्या विद्यास्तासु । गृह्यम् । संवृतं निक्षिप्तमि-
त्यर्थः । तत् । प्रसिद्धमुक्तम् । ब्रह्मा । हिरण्यगर्भः । वेदते । वेत्ति जानाति ।

ब्रह्म । सर्वस्मादधिकं देशकालवस्तुपरिच्छेदशून्यमित्यर्थः । श्रोत्रिम् । सर्वकारणमित्यर्थः । इदानीमेतज्ज्ञाने लाभमाह—श्रे । प्रसिद्धा अधिकारिणः । पूर्वम् । अस्मदादिभ्यः प्रथमम् । द्वेद्वाः । अग्न्यादयः । ऋषयश्च । अतीन्द्रियद्रष्टारो मुनयः । चक्रास्रो मनुष्यादीनां समुच्चयार्थः । त्रम् । स्वयंप्रकाशमानन्दात्मानम् । त्रिद्वः । जानन्ति ज्ञातवन्त इत्यर्थः । त्वे । देवादयः । तन्मुद्राः । ब्रह्मप्रधाना ब्रह्मैकस्वभावा इत्यर्थः । अमृता वै । मरणधर्मरहिता अविद्यातत्कार्यनिर्गमनेन प्रसिद्धाः स्पर्शमाणा वा श्रुत्या । वभ्रुः । भवनं चक्रुः ॥ ६ ॥

इदानीं त्वंपदार्थमाह—गुणान्वयः । गुणेषु गुह्यनीलादिषु नाडीरूपेष्वन्वयः संबन्धो यस्य स गुणान्वयः । यः । प्रसिद्धोऽहमितिप्रत्यये । फलकर्मकर्ता । फलस्य सुखदुःखरूपस्य कर्मणश्च धर्माधर्मरूपस्य कर्ता संपादकः फलकर्मकर्ता । नन्वीश्वरोऽपि तथेत्यत आह—कृतस्य । संपादितस्य । तस्यैव । सुखदुःखरूपस्यैव स्वार्जितस्य न त्वन्यस्येत्यर्थः । स च । स जीव एव । उपभोक्ता । सामीप्येनाहं सुखी दुःखीति भुजेः कर्ता चेत्यन्वयः । सः । जीवः । त्रिश्वरूपः । सर्वविषयोपलम्बेन त्रिश्वरूपः । त्रियुग्मः । त्रयो गुणा अज्ञानभेदावस्थात्रये यस्य स त्रिगुणः । त्रिवर्त्मा । त्रयो वर्त्मानो मार्गा उत्तरो दक्षिणः कीटादिप्राप्तिरूपश्च यस्य स तथा । प्राणाधिपः । प्राणानधिष्ठाय पाति रक्षतीति प्राणाधिपः । संचरति । सम्पगिह लोके परलोके च गच्छति । स्वकर्मभिः । स्वार्जितैः पुण्यैः पापैश्च ॥ ७ ॥

अद्भुगुष्टमात्रः । अद्भुगुष्टपरिमाणः । यं यमो याम्यैः पार्श्वैर्द्ध्वा स्वबलेन सत्यवतः शरीरान्निश्चर्ष । रवितुल्यरूपः । सूक्ष्मशरीरस्य तेजःप्रभूतत्वादातिस्वच्छत्वाच्च तस्मिन्नध्यस्ततादात्म्यस्याऽऽनन्दात्मनोऽपि स्वयंप्रकाशमानत्वादादित्यसमानरूपत्वेन रवितुल्यरूपत्वमविरुद्धम् । संकल्पपाहंकारसमन्वितः । संकल्पो मनसो व्यापार इदं मे स्यादित्यादिरूपोऽहंकारोऽन्तःकरणव्यापारोऽहं मनुष्य इत्यादिरूपस्ताभ्यां समन्वितः संबद्धः । संकल्पेत्यादिविशेषणमीश्वरव्यावृत्त्यर्थं तस्यापि क्वचिदद्भुगुष्टमात्रत्वाभिधानात् । यः प्रसिद्धोऽहं कर्ता भोक्तेत्यादिप्रत्ययैः । बुद्धेर्गुणान् । बुद्धेर्भनसोऽन्तःकरणशब्दाभिधेयस्य गुणः कामादिस्तेन । आत्मगुणेन चैत्र । आत्मन्मन्त्रिदानन्दवपुषो गुणत्वेन व्यवहियमाणः प्रकाशसुखस्वच्छत्वसूक्ष्मत्वादि स्तेन । चक्रास्रो बुद्ध्यात्मगुणयोः समुच्चयार्थः । एवकारोऽव्ययपदेन संबध्यते । आत्मात्मात्रः । प्रतीत्रस्य मुखनिहिता दृढा लोहसूचीसमानाऽऽत्मा तस्या अग्रं राजसर्वपादपि न्यूनं मुखं तन्मात्रस्तत्परिमाणोऽतिसूक्ष्म-

इत्यर्थः । द्वि । प्रसिद्धः । अवरोऽपि । न वरः श्रेष्ठस्तत्पदार्थः सोऽवरः । अपेया-
राग्रमात्रत्वेनान्वयः । दृष्टः । शास्त्रतः स्वानुभवतश्च विद्वद्भिरवलोकितः । बुद्धेरुणे-
नाऽऽत्मगुणेन चाङ्गुष्ठमात्र आराग्रमात्रोऽप्यवर एव दृष्ट इत्यन्वयः । न तु परस्त-
स्यानुपास्यस्यैवमवगन्तुमशक्यत्वात्तुपासनायाश्चात्राप्रस्तुतत्वादित्यर्थः ॥ ८ ॥

अङ्गुष्ठमात्रत्वं सूक्ष्मशरीरोपाधित्वेनाऽऽराग्रमात्रत्वं च बुद्धशुपाधित्वेनौचि-
त्यादङ्गीकरणीयमाराग्रमात्रत्वं चातिसूक्ष्मत्वेन न तु वस्तुतस्तत्परिमाणेनेति
दर्शयितुमाह—वालाग्रशतभागस्य । वालः केशस्तस्याग्रप्रदेशस्तस्य शतां-
शस्य । तस्यापि । शतधा कल्पितस्य तु । शतप्रकारत्वेन कर्तुमशक्यत्वान्मनसा
कल्पितस्य । केशशतांशशतांशः कर्तुमशक्यस्तथाऽपि तं मनसा परिकल्प्य
तत्परिमाणो जीव इत्यवगन्तव्यमतिसूक्ष्म इत्यर्थः । तु पुनः । त्रेतिपाठे कल्पि-
तस्यापीति व्याख्येयम् । भागः । अंशः । जीवः । प्राणानां धारयिता । सः ।
केशशतांशशतांशकल्पितभागसमः । विज्ञेयः । विशेषणावगन्तव्यः । ननु किम-
र्थमयमतिसूक्ष्म एव, यद्यप्यतिसूक्ष्मस्तथाऽपि परमात्मनो भिन्नः स्यात्त्रसरेणु-
रिवाऽऽकाशादित्यत आह—स च । सोऽतिसूक्ष्म एव । अपगतायामत्रियायां
सकार्यायामुपाधेरभावात् । आनन्त्याय । अनन्तत्वाय तत्पदार्थतादात्म्याये-
त्यर्थः । कल्पत्वे । समर्थो भवति ॥ ९ ॥

नन्वणमात्रो यो जीवः स किंलिङ्ग इत्यत आह—नैव स्त्री । स्त्रीलिङ्गस्य
स्वपरदुःखहेतुत्वात्प्रथमतस्तन्निराकरणं नारी नैव । तर्ह्यस्तु पुमानित्यत आह—
न पुमान् । न पुरुषः । पृषः । प्रत्यक्षोऽतिसूक्ष्मत्वेनोक्तो जीवः । तर्ह्यस्तु तृती-
यव्यक्तिरूप इत्यत आह—नैव चायं नपुंसकः । अग्रमात्मा जीवो नपुंसकोऽपि
नैव । न स्त्री पुमान् । न नपुंसकस्तद्वृषः स्वतो लिङ्गत्रयरहित इत्यर्थः । ननु
तर्हि कथमेषा स्त्री । अयं पुमान् । एतन्नपुंसकं चेति व्यवहार इत्यत आह—
यद्यत् । स्त्रियाः पुरुषस्य नपुंसकस्य वा । वीप्सा यदोऽत्र तदश्च वक्ष्यमाणा-
नियत्यर्था । शरीरम् । विनाशिकलेवरम् । आदृजे । स्वी करोति । तेन तेन
स्त्रीशरीरेण पुंशरीरेण नपुंसकशरीरेण वा । स च । प्रसिद्धो लिङ्गत्रयरहित
एव । अद्यत्वे । भक्षयते तिरोभूतः क्रियते । एषा स्त्री । एष पुमान् । एतन्नपुं-
सकं योषित्पुरुषनपुंसकलिङ्गैः शरीरैर्योषित्पुरुषनपुंसकशब्दप्रत्ययविषयः क्रियत
इत्यर्थः ॥ १० ॥

ननु यथा जनिवृद्ध्यादिकमस्य तथा लिङ्गत्रयमस्त्वित्यत आह—संकल्पज-
स्पृशंनदृष्टिहोमैः । संकल्पजं मानसो व्यापार इष्टानिष्टविषयः स्पृशंनं बाह्यवि-

षयोपलम्भः सुखदुःखजनकस्ते एव दृष्टी तयोरात्मासौ प्रक्षेपा होमा इदं मे स्यादिदं मा भूदहं गमनीयं पश्यामि जिघ्रामि गृणोमि रसयामि स्पृशामीत्यादिरूपास्तैः । न केवलमेतैः किं त्वस्मिन्स्थूले शरीरे । ग्रासाम्बुवृष्ट्या च । अस्यत इति ग्रासोऽन्नमस्तु पानीयं तयोर्दृष्टीर्यावत्क्षुत्तृणानिर्गमनं ग्रसनपानरूपा तथाऽपि । आत्मविवृद्धिर्जन्म । आत्मज्ञो जीवस्य विद्वद्धिविधा वृद्धिर्जन्म च विद्वद्धिर्जन्म । एतदुक्तं भवति— इष्टानिष्टमाप्तिपरिहारच्छायां विविधविषयतज्जन्यसुखाद्युपलम्भस्तृप्तिश्चान्नपानाभ्यां तैरुपलम्भैस्तृप्त्या च निमित्तेन प्रयोजनभूतेनान्तःकरणसंबन्धेनाविचारितरमणीयेन देहगताञ्जन्मादिषड्भावविकाराननाद्यविद्यावशादात्मन्यध्यस्यतीति । च्छन्विद्यावशाद्विषयोपलम्भः कस्मादयं व्यवस्थितः स्यादित्यत आह— कूर्मानुग्राणि । कूर्मं धर्माधर्मरूपं तदनुगच्छन्तीति कूर्मानुग्राणि तेन नियम्यमानानीत्यर्थः । अनुक्रमेण । जागरणे स्पृशे चान्तःकरणधर्मस्य संबन्धस्य तत्संबन्धव्यापारस्य च नियतिमनु पश्चात्कपोऽनुक्रमस्तेन । देही । देहसंबन्धवाञ्जीवः । स्थानेषु । स्वप्नजागरितयोर्भेदेषु । रूपाणि । शब्दादिविषयस्वरूपाणि । अग्निसंप्रपद्यते । सर्वतः सम्यग्भेदमिति प्राप्नोति ॥ ११ ॥

रूपाण्यग्निसंप्रपद्यत इत्युक्तं कानि तानीत्यत आह— स्थूलानि । स्थूलशब्दप्रत्ययविषयत्वेन वर्तमानानि । सूक्ष्माणि । सूक्ष्मशब्दप्रत्ययविषयत्वेन वर्तमानानि । बृहन्नि चैव । स्थूलानि सूक्ष्माण्यप्यनन्तान्येव । रूपाणि । शब्दादिविषयस्वरूपाणि । देही । देहसंबन्धवाञ्जीवः । अत्रगुणैः । आत्मीयान्तःकरणस्य गुणैर्ज्ञानच्छादिभिः । वृणोति । स्वी करोति । ननु नियतप्राप्तिहेतुरीश्वर इत्यत आह— क्रियागुणैः । क्रिया क्रियाशक्तिः प्राणस्तस्य गुणः शरीरेहादिस्तैः । आत्मगुणैश्च । आत्मज्ञोऽन्तःकरणस्य स्वात्मन्यध्यस्ततादात्म्यगुणस्य गुणैरहष्टेच्छाज्ञानादिरूपैः । चक्ररः क्रियाज्ञानशक्तयोः समुच्चयार्थः । तेषाम् । शब्दादिविषयस्वरूपाणाम् । संभोगहेतुः । प्राप्तिहेतुः । अत्रोऽपि । जीवोऽपि । अग्निशब्दादीश्वरोऽपि शास्त्रतोऽयं त्वहमिदमेनेन प्राप्स्यामीत्यभिसंधाय प्रवृत्तः सर्वप्राणिप्रत्यक्षो जीवो विषयसंयोगहेतुर्नासौ न तद्वेतुरिति निराकर्तुं शक्यः १२

इदानीं मन्त्राभ्यां तादात्म्यज्ञानस्य फलं विवक्षुस्तत्त्वंपदार्थयोर्भेदं भजयन्नाह— अनाद्यनन्तम् । न विद्यत आदिरन्तश्च यस्य सोऽनाद्यनन्तो जनिमरणशून्यः परमात्मा तम् । कलिलरूपं मध्ये विश्वस्य स्रष्टारमनेकरूपम् । विश्वस्यैकं परिवेष्टितारं ज्ञात्वा द्वेवं मुच्यते सर्वप्राणैः । व्याख्यातं चतुर्थे । अपां पञ्च-

म्यामाहुतौ योषिदग्नौ हुतानां फेनिलावस्या कृच्छ्रं तस्य मध्येऽनुशयी जीव-
स्तस्यानाद्यनन्तेन सामानाधिकरण्ये भेदगन्धो न स्यादित्यर्थः ॥ १३ ॥

इदानीं संक्षेपेणोक्तमुपायमुपेयं चार्थत उपसंहरति—भावग्राह्यम् । भावोऽ-
न्तःकरणव्यापारः शब्दजन्यस्तेन गृह्यत इति भावग्राह्यस्तम् । अनिलाख्यम् ।
अनिलस्य वायोराख्याऽभिधानं प्राणस्य प्राणमित्यादिरूपं यस्य तम् । भावा-
ग्राह्यकुरम् । भावोऽविद्या सकार्या तस्याऽऽत्मसाक्षत्कारेण भावो निवृत्त्याख्यस्तं
करोतीति भावाग्राह्यकुरस्तम् । शिवम् । मङ्गलभूतस्वयंपकाशमानानन्दात्म-
रूपम् । स्वज्ञानेन । कलासर्गकरम् । कलाः प्राणश्रद्धाखवायुज्योतिरपृथि-
वीन्द्रियमनोन्नवीर्यतपोमन्त्रकर्मलोकनामरूपाः षोडशसंख्याकास्तासां सर्ग
उत्पत्तिस्तं करोतीति कलासर्गकरस्तम् । देवम् । स्वयंपकाशम् । ये । अधिका-
रिणः । विदुः । जानन्ति । ते । उक्ताः । जहुः । त्यक्तवन्तस्त्यजन्तीत्यर्थः ।
ब्रजुम् । साविद्यामिति शेषः । यथा पुनरादानं न कुर्वन्ति एवं शरीरं त्यज-
न्तीत्यर्थः ॥ १४ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यश्रीमच्छं-
करानन्दभगवतः कृतौ श्वेताश्वतरोपनिषद्दीपिकयां

षष्ठोऽध्यायः ॥ ६ ॥

धातुः प्रसादोपायो धातुः प्रार्थनादिकं धाता च जगत्कर्तृत्वादिगुणो दर्शि-
तस्तद्गुणान्यपि तत्त्वानि वादिभिरनन्तान्यङ्गीकृतानि ततः कस्य चिद्धातुः
प्रसादो मया संपादनीय इति व्याकुलितान्तःकरणमधिकारिणमवलोक्य मातेव
सानुकम्पा श्रुतिः कालादिपक्षान्पूर्वपक्षीकृत्य स्वयंपकाशमानमानन्दात्मानं
फलरूपं प्रतिपादयितुमन्तिममध्यायमारभते । यद्यप्ययमर्थः प्रथमेऽध्याय
उक्तस्तथाऽपि तद्व्याख्यानत्वादुत्तरस्य सर्वस्य ततः पुनरभिधानं न दोषाय ।
स्वभावम् । तत्तत्पदार्थस्यासाधारणशक्तिरूपम् । एके । केचन । कवयः ।
क्रान्तदर्शिनः सोपः संवचनमिदं श्रुतेः । वदन्ति । कथयन्ति । कालम् । निमेषा-
दिपरार्थपर्यन्तचिरक्षिमादिप्रत्ययकारणम् । तथा । यथा यैः प्रमाणैर्याभिर्युक्तिभि-
र्जगत्कारणं स्वभावं वदन्त्येके । तैरेव प्रमाणैस्ताभिर्युक्तिभिः कालं जगत्कारणं
वदन्ति । अन्त्ये । स्वभाववादिभ्यो व्यतिरिक्ताः कालग्रस्तबुद्धयः । परिपुष्-
मान्ताः । समन्तान्मोहं गच्छन्तः । एतौ पूर्वपक्षौ । इदानीं सिद्धान्तमाह—
देवस्य । स्वयंपकाशमानस्य । एषुः । प्रत्यक्षोऽहमह इत्यादिना । मद्रिमा तु ।
महत्त्वं तु शब्दः पूर्वपक्षव्यावृत्त्यर्थः । लोके । अस्मिन्संसारमण्डले । येन ।
अविद्यारूपेण महिम्ना । इदम् । विविधप्रत्ययगम्यमविद्याप्रदर्शितम् । भ्राज्यते ।
भ्रमणं कार्यते व्योम्नीव मेघमण्डलं मातरिश्वना । ब्रह्मसूक्तम् । ब्रह्मैव स्वावि-

यथा विवर्तं गच्छच्चक्रं संसारचक्रमेकनेम्यादिगुणकमुक्तं ब्रह्मचक्रम् ॥ १ ॥

देवस्यैष महिमेत्युक्तं स देवः क इत्यत आह—येन । प्रसिद्धेन । आवृतम् । समन्ताद्ब्रुतमाकाशेनेवेतरत् । नित्यम् । सर्वदा । इदं हि । विविधप्रत्ययगम्यं प्रसिद्धम् । सर्वम् । विश्वम् । तथाऽप्यचेतनः स स्यादित्यत आह—ज्ञः । बोधस्वभावः । नित्यत्वमाह—कालकालः । कालः सर्वविनाशकारी तस्यापि विनाशकरः कालकालः । गुणी । गुणा अविद्याया अविद्याध्यासेन यस्य सन्ति स गुणी । अतो ज्ञस्वभावोऽपि सर्ववित् । सर्वं वेत्तीति सर्ववित् । युः । प्रसिद्धः । त्रेन । सर्वज्ञेन । ईशितम् । अधिष्ठितम् । कर्म । क्रियात्मकं पुरुषेणोपलभ्यमानम् । विवर्तते । पूर्वरूपापरित्यागेनावयविरूपं प्रतिपद्यते । यतः । इ । प्रसिद्धं विवर्तनम् । पृथ्व्याप्यतेजोनिष्ठस्त्वमनि । पृथ्व्यादीनि पञ्च महाभूतानि पृथिव्यादिपञ्चमहाभूतैर्विवर्तत इत्यर्थः । नन्वस्तु सर्वज्ञः कर्मणोऽधिष्ठातेश्वरः किमस्माभिस्तत्स्वरूपेण करणीयमित्यत आह—चिन्त्यम् । चिन्तनीयम् ॥२॥

तु । ऐश्वरं रूपम् । ननु मनसोऽस्थिरत्वे कथं चिन्तनमित्यत आह—कर्म कृत्वा । कर्मणो ज्योतिष्टोमादेरनुष्ठानं विधाय । ननु बहिर्मुखस्य कथं चिन्तनमित्यत आह—विनिवृत्त्यै । विशेषेण निवृत्तिं कृत्वा । विनिवृत्त्येति पाठे मननादिकर्मव्यापारेभ्यो विच्छिद्य । भूयः । पुनः । तत्त्वस्य तत्त्वेन । तत्त्वमविद्या सकार्या तस्य तत्त्वमानन्दात्मस्वरूपं तेन । समेत्य । सम्यक्प्राप्य । योगम् । तदहमस्मीति । ननु कोऽसौ येन योगं गच्छेदित्यत आह—एकेन । अविद्यारूपेण । द्वाभ्याम् । धर्माधर्माभ्याम् । त्रिभिः । लोहितशुक्लकृष्णरूपैः । अष्टभिर्वा । पञ्चमहाभूतैर्मनोबुद्ध्यहंकारसहितैः । वाशब्दः कार्यविशेषेषु प्रकृतीनां समुच्चयार्थः । न केवलमेतैः किं तु—कालेन चैव । सृष्टिस्थितिसंहारकालेनैवापि । आत्मगुणैश्च । आत्मनोऽन्तःकरणस्य गुणाः कामादयस्तैः । कालेन चैत्यत्र चक्रारः कालात्मगुणानामेकादिभिः समुच्चयार्थः । कालेन चैवैत्यत्रैवकारः सृष्ट्यादिकाले सृष्ट्यादिर्न पुनः सृष्टिकाले स्थित्यादिकमित्येतदर्थः । अत्रत्यश्चक्रार एकादीनामात्मगुणान्तानां करणानामात्मन्यध्यस्तत्त्वदर्शनार्थः । नन्वनुत्पन्ने जगति कुत आत्मगुणाः कामादय इत्यत आह—सूक्ष्मैः । कारणावस्थैः ॥ ३ ॥

आरभ्य । उत्पाद्य । कर्माणि । क्रियमाणानि कार्याणि । गुणान्ब्रुतानि । लोहितशुक्लकृष्णगुणैः संबद्धानि । भ्रात्रांश्च । अविद्यातत्संबन्धतदुपाधीनस्य कार्यानात्मन्यध्यस्तान् । सर्वान् । निखिलान् । विनियोजयेत् । विविधमनेनैतदित्यमित्यादिभिर्योगं कारयेत् । युः । प्रसिद्धः । नन्वस्त्वेवंरूपोऽयमात्मा तत्पदार्थस्तथाऽपि भावैः किं प्रयोजनमित्यत आह—तेषाम् । अविद्यादीनाम् । अत्रात्रे ।

असत्त्वे । कृतकर्मनाशः । कृतस्यानुष्ठितस्य कर्मणः सुकृतदुःकृतस्य नाशो वैय-
थ्यम् । नन्वस्तु वैयथ्यं को दोष इत्यत आह—कर्मक्षये । कर्मणो विनाशे
वैयथ्यं । याति स तत्त्वतः । गच्छति प्रसिद्धोऽदृष्टार्थप्रमाणभूतो वेदस्तत्त्वतो
यथार्थकथनाद्वेदस्य प्रामाण्यं स्यादित्यर्थः । तदपि कुत इत्यत आह—अन्यः ।
मृषावादी यथार्थकथनाद्यतिरिक्तः । अथवा यदि सर्वेषां भावानां विनियो-
जक ईश्वरस्तर्हि न कदाचिदपि संसाराब्धेः परपारगमनमित्यत आह—त्रेषा-
मुविद्यादीनामभ्रात्रे कृतकर्मनाशस्ततः कर्मक्षये संसाराब्धेः परं पारं याति स
जीवस्तत्र हेतुरविद्यादिभ्यस्तत्त्वतोऽन्यस्ततोऽविद्यादिनाशे स्वरूपेणावस्थानं
परपारगमनमित्यर्थः ॥ ४ ॥

नन्वस्त्वेवं तथाऽपि नेश्वरं भवदुक्तं मन्यामहेऽविद्यातत्संबन्धानां स्वात-
न्त्र्यादित्यत आह—आदिः । प्रथमो हेतुशून्य इत्यर्थः । सः । परमेश्वरः ।
संयोगनिमित्तहेतुः । संयोगोऽविद्यासंबन्धस्तस्य निमित्तमविद्यैव कारणं तस्य
हेतुराश्रयत्वेन विषयत्वेन च तन्निर्वाहकस्ततो नाविद्यादिकं स्वतन्त्रमित्यर्थः ।
ननु तर्हि काल एव स भूतो वर्तमान आगामी वेत्यत आह—परस्त्रिकालात् ।
उत्कृष्टो भूतवर्तमानानागतकालत्रयात् । अकलोऽपि । प्राणादिकलारहितोऽपि ।
दृष्टः । ब्रह्मविद्भिः साक्षात्कृतः । इदानीं मन्त्रद्रष्टा स्वानुभवं दर्शयति—तम् ।
अकलम् । विश्वरूपम् । नानारूपम् । भवभूतम् । संसाररूपम् । ईड्यम् ।
स्तुत्यम् । देवम् । स्वयंप्रकाशम् । स्वचित्तस्थम् । आत्मनोऽन्तःकरणस्थितम् ।
उपास्य । विजातीयप्रत्ययशून्यं सजातीयप्रत्ययप्रवाहं कृत्वा । पूर्वम् । प्रथमत
आद्यं वा त्रिदामेति तृतीयमन्त्रस्थेन संबध्यते ॥ ५ ॥

ननु विश्वरूपत्वे सर्वात्मत्वेनानित्यत्वादिदोषाः स्युरित्यत आह—सः ।
विश्वरूपः । वृक्षकालाकृतिभिः । वृक्षकालाकृतिभ्यो वृक्षः संसारः कार्यरूपः
कालो भूतादिप्रत्ययालम्बन आकृतिरविद्या तेभ्यः । परः । उत्कृष्टः । परत्वं
तत्त्वेऽप्यवयवविभागेन दृष्टम् । यथा शरीरत्वेऽपि मूर्ध्नस्तद्व्यावृत्त्यर्थमाह—
अन्यः । तेभ्योऽत्यन्तभिन्नः । अत्यन्तासतोऽपि तस्य तेभ्योऽन्यत्वं स्यादि-
त्यत आह—यस्मात् । आत्मनो वृक्षादिव्यतिरिक्तात् । प्रपञ्चः । भूतभौति-
कसंघातरूपः । प्रपञ्चवर्ते । समन्तान्निर्गच्छति । अग्रम् । विविधप्रत्ययगम्यः
स कथमसन्स्यादित्यर्थः । यथा वयमुपास्य विदाम तथाऽन्येऽपि ज्ञात्वा विन्द-
न्तीत्यत आह—धर्मावहम् । धर्मं सुखैकहेतुं स्वभक्तानां समन्तात्प्रापयन्तीति
धर्मावहस्तं धर्मावहम् । यागादिकं किं स इत्याशङ्क्य नेत्याह—प्रापनुदम् ।
प्रापं दुःखैकहेतुं स्वभक्तानां नुदति प्रेरयति विनाशयतीत्यर्थः । स प्रापनुत्तम् ।

ननु तर्हीश्वर्यरूपः कश्चनायमित्यत आह—भ्रगोशम् । भ्रगः षड्गुणपैश्वर्यं तस्येशो नियन्ता तम् । ज्ञात्वा । साक्षात्कृत्य । आत्मस्थम् । आत्मनि वर्तमानम् । अमृतम् । विनाशशून्यम् । विश्वधाम । विश्वस्य तेजः स्थानं वा विश्वधाम । अस्पद्रज्जातीति शेषः ॥ ६ ॥

तम् । प्रसिद्धं धर्मावहत्वादिनोक्तम् । ईश्वराणां । हिरण्यगर्भादीनाम् । पुरम् । उत्कृष्टम् । न केवलमुत्कृष्टं किंतु—प्रदेश्वरम् । महांश्चासौ नियन्ता चेति महेश्वरस्तमीश्वराणामीश्वरम् । द्वितीयतच्छब्दादानमुपचारनिवारणार्थम् । देवतानाम् । अग्नीन्द्रादीनाम् । परम् च दैवतम् । परम् दैवतं चोत्कृष्टं दैवतमपि । यद्यपीश्वराणामीश्वरत्वेनैव देवतानामपि दैवतत्वं सिद्धं तथाऽपि लोक ईश्वरेश्वराणामपि देवदेवत्वं न प्रसिद्धं ततो लोकप्रसिद्ध्यनुसारादविरोधोऽतो लोकप्रसिद्धिमनुसृत्यैवाऽऽह—प्रतिं पतीनाम् । ईश्वरेश्वरा देवदेवाश्चेन्द्रादयो न ते कश्यपादीनां प्रजापतीनां पतयोऽयं तु प्रजापतीनामपि पतिः पतिः प्रतीनां तम् । परम् । सर्वस्मादुत्कृष्टम् । परस्तात् । अविद्यायाः परतः । विदाम् । उपास्य तं साक्षात्करवाम् । अन्याञ्छिक्षयितुं मन्त्रद्रष्टा लोदप्रयोगमकरोत् । मन्त्रदर्शनात्पूर्वमेव मन्त्रद्रष्टुरात्मज्ञानस्योत्पन्नत्वात् । ततो मन्त्रद्रष्टरि लोटो लट्त्वेन व्याख्यानम् । देवम् । स्वयंप्रकाशम् । भुवनेशम् । लोकेशम् । ईश्वरम् । ईश्वरमित्यधिकारे पुनरीश्वरमित्यभिधानमतिस्तुत्यामित्येतदर्थम् ॥ ७ ॥

इदानीं श्रुतिराह—ऋ तस्य कार्यं करणं च विद्यते । तस्य प्रसिद्धस्याऽऽत्मनः कार्यमभिव्याविक्षेपजातं करणं कारणमभिव्याऽपि ज्ञास्ति । अथवा कार्यं शरीरं करणमिन्द्रियजातम् । ऋ तत्समश्च । तेनाऽऽत्मना तुल्योऽपि न । ननु मा भूत्समोऽस्त्वधिक इत्यत आह—अभ्यधिकश्च । समन्तादधिकोऽपि । ज्ञानादेण नेत्यनुवर्तते पूर्वश्चकारोऽसमत्वानधिकत्वयोः समुच्चयार्थः । दृश्यते । अवलोक्यते । ननु समाधिकत्वशून्य एक एवायं तथा च नास्य जगत्कर्तृत्वादिशक्तिः सत्त्वे वाऽस्मदादिशक्तः समा सैवेत्यत आह—पुत्र । सर्वशक्तिभ्य उत्कृष्टा । अस्य सर्वकारणस्याऽऽत्मनः । शक्तिः । सर्वकार्योत्पादनादिसामर्थ्यरूपाऽविद्येत्यर्थः । विविधैव । अनेकरूपैव स्वविक्षेपविलासैः । श्रूयते । शास्त्रादवगम्यते । सा किमागन्तुकेत्याशङ्क्य नेत्याह—ज्ञानाविक्री । स्वभावतः संबद्धाऽनादिसिद्धेत्यर्थः । विविधैवेत्युक्तं तस्या वैविध्यमाह—ज्ञानबलक्रिया । ज्ञानमभिव्यावृत्तिरन्तःकरणवृत्तिश्च वस्तुप्रकाशिका बलं प्राण उत्साहः प्रयत्न इत्यर्थः । क्रिया व्यापारमात्रं ज्ञानं च बलं च क्रिया चेति ज्ञानबलक्रिया । एकवचनत्वेऽप्यनपुंसकत्वं श्रौतम् । यद्यपि वेदान्तिनो ज्ञानक्रियाशक्ती

द्वे एव व्यवहरन्ति । तथाऽप्यविरोधो बलशक्तेः क्रियाशक्तावन्तर्भावकारा-
त्संस्कारशक्तिः संबन्धशक्तिश्च ॥ ८ ॥

जनु शक्तिमतां मजापतीनां दक्षादीनां पतिर्हरण्यगर्भो दृष्टस्तद्दस्यापि
स्यादित्यत आह—जु तस्य । सर्वशक्तेरात्मनः । कश्चित् । कोऽपि । प्रतिः ।
पालयिता । अस्ति लोके । न विद्यते संसारे । जनु मा भूत्पालयिता पितृभ्यां
हीनस्येव शिशोर्भवतु च नियन्तेत्यत आह—ज ज्ञेश्वरा । नापि नियन्ता ।
चक्रास्तस्यास्तीतिपदानुवृत्त्यर्थः । जनु सशरीरत्वानुमानेनोभयमपि संपाद-
यितुं शक्यमित्यत आह—नैव च तस्य लिङ्गम् । तस्याऽऽनन्दात्मनो लिङ्गद्यते
गम्यतेऽस्मिन्ननेन वाऽयमिति लिङ्गं शरीरमित्यर्थः । नैव । एवकारः पाक्षिकस-
वनिवारणार्थः । चकारोऽस्तीतिपदानुवृत्तिं कुर्वन्पतीशित्रभावाभ्यां लिङ्गाभावं
समुच्चिनोति । सः । प्रसिद्धः । कारणम् । सर्वस्य हेतुः । करणाधिपाधिपः ।
क्रष्णदीनां चक्षुरादीनामधिपा अग्न्यादयस्तेषामधिप्राय पालयिता । ननुवेवं-
भूतोऽपि जायमानोऽस्त्वित्यत आह—न चास्य कश्चिज्जन्मिता । अस्याऽऽन-
न्दात्मनः कोऽपि जनितोत्पादकोऽपि न । मा भूदुत्पादकोऽविद्यावत्कश्चिदधि-
प्राय पालयिताऽस्त्वित्यत आह—न चाधिपः । नाप्यधिप्राय पालयिता ।
आद्यश्चकारो जनकाधिपाभावयोः समुच्चयार्थः । द्वितीयोऽनुक्तसर्वसंसारधर्मा-
भावसमुच्चयार्थः ॥ ९ ॥

इदानीं ब्रह्मज्ञानोत्पादनार्थं प्रार्थयते मन्त्रदृष्टा—युः । प्रसिद्धः । तन्तुनाभ
इव । लूताकीटवत् । तन्तुधिः । कार्यैः स्रष्टुमैस्तन्तुवत्सर्वत्रानुस्यूतैः । प्रधानजैः ।
प्रधानमव्याकृतमात्मावरणाविद्येत्यर्थः । तस्माज्जाताः प्रधानज्जाः । ननु तर्हि
किञ्चित्प्रयोजनमुद्दिश्य करोति चेदनाप्तकामोऽयं स्यादित्यत आह—स्वभावात्तुः ।
स्वभावात्प्रयोजनमन्तरेण लीलाकैवल्यन्यायेनेत्यर्थः । देवः । स्वयंप्रकाशः ।
एकः । भेदगन्धरहितः । समावृणोति । सम्पगावृणोतीव भेदाभावात् । सः ।
भेदगन्धशून्यो व्यापी । जः । अस्माकम् । दध्नातु । धारयतु । ब्रह्म । सर्वस्मा-
दधिकम् । अद्भ्यस्यम् । व्ययशून्यमविनाशीत्यर्थः । स देवोऽस्माकं ब्रह्मसाक्षा-
त्कारं करोत्वित्यर्थः ॥ १० ॥

जनु प्रार्थ्यप्रार्थनादिभेदवान्किमयमित्यत आह—एकः । भेदगन्धशून्यः ।
ननुवयं चेतप्रतीतः कथं भेदगन्धशून्यः । न चेन्नतरामित्यत आह—द्रेवः । स्वयंप्र-
काशः । जनु नाऽऽकाशे स्वयंप्रकाशस्तद्वेद्यानां सुखदुःखादीनामभावादित्यत
आह—सुद्वेभूतेषु । चतुर्विधेषु जीवजातिभेदेषु । अयमर्थः—मा सन्वाकाशे
सुखादयः प्राणिषु सत्त्वेन स्वयंप्रकाशेन साक्षिचैतन्येऽनन्ते तेषामुपलभ्यमा-

नत्वात् स्वयंप्रकाशं साक्षिचैतन्यं नास्तीति । ननु यद्यस्ति कस्मादाबालगोपालं न प्रतीयत इत्यत आह—गुह्यः । अनाद्यविद्ययाऽहंममाभिमानेन च संवृतः । ज्ञानु वस्त्रादिसंवृतानां मण्यादीनां यथा परिच्छेदो दृष्टस्तद्वदस्यापि स्यादित्यत आह—सर्वव्यापी । आकाशवत्सर्वत्र व्याप्य वर्तमानः । ननु तद्वदेवानात्मा स्यादित्यत आह—सर्वभूतान्तरात्मा । सर्वभूतानां चतुर्विधमणिनां बुद्धेरभ्यन्तरोऽन्तरात्माऽस्मच्छब्दप्रत्ययव्यवहारयोग्यः सर्वभूतान्तरात्मा । अन्तरशब्दो बुद्धिव्यावृत्त्यर्थः । ननु तथा चेत्सुखदुःखयोर्भोक्ता संसार्येवायमित्यत आह—कूर्पाद्युक्षः । कर्मणां शुभाशुभफलानां धर्माधर्मरूपाणापश्यक्षो नियन्ता । तथा चेन्नैयायिकाद्यभिमतस्तदस्थ एवायमित्यत आह—सर्वभूताधिवासः । सर्वाणि भूतान्यात्मत्वेनाधिकृत्य वसतीति सर्वभूताधिवासः । सर्वात्मस्वरूप इत्यर्थः । ज्ञानु सर्वात्मा चेदयमहं कर्ता भोक्तृत्यादिप्रत्ययैरनुभूयमानः कथं स्वयंप्रकाशः स्यादित्यत आह—साक्षी । अहं सुखी दुःखीत्यादिप्रत्ययानां द्रष्टा यथा लोके विवदमानानां केषांचित्सुखदुःखभाजानन्यः सुखदुःखरहितस्तेषां द्रष्टा साक्षी । ज्ञानु साक्षी चेदयमात्मा करणादिमानपि स्यादित्यत आह—चेता केवलः । बोद्धैव न तु शरीरादिमान् । ननु बोद्धा चेज्ज्ञानगुणोऽयं स्यादित्यत आह—जिर्गुणश्च । गुणगुण्यादिभेदशून्योऽपि चेता केवल इत्यन्वयः । स्वयंप्रकाशमानबोधैकस्वभाव आनन्दात्मैत्यर्थः ॥ ११ ॥

नन्वेकोऽयं देवो यैर्ज्ञातस्तेषां को लाभ इतरेषां च का हानिरित्यत आह—एकः । भेदरहितः । ब्रह्मी । सर्ववशीकरणवान् । नेष्क्रियाणां । क्रियारहितानां जडानामित्यर्थः । बहूनाम् । अनेकेषां सर्वजडानां नियन्तेत्यर्थः । कथं नियन्तेत्यत आह—एकम् । आवरणरूपेण भेदशून्यमविद्यास्वरूपम् । बीजम् । अनेकविक्षेपोऽहंकुरभूसंसारवृक्षजनकम् । बहुधा । अनेकैः प्रकारैर्भूतभौतिकैः कामादृष्टादिभिश्च । यः । प्रसिद्धः । कुरोति । स्पष्टम् । ब्रम् । बीजस्य बहुधा कर्तारम् । आत्मप्रथम् । स्वान्तःकरणे वर्तमानम् । ज्ञे । अधिकारिणः । अनुपश्यन्ति । वेदान्तवाक्यश्रवणमनु त्रयं ब्रह्म स्म इति साक्षाकुर्वन्ति । धीमः । संसारसमुद्रमहोर्मिभूतैः कामक्रोधादिभिरविकम्पितात्मस्वभावा विजितेन्द्रिया इत्यर्थः । ज्ञेयम् । त्रयं ब्रह्मेतिबुद्धिमताम् । सुखम् । अनुकूलवेदनीयम् । शाश्वतम् । शश्वन्निरन्तरं वर्तमानमविनाशयानन्दात्मस्वरूपम् । आभिर्भवतीति शेषः । ज्ञेयज्ञेयम् । त्रयं ब्रह्म स्म इतिबुद्धिरहितानां सुखं ज कुतः शाश्वतं सुखमित्यर्थः ॥ १२ ॥

ननु तर्हि नित्यश्चेतनः कश्चनाहमिति ज्ञातव्यो जीवश्च तथेत्यत आह—

नित्यः । अविनाशी । नित्यानाम् । अविनाशिनामाकाशादीनां लोकप्रसिद्धानां मध्ये । तथाऽपि चेतनवर्गे कथं प्राधान्यमित्यत आह—चेतजः । नित्यज्ञानस्वरूपः । चेतनानाम् । सोपाधिकानां जीवानां ज्ञानवतां मध्ये । एकः । भेदशून्यः । ब्रह्मनाम् । अनेकेषां देवादीनाम् । युः । प्रसिद्धः । विदधाति । विशेषेण धारयति प्रयच्छतीत्यर्थः । कामान् । काम्यन्त इति कामा भोगास्तान्मुखदुःखरूपाणि फलानीत्यर्थः । *तम् । नित्यानां नित्यं चेतनानां चेतनम् । आत्मस्थं येऽनुपश्यन्ति धीरास्तेषां शान्तिः शाश्वती नेतरेषाम् । शान्तिरविद्यानिवृत्तिः शश्वती शश्वद्वर्तमाना । अविद्यायाः । पुनरुद्गमरहित आत्यन्तिको मोक्ष इत्यर्थः । व्याख्यातमन्यत् । ज्ञम् यच्छश्वत्सुखरूपं तद्वाङ्मनसातीतस्वरूपं वाचा वाऽयमात्माऽभिधीयत इत्यत आह—तदेतत् । एतदात्मस्वरूपं वाङ्मनसातीतं ब्रह्म प्रसिद्धम् । इति । वक्ष्यमाणेन प्रकारेण मन्यन्ते । विद्वांसो जानन्ति । तन्मननप्रकारमाह—अनिर्देश्याम् । निर्देशो वाग्व्यापारस्तद्योग्यं निर्देश्यं तद्रहितमनिर्देश्यमुपलक्षणमिदं बाह्यान्तःकरणव्यापाराणामविषयः । तर्हि किमसन्नेत्याह—परमम् । उत्कृष्टं निरुपममवधिगून्यमित्यर्थः । किम् । सुखम् । आबालगोपालं प्रसिद्धं यदुद्दिश्य सर्वाश्रेष्ठाः सर्वस्य । कुथं नु । केन प्रकारेण नु वितर्के । तत् । अनिर्देश्यं परमं सुखमहमधिकारी विजानीयां विशेषेण ज्ञानं कुर्याम् । जनु को विचार उपाये तज्ज्ञानेन तज्ज्ञेयमित्यत आह—किम् । तज्ज्ञानस्योपायत्वेऽपि किं विचारे । उ । अपौ । ब्रह्मज्ञानेनापि ब्रह्म किं भाति प्रतीयते प्रकटी भवति विभ्रमि वा विविधं विरुद्धं विपरीतं वेत्यर्थः । भाति व्याख्यातं ज्ञाशब्दः पक्षान्तरे । अयमर्थः—ब्रह्मज्ञानेन चेद्ब्रह्म प्रतीयते न वाङ्मनसातीतम् । तन्न प्रतीयते चेद्ब्रह्मज्ञानवैयर्थ्याच्छास्त्रापामाण्यमतोऽत्र विचारस्तेन ब्रह्मज्ञाने ब्रह्मबोधोपाये सत्यसत्यप्यतिमूक्ष्मबुद्धेरधिकारिणः कथं नु तद्विजानीयामिति चिन्ता युक्तेति । जनु यतो वाचो त्तिव्रवन्त इति श्रौ वेद निहितं गृह्यामिति वचनयोर्विरोधेऽस्तु शास्त्रमप्रमाणं न करणीया च मोक्षाकारुक्षेत्यत आह—तत् । प्रसिद्धम् । कारणम् । जगत्सृष्टिस्थितिसंहाराणां कर्तृ । सांख्ययोगाधिगम्यम् । सम्यक्ख्यायते प्रकाशयत आत्मतत्त्वं येन विज्ञानेन तत्सांख्यं योग्ये जीवपरमात्मनोस्तादात्म्यज्ञानफलोऽष्टाङ्गयोगरूपो वैदिककर्मानुष्ठानादिरूपो वा । अधिगम्यं ताभ्यामहं ब्रह्मास्मीत्याधिक्येनातिशयेन साक्षात्कर्तुं शक्यम् । सांख्ययोगाभिपन्नमिति वा पाठः । ज्ञात्वा देवं मुच्यते

* एतद्ब्राह्मणानमूलभूता ऋक् नारायणदीपिकायां द्रष्टव्या ।

सूर्वप्राज्ञैः । व्याख्यातम् । अयमर्थः—शाब्दप्रमाणजन्याऽत्मान्तःकरणवृत्ति-
र्जायते, न कदाचिदप्यात्मा, न घटसुखादिवच्छब्दस्य वाऽन्यस्य प्रमा-
णस्य वा विषयस्तेन विरोधाभावात् शास्त्राप्रामाण्यं नापि मोक्षाकाङ्क्षापरित्योग
इति ॥ १३ ॥

ननु वस्तुषु विचित्राः शक्तयो दृश्यन्ते कालनिमित्तादियोगाद्यथा भानो-
र्भाभिः पूरिते देशे चन्द्रतारकाग्न्यादीनां घटादेरप्रकाशकत्वं स्वस्यापि तेजोभि-
भवश्च तदभावे वैपरीत्यं तथाऽऽत्मनि स्वयंप्रकाश आत्माकारवृत्तौ प्रतीयमाने
वाङ्मनसानीतेऽप्यस्त्वादित्यादिभाभिः प्रतीयमानत्वमित्यत आह—न तत्र ।
तस्मिन्नात्मस्वरूपविषये । सूर्यः । भानुः । भ्राति । न प्रकाशते । न चन्द्रतारकम् ।
चन्द्रश्च तारकाश्च चन्द्रतारकं सचन्द्रमुडुमण्डलं न भातीत्यनुषङ्गः । त्रेमाः ।
प्रत्यक्षा मेघमण्डलस्थाः पीतादिरूपाः । विद्युतः । अचिरप्रभाः । भ्रात्रि । न
प्रकाशन्ते । क्लृप्तोऽयमग्निः । अयं प्रत्यक्षो भौमो वैश्वानरः कुतो भातीत्यनुषङ्गः ।
ननु तस्मिन्विषये न भान्त्येते चेत्तदत्यन्तं तमस्तोमरूपमित्यत आह—तमेव ।
सूर्यादेरविषयमेव । भान्तम् । प्रकाशं कुर्वन्तम् । अनु । पश्चात् । भ्राति ।
प्रकाशते । सूर्वम् । चन्द्रसूर्यादिकं ज्योतिर्जातम् । ननु राजानं गच्छन्तमनुग-
च्छति चेद्भृत्यादिः सोऽपि स्वतन्त्रो गन्ता स्यात्तथा चाऽऽत्मा । प्रकाशको
यथा तथा सूर्यादिकमपि प्रकाशकं स्वतन्त्रं तथा च प्रकाशकानामात्मना सम-
मात्यन्तिको भेदो यथा तेषां तथा जडानामपि स्यादित्यत आह—तस्य । प्रका-
शात्मनः । भ्रासा । दीप्त्या तद्बोधव्याप्त्येत्यर्थः । सूर्वम् । प्रकाश्यं प्रकाशकं च
निखिलम् । इदम् । सूर्यादि घटपटादि च प्रत्यक्षम् । विभ्राति । विविधमिदं
प्रकाशयमिदं प्रकाशकं च भ्राति प्रकाशते न स्वतन्त्रं ततो न भेदशङ्के-
त्यर्थः ॥ १४ ॥

ननु यथा सूर्यादीनां सर्वप्रकाशकानां सजातीयविजातीयभेदो दृष्टस्तद्वद-
स्याप्यस्तिवत्यत आह—एकः । स्वगतसजातीयविजातीयभेदशून्यः । हंसः ।
आत्मज्ञानेन भेदं हन्तीति हंसः । भुवत्तस्यास्य मध्ये । अस्य प्रत्यक्षस्यैकदे-
शस्य भुवनस्य लोकस्य कर्मफलस्य मध्येऽन्तः । इदानीं चैतन्यस्य विशेषतो-
ऽग्नौ सलिले च संनिधिं दर्शयितुमाह—स एव । प्रसिद्धो हंस एव न त्वन्यः ।
अग्निः । अपां जनकस्तेजोरूपः । सलिले । नीरे स्वकार्ये । संनिविष्टः । कार-
णरूपेण सम्यङ्निवेशनं कृतवान् । त्रमेव विदित्वाऽति प्रत्युमेति ज्ञान्यो हेतु-
विद्यत ईशनाय । हेतुः कारणभूत ईशनामेश्वरत्वाय मोक्षायेत्यर्थः ॥ १५ ॥

ननु यः सर्वात्मा सर्वेशो बन्धमोक्षादिकारणं तं ज्ञात्वा मृत्युमत्येति न चायं
स इत्यत आह—सः । प्रसिद्धः । विश्वकृत् । सर्वस्य कर्ता । विश्ववित् । सर्वज्ञः ।

आत्मयोनिः । स्वयमेव कारणं स्वस्याजात इत्यर्थः । अथवाऽऽत्माऽन्तःकरणं ज्ञानक्रियाशक्तिर्हिरण्यगर्भ इत्यर्थः । तस्य योनिः कारणम् । तर्ह्यव्याकृतमेतदित्यत आह—**ज्ञः** । बोधैकस्वभावः । बोधानां कालग्रस्तत्वादयमपि तथेत्यत आह—**कालकालः** । विनाशकस्य विनाशकः । तर्हि कोपकालाभिऋदः कश्चनेत्यत आह—**गुणी** । सर्वेषां गुणानामाश्रयभूतः । तर्ह्यस्तु जीवविशेषः कश्चन तथेत्यत आह—**सर्वत्रिद** । सर्वज्ञः । नात्राप्युपचारः शङ्कितुं शक्यः । विश्वत्रिच्छब्दस्योपचरितत्वेन शङ्कितस्योपचारस्यागमनात् । **युः** । प्रसिद्धः सर्वेषु वेदान्तेषु । तथाऽप्यविद्याजीवयोः स्वातन्त्र्ये नायमेवंरूप इत्यत आह—**प्रधानक्षेत्रज्ञपतिः** । प्रधानं माया क्षेत्रज्ञो जीवस्तयोः प्रतिः पालयिता । ननु गुणैरेव लोहितादिभिस्तौ भोग्यभोक्तृभावेन पाल्येते इत्यत आह—**गुणेशः** । गुणानां लोहितशुक्लकृष्णानामीशो नियन्ता गुणेशः । नन्वस्तु गुणेशो बन्धमोक्षस्थितिकारणं यत्तदेव निरङ्कुशं नियन्तु न तु गुणानां नियन्तेत्यत आह—**संसारमोक्षस्थितिवन्धहेतुः** । संसारोऽध्यात्ममधिभूतं चाहंममाभिमानस्तस्मान्मोक्षः स्वयंप्रकाशमानानन्दात्माभिव्यक्तिस्तत्र, स्थितिः संस्काराविद्यायाः सकार्याया दाहरूपे पुनरुत्थानाभावरूपा, बन्धः संसारबन्धोऽहंममाभिमानस्य दार्ढ्यं स्वयंप्रकाशमानानन्दात्मज्ञानशून्यत्वेनाहं सुखी दुःखीदमद्य मया लब्धमित्यादिप्रत्ययसंतान इत्यर्थः । संसारमोक्षस्थितिवन्धस्य हेतुः कारणं संसारमोक्षस्थितिवन्धहेतुः ॥ १६ ॥

एवं चेत्प्रधानक्षेत्रयोर्भिन्नोऽयमात्मेत्यत आह—**सः** । प्रसिद्धः । ईश्वरः । तन्मयः । तत्प्रधानः प्रधानक्षेत्रज्ञरूप इत्यर्थः । **द्वि** । प्रसिद्धः । अपृतः । मरणधर्मरहितः । ईशसंस्थः । ईश आत्मस्वरूपे भूम्नि स्वे महिम्नि संस्था सम्यगवस्थानं स्थितिर्यस्य स ईशसंस्थः । अचेतनत्वं वारयति—**ज्ञः** । बोधैकस्वभावः । परिच्छेदं वारयति—**सर्वज्ञः** । त्रिविधपरिच्छेदशून्यः । भुवन्मध्य । लोकस्य कर्मफलरूपस्य । **अस्य** । विविधप्रत्ययगम्यस्य । **गोप्ता** । रक्षिता । **युः** । प्रसिद्धः । **ईश** । ईष्टे गोप्तृणामपि नियन्तृत्वं केषांचिन्न हृष्टं तथाऽयं मा भूदिति **यु** ईश इत्यभिधानम् । तथाऽप्येकदेशस्येशितृत्वमिति मतिं वारयति—**अस्य** । विविधप्रत्ययगम्यस्य । **जगत्तः** । सायुज्यस्य कार्यस्य । **द्वि** । द्वयमेव । सदैव । ननु नैवकारं सहामहे स्वकार्यं प्रत्यन्यस्यापि हेतोरीशितृत्वादित्यत आह—**ज्ञान्यः** । एतस्मादात्मनो व्यतिरिक्तः । हेतुः । कारणभूतः । **त्रि** । त्रि । नास्ति । **ईशान्य** । नियमनाय सर्वात्मकत्वादीश्वरस्य ॥ १७ ॥

अस्येश्वरस्य ज्ञाने कारणत्वेन तत्प्रसादे तृतीयेऽध्याय उक्तेऽप्युपायः प्रसङ्गा-
त्पुनः संक्षेपेणात्राभिधीयते—यः । प्रसिद्धः । ब्रह्माणम् । हिरण्यगर्भम् । विद-
ध्नाति । विविधसामर्थ्ययुक्तं दधाति । उत्पादयतीत्यर्थः । यो वै वेदांश्च ।
प्रसिद्धः स्मर्यमाण ऋग्वेदादीनपि । प्रद्विष्टोति । प्रकर्षेण समर्पयति । तस्मै ।
ब्रह्मणे । तं इ । पूर्वोक्तं प्रसिद्धम् । देवम् । स्वयंप्रकाशम् । आत्मबुद्धिप्रकाशम् ।
स्वबुद्धिसाक्षिणम् । मुमुक्षुर्वै । मोक्षार्थी प्रसिद्धः । शरणम् । रक्षितारम् । अहम् ।
मुमुक्षुः । प्रपद्ये । शरणं प्राप्तोऽस्मि ॥ १८ ॥

शरण्यस्य स्वरूपमाह—निष्कलम् । निर्गताः प्राणाद्याः कला यस्मात्तं
निष्कलम् । ननु क्रियावत्त्वात्कलावत्त्वं स्यादित्यत आह—निष्क्रियम् ।
क्रियाशून्यम् । ननु परिणामित्वादस्तु क्रियाऽपीत्यत आह—ज्ञान्तम् । अपरि-
णामिनम् । ननु विद्यादोषदूषितत्वेन परिणामी स्यादित्यत आह—निरवद्यम् ।
निर्गतमवद्यं दुष्टत्वमविद्यादिरूपो दोषो यस्मात्तं निरवद्यम् । ननु सकारणानां
दुष्टत्वमपि दृष्टमित्यत आह—निरञ्जनम् । निर्गतमञ्जनं कारणं यस्मात्स निर-
ञ्जनस्तं निरञ्जनम् । अमृतस्य । अविनाशिनो मोक्षस्य । परम् । उत्कृष्टम् ।
सेतुम् । विधारणरूपं मोक्षमर्यादाकारणमित्यर्थः । तत्र दृष्टान्तः—दग्धेन्धन-
मित्र । भस्मीकृतमहाकाष्ठसंचयं यथा । अनलम् । वैश्वानरम् । शरणं प्रपद्य इति
पूर्वेणान्वयः ॥ १९ ॥

ननु ब्रह्मज्ञानार्थमयं श्रमस्तच्च दुःखविघातार्थं स चेदन्यतः सिद्धः किम-
नेनाकिंचित्करेणेत्यत आह—युद्धा । यस्मिन्काले । चर्मवत् । यथा चर्म । आका-
शम् । अमूर्तं नभः । वेष्टयिष्यन्ति । वेष्टनं करिष्यन्ति । मानवाः । मनोर्जाताः ।
तदा । तस्मिन्काले । देवम् । स्वयंप्रकाशम् । अविज्ञाय । अहं ब्रह्मास्मीति
विशेषणाज्ञात्वा । दुःखस्य । आध्यात्मिकाधिभौतिकाधिदैविकभेदभिन्नप्रतिकूल-
वेदनीयस्य । अन्नः । विनाशः । भविष्यति । स्पष्टम् ॥ २० ॥

एतद्विज्ञानं नाल्पभागयानां सुलभमित्याह—तपःप्रभावात् । तपसः कृच्छ्र-
चान्द्रायणादेः स्वधर्मानुष्ठानस्य वा प्रभावात् । सामर्थ्यं तस्मात् । देवप्रसादात् ।
देवस्य स्वयंप्रकाशस्याऽऽनन्दात्मनः प्रसादाद्गुणहादपि । अथवा देवस्य
द्योतनात्मकस्यान्तःकरणस्य प्रसादाद्गन्धैर्मल्यादपि । चक्षुरो वेदानुवचनादीनां
समुच्चयार्थः । ब्रह्मवित् । ब्रह्म वेदशब्दं साङ्गं सम्यग्वेत्तीति ब्रह्मविद्दीश्वरसम
इत्यर्थः । तत्र नामकथनेनैवोपपत्तिमाह—श्वेताश्वतरः । श्वेता अवदाताः सदाऽ-
न्तर्मुखत्वेन विपरीतप्रवृत्तिरहिता अश्वा इन्द्रियाणि यस्य स श्वेताश्वः । अति-

श्रयेण श्वेताश्वः श्वेताश्वतः । अष्टाङ्गयोगनिरत इत्यर्थः । त्रु समग्रविद्यावि-
 च्चमष्टाङ्गयोगनिरतत्वं वाऽस्त्यनेकेषां ब्रह्मज्ञानशून्यं श्रमकरं तथा चान्येभ्यो
 नास्य कश्चिद्विशेष इत्यत आह — अथ । साधनचतुष्टयसंपत्त्यनन्तरम् । विद्वान् ।
 स्यबंप्रकाश आनन्दात्मसाक्षात्कारवान् । विद्वानित्यनन्तरपृथगशब्द उक्तार्थोऽ-
 वतारणीयः । यथापाठे स्वेनैवार्थस्याग्रहे शब्दजालाष्टाङ्गयोगनिरतेभ्यो वैलक्ष-
 ण्यार्थोऽप्यर्थो वा व्याख्येयः । अत्याश्रमिभ्यः । अति तुरीयस्य तुरीयो भेदः पार-
 महंस्यलक्षणः सर्वोत्कृष्ट आश्रमः प्रसिद्धो येषामस्ति तेऽत्याश्रमिणस्तेभ्यः साध-
 नचतुष्टयसंपत्त्यनन्तरम् । परम् । उत्कृष्टमुत्कृष्टपुरुषार्थप्राप्त्युपायत्वात् । पत्रि-
 त्तम् । शुद्धिकारणमशेषपापबीजाविद्यादाहकत्वात् । विशेषणसामर्थ्याद्विशेष्य-
 मनुक्तमपि ब्रह्मज्ञानं लभ्यते । प्रोवाच । प्रकर्षेण दयार्द्रचित्तत्वादिना संसा-
 रसागरपरप्राप्त्युपायमुक्तवान् । सम्यक् । सं समीचीनं स्वयंप्रकाशमानानन्दा-
 त्मानमश्नुति गच्छतीति सम्यक् । ऋषिसंघजुष्टम् । ऋषयो नारायणनारदव्या-
 सादयस्तेषां संघाः समूहास्तैः प्रीतान्तःकरणैः सेवितमृषिसंघजुष्टम् ॥ २१ ॥

इमानि विशेषणानि यथाकथंचिन्मन्त्रसाध्यादिफलानामपि स्युस्ततोऽत्य-
 न्तासाधारणं विशेषणमाह—वेदान्ते । वेदान्तामृगादीनामनेकशाखाभेदभिन्नाना-
 मन्त्रा अवसानानि प्राप्याणीत्यर्थः । ते वेदान्तास्तज्जातौ वेदान्ते । तत्रापि
 सन्ति सहस्रमुपासनानि वितानानि चेत्याह—परम् । उत्कृष्टम् । उत्कृष्टत्वमपि
 दहरोपासनादावस्त्वैव तद्यावृत्त्यर्थमाह—गुह्यम् । गोप्यम् । दहरोपासनादिसाध्यं
 कथमदोऽवसीयत इत्यत आह—पुराकल्पप्रचोदितम् । पुराकल्पोऽर्थवादो गोपादे-
 यत्वेन बोधितप्रवेशनियमनलक्षणः पञ्चविधस्तेन प्रचोदितं प्रकर्षेणोपादेयत्वेन
 बोधितम् । अर्थत्रादः स्तावको यत्स्तूयते तद्विधीयत इत्यर्थः । इदानीं श्रुतिः सानु-
 क्रोशं प्राप्तब्रह्मज्ञानानुररीकृत्याऽऽह—ज्ञापुत्रान्ताय । प्रकर्षेण मनःपूर्वां शान्ति-
 र्यस्य स प्रज्ञान्तस्तद्व्यतिरिक्तोऽप्रज्ञान्तस्तस्मै । दातव्यम् । यच्छ्वेताश्वतरोऽत्याश्र-
 मिभ्य उक्तवाञ्छ्रुतिसारसर्वस्वं पुरुषार्थनिदानभूतं तच्छ्रुत इव पायसं न देयम् ।
 एवं चेतप्रशान्तायानुपसन्नायापि देयमित्यर्थतः प्राप्तं तद्वारयति—ज्ञापुत्रमाशि-
 ष्याय वै पुत्रः । पुत्रो ब्राह्मादिविवाहजायां पत्न्यां जात औरसो लोक्यस्त-
 नयः । दृष्टान्तोऽयं यथाऽस्मिन्नुपसन्नेऽनुरागस्तथाऽन्यस्मिन्नापि चेज्जायतेऽधि-
 कारिणि स त्वनुशासनयोग्यो न पुत्रोऽपुत्रो न शिष्योऽशिष्यः । अपुत्रोऽशिष्य-
 स्तस्मा अणुत्रायाशिष्याय वै प्रसिद्धाय गुरुशिष्याध्यायादौ पुत्रशब्दोऽप्यर्थ
 एवार्थो वा । अप्रशान्ताय न दातव्यमपुत्रायाशिष्याय प्रसिद्धायापि न दात-
 वमित्यनुषङ्गः । अधिकारिणे पुत्रवत्प्रियाय देयं नेतरस्मा इत्यर्थः ॥ २२ ॥

ननूपसन्नाय देयमित्यर्थावुक्तं कीदृश्युपसत्तिः किंप्रयोजना चेत्यत आह-
 युस्य । प्रसिद्धस्याधिकारिणः । देवे । हरौ हरेऽन्यस्मिन्वाऽऽरोपिते चैतन्ये
 शालग्रामादौ । पूजा । निरतिशयाऽयमेव मे सर्वं पुरुषार्थजातं दास्यत्यस्मिन्सं-
 तुष्टेऽहं कृतकृत्यः स्यां विपर्यये विपर्यय इत्यादिरूपा । भक्तिः । आस्तिक्य-
 बुद्ध्यादियुक्ता भजनक्रिया कायेन्द्रियमनसां तस्मिन्समर्पणमित्यर्थः । सेयम् ।
 यथा । दृष्टान्ते । देवे । उक्ते । तथा । दार्ष्टान्तिके । गुणौ । ब्रह्मज्ञानोपदेशरि-
 गुरोरर्थस्य साधको गुरुस्तस्मिन्गुरौ । देवे रुष्टे गुरुस्त्राता गुरौ रुष्टे न देवोऽपि
 यतस्ततो देवस्यापि वरमवज्ञा करणीया न गुरोरित्यर्थः । तस्य । गुरुभक्तस्य ।
 पूते कथिता हि । उक्ताः प्रसिद्धा उपायोपेयभूताः प्रत्यक्षा इव । अर्थाः ।
 विषयप्रयोजनरूपाः । प्रकाशन्ते । इदमनेनेत्यमिति प्रतीयन्ते । महात्मनः ।
 महात्मात्वादिरहित आत्माऽन्तःकरणं यस्य स महात्मा तस्य । इति । उपनि-
 षत्समाप्तौ ॥ २३ ॥

योऽस्ति स्फुरन्नविरतं हृदयाब्जमध्ये हंसो तृकान्तरमदो विगाह्य ।
 पिबन्नम्रं भेदमनीशमीशः प्रीतः स भूयादमुना कृतेन ॥ १ ॥

इति श्रीमत्परमहंसपरिव्राजकाचार्यानन्दात्मपूज्यपादशिष्यस्य
 शंकरानन्दभगवतः कृतौ श्वेताश्वतरोपनिषद्दीपिकायां
 षष्ठोऽध्यायः ॥ ६ ॥

समाप्तं श्वेताश्वतरोपनिषद्दीपिका ।

अथ श्वेताश्वतरोपनिषद्दीपिका नारायणविरचिता ।

श्वेताश्वतरसंज्ञेयं पदध्यायविराजिता ।

ग्रान्ठप्रयुपनिषत्प्रश्नाश्चक्षी ग्रन्थसंग्रहे ॥ १ ॥

साक्षाद्ब्रह्मविद्यादर्शनं श्वेताश्वतरोपनिषद्धारुवायते । ॐ ब्रह्मवादिनो
ब्रह्मन्तीति । वेदवादिनो विचारयन्तीत्यर्थः । मन्त्रैरेव प्रश्नपूर्वमुत्तरम् । किं कारणं
ब्रह्मेत्यादि । जगत्कारणीभूतं यद्ब्रह्म तत्किम् । यद्वा ब्रह्म सर्वमहत्किं कारणम् ।
यस्यान्यत्कारणं नास्ति यच्च सर्वस्य कारणं तत्किमिति प्रश्नः । कुतः स्पृजाताः ।
बयं कुतो जाता ब्रह्मणोऽन्यस्माद्वाऽजाता एव वा । जीवापि केन केन जीवाम
जाताः सन्तः केन कारणेन जीवामः । क्व च संप्रतिष्ठताः । वयं क्व प्रतिष्ठिताः
किमाधाराः केन चाधिष्ठिता नियामताः सुखदुःखेषु वर्तमाने स्वतन्त्राणां प्रवृत्तौ
दुःखेष्वप्रवृत्तिप्रसङ्गात् । ब्रह्मविदो व्यवस्थां चिन्तयाम इति शेषः ॥ १ ॥

कालो ज्योतिषप्रसिद्धः । स्वभावेन लौकायतिकसंमतो वस्तुधर्मः । जियति-
र्यथाऽग्निर्ध्वमेव ज्वलति वायुस्तिर्यगेव पवत इति नियमरूपा । यद्ब्रह्म काल-
भार्या यथाऽकस्माद्धनो वर्षति भूमिः कम्पते लामालाभौ भवतः । यदुक्तम्—
यद्ब्रह्मालाभसंतुष्ट इति । भूताति । यथा मातापितृभ्यां पुत्रजन्म । शोनिः रूपवप-
वस्तेन स्त्री लक्ष्यते । सा च प्रकृतिर्मायाऽविद्येत्यनर्थान्तरम् । पुरुष आत्मा मन
इति यावत् । इत्येषां मध्ये किं कारणादिरूपमिति चिन्त्यम् । संग्रहेण एषाम् ।
एषां सप्तानां संयोगो वाऽष्टमः कारणादीति प्रश्नः । अष्टानामपि निषेधो उ-
त्तिवति । एते न हेतवः । एषां संग्रहेणः समुदायोऽपि न हेतुः । कृत आत्मभा-
वात् । आत्मज्ञश्चेतनस्य विद्यमानत्वात्कालादीनामचेतनत्वाच्चेतनानाधिष्ठितानां
प्रवृत्त्यसंभवाद्स्वातन्त्र्याद्वाऽऽत्मज्ञश्चेतनस्य सविधे कर्तृत्वमनुचितमिति भावः ।
तर्ह्यऽऽत्मज्ञ एव जीवस्य कर्तृत्वमस्तु चेतनत्वात्स्वातन्त्र्याच्चेत्यत आह—आत्मऽ-
ध्यन्तीशः । कुतः । सुखदुःखहेतोः । इच्छन्नपि सुखं नाऽऽप्नोति । अनिच्छ-
न्नपि च दुःखमाप्नोति । तेन पारतन्त्र्यान्न जगत्कर्ता ॥ २ ॥

एवं दिङ्मूढा इव ते विमूढा ब्रह्मणः पथि देवतानुग्रहेण ध्यानपरा बभूवुः ।
तदाह—त इति एते मुनयो ध्यात्तयोऽप्रमत्तमत्वाः सन्तोऽप्यऽनृष्टवन्तः । कां देवाः-

१ क. ख. 'त्रा । यद्ब्र' । २ क. 'द्विन इति । ३ क. 'कुत इति । व' । ४ ग. 'उ
कर' । ५ क. ख. 'जो लोका' । ६ ग. घ. 'ध्व एव । ७ ग. घ. 'इत्या । य' । ८ क. ख.
'श्रीमद्वाग्मं क्र' । ९ क. ख. 'रणमिति । १० घ. 'तारः ॥ २ ॥

अज्ञानं देवस्याऽऽत्मनः शक्तिं परमात्मसामर्थ्यम् । अद्विव्यन्तं कालं किं न दृष्टेत्यत आह—स्वगुणैर्विमुक्तं निजगुणैर्जीवनिष्ठाविद्यादिभिर्दृष्टैरावृत्तत्वाज्ज्ञा-
तुमशक्यां जीवेन मीलितचक्षुषेव सूर्यप्रभाम् । स को देव इत्यत आह—अ-
ज्ञिति । कारणानि पूर्वोक्तानि त्रिभिर्लक्षणैः सकलानि कालादीन्यात्मान्तानि ।
कालात्मयुक्तातीत्याद्यन्तग्रहणेन प्रत्याहारात्सर्वेषां मध्यस्थानां संग्रहः । अधि-
ष्टति स्वायत्ती करोति । एकोऽसहायः सन् ॥ ३ ॥

स्थूलदेहोपाधिं प्रथमं दृष्ट्वात्मानं चक्ररूपकेण तावन्निरूपयितुमाह—
तुमिति । त्रयाचालगोपालमहामिति प्रसिद्धं पुरुषविधम् । एकत्वेप्रिम् । एकैव त्रेप्रिश्च-
क्रधारणहेतुः कुण्डलीलक्षणा चिच्छक्तिर्यस्य तम् । त्रिवृतम् । वातपित्तकफा-
त्मकत्वात्रिगुणत्वाद्देवापिङ्गलासुषुम्नालक्षणनाडीत्रयग्रथितत्वाद्वा त्रिवृत्करण-
पक्षे पृथिव्यप्तेजोरूपत्वाद्वा । षोडशान्तं षोडशविकारस्वरूपम् । ते च त्रिकारा
एकादशेन्द्रियाणि पञ्च भूतानि च यद्वा षोडशान्ता मर्मस्थानानि यस्य तम् ।
तानि च धारणास्थानत्वेन प्रपञ्चसारे गणितानि—

‘ अङ्गुष्ठगुल्फजानुद्वययोनिगुदं च शिवनी मेण्डूम् ।
नाभिर्हृदयं ग्रीवा सर्लाम्बकाग्रं तथैव नासा च ॥
भ्रूमध्यललाटमुपुन्नाग्रं द्वादशान्तमित्येवम् ’ इति ।

पप्रश्नोक्ता वा षोडश कला अन्तः स्वरूपं यस्य तम् । ताश्च प्राणः श्रद्धा
भूतानीन्द्रियं मनोऽन्तः वीर्यं तपो मन्त्राः कर्म लोका नाम चेति । अरा इव रथनाभौ
कुला यस्मिन्प्रतिष्ठिताः । तं वेद्यं पुरुषं वेद यथा मा वो मृत्युः परिव्यथा इति
मन्त्रवर्णात् । यद्वा । अमावास्याया सह षोडशतिथिभिस्ततः परिणामो यस्येति ।
अन्तः प्रान्तेऽन्तिके नाशे स्वरूपेऽतिमनोहर इति विश्वः । शतार्धारम् । शतार्धं
पञ्चाशदम् यस्य तत् । षट्चक्रसमुदायस्य पञ्चाशत्पत्रत्वात् । तानि चाऽऽधा-
रस्वाधिष्ठानमणिपूरानाहतविशुद्ध्याज्ञाख्यानि चतुःषड्दशद्वादशषोडशद्विपत्रा
णि पत्राणां चारानुल्यतयाऽरात्वम् । तदुक्तम्—आधारे लिङ्गनाभौ प्रकटितह-
ृदये ताल्लभूले ललाटे द्वे पत्रे षोडशारे द्विदशदशदले द्वादशार्धे चतुष्क इति । त्रिंश-
तिप्रत्ययभिः प्रत्यन्तस्थिताभिरराभिरङ्गुलीभिरुपलक्षितम् । अन्तःकैः षड्भिः ।
अन्तःकैः पूर्वोक्तषट्चक्राणां कैः शिरोभिः कर्णिकाभिः षड्भिरुपलक्षितम् । अक्ष-
कैरिति पाठेऽकारादिक्षकारशीर्षैर्वर्णैरुपलक्षितम् । तदुक्तम्—वासान्ते बाल्यमध्ये
इफकठसहिते कण्ठदेशे स्वराणाम्, हंसं तत्त्वार्थयुक्तं सकलद्रवगतं वर्णरूपं नृपा-

प्रीति । विश्वरूपैकप्राणमविश्वरूपं नानारूपं पूर्वाग्रहुतप्रहुतमत्तोवाक्प्राणमयोऽ-
भिधानं यत्सप्तभिन्नानि मेधया तपसाऽजनप्रतिपतेतिश्रुतेः प्राणसहितमन्नं तदेवैकः
प्राणो बन्धहेतुर्यस्य । अन्नप्राणेन मग्निना प्राणसूत्रेण पृथ्विना । बुध्नामि सत्यश-
न्धिना मनुश्च हृदयं च ज इति मन्त्रलिङ्गात् । त्रिमार्गभेदम् । अर्चिमार्गो धूममार्गोऽ-
धोगतिश्चेति त्रयो मार्गभेदा यस्य तम् । मुक्तिमार्गस्य देहातीतविषयत्वात् ।
दिनिमित्तैकमोहम् । द्वे सुखदुःखे तान्निमित्ता हेयोपादेयत्वनैको मोहो यस्य
तम् । अपश्यन्निति पूर्वोणान्वयः । शाखाचन्द्रन्यायेन प्रथमं देहात्मदर्शनमेवो-
चितम् ॥ ४ ॥

यं उक्तं पुरेभ्यो भूतेभ्यः समुत्थाय तान्येवानुव्रित्तश्यतीति सच्छक्तिं पात-
ञ्जलमतसिद्धां प्रवृत्तिमूलाभिव्यारूपां बुद्धिं नदीरूपकेण निरूपयति—पञ्च-
स्रोतोऽस्तिवाति । पञ्चस्रोतः पञ्चप्रवाहमस्त्वु विषयवासनारूपं यस्याः सा । पञ्च-
योनिः पञ्चेन्द्रियाणि प्रोक्तिरुत्पत्तिस्थानं यस्याः सा । अनित्यागुचिदुःखा-
नात्मसु विपरीतज्ञानभिव्यारूपा तस्य चेन्द्रियेभ्य एवोत्पत्तिः । उग्रा दुस्तरत्वात् ।
बुद्ध्या निषिद्धगामित्वात् । यद्गोशब्दं विषयेभ्यो निरोद्धमशक्तत्वाद्बुद्धत्वं चाभि-
मानेनान्योक्तविपरीतकारित्वात्तत्तत्शतुर्णां कर्मधारयस्ताम् । पञ्चप्राणोर्मिं पञ्च
प्राणाः प्राणापानव्यानोदानसमानास्त एवोर्ष्यस्तरङ्गा उच्छलनस्वभावा
यस्याः सा ताम् । प्राणद्वारैव बुद्धेः प्रसादात् । प्राणनिरोधेन केवलकुम्भके
बुद्धिनिरोधदर्शनात् । पञ्चबुद्ध्यादिमूलाम् । बुद्धिर्मनश्चित्तमहंकारो विषय-
वासना चेति पञ्च बुद्ध्यादयो मूलं परमकारणं यस्यास्ताम् । यद्वा पञ्च
शब्दादयस्तेषां बुद्धिर्निर्विकल्पकज्ञानं तदेवाऽऽदिमूलं प्रथमकारणं यस्याः
सविकल्पकरूपायास्ताम् । पञ्चावर्ताम् । पञ्चाऽऽवर्ता उदकभ्रमा विषयरूपा
आसङ्गहेतवो गतिप्रतिबन्धका यस्यां सा ताम् । पञ्चदुःखौघवेगाम् । रूपरस-
गन्धस्पर्शशब्दाः पञ्च विषयास्तदलाभविपरीतलाभप्रयुक्तानि पञ्च दुःखानि
तेषामोघो भरः स एव वेगो यस्याः सा ताम् । पञ्चाशब्देदाम् । पञ्चाशब्द-
गामिनि चित्ते पञ्चाशब्दबुद्धयो जायन्ते । तदुक्तमध्यात्मविवेके—

गुदलिङ्गात्तरे चक्रमाध्वरं तु चतुर्दलम् ।

पुत्रः सहस्रस्तददानुद्दो वीरपूर्वकः ॥

योगात्तदश्च तस्म स्याद्गीज्ञानादिदले फलम् ।

स्वाभिधानं लिङ्गमूले षट्पत्रं चक्रमस्य तु ॥



पूर्वादिषु दलेष्वहः फलान्येतात्प्यनुक्रमात् ।
 प्रश्रंगः कृता गर्वनाशो मूर्छा ततः परम् ॥
 अवब्रा स्यादविश्रामो जीवस्य चरतो भुवम् ।
 चाभौ दशदलं चक्रं मणिपूरकसंज्ञकम् ॥
 सप्तमिख तूष्णा स्याद्रीर्ष्या पिशुनता तथा ।
 लज्जा भयं घृणा मोहः कुम्भिमोऽथ विषादिता ॥
 हृदयेऽनाहतं चक्रं दलैर्द्वादशभिर्युतम् ।
 श्रौत्यं प्रणाशः कृपटवितर्कोऽप्यनुतापिता ॥
 आशाप्रकाशश्चिन्ता च समीहा समता ततः ।
 क्रमेण दम्भो वैकल्यं विवेको हुंकृतिस्तथा ॥
 फलान्येतात्पि पूर्वादिदलस्यस्याऽऽत्मनो विदुः ।
 कण्ठेऽस्ति भावतीस्थानं विशुद्धिः षोडशच्छदम् ॥
 तत्र प्रणत उद्वीथो हुं फड्वपदथ स्वधा ।
 स्वाहा नमोऽमृतं सप्त स्वराः षड्जादयो मताः ॥
 इति पूर्वादिपत्रस्थे फलान्यात्मानि षोडश । इति ।

षोडशच्छदे त्वन्यत्र विशेष उक्तः— १ कृपा २ क्षमा ३ आर्जवम् ४ धैर्यम्
 ५ वैराग्यम् ६ धृतिः ७ समता ८ हास्यम् ९ रोमाञ्चनिचयः १० ध्यानम्
 ११ सुस्थिरता १२ गाम्भीर्यम् १३ उद्यमः १४ सत्त्वम् १५ औदार्यम् १६
 एकाग्रता, एते पूर्वादिपत्रेषु गुणा इति । द्विदले तु तत्त्वंपदार्थाविभासो द्रष्टव्यः ।
 एवं पञ्चाशद्भेदाः । यद्वोकारस्य पञ्चाशत्कलास्ताभ्यः पञ्चाशद्दर्शा वर्णात्मा च
 वेदो वेदोद्भवं च जगत् । बुद्धिर्जगद्विषया सती तत्कारणीभूतान्पञ्चाशद्दर्शानव-
 गाहत इति पञ्चाशद्भेदा भवन्ति । तथा पञ्चपूर्वाम् । रूपादिविषयभेदेन पञ्च-
 सोपानाम् । अथवाऽन्नपाणमनोविज्ञानानन्दरूपाः पञ्च कोशा एव पूर्वाणि
 यस्यास्ताम् । अथवाऽविद्यास्मितारागद्वेषाभिनिवेशलक्षणानि पञ्च पूर्वाणि ।
 अनित्याशुचिदुःखानात्मसु त्रिरीतज्ञानमद्विद्या भिन्नयोर्बुद्ध्यात्मनोरेकत्वप्रती-
 तिरस्मिता सुखेष्वासक्ती रागो दुःखेष्वप्रतीर्देषोऽननुभूतादपि मरणादेस्त्रासोऽ-
 भिन्निवेशः पञ्चापि बुद्धिविशेषत्वाद्बुद्धिपूर्वाणि । अर्धमः स्मराम इवस्मरण
 इत्थिकावध्युपसर्गतो न व्यभिचरतः ॥ ५ ॥

१ ग. द्विदाम् । य° । २ ग. ध. 'विश्व जग° । ३ क. ख. 'वन्ति । त° । ४ क. ख.
 'था च प्र° ।

सर्वाजीव इति । सर्वेषामाजीवे जीवनहेतौ भोगायतनत्वात् । सर्वसंस्थे । सर्वेषां संस्था वागादीनां स्थितिर्यस्मिन्बृहन्ते बृहति स्थले तस्मिन्ब्रह्मचक्रे शरीरे हंसो भ्राश्यते कर्मभिर्नानायोनीः प्राप्यते । यद्वा हंसो जीवः पञ्चाशद्वलेषु पञ्चाशद्बुद्धिजननार्थं वासनाभिः कर्मसहिताभिर्भ्राश्यत इत्यर्थः । पृथक्संघाताद्भिन्नं प्रत्येकतश्च भिन्नमात्मानं परमहंसं मेरितारं च मेरितेश्वरः । तदुक्तं गीतासु—

‘ ईश्वरः सर्वभूतानां हृद्देशेऽर्जुन तिष्ठति ।

भ्राजत्यन्सर्वभूतानि यन्नारूढानि मायया’ इति ॥

ईश्वरं निरूप्य भोक्ता भोग्यं मेरितारं च मत्वेत्यग्र उपसंहाराच्च मेरितेश्वरः पृथग्भिन्नः प्रवृत्ता ज्ञात्वा ततोऽनन्तरं ज्ञेय परमात्मना जुष्टः प्रीतः सन्नपुतद्वं मोक्षमेति । जुष्टी प्रीतिसेवनयोः ॥ ६ ॥

ब्रह्मितीति । प्रतत्परमं ब्रह्मोद्गीतं प्रकटमेव वेदादिभिर्गीतं प्रकाशितम् । तस्मिन्नात्मनि विषयभूते ज्ञेयं वेदत्रयं वाचकत्वेन वर्तते । सुप्रतिष्ठाक्षरं प्रणवाक्षरं च तत्र वर्तते । वेदो ह्योकारे प्रतिष्ठितः । अग्निमीळ इत्यकारमुपक्रम्य ऋग्वेदारम्भात्सप्रदो बन्धुरित्युकारेण यजुर्वेदसमापनादग्न आयाद्गीत्यकारेणोपक्रम्य ह्योतिरुज्जप्रमितिकारेण सामवेदसमापनात्प्रणवस्य चाकारोकारमकारात्मकत्वात्प्रतिष्ठाक्षरत्वम् । यद्वा । निवृत्तिः सप्रतिष्ठा स्याद्विद्या शान्तिरनन्तरम् । शान्त्यतीतेति पञ्चकलाश्रयत्वात्सुप्रतिष्ठाक्षरत्वम् । अत्राऽऽत्मन्यन्तरं भेदं प्रपञ्चाद्विदित्वा ज्ञात्वा वेदविदो वेदार्थस्य ज्ञातारस्तत्परास्तदेकाग्रा योनिमुक्ता जन्मरहिताः सन्तो ब्रह्मणि लीना इत्यन्वयः ॥ ७ ॥

संयुक्तमेतदिति । संयुक्तं परस्परसंबद्धम् । क्षरं स्थूलदेहः । अक्षरं सूक्ष्मदेहः । ह्यक्तं स्थूलम् । अह्यक्तं लिङ्गम् । प्रतद्विश्वं सर्वपीशः परात्मा भवते प्राप्नोति । अ प्राप्तावात्मनेपदी वा । अनीशो जीवो बुध्यतेऽनुभवत्यभिमन्यते धोक्तुभोगान्भोक्तारं चाऽऽत्मानं भोगांश्च स एव देवं परमात्मानं बुद्ध्वा सर्वैः प्रशैर्बन्धनैर्मुच्यते मुक्तो भवति ॥ ८ ॥

ब्रह्मस्त्वपदार्थः । अज्ञस्त्वंपदार्थः । अज्ञानादी । एक ईशः समर्थः । अन्योऽबीशोऽसमर्थः । अत्रा माया चैका भोक्त्रा जीवेन भोगेन विषयानुभवेनार्थैर्विषयैश्च युक्ता संबद्धा । परमात्मा त्वसङ्गोऽज्ञस्त्वस्त्वंपदार्थशोधनसिद्धः । स हि विश्वरूपः सर्वाध्यासाधिष्ठानमकर्ता च गगनवत् । ज्ञेयं जीवपीश्वरं शुद्धं च यद्वा विन्दते लभते ब्रह्म ह्येतत् । बोधानन्तरं यत्स्वरूपमवशिष्यते ब्रह्मैवेतत् ॥ ९ ॥

क्षराक्षरयोः स्वरूपमाह-क्षरमिति । प्रधानं माया । अमृताक्षरमुद्देश्यविधे-
ययोरपि गमकत्वात्समासः । अक्षरममृतम् । तयोरीश्वरनियम्यतामाह—द्वर
इति । द्वरः शिव एको देवः क्षरात्माज्ञौ क्षरं चाऽऽत्मनं चाक्षरमीशुत ईष्टृपेश्व-
र्येण व्याप्नोति । तद्भक्तेर्भुक्तिहेतुतामाह-वस्येति । अधिध्यातृमाभिमुख्येन स्मर-
णम् । शोचनं सत्बीजयोगविषयत्वम् । तत्त्वभात्रो यथार्थस्वरूपभावनम् । स एवा-
हमिति भावनं वा । भूयः पुनः पुनरभिध्यानादिनाऽन्ते देहान्ते विश्वस्याः सर्व-
स्या मायाया निवृत्तिः । तस्य तावदेव चिरं यावन्न विमोक्षेऽथ संपत्स्य इति
श्रुतेः ॥

‘कृष्णे रताः कृष्णमनुस्मरन्ति

रात्रौ च कृष्णं पुनरुत्थिता ये ।

ते भिन्नदेहाः प्रविशन्ति कृष्णं

हविर्यथा मन्त्रहुतं हुताशे, इति स्मृतेश्च ॥ १० ॥

उक्तमर्थं स्पष्टयति-ज्ञात्वेति । देवं परमशिवं प्राशा बन्धनानि तेषामपह्नातिः ।
अविद्यास्मितारागद्वेषाभिनिवेशाः क्लेशास्तैः क्षीणैः सद्भिर्हेतुभूतैः । तृतीयं यत्र
तत्त्वंपदार्थाविक्रीभूतौ तं सगुणध्यानपक्षे तृतीयस्यामितो द्विवीत्युक्तं हिरण्यग-
र्भस्थानं देहभेदे शरीरावसाने कीदृशं तृतीयं विश्वैश्वर्यं विश्वमेवैश्वर्यं यस्य
तम् । केवलो दग्धपाश आसक्तमः पूर्णकामः प्राप्नोतीति शेषः ॥ ११ ॥

एतदिति । एवकारो व्यस्तक्रमः । एतदेव ज्ञेयं ज्ञातव्यं श्रवणादिभिर्नित्यपा-
त्मसंस्थं सदा संनिहितम् । ज्ञेयावधिरयमित्याह-नात इति । भोक्ता भोक्तार-
मक्षरं भोक्ष्यं क्षरं प्रेरित्वारमीश्वरं च मत्तुाऽतः परं न हि किञ्चिद्देहितव्यमस्ती-
त्यन्वयः । सर्वं प्रोक्तं नातः परं प्रवचनीयमस्तीति पृथग्वाक्यम् । सर्वमित्युक्त-
मभिनीय दर्शयति-त्रिविधमिति । भोक्त्रादिरूपं त्रिविधं ब्रह्म हेतुः प्रोक्तम् ।
तदुक्तं गीतासु—

‘द्राविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥

उत्तमः पुरुषस्त्वन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः’ इति ॥ १२ ॥

सतोऽप्यनुपलम्भे को हेतुरत आह--वृद्धेर्यथेति । युनिगदस्य काष्ठादिस्थि-
तस्य त्रैव च लिङ्गनाशः । विमतं काष्ठं वह्निपदुपायलभ्यवह्नित्वात् । पर्वतवदि-
त्यादिलिङ्गसद्भावात् । उपायलभ्यतामाह-सु भूय इति । सु वह्निर्भूय प्रवे-

न्धुजं मथनकाष्ठं योनिररणिकाष्ठं ताभ्यां मथिताभ्यां गृह्यो ग्राह्यः । तद्भोभयं वै देहे शरीरे प्रणवेन भवति । तदुक्तम्—आत्मानमरणि कृत्वा प्रणवं चोत्तराणिमित्यादि ॥ १३ ॥

तदेवाऽऽह—स्त्रदेहमिति । अरणिं प्रणवाधारत्वात् । उत्तरारणिं तस्य षट्चक्रभेदनेनोर्ध्वं नीतत्वात् । ध्यानमेव निर्मथनं तस्याभ्यासात्पुनः पुनः करणाहेवं द्योतनावन्तमात्मानं निगूढवज्रितरां गूढमर्हति यथा तथा पश्येदित्यन्वयः ॥ १४ ॥

अदृश्योऽप्युपायैर्लभ्य इत्यत्र दृष्टान्तानाह—तिलेष्पिति । स्रोतःसु भूम्याद्यन्तर्हितेषु खननादिना यथाऽऽपो गृह्यन्ते तद्वदात्प्राऽऽत्सनि मनसि । मनसैवानुदप्रद्वयमिति श्रुतेः । ग्रहणोपायः सत्यतपसी । योऽनुपश्यति पुनः पुनश्चिन्तयति तेन गृह्यत इत्यन्वयः ॥ १५ ॥

तस्य विशेषणानि सर्वव्यापिन्ममित्यादीनि । अप्रिप्तं देहेनैक्यमापादितम् । परमुपनिषत्पुरं रहस्यं ब्रह्म । आत्मविद्या च तपश्च ते मूळं प्राप्त्युपायो यस्य तादृशं वेदितव्यम् । द्विरुक्तिरध्यायसमाप्त्यर्था ॥ १६ ॥

इति श्रीनारायणविरचितायां श्वेताश्वतरोपनिषद्दीपिकायां

प्रथमोऽध्यायः ॥ १ ॥

अथ द्वितीयोऽध्यायः ।

अथ योगेनाऽऽत्मदर्शनाय योगं निरूपयितुकामो मन्त्रारूढतां योगस्य दर्शयति—युञ्जान इति । आद्याऽनुष्टुप् । द्वितीया गायत्री । तृतीयाऽनुष्टुप् । चतुर्थी जगती । पञ्चमी त्रिष्टुप् । षष्ठी जगती । सविताधिः । सविता देवता । तदुक्तम्—अथ प्रतिकर्मदर्शितो युञ्जानोऽष्टौ सावित्राणि सविताऽपश्यद्वाद्या तृतीया चानुष्टुप्चतुर्थीषष्ठ्या जगत्यौ द्वितीया गायत्री पञ्चमी त्रिष्टुबिति । तत्र पञ्चेह पठिताः । अग्निर्गन्धेत्याद्या अन्याः सविताऽपश्यदित्युक्तम् । दर्शनाच्चाधिः । युञ्जे मनः कर्मसु युञ्जानः प्रजापतिः समाष्टिरूपं लिङ्गं स प्रथमं प्रज आद्यं लिङ्गं हिरण्यगर्भाख्यम् । मनसो यन्मनो विद्विरिति श्रुतेः । तच्चत्वाद्य तस्य भावस्तत्त्वं तस्मै संकल्पविकल्पकर्तृत्वेन स्वमनस्त्वसिद्धये सविता प्रसविता जगत्कल्पको मनोरूपः समाष्टिभावेन भवति । तथा धियुः प्रीणा भवति वागादिवृत्तिरूपेण भवति । किं कृत्वाऽग्नेरात्मनो ज्योतिः प्रकाशात्मकं निचाय्य दृष्ट्वा मनसो मननशक्तिरिन्द्रियशक्तिश्चाऽऽत्मीयमेव तेज इत्यर्थः । ज्ञानोऽ-

१ क. 'व्य इति । २ ग. 'ति पुनः पुनः, पश्यति पु' । ३ घ. अन्या आत्मनि बुद्धौ स' । ४ क. ख. 'तेः । स त' । क. ५ ख. प्राणो म' ।

तोऽस्ति दृष्टेति भुतेः । ब्रह्मपृथक्भुक्तं श्रोत्रस्य श्रोत्रमिति च । तन्मनः पृथिव्ये
विस्तीर्णप्रजाया अध्याभरदध्याहरति लेट् तिप् इतश्च लोपः परस्मैपदेषु
शब्दगुणः । ह्रप्रहोर्भ्रच्छन्दसि । अध्याङ्गावुपसर्गौ । समष्टिमनो व्यष्टिमनोरूपेण
सर्वप्रजास्वध्याहरति प्रातिस्विकमनस्तया व्यष्टिरूपेण भवति । व्याख्यातश्चैवं
महाब्राह्मणे—स जुहोति युञ्जानः प्रथमं मन इति । प्रजाप्रतिबै युञ्जानः स
एव एतस्मै कर्मणे युक्ते । तन्मन एतस्मै कर्मणे युक्ते । तस्मात्प्रजापतिर्युञ्जानः ।
तत्राग्न सविता धिय इति । मनो वै सविता प्राणा धियः । अग्नेर्ज्योतिर्निचाय्ये-
ति । अग्नेर्ज्योतिर्दृष्टेत्येत् । पृथिव्या अध्याभरदिति । पृथिव्यै ह्येनदध्या-
भरतीति ॥ १ ॥

युक्तेनेति । युक्तेन मनसा कर्मणि नियुक्तेन चेतसा ब्रह्मं स्तोतारो देवस्य
सवितुः सवे प्रसवे स्थिता देवेन सवित्रा हिरण्यगर्भरूपेण प्रसूताः शरीरं
प्रापिता इत्यर्थः । किमर्थम् । शक्त्या स्वर्गार्थं शरीरसामर्थ्येन स्वर्गनिमित्ताय
कर्मणे स्वर्गप्रयोजनकर्मसिद्ध्यर्थं तद्वारा सत्त्वशुद्ध्या चापवर्गसिद्ध्यर्थं प्राणिभ्यो
देहं दत्तवानित्यर्थः । व्याख्यातं च शतपथब्राह्मणे—युक्तेन मनसा वयमिति ।
मन एवैतदेतस्मै कर्मणे युक्ते न ह्ययुक्तेन मनसा किंचन संप्रति शक्नोति कर्तुम् ।
देवस्य सवितुः सव इति । देवेन सवित्रा प्रसूता इत्येतत् । स्वर्गार्थाय शक्त्येति ।
यथैतेन कर्मणा स्वर्गं लोकमियादेवमेतदाह शक्त्येति । शक्त्या हि स्वर्गं लोक-
मेतीति ॥ २ ॥

युक्तवाय सवितेति । सविता मनो देवान्प्राणान्वागादीन्स्वर्गतः स्वर्गं दिवं
पुनामानं युद्धे गच्छतो धिया कर्मप्रवर्तकबुद्ध्या युक्तवाय योजयित्वा । क्वो
यमिति यगागमः । कीदृशान् । बृहज्ज्योतिः करिष्यतः कर्मणा सूर्याख्यं ज्यो-
तिर्वर्धयिष्यतः । वेदरसमयत्वादादित्यमण्डलस्य । तदर्थं बृहज्ज्योतिरग्न्याख्यं
संस्करिष्यतः कर्मनिष्पत्तय एवंविधांस्तान्सवित्रा मनोधिष्ठाता प्रसूवाति प्रेरय-
ति । तदीयशक्त्यैव वागादिप्रवृत्तेः । षु प्रेरणे लेट् आट् । व्याख्यातं च—युक्तवा-
य सवित्रा देवानिति । मनो वै सवित्रा प्राणा देवाः । स्वर्गतो धिया दिवमिति ।
स्वर्गं हैनाल्लोकं यतो यतोधिष्यैतस्मै कर्मणे युयुजे । बृहज्ज्योतिः करिष्यत इति ।
असौ वा आदित्यो बृहज्ज्योतिरेष उ एषोऽग्निरेतं वै ते संस्करिष्यन्तो भवन्ति ।
सवित्रा प्रसूवाति तानिति । सवितृप्रसूता एतत्कर्माकरवन्नित्येतदिति ॥ ३ ॥

युञ्जत इति । विद्याः श्रोत्रियब्राह्मणा भ्रमेऽन्तःकरणं युञ्जते धियः प्राणा-
न्वागादीन्युञ्जते वेदोक्तकर्मणि प्रवर्तयन्ति । त्रिप्रस्य वेदप्रतिपाद्ययज्ञपुरुषस्य

बृहतो महतो विपश्चितः सर्वदंशिनः संवन्धानि कर्मणि वेदोक्तकर्मणि मन इन्द्र-
यवृत्तीश्च ब्राह्मणः प्रयुञ्जत इत्यर्थः । एको बयुजावित् । बयुजवित् । छान्दसो
दीर्घः । ज्ञानी धनी वा होत्रात्त्वजा विदधे कर्माणि विधत्ते । इदन्वर्थको निपातः ।
तेन कर्मणा किं भवतीत्याह—मही महती देवस्य सवितुर्भनोभिमानिनः परि-
पुतिः कीर्तिर्भवति । व्याख्यातं तथा—युञ्जते मन उत युञ्जते धिय इति । मनसा
च वै वाचा च यज्ञं तन्वते स यदाह—युञ्जते मन इति तन्मनो युनक्त्युत युञ्जते
धिय इति तद्वाचं युनाक्त धिया । धिया ह्येतया मनुष्यायुष्युपनि । अनुक्तेनैव
प्रकामोऽधेनेव गाथाभिरिव ताभ्यां युक्ताभ्यां यज्ञं तन्वते । विप्रा विप्रस्य बृहतो
विपश्चित इति । ये वै ब्राह्मणाः शुश्रुवांसोऽनूचानास्ते विप्रास्तानेवैतदभ्याह ।
बृहतो विपश्चित इति । यज्ञो वै बृहन्विपश्चिद्यज्ञमेवैतदभ्याह । वि होत्रा ऋषे
बयुजाविदेक इति । वि हि होत्रा दधते यज्ञं तन्वानाः । मही देवस्य सवितुः
परिपुतिरिति । महती देवस्य सवितुः पारपुतिरित्येतादिति ॥ ४ ॥

युजे ब्रह्मिति । ब्रह्म प्राणाः पूर्यमंशं युवां स्थः । वां युवां हे प्राणान्ने नमो-
भिनमःशब्दोपलक्षिताभिराहुतिभिर्युजे योजयामि । प्राणैराहुतिरन्नस्य ह्यत
इति कर्तृकर्मभावेन प्राणान्नयोराहुत्या योगः । भोजने त्वधिकरणकर्मत्वेन हो-
मस्य किं फलमत आह—विश्लोक इति । विविधः श्लोकः कीर्तिः । श्लोको य
शसि पद्ये च । प्रन्नागच्छतु श्लोको व्येष्टु विविधमेत्विति वा प्रार्थनायां लोट्
स्तुतिरायात्वेतदर्थं सूत्रेः कर्मविदः पश्य हरीतकपगदराज इव सा यथा हित-
कृदेवं यशसा स्वर्गः । हे विश्वे सर्वेऽमृतस्य प्रजापतेः पुत्रा देवाः सर्वे यूयं शु-
ण्वन्तु । ये यूयं प्राणा दिव्यानि धामान्यातस्थुरेषु लोकेष्वित्यर्थात् । तथा च
व्याख्यातम्—युजे वां ब्रह्म पूर्यं नमोभिरिति । प्राणा वै ब्रह्म पूर्यमंशं
नमस्तत्तदेवैषेवाऽऽहुतिरन्नमेतयैव तदाहुत्यैतेनाग्नेन प्राणानेतस्मै कर्मणे युङ्क्ते ।
विश्लोक प्रभु पश्येन्न सुरैरिति । यथाभयेषु देवमनुष्येषु कीर्तिः श्लोको यज-
मानस्य स्यादेवमेतदाह । गृण्वन्तु विश्वे अमृतस्य पुत्रा इति । प्रजापतिर्वा
अमृतस्तस्य विश्वे देवाः पुत्राः । आग्ने धामानि दिव्यानि तस्थुरिति । इमे
वै लोका दिव्यानि धामानि तद्य एषु लोकेषु देवास्तानेतदाहेति । इदं कर्मपरं
व्याख्यानं सस्वशुद्धिद्वारा कर्मणो ज्ञान उपयोग इति पूर्वापरसंगतिः । यदा
युञ्जानादयः शब्दा आसनप्राणायामादिपरतया व्याख्यायन्ते तदा योगग्रन्थ-

१ क. ख. °नी वनी । २ ग. °या शे° । ३ क. ख. °श्रितः । तेभ्यो यज्ञ° । ४ क. ख.
तयोग° ।

तया साक्षात्पूर्वापरसंगतिः । *तद्यथा योगमाहरुक्षोरविघ्नेनाऽऽदित्यमण्डल-
प्राप्त्यर्थमादित्यदृष्टानादित्यप्रीत्यर्थं जप्तव्यान्पञ्च मन्त्रानाह— युञ्जान इत्यदि ।
तत्रत्राय तत्त्वज्ञानार्थं प्रथमं सर्वेभ्यः पूर्वं मनोऽन्तःकरणं धियो बुद्धीन्द्रियाणि
प्राणानिति यावत् । प्राणनिरोधाविनाभूतत्वाद्बुद्धिनिरोधस्य । योगशास्त्रे हि
द्विविधो योगी युञ्जानो युक्तश्च । आद्योऽपरिपक्वयोगी मितयोगी भेददृष्टिरा-
रम्भवानुच्यते । युक्तस्तु परिपक्वयोग्यामितयोगी बाह्यादर्शी स्वात्ममात्रनिष्ठो
निष्पन्नयोगीत्युच्यते । तेन प्रथमप्रवृत्तो युञ्जानो रुन्धन्पवनं सञ्चिता सूर्यः कर्ताऽ-
ग्रेरोधारचक्रमध्यवर्तित्रिकोणस्थस्य ज्योतिस्तेजो ज्वालारूपं निचाय्य वायु-
प्रयोगेण पूरयित्वा प्रकटीकृत्य पृथिव्याः पादादिजानुपर्यन्तस्थाया आरभ्यो-
त्तरोत्तरं भूतपञ्चकमध्याभ्रदध्याहरदधिरूर्ध्वभाव ऊर्ध्वमाहरन्नीतवान्वायुनाऽ-
ग्निं प्रदीप्य भूतोपसंहारपूर्वकं कुण्डलया षट्चक्रभेदेन तद्द्वारा सर्वतत्त्वानि द्वाद-
शान्तेऽनयदित्यर्थः । न लोकेति मनो धिय इत्यत्र कर्मणि षष्ठी निषिद्धा ।
अन्येनाप्येवं योग आस्थेय इति भावः ॥ १ ॥

युक्तेनेति युक्तेन योगं प्राप्तेन मनसा वयमपि स्वर्ग्यायार्चिर्माग्यं शक्य्याऽ-
ष्टाङ्गयोगसाधनसामर्थ्येन देवस्य सवितुः कृते स्रवे योगयज्ञेऽधिकृताः
स्यामेति प्रार्थना ॥ २ ॥

युक्तत्वायेति । एवं कृतप्रार्थनान्देवान्धिया स्वबुद्ध्या स्रः स्वर्गमार्चिर्माग्यं
यतो गच्छतो जिगमिषूनिति यावत् । तान्युक्त्वा प्रयोगं प्रसाध्य सञ्चिता योग-
मार्गप्रसाचिता सूर्यः प्रसुप्नान्ति योगोपदेशेन तन्मार्गं प्रेरयति । षू प्रेरणे । उपसं-
वादे लेट् । कीदृशान्द्रिवं स्वर्गमुद्दिश्य बृहज्ज्योतिः स्वात्मज्योतिः करिष्यतः
प्रकाशयिष्यतोऽर्चिरादिमार्गेण ब्रह्मलोकं गत्वाऽऽत्मलाभमिच्छत इत्यर्थः ॥३॥

ननु सूर्येणापि प्रथमं योगः कुतो लब्ध इति चेत् । जगद्गुरोः परमात्मन
एवेति बोध्यम् । तदुक्तम्—

इमं विवस्वते योऽं प्रोक्तवानहमव्ययम् ।

त्रिवस्वान्मत्तत्रे प्राह मत्तुरिक्ष्वाकत्रेऽब्रवीत् ॥

एवं परम्पराप्राप्तमिमं राजर्षयो विदुः । इति ।

एवमादित्येन प्रवर्तितं योगमद्यापि ब्राह्मणा उपासत इति । योमो
दृष्टिनिरोधस्तद्युक्तं कुर्वन्ति मन उवापि धिमोऽपि युञ्जते विप्रा ब्राह्मणाः

+ घसंज्ञितपुस्तके तद्यथेत्यादि शरीरसाध्यव्यवस्थितं योगपरं व्याख्यातं न विद्यते ।

कस्य संबन्धेन ब्रह्मो विप्रस्य सूर्यस्य त्रिपश्चितः पण्डितस्य संबन्धेन योगं कुर्वन्ति सवितृपवर्तितं योगमद्यापि युञ्जत इत्यर्थः । तत्र कश्चिदेव सिद्धिं गत इत्याह—व्रिति । पुरुः कश्चिदेव विज्ञानी यथोक्तयोगज्ञानवान्वयुना वयुनाति ज्ञानानि तत्तदासनादिसमाध्यन्ताष्टाङ्गविषयाणि होत्राऽऽचार्येण विदधे । अग्निना चाऽऽधारादिचक्रभेदेन विदधे । अग्निर्वै ह्येतेति श्रुतेः । तदित्यं सद्गी महती देवस्य योगमार्गद्योतकस्य सवितुः सूर्यस्य परिप्लुतिः परितः सर्वजनेषु स्तुतिरासीत् ॥ ४ ॥

इदानीं सूर्यप्रवर्तितं देवैः साधितं योगं स्तोताऽपि प्रार्थयते—युञ्ज इति । हे बुद्धिमनसी वां युवयोः संबन्धि ब्रह्म वेदार्थं योगमार्गं ब्रह्मप्राप्तिसाधन-त्वाद्वा ब्रह्म तन्नप्रेक्षिः प्रणिपातैः साधनैः । यस्य देवे परा भक्तिरित्यादि-श्रुतेः । तद्विद्धि प्रणिपातेन परिप्रश्नेन सेवयेतिस्मृतेश्च । युञ्जेयोजयामीति मनः-प्राणदेवतयोः प्रार्थना । कीदृशं ब्रह्म पुरुषं पूर्वं सवित्रादिभिः कृतम् । छन्द-सीतं वर्तमाने पूर्वं कृतमिनयौ चेति पूर्वशब्दाद्यप्रत्ययः । सुरेयोऽगविदो मम पृथ्वेवास्मिन्योगमार्गं आस्थित एव श्लोकः कीर्तित्वयेतु विविधैतु । इमां मत्प्रा-र्थनां शृण्वन्तु त्रिष्वे सर्वेऽस्मृतस्य ब्रह्मणः पुत्राः । के ते ये दिव्यानि धाम्नान्य मरावत्यादीन्यान्नुष्टुर्योगसिद्धिमासाद्य प्राप्ताः । श्रुत्वा च ममाप्यविघ्नेन सिद्धिं दिशन्तिवति भावः । इदं मन्त्रपञ्चकं जपित्वा योगमास्थितस्य माम्नलिङ्गिकी सिद्धिर्भवति । सूर्यस्तुतित्वात्सूर्यप्रसादेन सूर्यमण्डलं च भिनत्ति ॥ ५ ॥

अस्य योगस्य शरीसाध्यत्वा *च्छरीरोत्पत्तिप्रकारमाह—अग्निरिति । अग्नि-स्तेजः पुरुषांशो युञ्ज देशे गर्भाशये लक्षणे काले चाग्निमध्यते वातपित्तकफै-र्भिश्चितो भवति । त्रायुर्ध्वत्राधिरुध्यतेऽधिरुर्ध्वभावेऽङ्कुरानुकूलो भवति । सोमः स्त्रीभागो युत्रातिरिच्यते गर्भोचिताल्लोहितादुपचयार्थमधिको भवति । तत्र संघाते मनुः संजायते ब्रह्मशक्तिः समष्टिरूपा व्यष्टिरूपेणाऽऽविर्भवति गर्भा-त्मकसंघाते चलनवलनादि जायत इत्यर्थः ॥ ६ ॥

स्रवितेति । एषा निचृदनुष्टुप् । स्रविता मनः प्रसवेन दशमे मासि सूत्या युषेत जुषेत सेवेत ब्रह्म प्राणान्वागादिदृत्तीः पूर्वमन्नं पयःप्रभृति युषेत । जुषी भीतिसेवनयोः । व्यत्ययेन यकार आदेः । युप वृद्ध इत्यस्य त्वर्थोऽसंगतः स्यात्प्रकृते । अनेकार्थत्वेन भक्षार्थतया वा निर्वाहः । युत्र योजि कुणवसे

* दशमपृष्ठस्थटिप्पणी द्रष्टव्या ।

यत्रोत्पत्तिं करोति ब्राह्मणयोनी वा क्षत्रिययोनी वा वैश्ययोनी वा श्वयोनी
सूकरयोनी वा चण्डालयोनी वा कृष्णवस्त्र इति लिङ्गार्थं लेट् करोतेविकरणपुत्र-
षण्यत्ययः शवपि । जनु वृद्ध पुङ्गु युषेतेत्युक्तं तदक्षं कुतो लभ्यमदृष्टवशा-
दिति चेत्तददृष्टं कुत इदानीमेवोत्पन्नत्वाद्देहस्य । जन्मान्तरीयमिति चेत्तत्काले-
न नष्टं भविष्यतीत्यत आह—ज हि जे पूर्वमक्षिपदिति । पूर्वं वाप्यादिकर्मफलं
तच्च शुभाशुभयोरुपलक्षणं तच्छुभाशुभं कर्म हि यस्मान्नाक्षिपन्न त्यक्तवान्स-
विता । न हि कालेन भोगं विना कर्मणः क्षयः संभवति ।

कृतकर्मक्षयो नास्ति कोटिकल्पशतैरपि ।

अथश्रयमेव भोक्तव्यं कृतं कर्म शुभाशुभम् ॥ इति स्मृतेः ॥ ७ ॥

इदानीं लब्धशरीरस्याऽऽत्मज्ञानार्थं योगसाधनान्याह—त्रिरुत्तमिति ।
क्षिरसि ग्रीवायां हृदि चोन्नतं स्थाप्य स्थापयित्वा सुजर्थो न विवक्षितः । यद्वा
त्रिस्त्रिवारं प्रातर्भयाह्मसायंकालेषुन्नतं न सुप्तं सुप्तं दण्डाकारं हृदि हृत्कमल
इन्द्रियाणि चक्षुरादीनि वागादीनि च मनसाऽन्तःकरणेन संनिवेश्य निधाय
ब्रह्मैवोद्भुपं तेन प्रतरेतोत्तरेद्विद्वान्पण्डितः स्रोतांस्थाशानिर्मितानि वासनारूपा-
णि भयावहानि पतनहेतुत्वात् । उक्तं च—

आशा नाम नदी मनोरथजला तृष्णातरङ्गाकुला

रागग्राहवती वितर्कविहगा धैर्यद्रुमध्वंसिनी ।

मोहावर्तसुदुस्तराऽतिगहना प्रोचुङ्गचिन्तातटी

तस्याः पारगता विशुद्धमनसो नन्दन्ति योगीश्वराः ॥ इत्यादि ॥ ८ ॥

प्राप्यमिति । प्रपिञ्ज्याऽऽयम्येह कर्मभूमौ सोऽधिकारी युक्तज्ञेष्टः । तदुक्तम्—

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ इति ।

क्षीणे प्राण आयामैस्तनुकृते न्यायिक्या मन्दमारुतयोर्ध्वं श्रमति ध्याना-
वसरे श्वासं निक्षिपेत् । दुष्टैरश्रैर्युक्तं ब्रह्म रथाग्निव्रजं प्राणधारयेत् स्थिरी कुर्या-
दप्रपन्नः सावधानः प्राणधारणानन्तरं प्रवृत्तश्च धारयेत् प्राणस्थैर्याधीनत्वा-
न्मनःस्थैर्यस्य ॥ ९ ॥

योगसाधनोचितं देशमाह—सप्त इति । सप्त विषये पातसंभवात् । शुचाव-
शुचौ मनोर्नैर्मर्यादासंभवात् । शर्कराः सूक्ष्मपाषाणास्तद्भिर्जिते तद्वति देशे शरीरे
क्षतसंभवात् । बद्धिमति बहौ पातशङ्कातः । बालुका सूक्ष्मधूलिस्तद्वति वायुव-

शेन षालुकाभिः शरीराच्छादनसंभवाच्चैरपि विवर्जिते शब्देन जलाश्रयादि-
भिश्च विवर्जित इति शेषः । शब्दवति वैयत्यापातात् । जलधनिधौ तत्र पातसं-
भवात् । प्रजोत्सुकले मनःप्रीतिकारिणि न तु चक्षुपीडने चक्षुष्पीडाकरे तु न
प्रयोजयेत् । चक्षुशब्दोऽयमुकारान्तच्छान्दसो वर्णलोपो वा । त्रिवाताश्रयेण
वाताभावो त्रिवातं तदाश्रयेण गुह्यं योगकंदरीं प्रयोजयेत् । उक्तं चाऽऽत्मा-
रामेण—

सुराज्ये धार्मिके देशे सुभिक्षे निरुपद्रवे ।

एकान्ते मठिकामध्ये स्थातव्यं हठयोगिना ॥ इति ।

गुहालक्षणं च तेनैवोक्तम्—

अल्पद्वारमरन्ध्रगर्तपिटकं नात्युच्चनीचायतं

सम्यग्गोमयसान्द्रलिप्तमिविलं निःशेषजन्तुञ्जितम् ।

बाह्ये मण्डपवेदिकूपरुचिरं प्राकारसंवेष्टितं

प्रोक्तं योगमठस्य लक्षणमिदं सिद्धैर्हठाभ्यासिभिः ॥ इति ।

वर्ज्यानि च—

अत्याहारः प्रयासश्च प्रजल्पो त्रियमग्रहः ।

जनसङ्घश्च लौल्यं च षड्भिर्योगो विनश्यति ॥ इति ।

साधकानि चोक्तानि—

उत्साहात्साहसाद्द्वैर्यात्तत्त्वज्ञानाच्च निश्चयात् ।

जनसङ्घपरित्यागात्षड्भिर्योगः प्रसिध्यति ॥ १० ॥ इति

यमनियमवताऽऽसनजयपूर्वकं प्राणायामैः केवलकुम्भकपर्यन्तं प्राणे जितेऽ-
ङ्गुष्ठादिद्वादशान्तपर्यन्तं मनःप्राणयोर्धारणायामभ्यस्यमानायां सर्वेन्द्रियवृत्तीनां
मनसि प्रत्याहृतत्वात्तन्त्रानेकेऽर्थाः स्फुरन्ति । तत्र येषां ब्रह्मप्राप्तिर्भाविनी
तेषां चिह्नान्याह— त्रींशदिति । यदैकाग्रदृष्टिनिधानेऽग्रे त्रींशदिति हिमविष
भाति । अर्कः सूर्यकिरणा इवाजलोऽग्निरनिलो वायुः । यद्यपि स पुरःसरो
न दृश्यते तथाऽपि तदाहृतपल्वानीव दृश्यन्ते । खद्योतः खे द्योतते परिभ्रम-
न्मुद्रः कीटविशेषः । शशिनामिति युक्तः पाठः । छान्दसो वा मध्यदीर्घः ।
पुरःसराणि दृष्टिविषयाणि ब्रह्माणि ब्रह्मविषयेऽभिव्यक्तिः साक्षात्कारस्तस्य
सूचकानि । अर्थात्स्त्रीपुत्रादिभाने नाभिव्यक्तिरितिज्ञेयम् ॥ ११ ॥

पादादिजानुपर्यन्तभूमण्डले लंबीजेन चतुर्मुखं ध्यात्वा धारणायां जिताय
जान्वादिपाद्यन्तं जलमण्डले बंबीजेन विष्णुं ध्यात्वा धारणायां जितायां पा
द्यादिहृदयान्ते वह्निमण्डले रंबीजेन रुद्रं ध्यात्वा तेजोधारणायां जिताया
हृन्मध्यादिभूमध्यान्ते वायुमण्डले यंबीजेनेश्वरं ध्यात्वा वायुधारणायां जिताया
भ्रूमध्यादिमूर्धान्तपाकाशमण्डले हंबीजेन सदाशिवं ध्यात्वाऽऽकाशधारणाया
जितायां पृथिव्यादीनि जलादावाकाशान्तमुपसंहरेत् । तेन पञ्चानामपि स्वेन
सह सदाशिव ऐक्यं भवति ततो न रोगादिभयमित्याह—पृथ्व्यग्नेजोनिस्त्रय
इति । समुत्थितेऽतिक्रान्ते ध्यानेन जित्वा युक्ते सति । स एष संप्रसादोऽस्मा-
च्छरीरात्समुत्थाय प्रं ज्योतिरुपसंपद्य स्वेन रूपेणाभिनिष्पद्यत इति श्रुतेः ।
पञ्चभूतधारणास्तु स्थानवर्णमण्डलोदयादिसहिता योगयाज्ञवल्क्य उक्तास्तत
एवावधार्याः । पञ्चात्मके पञ्चभूतैक्यात्मके योगगुणे सर्वाजयोगफले प्रवृत्तेऽ
भ्यासेन स्थिरीभूतलक्ष्यावस्थाने । पृथ्व्यादिभूतधारणाजये फलमाह—न
त्रस्येति । न मृत्युरिच्छां विना योगाग्निमयं योगतेजोमयं देहं लब्धवतः
तत्तद्भूतविरोधे देहविघातायोपस्थिते तत्तद्भूतधारणया तत्तदात्मको भूत्वा
तत्तद्भूतविरोधं परिहरेदिति भावः ॥ १२ ॥

प्रथमयोगप्रवृत्तेश्चिद्धानि दर्शयति—लघुत्वमित्यादि । सप्तविधायाद्यां योग-
सिद्धिं वदन्तीत्यर्थः । पञ्चसु द्वितीयान्तेषु प्राप्नोतीति शेषः । द्वयोर्भवतीति ।
* इयं चतसृषु योगावस्थास्वारम्भाख्या प्रथमाऽवस्था । यथोक्तम्—

आरम्भश्च घट्टश्चैव तथा परिच्ययोऽपि च ।

निष्पत्तिः सर्वयोगेषु योगावस्था भवन्ति ताः ॥ इति ॥ १३ ॥

घटावस्था तु—

द्वितीयायां घटीकृत्य वायुर्भवति मध्यगः ।

दृढासंनो भवेद्योगी ज्ञानी देवसमस्तदा ॥

इति लक्षिता तामुत्तरां सिद्धिमाह—ग्रथैवेति । त्रुप्रमत्तत्रं तदात्मवस्तु
प्रसमीक्ष्य प्रकर्षेण समीक्ष्य साक्षात्कृत्य देही जीव एकः परमात्म-
नैक्यमापन्नोऽत एव वीतशोकः । तरति शोकमात्मविदिति श्रुतेः । निःशोकः
सन्कृत्यार्थः कृतकृत्यो भवति । यद्वा । एकः कश्चिदेव न सर्वः
आश्चर्यवत्प्रव्रजति कश्चिदेनमिति स्मृतेः । तर्त्तिक यत्तजोमयं भ्राजत्रे प्रकाशा-

* घसंज्ञितपुस्तक इयमित्यादिलक्षिता तामित्यन्तो ग्रन्थो न विद्यते ।

१ ग. घ. 'धन्ते भू' । २ घ. 'त्वा भूया' । ३ क. ख. 'शिवैक्यं' । ४ क. ख. 'स्रतैर्भवे' ।

त्मकं भाति । तत्र दृष्टान्तः—सुधमातप्रत्यन्ताश्रितसम् । तेजोप्रयं सुवर्णादिस्वरूपम् । मृदया मृत्तिकया ज्ञानस्थानीययोपलिप्तं त्रिभुवं सुवर्णादिशकलभिवत्तद्वत्सत्त्वमिति पाठे तद्वदिति पूर्वेण संबध्यते सतत्त्वशब्दस्तत्त्वपर्यायः । तत्त्वे चाऽऽत्मन एव प्रकरणात् । अयमात्मसाक्षात्कारो ध्यानसमाधयोः फलमिति द्रष्टव्यम् ॥ १४ ॥

✽ तृतीयायां ततो भूत्वा सिंहस्येव महाध्वजिः ।

महाशून्यं तदा भाति सर्वसिद्धिसमाश्रयम् ॥

इति लक्षितां परिचयावस्थामाह—यदेति । ब्रह्मतत्त्वमात्मतत्त्वेन पश्येच्छिष्यभिव पुत्रेण । एकतया पश्येदित्यर्थः । युक्तो योगं प्राप्तः । अज्ञप्रनादि ध्रुवमेकरूपं सर्वतत्त्वैर्विशुद्धमसङ्गत्वाच्चैरस्पृष्टमिति यावत् । एवंरूपं देवं ज्ञात्वा सर्वपद्मैर्मुच्यतेऽसङ्गो भवतीत्यर्थः ॥ १५ ॥

+ निष्पत्तौ वैणवः शब्दो वांशिकध्वजिवद्भवेत् ॥

एकीभूतं तदा चिजं राजयोगाभिधानकम् ।

सृष्टिसंहारकर्ताऽसौ योगीश्वरसमो भवेत् ।

अस्तु वा माऽस्तु वा मुक्तिरत्रैवाखण्डितं महत् ॥

लयामृतमयं सौरुष्यं राजयोगाद्वाप्यते ।

इति लक्षितां निष्पत्त्यवस्थामाह—एषोऽद्वेति । एषोऽह देवः सर्वा दिशोऽनुप्रवर्तते । अपेक्षितक्रियः प्रशब्दः । अनुर्लक्षणे कर्मप्रवचनीयस्तद्योगे दिश इति द्वितीया । पूर्वो जातो हिरण्यगर्भः स एव स उ स एव गर्भे गर्भाशयेऽन्तःप्रविष्टः । तत्सृष्ट्या तदेवानुपाविशदिति श्रुतेः । समष्टिव्यष्टिरूपेण स एव स्थित इत्यर्थः । भूतो भव्यश्च स एवेत्याह—स एवेति । मृत्युङ् । अहमित्यात्मभावेन प्रतीयमानः । हे ज्ञाना इति ऋषीणां वचः । सर्वतोमुखः सर्वत्र संमुखः ॥ १६ ॥

किं बहुना सर्वत्र स्थावरजङ्गमेषु शक्तिरेतदीयैवेत्युपसंहरति—यो द्वेव इति ।

फली वनस्पतिर्ज्ञेयो वृक्षाः पुष्पफलोपगाः ।

ओषधयः फलपाकान्ता लता गुल्माश्च वीरुध्रः ॥

* घ इति संज्ञितपुस्तके तृतीयाद्याभिल्यादि परिचयावस्थामाह्वयन्तं शब्दजातं न विद्यते ।
† घसंज्ञितपुस्तके निष्प्रत्नाभिल्यादि निष्पत्त्यवस्थामाह्वयन्तं शब्दजातं नास्ति ।

उज्ज्वल इति निपातसमुदायो नम इत्यर्थे वर्तते । ॥ १६ ॥ ईश्वरसम-
त्वान्मुक्तस्यापीयमेवावस्था । ज्ञाननिष्ठयैव कार्ताध्यै सिद्धे किमष्टाङ्गेन
योगेन । मैवम् । योगस्य मनआदिजयार्थत्वादाजितेन्द्रियाणां ज्ञानानुदयात् ।
तदुक्तम्—

द्वयं विना राजयोगो राजयोगं विना हृदः ।

न सिध्यति द्वयं तस्मादानिष्पत्तेः समभ्यसेत् इति ॥ १७ ॥

इति श्रीनारायणविरचितायां श्वेताश्वतरोपनिषद्दीपिकायां
द्वितीयोऽध्यायः ॥ २ ॥

अथ तृतीयोऽध्यायः ।

श्रीजगद्गुरुं परमात्मरूपं सदाशिवं तृतीये स्वरूपतो महिमतश्च ध्यानलक्ष्यासि-
द्धये निरूपयति—ग्र एक इति । जालमानायो जालमिव जालं माया तद्वान् । यद्वा
जालं समूहस्तद्वान् । एकधा भवति त्रिधा भवति पञ्चधा सप्तधा नवधा पुनरित्या-
दिभ्रुतेः । जालं गत्राक्ष आनाये कोरके दम्भवृन्दयोः । जालो नीपद्भुमे जाली क्रो-
शात्त्रयामुद्राहूतेति विश्वः । ईशत ईष्टे बहुलं छन्दसीति लुगभावः । ईशनीभिः ।
ईशत आभिरितीशन्यः करणाधिकरणयोश्चेति ल्युट् टित्वान्ङीप् । ईशन्य
ईशशक्तयो ज्ञानशक्तयः क्रियाशक्तयश्च यद्यप्येकैव परमा शक्तिः । अजामे-
कामिति भ्रुतेः । एकैवाहं जगत्यत्र द्वितीया काममापरेति स्मृतेश्च । तथाऽपि
कार्यभेदाज्ञानात्वं द्रष्टव्यम् । एकोऽपि स्वशक्तिभिः सर्वजगद्गुणो भवतीत्यर्थः ।
सर्वानिति । स्वशक्तिभिरेव स्वकृतान्सर्वाङ्गैकान्स्वायंती करोतीत्यर्थः । उद्भवे
भवोद्भूतौ वस्तुलये संभवे वस्तुत्पत्तौ च य एवैको निमित्तमुपादानं च यद्वा
जगत उद्भव उत्पत्तौ संभवे लयदशायामाधारानतिरिक्तत्वे चैक एवावाशिष्य-
ते । संभवः कथितो हेतुवृत्तौ मेलकेऽपि च । आधारानतिरिक्तत्वं आधे-
यस्य च संभव इति विश्वः । आदावन्ते च यत्सत्यं मध्येऽपि तदेव सत्यं यथा
सर्पे रज्जुरिति व्याप्त्या स एवैकः सत्य इत्यर्थः । य प्रतद्विदुः । एतद्भूतान्तं
जानन्ति तेऽमृता मुक्ता भवन्ति ॥ १ ॥

एको हि यस्माद्गुणो वर्तते न द्वितीयाय द्वितीयार्थं न त्रितीयमुक्त्वाव-
लोकितो नाभूवन् । के य इप्राङ्गोक्रान्तिशत ऐश्वर्येण व्यामुवन्ति ब्रह्मेन्द्राद्या-

* असाङ्गितपुस्तक ईश्वरेत्यादिः प्रसङ्गस्योदित्यन्तं शब्दजातं नास्ति ।

१ क. 'अं युष्मा' । २ क. 'रित्यादिस्त्व' । ३ ग. घ. 'यत्तान्क' ।

स्ते रुद्रभैवैकं प्रभुत्वेनामन्यन्त, इत्यर्थः । एको रुद्रो न द्वितीयाय तस्यावित्य-
थर्वशिखायां पाठः । हे जनाः स प्रत्यङ्गप्रतिशरीरमात्मरूपेण तिष्ठति । संकोच
संकोचं कृतवानन्तकाले मरणमलयादौ । ननु संकोचस्तदस्थेनासंबद्धस्य
जगतः कथं स्यादत उक्तं संसृज्येति । संसर्गं संबन्धमध्यासलक्षणं प्राप्य
स्वाध्यस्त इच्छानिर्मिते संकोचविकाशौ सुकराविति भावः । विश्वा भुवनानि
सर्वाणि भुवनानि संसृज्येत्यन्वयः । कथंभूतः । गोपा ग्नाः पाति गोपालतुल्यो
लोकरक्षक इत्यर्थः । सृष्टिस्थितिसंहाराणां कर्तेति यावत् ॥ २ ॥

नन्वेकः कथं बहुन्नियच्छेदित्याशङ्क्याऽऽह-विश्वत इति । विश्वतस्पात् ।
विश्वतः सर्वतः पादा यस्य । पादस्य लोपोऽहस्त्यादिभ्यः । बाहुभ्यां विद्याक-
र्मभ्यां संधमति पतत्रैर्वासनारूपैः संधमति दीपयति जीवनिष्ठविद्याकर्मवासना-
दिभिरीश्वरो जगत्प्रवर्तयतीत्यर्थः । तमेतं विद्याकर्मणी समन्वारभेते पूर्वमज्ञा
चेति श्रुतेः । दिवं सत्कर्मणा जनयन्भूमिं मिश्रकर्मणा भूमिप्रदेशविशेषाभरका-
न्पापकर्मणा जनयन्स्तज्जने प्रयोजको भवन्द्देवो द्योतनस्वभाव एकोऽद्वि-
तीयः । वस्तुतस्तु स्वेच्छातिरिक्तस्यादृष्टस्याभावोत्पूर्वोत्तरतटस्थानीये द्यावा-
भूमौ रचयित्वा कर्णधार इव ज्ञानक्रियाशक्तिभ्यां बाहुभ्यां पतत्रैः स्वर्लीला-
विशेषैरेव प्रवर्तयति सर्वम् ॥ ३ ॥

नन्वन्येष्वपि देवेषु सत्सु कथमेको रुद्र एव भूयतेऽत आह-यो देवानामिति ।
प्रभुत्वं उत्पत्तिस्थानमुद्भव ऐश्वर्यभेदः संहर्ता वा विश्वाऽश्रिको विश्वेभ्योऽधिको
महर्षिर्महाद्रष्टा । तत्र प्रथमं जन्यं देवमाह-हिरण्यगर्भमिति । यस्य ब्रह्माण्डं
शरीरं यद्गर्भो विराट्पुरुषो ब्रह्माण्डं चापञ्चीकृतपञ्चभूतारब्धम् । रुद्रो
ज्योऽस्मान्मैयुज्जुरु संयोजयतु पितेव पुत्रम् ॥ ४ ॥

पापकाशिनी पापनाशिका तनुवा तन्वा शरीरेण शंतपयाऽतिशयेन सुखरू-
पया हे गिरिशंत गिरिणा शंतो गिरिशंतः शं सुखं तदस्यास्तीति शंतः । कंशंभ्यां
बभयुस्तिनुतयस इति मत्वर्थे तः प्रत्ययः । अभिजाकशीद्धि दीप्यस्व ॥ ५ ॥

इषुः स्त्रियाम् । अस्तत्रे । असु क्षेपणे तुमर्थे तवेन् । हे गिरित्रि पुरुषप्रसमदी-
यपरिवारं मा हिंसीः किं बहुना जगदपि मा हिंसीः ॥ ६ ॥

ईश्वरस्वरूपं निर्णीयाऽऽशिषः प्रार्थ्यं च योगपूर्वकाराधनस्य फलमाह—
तत इति । ततः पुरं योगे सिद्ध उपासनायां च सिद्धायां ब्रह्म पुरं परं ब्रह्म

१ क. ख. 'स्वेन म°' । २ क. ख. 'गोप्ता गाः' । ३ ग. घ. 'वाभौ पूर्वी' । ४ घ. 'प्रदोऽत्र
भवत्यैश्वर्ये सं' ।

समीशं ज्ञात्वाऽमृता भ्रुवन्तीत्यन्वयः । ब्रह्मत्वं कुत इत्यत उक्तं ब्रह्मन्तमिति ।
बृहद्विद्दौ शता । यथा यथार्थभूतं निकायं परमात्मानम् ।

निकायो निलये लक्ष्म्ये संहत्वानां समुच्चये ।

एकार्थभाजि निब्रहे परमात्मानि चेष्यते ॥ इति विश्वः ।

परिवेष्टितारं रक्षकत्वाद्गुर्गस्थानीयम् ॥ ७ ॥

वेदाहमिति । ऋषेर्वचोऽहमेतं पुरुषं वेद तमसः परस्तान्मायातीतं तं त्रिदि-
त्वा मृत्युमत्येत्येव । ज्ञान्य इति ब्रह्मभेदनव्यतिरिक्तो यः पन्थास्तत्तत्तीर्थस्ना-
नमहादानादिलक्षणो नास्ति परम्परया कारणत्वात्तेषाम् ॥ ८ ॥

अस्मादिति । परमप्यपरमपि ज्ञास्त्येकत्वाद्ब्रह्मणः । न ज्ञायोऽस्ति किञ्चि-
दिति पाठः । स्तब्धो दृढासनो दिवि स्वर्ग एकः प्रधानीभूतस्तिष्ठति कैलास-
वासित्वात्तेन देवेन ब्रह्मरूपतयेदं सर्वं पूर्णम् ॥ ९ ॥

ब्रह्मण एवातिशयमाह—तुत इति । ततो मूर्ताद्ब्रह्मणो युदुत्तरमतिशयेन
तदरूपं शुक्लादिरूपरहितमजाप्रयं निर्विकारम् ॥ १० ॥

ब्रह्मोत्कर्षमुक्त्वा शिवस्य ब्रह्मानतिरेकमाह—सुर्वेति । सर्वत एवाऽऽन्न-
शिरोग्रीवं यस्य मुहा हृदयपुण्डरीकम् ॥ ११ ॥

सत्त्वस्य प्राणिजातस्यान्तःकरणस्य वा सत्त्वगुणस्य वा प्रवर्तको नियन्ता
मुनिर्मलामिमां शान्तिमाश्रित इति शेषः ॥ १२ ॥

अङ्गुष्ठमात्र इति । अङ्गुष्ठपरिमाणहृदयपुण्डरीकच्छिद्रवर्त्यङ्गुष्ठमात्रो लिङ्गा-
भिमानी । अङ्गुष्ठमात्रं पुरुषं निश्चकर्ष यमो बलादिति लिङ्गात् । हृदा हृत्स्थया
बुद्ध्या मनस ईष्टे मनीद तया संकल्पवर्जितया मन्त्रीषा बुद्ध्या मनसा मननरू-
पेण सम्पगदर्शनेनाभिक्रमो ज्ञातः । य एतद्विदुर्याथार्थेन ते मुक्ता भवन्ति ॥ १३ ॥

वृत्त्वा व्याप्य ततोऽधिकं दम्भङ्गुल्लमवधिमतिक्रम्यातिष्ठत् । व्याप्तिपरमे-
तत् । व्याप्याङ्गुल्यादेरधिकोऽयमित्यर्थः ॥ १४ ॥

ज्ज्ञापि । अमृतत्वस्य मोक्षस्येज्ञानः प्रभुस्तत्प्रदत्वात् । यो मोक्षस्यापि प्रभु-
स्तस्यान्यप्रभुत्वे किं वक्तव्यम् । कस्यामृतत्वस्य प्रभुः किं स्वर्गाद्यमृतत्वस्य
नेत्याह—यदिति । यदमृतत्वमद्वैतेतरेण सह विवक्षायामतिरोहति । अतिश-
येनोर्ध्वं भवति । देवाद्यमृतत्वमधिकमिदं वेत्यन्येन सह विवक्षायां तदतिक्रम्य
यद्रोहत्यूर्ध्वं भवति ॥ १५ ॥

१ क. ख. त्रिक्रमेऽहं । २ क. 'णत्वं तेषां' । ३ घ. 'दा वित्तेन मनीषा । ४ घ. 'सं
संकल्पकर्ताऽभिक्रमोऽङ्गुष्ठमात्रतया मतो न वस्तुतस्तथा । य' ।

सर्वेन्द्रियव्यापारानतिरोहितक्रियाशक्तिचिद्रूपतया सर्वदा करोतीत्याह—
सर्वतःपाणिपादमिति ॥ १६ ॥

सर्वेति । गुणा विषयास्तत्प्रकाशकम् । तर्हि किं सेन्द्रियं नेत्याह—सर्वैः-
न्द्रियैर्विवाञ्जितम् । शरणं रक्षितृ । शरणं गृहरक्षित्रोः । सुहृन्मित्रम् ॥ १७ ॥

नूवेति । पुरे शरीरे खेलायते बाहिर्बाह्येऽर्थे लीलां करोति ध्यायतीव खेला-
यतीवेति श्रुतेः पराञ्चि खान्यतृणत्स्वयंभूरिति च । व्रश्नी सर्वो वशवर्त्य-
स्यास्ति ॥ १८ ॥

विरोधालंकारेण स्वरूपमाह—अपाणिपाद इति । जुवन्नो जु रंहसि जुच-
ङ्कम्पेति युच् । यः पादरहितः स कथं वेगवान्विभ्रुत्वेन सर्वत्रोपलम्भादिति
परिहारः । अपाणिरपि गृहीताऽऽदाता । स वेत्ति वेद्यं न च तस्यास्ति वेत्ता
तं गृह्णातं पुरुषमाहुः ॥ १९ ॥

अणोः श्यामाकादेरण्तरो मुहृतः पृथिव्यादर्पहृत्तरः । यदस्ति लोके वस्तु
तत्तेनैवाऽऽत्मना नित्येनाऽऽत्मवत्संभवति तदात्मना विनिर्मुक्तमसत्संपद्यते ।
तस्मादसावेवाऽऽत्माऽणोरणीयान्महतो महीयान्सर्वनामरूपवद्द्रुतूपाधिकत्वात् ।
जन्तोर्ब्रह्मादिस्तम्बपर्यन्तस्य गुहायां हृदये निहित आत्मभूतः स्थितः । अक्र-
तुमसंकल्पम् । अक्रतुरितिपाठेऽधिकारिविशेषणम् । धातुरात्मनो गुरोर्वा प्रसा-
दान्महिमानं महान्तम् । भूमेतिवद्भावार्थो न विवक्षितः । धातुप्रसादादितिपाठे
दधत्यर्थानिति घ्रातव इन्द्रियाणि तेषां प्रसादाभ्रैर्मल्यात्सत्त्वशुद्धेरित्यर्थः ॥२०॥

वेदाद्भूमित्यृषेर्वाक्यम् । अज्जगत्प्रमाकृतं देवमिति यावत् । पुराणं पुराऽपि
नवम् । सर्वं वस्तु प्राप्तं कुतो विभ्रुत्स्वदेशतः कालतो वस्तुतश्च व्यापकत्वात्प-
रिच्छेदरहितत्वाज्जन्मत्वात् । निरोधं न प्रवदन्ति यस्येति युक्तः पाठः । यद्वा
यस्य जद्भ्योत्पत्तिं निरोधं मरणं च प्रवदन्ति प्रथमज्ञानदशायां वदन्ति मूढा
इत्यर्थात् । तर्हि ज्ञानदशायां किमत आह—ब्रह्मवादिन इति । वेदविदो हि
निश्चितमसंदिग्धं जित्यं प्रवदन्ति प्रसिद्धं वदन्ति वेदे वाक्यशतेन नित्यत्वप्र-
तिपादनात् ॥ २१ ॥

इति श्रीनारायणविरचितायां श्वेताश्वतरोपनिषद्दीपिकायां
तृतीयोऽध्यायः ॥ ३ ॥

अथ षतुर्थोऽध्यायः ।

ॐकारादिसृष्टिक्रमेण तस्य सर्वात्मकतामुपपादयति—अ प्रकृ इति ऋ प्रकृ एव सन्वर्ण ओंकाररूपतां गतः । वर्णकस्तुतिविस्तारे शुक्लाद्यत्युक्तिदीपने । पचाद्यच् । वर्णयत्यात्मस्वरूपं वर्णं ॐकारः । वर्णो दिजादौ शुक्लादौ इन्द्रो रूपयज्ञोक्षरे । त्रिलेपने कुथायां च वर्णः स्याद्गणभेदयोः ॥ इति विश्वः । वर्णरूपः सञ्जक्तियोग्यात्सामर्थ्यादनेकान्वर्णानकारादीभिहितार्था-
समर्पितार्थान्पदवाक्यरूपेण दधाति धारयति । जिह्वार्थं इति पाठे वाक्यत्वेन समर्पितोऽर्थो येन सः । शब्दशक्तिरपीश्वरेच्छारूपैव । शब्दसृष्टि-
मुक्त्वाऽर्थसृष्टिमाह—त्रिचैदीति । आदौ च त्रिंशं विश्वरूपः सन्नते ज्ञावसाने
इत्येति व्युत्थं विनाशं गच्छति कार्यरूपं जहातीत्यर्थः । स देवो दीप्तिमाङ्ग-
सनः प्राणोपाधिर्जीवनामा बुद्ध्या ज्ञानेन शुभया स्वर्गापवर्गसाधन्या संयुक्त-
संयोजयतु । स देवश्च स न इति पाठे वाक्यद्वयम् । नन्वन्ते व्ययमेति चेत्समूलं
नश्येतेत्यत उक्तं स देवश्चेति । च एवार्थं देव एव द्योतनधर्मा व्ययधर्मेणास्पृष्ट-
इत्यर्थः । स पूर्वोक्तः परमात्मा ज्ञोऽस्मान्बुद्ध्याऽऽत्मविषयया संयुक्त-
जयतु प्रार्थनायां लोट् ॥ १ ॥

तस्य विश्वरूपतां दर्शयति—तद्वेवेति । शुकं वीर्यम् । ब्रह्म वेदः ॥ २ ॥

स्त्रीपुरुषादिभेदोऽप्यात्मनि कल्पित इत्याह—द्वं द्वीति । जीर्णः पुराणो
दण्डेन वृञ्जसि दमेन वृष्टांश्छलयसि जातो भवसि कार्यजातं त्वमेवेत्यर्थः ॥ ३ ॥
पुत्रो रक्तवर्णः । लोहितोऽग्निः । तद्विद्भो मेघः । सुखं सत्त्वाख्यो
गुणः । विश्वा सर्वाणि ॥ ४ ॥

अजां मायां लोहितेति गुणत्रयपर्यां सरूपास्त्रिगुणाः । अजो ब्रह्मः संसारी
जुषमाणः प्रीयमाणोऽनुसृत्य श्रेते स्वस्थतां मन्यते । अजोऽज्यो विरक्तो विमु-
क्तः परमात्मा त्वेकरूप एव न भोगान्भुङ्के नापि जहाति ॥ ५ ॥

द्वा द्वौ सुप्रथं सुपर्णौ पक्षितुलयौ चेतनत्वाज्जीवपरमात्मानौ । सुयजा सदा
संयुक्तौ । सखाया सखायौ परस्परमित्रे सुयजावपि गुरुभार्गवौ न सखायौ ।
राहुरव्योः परं वैरं गुरुभार्गवयोरेपीति स्मरणात् । सखायावपि शिवकेशवौ न
सयुजावित्युभयोपादानम् । सम्राजमेकम् । वृक्षम् । ओम्ब्रू छेदने छेदनधर्माणं
शरीरं परिष्वज्ज्जाते प्लुञ्ज परिष्वजे छन्दसि लिङ्गिति भूतसामान्ये लिट् । सदि-

स्वच्छयोः परस्य लिटीति परस्य षत्वनिषेधः । अन्यो जीवः पिप्पलं शरीरवृ-
क्षोत्थं फलं कर्मारूपं स्वावु सरसं यथा भवत्येवमिति भुङ्क्ते । अनुक्षुप्रभुञ्जान
एवान्यो अभिचाकशीति परमात्मा भृशं प्रकाशत एव न त्वत्ति । काशु दीप्तौ
यत्कृत्कि लट् ॥ ६ ॥

समाज उभयसाधारणे पुरुषो जीवो निमग्नस्तादात्म्यमापन्नोऽनीश्याऽनीश-
तया मुह्यमानो विषये रज्यमानो जुष्टं सेवितं सेवया प्रसन्नं सन्तमुत्सर्धस्य मुद्दि-
मानं च पश्यति । इत्येवं पश्यन्सर्वत्र वीतशोको भवति ॥ ७ ॥

ऋत्नो अक्षरे । ऋत्वमतिपाद्येऽक्षरे नित्ये परमे व्योमन्ब्रह्माख्ये विश्वे देवा
यस्मिन्नाधिनिषेदुर्यत्स्वामिकाः स्थिताः । यस्य चेश्वरवचनमिति स्वामिनः
सप्तमी । ऋत्ना वेदोऽध्यापनमात्रेण एव इद्वनर्थकस्तद्विदुस्त इमे समासते सम्पगा-
सुते मुक्ता भवन्ति ॥ ८ ॥

वृत्तांमि गायत्र्यादीनि । यज्ञाः पाकसंस्था असोमकाः । क्रतवः ससो-
मकाः । व्रताञ्चि ब्रह्मचर्यादीनि । भूतप्रतिशब्दवाच्यम् । भ्रुव्यं भाविशब्दवा-
च्यम् । यच्चान्यदपि वेदा वृद्दन्ति वेदप्रतिपाद्यं पश्वादि । अस्मन्वेदाध्येतृनृषीन् ।
माया मायावानीश्वर एतादृशं च सृजते तस्मिन् विश्वस्मिन्नृत्यो जीवो मायया
संनिहृद्ः सम्पङ्गिरुद्दः ॥ ९ ॥

अस्य महेश्वरस्यानुयवभूतैरवयवत्वं मासैर्जीवैस्तु सर्वमिदं जगद्व्याप्तप्रवयवत्व-
मुपचारात् ॥ १० ॥

शोक्तिं कारणं सर्वमेक एवेश्वरोऽधितिष्ठति सर्वस्येश्वरत एव ज्ञानक्रियाश-
क्त्योर्लभात् । सं ज त्रि त्रैति समेति संगच्छते व्येति व्ययं गच्छति प्रलये ।
निजाद्य दृष्टेषां निरूप्यमाणामत्यन्तं शान्तिं मोक्षाख्यामेति याति ॥ ११ ॥

प्रभुत्वं उत्पात्तिस्थानम् । उद्भवो वैभवपदः । स एव रुद्रः स एव महर्षिर्भृ-
ग्वादिः प्रथमं जायमानं हिरण्यगर्भमपि तमेव पश्यत जानीत संयुक्त संयोज-
यतु ॥ १२ ॥

यस्मिन्नाधि लोकाः श्रिताः । ईशु ईष्टे । कुस्मै ब्रह्मणे ब्रह्मरूपाय तस्मै
देवाय हविषा हविष्येण विश्वेषोपचरामेति प्रार्थना ॥ १३ ॥

कलिखस्य तमसो मध्ये गूढमिति शेषः ॥ १४ ॥

काले स्थितिकाले युक्ता योगमाश्रित्य प्रवृत्ताः । ब्रह्मर्षिग्रहणं देवर्षिराज-

१ घ. 'वये र' । २ ग. 'या संपन्नं' । ३ घ. प्रपन्नं । ४ घ. 'शस्वैति प्राप्नोति । हृतीति पाठे
छान्दसो गुणाभावः ॥ ७ ॥ ५ घ. 'दाधप्रयनं' । ६ प. 'आः सपशवः । ऋत्नोऽपशवः । ऋ' । ७ क.
ख. ऋः स्थिताः ।

षाणामप्युपलक्षणम् । ब्रह्मा ऋषय इति वा छेदः । देवताश्च चुरैत्यादयोऽपि
मुक्त्योः संसारस्य प्राज्ञान्वासनारूपान् ॥ १५ ॥

घृतात्पुरं घृतस्योपरि बलितं मण्डमुपरि पृथुलाकारं सूक्ष्मांशम् ॥ १६ ॥

इदा हृत्पुण्डरीकेणाऽऽश्रयेण मनीषा मनीद जितसंकल्पा बुद्धिस्तया ।
मनसा भेनःस्वरूपयाऽभिकृप्तो भातः । मनसैवानुदृष्टव्यमिति श्रुतेः ॥ १७ ॥

यदाऽतप्रः । युदा यस्मिन्कालेऽतप्रस्तमोनिवृत्तिर्भवति तदा न दिवा
दिवसो न रात्रिर्यामिनी न सत्कारणं नासत्कार्यम् । किं तर्हि शिव एव
केवलो निर्विकारः सवितुः सूर्यस्य वरेण्यं भर्गोऽपि तदेव । पुराणी प्रजा
शास्त्रोत्थविद्या तस्मात्प्रसृता प्रवृत्ता ॥ १८ ॥

त्रैलोक्यमूर्ध्वभागे न तिर्यञ्चं दिगायतनमध्ये यतो दश दिशः प्रवृत्तास्तत्र न
परिजगद्भवत् । न कश्चित्परिशृहीतवान् । प्रतिमोपमा ॥ १९ ॥

न संदृश इति । व्याख्यातम् ॥ २० ॥

भ्रजात् इत्येवमिति । अहं कुञ्चिन्मयैवाज्ञातस्वरूपो जीवो भीरुर्जन्मभीरुः
सभ्रजात् इत्येवमजातः स्यामित्येवं हेतुना युचे तव दक्षिणमुपदेशकुशलं सुखं
तत्प्रपद्ये । हे रुद्र तेन मुखेन मां जित्यं प्राहीत्यन्वयः । त्वदुपदेशान्मुच्येऽह-
मिति भावः ॥ २१ ॥

नोऽस्माकं तोके बालके तनये पुत्रे मा रीरिषः । मा हिंसीः । आयात्रा-
युषि । उकारान्तोऽयं यथा वायुना जगदायुनेति गोषु पशुषु मा रीरिषः ।
रुष रिष हिंसायां यद्ग्लुगन्तालङ्घ् । ननु त्वद्रक्षणाय दुर्दान्तांस्त्वदपराधकारिणो
वीरान्गणान्हन्मीत्यत आह—नोऽस्मत्संबन्धिनो भ्रामितः क्रोधवतो वीरान्मा
वधीर्मा हिंसीः । त्वदनुशृहीतमात्रस्यैव मे दुर्दान्तभूतवेतालादिकृतपीडानवसर
इति त्वया न ते हिंस्या इति भावः । ननु भक्ताधीनः प्रभुः सदेतिप्रसिद्धेर्भ-
क्त्या भाव्यमत आह—द्विविधत्वं इति । स्रदं सदोमण्डपं प्रति । इदनर्थको
निपातः । त्वा त्वां ह्युवाच आवाहयामो यज्ञभागग्रहणाय ॥ २२ ॥

इति श्रीनारामणत्रिरचितायां श्वेताश्वतरोपनिषद्दीपिकायां

चतुर्थोऽध्यायः ॥ ४ ॥

अथ पञ्चमोऽध्यायः ।

इहे अक्षरे जीवब्रह्मणी नित्यं विज्ञानम् । न जीवो म्रियत इति च श्रुतेः । ब्रह्म-
पुरे देहेऽजन्ते ज्ञानं विना यस्यान्तो नास्ति । अश्वत्थं प्राहुरव्यग्रमिति स्मृतेः ।
यद्वा—अनन्ते इत्यक्षरयोर्विशेषणम् । यत्र ब्रह्मपुरे विद्याविद्ये गूढे गुप्ते सत्यौ
निहिते मुक्ते तत्साध्यत्वात्तयोः । क्षरं त्वविद्या । अविद्या कर्म तत्फलत्वात्क्ष-
रस्य कार्यस्य । अमृतं तु विद्याऽमृतरूपमोक्षहेतुत्वात् । विद्याविद्ये ईशत ईष्टे
ग्रस्तु ऋोऽन्तः परमात्मा तयोः स्वामी न तु तद्गुणः । अन्तःकरणवृत्तिरूपत्वा-
द्विद्याविद्ययोः ॥ १ ॥

संप्रतीश्वरस्य संसरज्जीवानुग्राहकत्वमाह—य इति । यो जीव एकः कुटुम्ब-
रहितः सन्धोत्रिं योमिं मनुष्यतिर्यगादिचतुरशीतिलक्षजीवयोनिमधितिष्ठति गर्भ-
वासेनाऽऽरोहति । विश्वाग्नि रूपाणि मनुष्यादिनानासंस्थानभेदभिन्नशरीराणि
सर्वा योनीश्च तत्तज्जीवशरीरसमवेताः पुंलिङ्गस्त्रीलिङ्गरूपा अधितिष्ठति स्वस्व-
रूपतयाऽभिमन्यते तमूर्ध्नि प्रसूतेः प्राग्दर्शनवन्तम् । आहारा विविधा भुक्ताः
प्रीता ज्ञानात्रिधाः स्तना इत्यादिपूर्वापरानुसंधानवन्तम् । ततः प्रसूतं प्रसूति-
वाय्वाघातेनापहृतज्ञानमत एव कपिलं विस्मृतपूर्वापरानुसंधानतया हतमभं
धवलच्छायम् । अथवा विषयेष्वप्रवृत्ततया जातमात्रं कृपिलमुनिमिव स्थितमेवं-
विधं तमग्रे प्रथमं य ईश्वरो ज्ञानैर्ज्ञायत एभिरिति ज्ञानान्नीन्द्रियाणि । तै स्तन्य-
पानादिप्रवृत्तिहेतुभूतदर्शनस्पर्शनादिज्ञानदानेन बिभर्षि पुष्पाति । तथा ज्ञाय-
मानं चकारान्निभयमाणं च प्रत्येत्कर्मानुकूलतत्तदपेक्षितपदार्थदानेन संभा-
वयति ॥ २ ॥

ज्ञालं कर्मफलक्षणं बन्धं बहुधा विकुर्वन्नेकधा विक्रियां नयन्नेकस्य
कर्मणो देहादिभोगोपकरणानेकफलत्वात् । युस्मिन्क्षेत्रे ब्राह्मणादियोनौ संभ-
वति जायत प्रुष देवो जीवस्तत्र ज्ञायमानं पृथेदिति पूर्वेणान्वयः । प्रतयः
प्रतीश्वरुराद्यधिष्ठातृन्सूर्यादीन्विभक्तिव्यत्ययः सृष्ट्याऽथानन्तरमीश ईश्वरः सर्वा-
धिपत्यं देहेन्द्रियादिस्वाम्यं जीवस्य कुर्वते मद्वात्प्रा व्यापकः ॥ ३ ॥

तदेवाऽऽह—सर्वा इति । प्रकाशयन्स्वाध्यस्ततया भासयन्ध्रान्जते स्वप्रका-
शतया स्फुरति । यद् अजहन्नन्यथा गोमण्डलेऽनङ्गान्पण्डः स्वतत्र प्रुवं देहा-
दिसंघाते अ देव ईश्वर इत्यर्थः । अग्राजान्परमेश्वर एवं वृणेयः सर्वोत्तमो योनि-
स्वभावात्स्वभावगून्वात्रञ्जुसर्पप्रायानध्यस्तान्भावानधिपत्येकः शैलूषवदे-

कोऽपि नानावेधो भवति । अत्र क्वचिज्जीवल्लङ्घसद्भावेऽपि प्रकरणात्पुरुषार्थ-
पर्यवसानाच्चेत्परपरा एवैते यन्त्राः ॥ ४ ॥

युञ्ज इव भावं वागादीनां पचति फलानुकूलं करोति प्राञ्ज्यान्पूर्वोत्पन्नान्धै-
र्मादीन्पट्टिणामयेत्फलानुस्त्वान्करोति । प्रकः सन्निवृत्तमधिप्रतिप्रति गुणान्धर्मा-
न्सत्त्वादीनिन्द्रियाणि च ओ विन्निम्बेजयेत्स्वस्वकार्येषु प्रयुञ्जे ॥ ५ ॥

वेदेषु गुह्या या उपनिषदस्तास्वपि गूढं गुप्तं ब्रह्म परमात्मानं विन्दते
लभतेऽर्थाज्जीवः । ब्रह्मयोनि ब्रह्म वेदस्तस्य योनिमुत्पात्तिस्थानं ये देवाः
पूर्वं ब्रह्मिद्वस्तेऽमुता बभूवुः ॥ ६ ॥

इदानीं यत्पुरुषार्थसिद्धय ईश्वरस्वरूपं निरूपितं तं जीवं देहाद्यसंकीर्णतया
ज्ञापयितुं वैराग्यार्थं तस्य संसारं वर्णयितुमाह—गुणात्त्रयोऽय इति । ओ गुणा-
न्वयो सुषीरिन्द्रियैरन्वयोऽस्य स तथा स फलकर्मकर्ता फलयुक्तं कर्म फल-
कर्म तस्य कर्ता जीवः स च स एव अयैत्र स्वस्यैव कृतस्य कर्मण उपभोक्ता
सर्वं स्वकृतभुज इत्यर्थः । स जीवो विश्वरूपो जाग्रदवस्थः । त्रिगुणः सत्त्वादि-
गुणत्रययुक्तप्राणाश्रियः प्राणी इन्द्रकर्मभिः शुभाशुभैस्त्रिवर्त्म त्रिविधं मार्गं धूर्वाचि-
रभोगतिलक्षणं संव्रति स्वगतिविषयी करोति ॥ ७ ॥

अद्भुष्टमात्रो दहरनिवासी रवितुल्यरूपः प्रकाशात्मा संकल्पादियुक्तः ।
तस्य चिदचिद्रूपता कुतोऽत आह—बुद्धेरिति । बुद्धेर्गुणः संकल्पाहंकारादिः ।
आत्मगुणो रवितुल्यरूपता ताभ्यामुपलक्षितो हि इष्टोऽश्वरोऽपि सूक्ष्मोऽपि
सं बालाग्रात्संभावितः ॥ ८ ॥

तदेवाऽऽहे—ब्रह्मप्रेदि^१ । ब्रह्मस्य यदग्रं तस्य यः शततमो भागस्तस्या-
पि शतप्रकारैः कृत्विप्रतस्य यो आगः स जीवो विज्ञेयः । तादृशः सूक्ष्म इत्यर्थः ।
स च सोऽप्यज्ञत्त्याज्ञानन्तसंसारारम्भणाय कुरुते समर्थो भवति । अनन्त-
शक्तिपरमेश्वरांशत्वात् । अथ च स सूक्ष्मोऽप्यज्ञत्त्याज्ञ ब्रह्मभावाय कल्पने ।
व्यापकत्वश्रुतिस्तु तस्य भगवदभिन्नत्वेन युज्यते ॥ ९ ॥

शरीरधर्मानैर्न स्पृशन्तीत्याह—ज्ञेय इति । तर्हि कथं तैर्व्यपदेश इत्यत
आह—ग्रह्यदिति । ज्ञेय ज्ञेयौपाधिकेन स आत्मा ॥ १० ॥

संकल्पनेति । संकल्पतं मनसोदेशः स्पर्शान्मङ्गसङ्को इष्टिर्दर्शनव्यवहारो
ज्ञेयः कर्मानुष्ठानं तैर्ज्ञेयो भोजनमन्वृष्टिर्मिथवृष्टिस्तया च प्राससहितयाऽऽत्मने-

१ ग. स बाला^१ । २ ग. 'ह-बाला' ३ ग. 'ति बाल' । ४ घ. 'कित्वा' । ५ घ. 'वस्वेन ।
६ क. 'हेर्यं स्प' ।

या विवृद्धिर्धर्मज्ञानोपचयो ज्ञेय ब्राह्मणादियोनिः कुर्माग्निहोमादि तदनु-
गानि तदनुसारीण्यनुक्रमेण विरुद्धदेहानां योगपद्यासंभवात्क्रमेण देही जीवः
स्थानेषु स्यावरजसुषुप्तेषु ब्रह्मादिस्तम्बपर्यन्तेषु रूपाणि शरीराण्यभिसंप्रपद्यते
प्राप्नोति । अथ इह रमणीयचरणा अभ्याशो ह यत्ते रमणीयां योनिमापद्येर-
ज्जाह्मणयोनिं वा क्षत्रिययोनिं वा वैश्ययोनिं वा । अथ अ इह रूपचरणा
अभ्याशो इ यत्ते कपूयां योनिमापद्येरज्ज्वयोनिं वा सूकरयोनिं वा चाण्डाल-
योनिं वेति भृत्यन्तरात् । अनेन मन्त्रेण पञ्चाग्निहोत्रविद्या सूचिता ॥ ११ ॥

तदेव विवृणोति—स्थूलानीति । स्थूलानि देवमनुष्यादीनि सूक्ष्माणि
तिर्यक्स्थावरादीनि स्त्रगुणैः सत्त्वादिभिवृणोत्यादत्ते । क्रियागुणैर्धर्मार्थमाख्यै-
रात्मगुणैर्मनोगुणैर्ज्ञानवासनादिभिः कृत्वा तेषां देहानामप्ररोऽपि स्वगुणभि-
न्नोऽपि संयोगहेतुः प्राप्तिनिमित्तं इष्ट उपलब्धः । तमेवं त्रियमकर्षणी सत्त्वा-
रभेते पूर्वप्रज्ञा ज्ञेत्यादिश्रुतेः ॥ १२ ॥

इतः संसारचक्रान्मोक्षस्योपायमाह — अत्राद्यनन्वमिति । कलिखस्य माया-
या मध्ये वर्तमानमनेन दुर्ज्ञेयत्वमुक्तमीदृशं देवं ज्ञात्वा सर्वप्राणैः सर्वबन्ध-
नेभ्यो मुच्यते ॥ १३ ॥

आत्रग्राहं भक्तिगम्यम् । अतीडाख्यं न नीडो यस्यासावतीडोऽतीड इत्या-
ख्या नाम यस्य स तं निरालम्बनं भावाभावकरं सृष्टिमलयकारिणं त्रिं
कल्याणरूपं कल्याणरूपम् । पौडशकलः पुरुष इति श्रुतेः । लिङ्गं सकललिङ्ग-
रीरनिर्मातारं देवं ये विदुर्ज्ञातवन्तस्ते तनुं देहं जह्वस्तत्यजुमुक्ता इत्यर्थः ॥ १४ ॥

इति श्रीनारायणविरचितायां श्वेताश्वतरोपनिषद्दीपिकायां

पञ्चमोऽध्यायः ॥ ५ ॥

अथ षष्ठोऽध्यायः ।

पूर्वोक्तान्कालादीञ्जगत्कारणतया संभावितान्वादिप्रतिभासमर्पिताननुद्य
देवमहिम्नाऽन्यथा सिद्धतयाऽपवदति—स्वभावमेक इति । कृत्यः कृ शब्दे
षक्कारः परिमुह्यमाना देवमायाविमोहितास्तु वितर्के देवस्येश्वरस्यैष महिमा
सामर्थ्यं येन महिम्नेऽं ब्रह्मचक्रं ब्राह्मणाणां वादिनां चक्रं समूहो आस्यते
जीवसमूहो वा नानागतीर्नीयते ।

१ ग. घ. त्रा शू. २ ग. घ. त्रा शू. ३

ईश्वरः सर्वभूतानां हृदयेऽर्जुन विद्युमि ।

आम्रयन्सर्वभूतानि यन्प्राकृदानि प्रायथा ॥ इति स्मृतेः ॥ १ ॥

येनेश्वरेण नित्यमावृतं व्यासपिदं सर्वम् । ३३ । जानातीति हः । इगुपध-
ज्ञापीकिरः कः । ज्ञाता । कालकालः कालस्यापि नियन्ता गुणी गुणत्रयमा-
श्रितः सर्ववायुः सर्वेषां प्राणः सर्वविद्य इति वा पाठः । ज्ञेनेश्रितं तेनाऽकान्तं
कर्म शुभाशुभं विवर्तते नानारूपं भवति ह प्रसिद्धौ, विवर्तते इत्यनेन सर्वोऽपि
प्रपञ्चो विवर्तात्मक इत्युक्तं भवति । अताच्चिकोऽन्यथाभावो विवर्तः साक्षाद्वा
परम्परया वा ब्रह्मण एव सर्वः प्रपञ्चो विवर्त इत्यर्थः । विवर्तरूपाण्याह—
पृथ्वीति । पृथ्व्यादिरूपं भवति । एतत्सर्वं जित्त्यं चिन्तामर्हतीति यत् ।
हृदयमित्यर्थः ॥ २ ॥

इदानीं वृत्तद्वयेन मोक्षसाधनान्याह—वदिति । तन्मनुष्यशरीरसाध्यं कर्म
शुभाख्यं कृत्वा निष्पाद्य भूयस्ततो विनिवृत्य निवृत्त्यभिमुखो भूत्वा तद्वृत्तस्य
वृत्तवेन ब्रह्मणा योगभूयं सप्तत्य प्राप्य तत्त्वमस्यादिवाक्यैः कर्मक्षये सु मर्क्षं
शालीत्यग्नेतनेनान्वयः । को मोक्षं याति क्विपता कालेन चेत्यपेक्षायामाह—
प्रक्रेतेति । कश्चिदेक्रेत जन्मना कश्चिद्दृष्ट्यादिभिर्जन्मभिरुपर्यन्तैर्वाशब्दाभ्यनै-
रधिकैर्वा यत्नानुसारतः । यदुक्तम्—बहूनां जन्मनामन्ते ज्ञानवान्मां प्रपद्यत
इति । कालेन हेतुनाऽऽत्मगुणैश्च धर्मज्ञानादिभिः सूक्ष्मैः सूक्ष्मवस्तुप्रकाशोभि-
र्हेतुभूतैः ॥ ३ ॥

कर्मोप्यारभ्योत्पाद्य कीदृशानि गुणान्वितानि विहितानि, न तु दोषान्वि-
तानि निषिद्धानि, विहितानां गुणान्वितत्वं संयोगपृथक्त्वन्यायेन । सत्त्वगुद्धे-
रपि प्रातिस्विकफलवत्साधकत्वात् । सर्वान्भावान्शुभुरादिविषयान्युः स्वस्व-
स्थाने विनिमोजयेत् । यथा रूपं चक्षुषि चक्षुः सूर्ये सूर्यं तेजसि तेजो वायौ
वायुमाकाश आकाशमात्मनि । एवं यः कार्यं सर्वं कारणे ब्रह्मणि विलापये-
त्तदा ज्ञेयं कार्याणां ब्रह्मभावज्ञानेनाभ्यासे सति । ज्ञानाग्निः सर्वकर्मणि भ्रम-
सात्कुरुतेऽर्जुनेति स्मृतेः कृतानां कर्मणां ज्ञाशः स्वाभाविकी निवृत्तिर्भवति ।
कर्मक्षये सति स पुरुषस्तत्त्वतो रूपतन्मात्रादिभ्योऽन्युः सर्वासङ्गः सन्यसति ।
आत्मस्वरूपं प्राप्नोति । अथवा भ्रात्रा भावना विषयाभिलाषास्तान्त्रिजियो-
जयेदात्मानि जुहुयात्स याति ज्ञेयां कामानामभावे भोगादिना कृतकर्मज्ञाशः ।
यदुक्तम्—

आपर्यमाणमचलप्रतिष्ठं समुद्रमापः प्रविशन्ति यद्ब्रह्म ।

तद्वत्कामा यं प्रविशन्ति सर्वे स शान्तिमाप्नोति न कामकामी ॥ इति ॥४॥

सु आदिः सर्वकारणानां संयोगनिमित्तहेतुः संयोगनिमित्तानि संघातकारणानि स्वभावकालादीनि तेषामपि हेतुः परः सर्वोत्कृष्टः ।

इन्द्रियेभ्यः परा ह्यर्था अर्थेभ्यश्च परं पद्मः ।

प्रतप्तस्तु परा बुद्धिर्बुद्धेरात्मा महान्परः ॥

सुहृतः परमव्यक्तमव्यक्तात्पुरुषः परः ।

पुरुषात् परं किञ्चित्सा काष्ठा सा परा गतिः॥इति श्रुत्यन्तरात् ।

अत एव त्रिकालात्कालत्रयोपसृष्टात्परः । अकलोऽपि निरञ्जनोऽपि हृष्टः स्वप्रकाशत्वादपरोक्षीभूतः । साक्षादपरोक्षाद्भूति भ्रुतेः । भ्रुतं भ्रुतं भ्रुतं रुद्रत्वं प्राप्तमीळ्यं स्तुत्यं स्वचित्तस्थम् । ईश्वरः सर्वभूतानां हरेः श्रेष्ठेन तिष्ठतीति स्मृतेः । यद्वा । स्वचित्तस्थं ध्यानारूढं पूर्वमुपास्य ज्ञानोत्पत्तेः प्रागाराध्य यातीति पूर्वेण संबन्धः ॥ ५ ॥

स इति । स परः परमेश्वरो ब्रह्मैः शरीरैः कालेन क्रिययाऽऽकृतिभिर्जातिभिरुपलक्षितोऽपि सन्नन्यस्ताभ्यो भिन्नोऽसङ्गत्वात् । यस्मादीश्वरादयं प्रपञ्चः परिवर्तते चक्रवदावर्तते धर्मावहं धर्मजनकं स्मरणादिना प्रापनुदं वुष्कतनाशकं भ्रुतेः भाग्याधिपमात्मस्थमात्मत्वेन स्थितं ध्यानेन बुद्धिस्थं वाऽष्टमं यतो मृत्युभयमपैति । विश्वधाम विश्वाधारं ज्ञात्वा यातीत्यन्वयः ॥ ६ ॥

इदानीमृषिस्तज्ज्ञानं प्रार्थयते—तमीश्वराण्यनिति । तं विद्माम जानीमेति प्रार्थनायां लोद् छान्दसो गुणाभावः परस्तात्परेभ्योऽपि परमम् ॥ ७ ॥

ज तस्येति । साधननिरपेक्षः फलनिरपेक्षश्चेत्यर्थः । न तत्प्रस्तप्तुत्यस्तदधिको वा ज हृद्यते युक्त्योपलभ्यते । अनेकेश्वराधिष्ठितत्वे युगपदुत्पादविनाशप्रसङ्गात् । शक्तिः श्रुते वेदेषु स्वाभाविकी सहजसिद्धा ज्ञानबलाभ्यां युक्ता क्रिया क्रियाशक्तिः ॥ ८ ॥

ज तस्य कश्चिदिति । प्रतिश्रुतिपतिः । ईशित्या नियन्ता लिङ्गमव्यभिचरितो धर्मोऽनुमितिसाधनं स च तस्य नास्त्यधर्मत्वादौपनिषदत्वाच्च । क्षित्यादिकार्यलिङ्गं तु न यथाभिमतेश्वरसाधकम् । सकारणं कारणसहितं लिङ्गं त्नास्ति कारणमपि नास्तीत्यर्थः । सकारणत्व तत्कारणमेवेश्वरः स्यान्न कार्यं पारतन्त्र्यात्तथा चानवस्था स्यात् । करणाधिपा अन्तःकरणाद्यधिपा देवास्तेषामप्यधिप्येऽधिष्ठाता जनिता जनयिता । जनिता मन्त्र इति णिलुक् । अधिप्योऽध्यक्षः ॥ ९ ॥

यस्त्विति । ऊर्णनाभो लूताकीटः स यथा तत्तन्निष्ठात्मदेहसंभैरात्मानं समावृणोति एवं प्रधानज्ञैः प्रकृतिसंभूतैर्वासनादिभिः स्वभावत एवाऽऽत्मानं गुप्तं करोति स देवो नोऽस्मभ्यं ब्रह्म स्वस्वरूपं दधातु ॥ १० ॥

एक इति । एकः प्रधानं कर्माध्यक्षः कर्माधिष्ठाता कर्मणां तदधीनफलत्वात्साक्षात् साक्षादव्यवधानेन स्वाध्यस्तं विश्वमीक्षते त्रेत्रा संहन्ता । चिन्मचयने ॥ ११ ॥

एको वृशीति । वृशोऽधीनः सर्वोऽस्यास्तीति वृशी निष्क्रियाणां निर्व्यापाराणां व्योमादीनां वृशी स्वेच्छया व्यापारकः । एकमेकरूपमात्मानं बहुषानाना यः करोति । स एकधा भुवति त्रिधा भवति पञ्चधेत्यादि भ्रुत्यन्तरात् । आत्मस्थं बुद्धौ चैतन्याकारेणाभिव्यक्तं न हि शरीरमात्मन आधारस्तस्यामूर्नेत्वात् । शाश्वतमात्मानन्दलक्षणं जेतोषां बाह्यासक्तबुद्धीनाम् ॥ १२ ॥

* नित्यो नित्यानां चेतनश्चेतनानामेको बहूनां यो विदधति कामान् । तमात्मस्थं ज्ञेऽनुपदयन्ति धीरास्तेषां शान्तिः शाश्वती नेतरेषाम् ।

तदेवदिति मन्यन्तेऽनिर्देश्यं परमं सुखम् ।

कथं नु तद्विजानीयां किमु भाति न भाति वा ॥

तत्कारणं सांख्ययोगाधिगम्यं ज्ञात्वा देवं मुच्यते सर्वपापैः ॥ ११ ॥

नित्यानां नित्यत्वेनाभिमतानां व्योमादीनां मध्ये यो त्रिद्वयः परमार्थाविनाशी चेतनानां लिङ्गादीनां मध्ये यः परमार्थचेतनः । चक्षुषश्चक्षुरित्यादिभ्रुतेः । बहूनां जीवानां य एकः सन्कामान्भोगान्विदधाति तमात्मस्थं बुद्धिस्थं धीराः पटुधियः । तद्भ्रुतेऽत्यक्षं मन्यन्ते स्वानुभवतो विद्वांसः । अनिर्देश्यम् । यतो ब्रह्मो निवर्तते । अप्राप्य मत्तसा सद्देति मन्त्रवर्णात् । विजानीयां स्वानुभवतो भ्रति न भाति ज्ञेति संशयान्तो मन्त्रो दुष्पापतां व्यनक्ति । संशयं निराकरोति—तत्कारणमिति । कार्येण कारणमनुमेयमिति भावः । विद्वत्प्रत्यक्षमपि प्रमाणयति—सांख्येति । संख्यायत आत्माऽनेनेति सांख्यं ज्ञानं योगो निष्कामकर्मानुष्ठानमासनपाणायामादिसाध्यश्चित्तनिरोधो वा ताभ्यामधिगम्यम् । ज्ञाने फलमाह—ज्ञात्वेति ॥ १३ ॥

स्वप्रकाशे तत्र प्रमाणान्तरं नावतरतीत्याह—त त्रयेति । भ्रति प्रकाशको भवति । अनुभ्रति तज्ज्ञानानन्तरं तदध्यस्ततया भासते यथा जलोलमुकाद्यधिसंयोगादाग्निं दहन्तमनुदहति न स्वतस्तद्वत् । अनेन त्रु भ्रातीति पक्षो निरस्तः । किं स्वातन्त्र्येण नेत्याह—तुस्येति । तदुक्तम्—

* नित्यो त्रिद्वयमित्याद्यर्थानन्तरं तत्कारणमित्याद्यर्थे भाष्यकारादिभिर्गृहीतं व्याख्यातं च तमात्मस्थमित्यादि त्रु भ्राति ज्ञेयन्तं मूलभूतं शब्दजातमनेनैव दीपिकाकारेण गृहीत्वा व्याख्यातम् । भाष्यकारादिभिस्तु न गृहीतं न व्याख्यातं च ।

१ घ. °दीनां तमात्मस्थं बुद्धिस्थं धीराः, पटुधियः ॥ १२ ॥ २ क. ग. घ. °त्यत्राभि° ।
३ घ. °ति । भ्रति° । ४ घ. °यः । भ्रति° ।

युदादित्यगतं तेजो जगद्भासयतेऽखिलम् ।

यच्चन्द्रपति यथासौ तत्रेजो विद्धि मामकम् ॥ इति ॥ १४ ॥

एक इति । ईसो हन्त्यज्ञानमिति भुवनस्य सरःस्थानीयस्य । तत्रैकस्मिन्नेव
ब्रह्माः शक्तयः समाविशन्तीत्याह—स एवाग्निः । स एव सलिल उदके संजि-
विष्टोऽतिमृत्पुमेति मृत्युमत्येति । ईशनायेशत्वाय ॥ १५ ॥

तस्य विशेषणैर्गुणकर्माण्याह—स विश्वकृदिति । विश्वं करोतीति विश्वकृत् ।
विश्वं वेत्तीति विश्ववित् । जानातीति ज्ञः कालकालः कालस्यापि नियन्ता
गुणी सत्त्वादिप्रधानः सर्वत्रिय ऋगादिविद्यास्थानम् । प्रधानं प्रकृतिः क्षेत्रज्ञो
जीवस्तयोः पतिः । गुणेशो गुणनियन्ता संसारादीनां चतुर्णां हेतुः ॥ १६ ॥

स इति । स ईशस्तन्मयः संसारमायः प्राणादिपञ्चकोशमयत्वात् । ईशसंज्ञ
ईशनामा ज्ञो ज्ञाता । ईश ईष्टे ॥ १७ ॥

अ इति । प्रद्विष्टोपेति । ददाति । आत्मबुद्धिप्रकाशमुपदेशागम्यम् । मनसैवा-
नुदष्टव्यमिति श्रुतेः । स्वावरणयोः शरीरान्तःकरणयोर्भासकमिति वा मुमुक्षु-
मुक्तिकामोऽहं श्वेताश्वतरो मुनिः ॥ १८ ॥

निष्कलमिति । कलाः षोडश पूर्वोक्तास्तद्रहितं निष्क्रियप्रविकारत्वात्पूर्ण-
त्वाच्च । अमृतस्य परं सेतुं परमामृतमित्यर्थः । शरणमहं प्रपद्य इति पूर्वेणा-
न्वयः ॥ १९ ॥

यदेति । चर्म यथा शरीरं सर्वतो वेष्टयति तद्वद्यदा भूतलसंनिहितमाकाशं
मनुष्या वेष्टयिष्यन्ति । असमाविशन्त ऊर्ध्वहस्ता भूतले विचरिष्यन्तीत्यर्थः ।
तदा देवर्षीश्वरमविज्ञाय ब्रह्मज्ञानमन्तरेणैव दुःखस्यान्तो निवृत्तिर्भविष्यति ।
ईश्वरोऽप्राकृतं प्रलयं जीवविश्रमार्थं करिष्यतीत्यर्थः । अत एव दुःखस्यान्त-
रक्तो न त्वानन्दावाप्तिरिति । दुःखान्तं मोक्षमेव केचिद्याचक्षते । तप्तु ज्ञाना-
देव तु कैवल्यं तमेव विदित्वा नान्यः पन्था विद्यत इत्यादिवाक्यैर्ज्ञानव्यति-
रिक्तमोक्षसाधननिरासात्साहसमात्रम् । यदा कर्मादिना देवमविज्ञायाज्ञात्वा
मुमुक्षवो यदा चर्मवदाकाशं मृगचर्मादिवन्नभ एव सर्वं संन्यस्य वेष्टयिष्यन्ति
शरीरे परिधास्यन्ति त्यागैकपरा भविष्यन्ति तदा दुःखस्यान्तो मोक्षो भवि-
ष्यति । न कर्मणा न प्रजया धनेन त्यागेनैके अमृतत्वमानशुरिति श्रुतेः । यदा
यथाऽमृतस्याऽऽकाशस्य चर्मवत्परिधानासंभवस्तथा देवाज्ञाने मोक्षासंभव
इत्येवंपरमेतत् । यदुक्तम्—तमेव विदित्स्वेति । तेन देवाराधने यत्न आस्येय
इति भावः । अयमर्थ आचार्यसंमतः । चर्मवदाकाशवेष्टनासंभववदविदुषो

३० श्वेताश्वतरोपनिषद्दीपिका नारायणविरचिता । [षष्ठोऽध्यायः १]

मोक्षासंभवश्रुतेरिति सर्वधर्मान्परित्यज्येतिश्लोके शांकरगीताभाष्य उक्त-
त्वात् ॥ २० ॥

श्वेताश्वतरस्य मुनेर्ज्ञानसाधनानि परानुपदेष्टुमारूपायिकारूपेणाऽऽह-
-त्तपः-
-प्रभ्रात्रादिति । तपसः सामर्थ्याद्देवस्य महेश्वरस्य प्रसादाद्भव श्वेताश्वतरो मुनिर्ह
प्रसिद्धौ ब्रह्म विद्वान्विदन्सकृथ पश्चादन्त्याश्रमिभ्यः संन्यासिभ्यः परमं ज्ञानं
सम्यक्प्रोवाचोपदिष्टवान् ॥ २१ ॥

वेदान्त इति । वेदस्यान्त उपनिषत्तत्र परमं गुह्यप्रत्यन्तगोप्यं पुराकल्पे
पूर्वसृष्टौ प्रचोदितमुपदिष्टमनादिपरम्परायात्तमित्यर्थः । विद्याधिगमे षट्तीर्थानि
तेषामिहेश्वरभक्तिसाधनक आत्मज्ञाने द्वे एवाभ्यनुज्ञायेते । ज्ञान्तः पुत्रः शिष्यो
श्चा तदनधिकारिणे न देयमवीर्यवती तथा स्यामिति श्रुतेः ॥ २२ ॥

देवभक्तिवद्गुरुभक्तेरप्यन्तरङ्गसाधनतामाह—यस्य द्वेव इति । द्विरुक्तिः
समाप्त्यर्था । इतिस्तद्घोतकः ॥ २३ ॥

नारायणेन रचिता श्रुतिष्वाज्ञोपजीविना ।

अस्पष्टपदवाक्यानां श्वेताश्वतरदीपिका ॥

इति श्रीनारायणविरचितायां श्वेताश्वतरोपनिषद्दीपिकायां

षष्ठोऽध्यायः ॥ ६ ॥

समाप्ता त्रयेण दीपिका ॥

श्वेताश्वतरोपनिषद्विवरणं विज्ञानभगवत्कृतम् ।

अत्रच्छेदप्रयातीतनिर्मलब्रह्ममूर्तये ।

प्रतोमिसं विदुराय दक्षिणापूर्वये नमः ॥ १ ॥

जिगमान्तप्रदीपाय निःसङ्गसुखसंविदे ।

संसारतापनोदाय विद्याश्रीपतये नमः ॥ २ ॥

प्रत्यस्ताखिलभेदाय जगद्विभ्रमसाक्षिणे ।

ज्ञानोत्तममुनीन्द्राय नमः प्रत्यक्सुखात्मने ॥ ३ ॥

नमः परमऋषिभ्यो नमो ब्रह्मविद्यासंप्रदायकर्तृभ्यः । ब्रह्मवादिनो वदन्तीति । इदं ब्राह्मणवाक्यं प्रादिनो वदनशीला वेदार्थविपरीतपक्षाभिर्मूलीकृत्य वेदार्थत्वेन ब्रह्मवदनशीलाः साक्षाद्वा परम्परया वा सर्ववेदार्थत्वेन ब्रह्म वदन्तीत्येतत् । सर्वे वेदा यत्पदप्राप्तन्तीति श्रुतेः । इममेव ब्राह्मणवाक्यार्थमौपनिषत्समाप्तेरुत्तरे मन्त्राः प्रतिपादयन्ति । किं कारणमिति । किं कारणं ब्रह्म जगदुपादानकारणं ब्रह्म किमन्यद्वा जगदुपादानकारणं ब्रह्म कीदृशं शुद्धमविद्यामिलितं वा । अथवा ब्रह्म किं कारणमविशेषण निमित्तोपादानकारणं वा । आहोस्त्रिभिमित्तकारणमेव । कुतः स्र जाता आकाशादिवस्थित्यवस्थायां ब्रह्मकार्यभूताः सन्तः सुषुप्तिप्रलयादिपूपादानकारणभूतब्रह्ममात्रतया विलयं गताः सन्तः प्रबोधसर्गादिसमय उपादानकारणभूतब्रह्मणः कार्यत्वेन वयं जाताः । आहोस्त्रिज्जलचन्द्रस्थानीया घटाकाशस्थानीया वा वयं सुषुप्तिप्रलयादिपूपाधिविलये विम्बचन्द्रमहाकाशस्थानीये ब्रह्मण्येक्यर्मुपगताः सन्तः प्रबोधसृष्ट्यादिसमये ब्रह्मविवर्तकार्यकारणादिमन्तो विम्बचन्द्रमहाकाशस्थानीयब्रह्मणः सकाशाज्जाता जीवाम केन । लडर्थे लोड् । जीवामः केन वयं जीवाम । अहृष्टेन किमीश्वरेण वोतोभयेनाऽऽहोस्त्रित्स्वभावेन । कुञ्ज संप्रतिष्ठा । मोक्षावस्थायामस्माकं विकारीभूते ब्रह्मणि किमेकत्वेनावस्थानमुत स्वतोऽविकारिणि मायामिलितत्वेन विकारिणि ब्रह्मण्येकत्वेनावस्थानमाहोस्त्रिदविद्याख्यामायां विद्यया ब्रह्ममात्रतया प्रविलाप्य विशुद्धे ब्रह्मण्येकत्वेनावस्थानम् । कुञ्ज संप्रतिष्ठा इत्यस्मिन्पाठे मोक्षावस्थायां कीदृश्ये ब्रह्मणि वयमेकत्वेना-

१ ख. 'भ्यः । इदं ब्राह्मणवाक्यं ७' । २ ख. 'ति । ३ ख. 'क्षात्पर' । ४ ख. 'तेः ५ ख. 'कारणमिति । इ' । ६ ख. 'वत्परिसमा' । ६ क. घ. 'त्तरम' । ७ क. ग. 'याश्च व' । ८ ख. ग. 'मुपाग' । ९ ख. 'न्तः सम्यक्प्रबो' । १० ग. 'र्थकर' । ११ ख. 'वामः । अ' । १२ क. 'तिष्ठा इ' ।

वस्थिता इति योजयितव्यम् । अधिष्ठिताः केन । किं च केवलादित्याद्यधिदे-
वतैरधिष्ठिताः सन्तः सुखेतरेषु सुखदुःखेषु परवशत्वेन वर्तमाना आहोस्विदी-
श्वरेणोतोभाभ्यां ब्रह्मविदो हे ब्रह्मविदो वयं ह्यवस्थां विनिर्णयं सह
विचिन्त्य कुर्यामिति ॥ १ ॥

ब्रह्मकारणविपरीतकारणपक्षान्क्रमेणोपन्यस्य वृषयति—**कालस्वभाव** इति ।
संसारचक्रस्य काल एव कारणमिति कालविदः प्रतिपेदिरे । स्वभाव इति
ल्लोकायतिकाः । त्रियतिर्नियमः पुण्यापुण्यलक्षणः स एव कारणमिति मीमां-
सकाः । पूर्वपूर्वकल्पेषु जीवैः संचितपुण्यापण्यानुगुणतया जगत्सर्वज्ञेश्वरेणो-
त्तरकल्पादौ न सृज्यते किंतु बुद्धिमत्कर्तृकत्वमन्तरेण यद्दृश्यं जायत इति
निरीश्वराः । भूतानि कारणमिति जगन्नित्यत्ववादिनः । श्रोत्रिः प्रकृतिः कार-
णमिति प्रकृतिवादिनः शाक्ताः । श्रोत्रिरिति कालादिभिः प्रत्येकं संबध्यते ।
पुरुषो हिरण्यगर्भ एव कारणमिति योगशास्त्रविदः । इतीत्थं चिन्त्यं चिन्ता-
मात्रमेव न त्वर्थसिद्धिः । अथवा सदा चिन्त्यमेव कदाचिदपि चिन्तितं न
भवेत् । चिन्त्यं विचारणीयमिति वा । एतान्पक्षान्दूषयति—संयोग एषां ज-
द्विति । एषां पूर्वोक्तानां कालादीनां प्रत्येकं कारणत्वं ज्ञेयं एषां संयोगोऽपि
कारणं न भवेत् । तुश्चार्थं मन्त्रोच्चारणे विशेषार्थं वर्तते । एषां कारणत्वासंभ-
वेऽभिमतो विशेषः क इत्यपेक्षायामाह—**आत्मभावा**दिति । एतान्भोग्यत्वेन
स्वीकृत्य स्थितस्य भोक्तुरात्मनो भावादेत एषां भोग्यत्वेन परतन्त्र-
त्वात्स्वतन्त्रतया मूलकारणत्वं न संभवेत् । तर्हि स एव भोक्ता कारणं
भवत्वित्याशङ्क्याऽऽह—**आत्माऽऽप्यनीश** इति । आत्माऽपि कारणं न संभ-
वेत् । कुतः । जगन्निर्माणे यस्मादयमनीशोऽसमर्थः । तस्यानीशत्वं कथमित्य-
पेक्षायामाह—**सुखदुःखहेतो**रिति । पुण्यापुण्यवशत्वेन सुखदुःखहेतुतया वर्त-
मानत्वात् । अथवाऽऽत्माऽपि जगन्निर्माणेऽनीशोऽसमर्थः । कुतः । **सुखदुः-**
खहेतोः सुखदुःखयोः कर्तृत्वाद्देतोः ॥ २ ॥

पूर्वपक्षान्निराकृत्य ब्रह्मविदः किं जगत्कारणत्वेन दृष्टवन्त इत्यपेक्षायामाह—
ते ध्यानयोगानुगता इति । ध्यानमेव योगो ध्यानमगमो ध्यानेनभिर्भैतोऽर्थो
युज्यते लभ्यत इति ते तं ध्यानलक्षणयोगमनुगता जगन्मूलकारणमप्रद्वयन् ।
तत्किमित्यपेक्षायामाह—**ते देवस्मश्किं देवस्य** द्योतनस्वभावस्याखण्डचिदे-
करसस्याभेदाध्यासेनाऽऽत्माभूतां स्वरूपभूतां केवलचितोऽविकारित्वात्कारण-

त्वासंभवात्तदभेदाध्यासेन नियमेन तत्परतन्त्रतया तस्य देवस्य सर्वजगदुत्पत्तिस्थितिलयकारणत्वनिर्वोदृतया वर्तमानत्वाच्छक्तिशब्दाभिधेयां मायां जगत्कारणत्वेनापश्यन् । तामेव पुनरपि विशिनष्टि—स्वगुणैर्निगूढामिति । स्वस्या गुणैः स्वगुणैः सत्त्वरजस्तमोलक्षणैस्तन्मूलाः स्रष्टृत्वस्थापकत्वसंहर्तृत्वादिगुणैश्च निगूढां नितरां गूढां गुणविधुरकेवलप्रकृतिस्वरूपस्य द्रष्टुमशक्यत्वाच्चिगूढामित्युच्यते । मायां जगतः परिणामिकारणत्वेनापश्यन्मित्युक्तं मायायाः स्वरूपप्रदत्त्वेन स्फुरणप्रदत्त्वेन चाधिष्ठानत्वान्मायाविलसितभूततन्मात्रमुखाणि कारणानि निखिलानि सर्वाणि तानि पूर्वोक्तानि कालप्रभृत्यात्मपर्यन्तानि तत्संयुक्तव्यष्टिभूतानि यानि तानि कालात्मयुक्ताजीत्युच्यन्ते । तानि सर्वाणि स्वरूपप्रदतयाऽऽनन्दप्रदतया स्फुरणप्रदतया चाधिष्ठिति युः सच्चिदानन्दैकरस एकोऽद्वितीयः परात्मा तमपि सर्वाधिष्ठातृत्वेन निर्वाहकमपश्यन् ॥ ३ ॥

पूर्वोक्तमश्रुप्रकारेण माययैक्याध्यासमुपगतत्वेन जगदुत्पत्तिस्थितिलयकारणभूतं सत्यैसच्चित्सुखैकरसमात्मानं चक्रत्वेन निरूपयत्युत्तरो मन्त्रो वैराग्यहेतुः प्रवेकुनेमिमिति । तं देवशब्दानिर्दिष्टमधिष्ठातारमात्मानं पूर्वमन्त्रे शक्तिशब्दानिर्दिष्टोत्तरत्र मायाशब्दानिर्दिष्टैकास्वण्डा प्रकृतिः संसाररथभ्रमणनिर्वाहकत्वेन नेभिः सा यस्य तमेकनेभिः त्रिव्रतं त्रिभिः सत्त्वरजस्तमोभिरेतत्संपर्कनिमित्तसृष्टिस्थितिसंहारशक्त्यात्मकब्रह्मविष्णुशिवाख्याभिस्तिमूर्तिभिश्च वृत्तमाहृतं षोडशान्तं प्राणश्रद्धाभूतपञ्चकेन्द्रियमनोभ्रवीर्यतपोमन्त्रकर्मलोकनामाख्याः प्रश्नोपनिषत्पठिताः षोडश कला अन्तोऽवसानं विस्तारसमाप्तिर्यस्य तं षोडशान्तं षोडश विकारा अन्तो यस्य तमिति वा शतार्धारं निखिलशब्दविशेषविजृम्भणकारणभूता अकारादिपञ्चाशद्वर्णा अरा इवास्त्ये यस्य तं शतार्धारं श्रोत्रत्वक्चक्षुर्जिहाघ्राणवाक्पाणिपादपायूपस्थतद्विषयशब्दस्पर्शरूपरसगन्धवचनादानाविहरणोत्सर्गानन्दतदधिदैवतदिग्वाय्वादित्य * वरुणपृथिव्यग्नीन्द्रत्रिविक्रमेष्ट्युपजापतिमनोबुद्ध्याहंकारचित्ततद्विषयमन्तव्यबोद्धव्याहंकार्तव्यचेतयितव्यतदधिदैवतचन्द्रबृहस्पतिरुद्रक्षेत्रज्ञतमस्ताद्विकारतदधिदैवैश्वरमाणापानव्यानोदानसमानाः

* अत्र वरुणाद्व्यग्नीन्द्रेत्यपेक्षितम् ।

१ क. ख. घ. स्वस्य गु° । २ ख. ग. °न्मूलम् । ३ क. घ. 'गूढेत्यु° । ४ ख. 'मुखका° । ५ ख. ग. 'त्यसंचित्सु° । ६ ख. ग. घ. 'हेतोः । तं । ७ क. ख. घ. 'अन्तर्वसा । ८ क. ख. घ. 'स्तारः स° । ९ क. 'मयमत्र° । ग. 'मनिकृतिप्र°

पञ्चाशदासराः । विंशतिप्रत्ययाभिः । अष्टौ वसवो द्वाद्वाऽऽदित्याश्च दक्षे-
न्द्रियाणि तद्विषयाश्च वा प्रत्ययाः पूर्वोक्तानामराणां दाढर्थाय प्रतिनिधीक्यन्ते
ये कीलास्तं प्रत्ययास्तैः प्रत्यरैर्युक्तम् । स्त्रीलिङ्गं छान्दसम् । अष्टकैः षडभिरस्तैचि-
रीयोक्तत्वक्चर्ममांसरुधिरमेदोस्थिमज्जानः शुकं चेति धात्वष्टकं धर्मज्ञानवैरा-
ग्यैश्वर्याधर्माज्ञानावैराग्यानैश्वर्याणीति भावाष्टकं गौतमोक्तदयाक्षान्त्यनसूया-
शौचमङ्गलानायासाकार्पण्यास्पृहेत्यात्मगुणाष्टकम् । अणिमा महिमा लघिमा
गरिमा प्राप्तिः प्राकाम्यमीशत्वं वशित्वं चेत्यैश्वर्याष्टकम् ।

भूमिरापोऽनल्यो वायुः खं प्रचो बुद्धिरेव च ।

अहंकार इतीयं मे भिन्ना प्रकृतिरष्टधा ॥ इति गीतासूक्तं प्रकृत्यष्टकम् ।

ब्रह्मा प्रजापतिर्देवा गन्धर्वा युक्षराक्षसाः ।

पितरश्च पिशाचाश्च देवाष्टकमुदाहृतम् ॥

इति देवाष्टकम् । भवशैवज्ञानपशुपत्युग्रभीमरुद्रमहादेवा देवस्य मूर्तय इति वा
मूर्त्यष्टकम् । एतैः षडभिरष्टकैरुपलक्षितम् । समाहारे कप्रत्ययः । विश्वरूपैकप्राशं
विश्वरूपतया विवर्तते इति विश्वरूपः कामः स एवैकः प्रधानः प्राशः प्राशते
बध्यते सर्वं येनेति प्राशः स प्राशो यस्य तं विश्वरूपैकप्राशम् । त्रिमार्गभेदम् ।
अचिरादिमार्ग एको धूमादिमार्ग एको जायस्व त्रियस्वेत्यधोमार्ग एक एते
त्रयो मार्गभेदा यस्य तं त्रिमार्गभेदम् । द्विनिमित्तैकमोहं द्वयोः पुण्यपापयोस्त-
न्मूलरामद्वेषयोश्च निमित्तकारणं तदेवैकं स एव मोहोऽनात्मन्यात्माभिमानल-
क्षणो यस्य तं द्विनिमित्तैकमोहम् । अपश्यन्नितिक्रियापदमनुवर्तते । अधीम
इत्युत्तरमन्नादाकृष्यते वा ॥ ४ ॥

मायाधिष्ठानत्वात्तद्विवर्तं सर्वाधिष्ठानत्वेन सर्वात्मकमात्मानं पूर्वमन्त्रेण चक्र-
रूपेण निरूपितमुत्तरो मन्त्रो नदीरूपेणापि निरूपयति नितरां वैराग्यहेतोः-
प्रश्नोत्तोऽम्बुमिति । पुश्नोत्तोऽम्बुम् । पश्नोत्तोरूपेणाविच्छेदेन विषयेषु वर्तन्ते
इति चक्षुरादीनि पश्न ज्ञानेन्द्रियाणि स्रोतांसि तान्यम्बुस्थानीयानि यस्यास्तां
पश्नोत्तोऽम्बुम् । पश्नोत्तोर्युक्तां पश्न योनयः पश्न तन्मात्रास्ता एवोऽपि
चक्राणि प्रवाहगतिसंनिवेशविशेषो ब्रह्मं तानि यस्यास्तां पश्नोत्तोर्युक्ताम् ।
पश्नप्राणोर्षि प्राणादयः पश्न वायव ऊर्मिस्थानीयास्ते यस्यास्तां पश्नबुद्ध्या-
द्वियुक्तां बुद्धीनामादिभूतानि कारणरूपाणि चक्षुरादिज्ञानेन्द्रियाणि तेषां मूलं
विज्ञानशक्तिमदहंकारः स एव संसरणे मूलं यस्यास्ताम् पश्नावृत्ताम् । आका-

शादीनि पञ्च महाभूतान्युत्तरोत्तरमेकैकाधिकशब्दादिगुणान्यावर्तस्थानीयानि यस्यास्ताम् । पञ्चदुःखौघवेगां गर्भजन्मव्याधिजरामरणदुःखान्यविद्यास्मित-
दीनि वा पञ्च दुःखान्योघः पूरस्तस्व वेग ओघवेगः पञ्च दुःखान्येवौघवेगो यस्या-
स्ताम् । पञ्चाशदक्षरभेदा यस्यास्तां पूर्वोक्ताः सर्वे एवात्रापि गृह्यन्ते ।
पञ्चपूर्वाम् । तमो मोहो महाप्रोहस्तामिस्रो ह्यन्धसंश्रित इति पुराणसिद्धानि
पर्वाणि यस्यास्तामीश्वरान्तर्यामिसूत्रहिरण्यगर्भविराडूपाणि पर्वाणि वा यस्या-
स्तामेवंभूतां नदीमध्वीमः । अधीम इति पूर्वोक्तेषु विशेषणेषु प्रत्येकं संबध्यते ॥५॥

किं कारणं ब्रह्मेत्यस्य प्रश्नस्य परिहारमुक्त्वा कुतः स्पृ जाता इत्यादिप्र-
श्नस्य परिहारं वक्तुमुत्तरमत्राः प्रक्रमन्ते—सर्वाजीव इति । सर्वाजीवे रजता-
दीनां शुक्त्यादिवज्याप्रादीनां मायाविवत्सर्वेषां चेतनाचेतनानां स्वरूपानन्द-
स्फुरणप्रदतयाऽऽजीवनहेतुभूते सर्वसंस्थे सर्वलयस्थाने बृहत्त्वे बृहति महति
तस्मिन्प्रकृते मायाशबले ब्रह्मचक्रे बृहत्वाद्ब्रह्म चक्ररूपेण निरूपितत्वात्तदेव
चक्रं च तस्मिन्ब्रह्मचक्रे ह्यस आत्मा जाग्रत्स्थूलकार्यकारणसंघातं हत्वा तद्वा-
सनामय सूक्ष्मकार्यकारणसंघातं गच्छति स्वप्ने, तमपि हत्वा सुषुप्तिप्रलयदौ
मायाभिलितकारणं ब्रह्म गच्छति प्रारब्धकर्मान्ते वर्तमानकार्यकारणसंघातं
हत्वाऽविद्याकर्मवशाच्छरीरान्तरं गच्छति विद्यया सर्वबीजभूताविद्यामायालक्षणं
तमः सर्वाधिष्ठानसत्यसुखचिन्मात्रात्ममात्रतया हत्वाऽखण्डसत्यसुखचिन्मात्र-
ब्रह्मात्मतया मोक्षं गच्छतीति ह्यस आत्मा । एवंभूतोऽद्वयमुखैसच्चिन्मात्रवपु-
रात्मा स्वमायातमसा प्राणोपाधि गमनागमनोत्क्रान्त्यादिनिमित्तभूतं सृष्ट्वा तं
भ्रान्त्यात्मसात्कृत्य क्रियासमर्थः सन्पुण्यपापे कृत्वा तद्वशादनादौ संसारे सुर-
नरतिर्यगादिनानायोनिषु भ्राम्यते भ्रमति परिभ्रमति । संसारभ्रमणेहेतुः क
इत्यपेक्षायां जीवपरभेददर्शनमित्याह—पृथगात्मानामिति । महाकाशस्थानीय-
परमात्मनः सकाशाद्दृष्टाकाशस्थानीयमात्मानं स्वत एव भिन्नं भूत्वा प्रतिबिम्ब-
स्थानीयात्मनः सकाशाद्विम्बस्थानीयं परमात्मानं च परमार्थतो भिन्नं भूत्वा ततः
संसारचक्रे परिभ्रमति । योऽन्यां देवतामुपास्तेऽन्योऽसावन्योऽहमस्मीति मृत्योः
स मृत्युमामोति अ इह ज्ञानेव प्रवृत्ति । उदरमन्तूरं कुरुत इति श्रुत्यन्तरेभ्यः ।
अथवाऽन्वयव्यतिरेकन्यायाभ्यां दृश्यव्यभिचारिभूतदेहेन्द्रियादिभ्यः सर्वसा-
क्षिणमव्यभिचारिरूपमात्मानं पृथग्भात्वा प्रेक्षित्वारं कारणोपाधिकत्वेन सर्वनि-

१ ख. ग. °सरे म° । २ ख. °यादिव° । ३ ख. °खसंचिन्मा° । ४ ख. ग. °मणे हे° । ५ ख.
जीवाप° । ६ ख. अन्व° ।

यन्तारं परमात्मानं ज्ञ यतो ब्रह्मानि भूतानीत्युपलक्षणेन सर्वकार्यतर्भिर्वाह-
कानन्तशक्तिभ्यो विलक्षणं सत्यं ज्ञानमानन्दो ब्रह्मेत्यादिस्वरूपलक्षणेन सर्वकृ-
तिभूतमायायाश्च विलक्षणं प्रवृत्त्वा बुद्ध्वा ब्रह्मेत्यं तत्पदलक्षितेन सच्चिदानन्दवपुषा
ब्रह्मणा शोभितत्वंपदार्थभूतो जीवो जुष्ट एकत्वेन सेवितो विद्यया संसारतदे-
त्वविद्यातिरस्करणेन स्वरूपभूतनिरतिशयानन्दाविर्भावेन च प्रीतश्च तत्र एवमे-
कत्वापरोक्षादमुतत्वमेति मरणनिमित्तं देहसंबन्धं न पुनः प्रतिपद्यते । तत्र ईश्व-
रतो जुष्टस्तेनेश्वरेणैकत्वापरोक्षेणामुतत्वमेतीति वाऽन्वयः ॥ ६ ॥

इंसशब्दनिर्दिष्ट आत्मनि जाग्रत्प्रमुखं सर्वं कल्पितमित्याह— ब्रह्मीतिमिति ।
ब्रह्मपरि वेदान्तेषु गीतं प्रतिपादितेष्वेवमकृतं ब्रह्मोद्गीथमित्येके पठन्ति तस्मि-
न्पक्षेऽप्येष एवार्थः । अथवा । ब्रह्मपरि साध्यसाधनरूपात्सर्वस्मादुपरि गीतं
कार्यकारणात्मकसर्वप्रपञ्चशून्यत्वेन प्रतिपादितमित्यर्थः । अत एवमकृतं वस्तु
प्रमप्रकृतं बुद्ध्यर्थं ब्रह्म बृहद्भवति । सांख्यपक्षाद्यावृत्तिमाह— तस्मिन्निति ।
तस्मिन्मिष्कलेऽसङ्गेऽविकारेऽनन्ते सुखसंविन्मात्रैकरस आत्मनि ज्ञयं सस्वरज-
स्तमभारुखं ब्रह्मविष्णुशिवाख्यं जाग्रत्स्वप्नसुषुप्त्याख्यं विश्वतैजसमाज्ञाख्यं
लोकत्रयाख्यं तत्सर्वं रज्ज्वादिषु सर्पादिरिव वर्तते । सूत्रप्रतिष्ठा स्वस्मिन्क-
ल्पितस्य हिरण्यगर्भजगत्प्रमुखचेतनाचेतनात्मकस्य^१ स्वरूपमदत्वात्प्रतिष्ठाऽऽन-
न्दस्फुरणप्रदत्वाच्च प्रतिष्ठा परं ब्रह्म स्वयं स्वायत्तसिद्धिकत्वात् । अक्षरं च
क्षरं सर्वमभुत इत्यक्षरं न क्षरतीति वाऽक्षरम् । अत्राऽऽन्तरं ब्रह्मादिपिपीलि-
कान्ते व्यष्टिसमष्ट्यात्मकत्वेनावस्थिते संसारचक्र आन्तरं सर्पव्याघ्रादौ रज्ज्वा-
दिरिवाऽऽन्तरं सच्चित्सुखापरोक्षस्वभावमात्मानं द्वेद्विदो यथावद्वेशक्तिता-
त्पर्यविदो विद्विद्वाऽपरोक्षीकृत्य तत्परा देहेन्द्रियादावात्माभिमानं हित्वा
निरतिशयपुरुषार्थरूपे ब्रह्मणि सदात्माभिमानाः सन्तस्तस्मिन्नेव ब्रह्मणि
ब्रह्मिण्य एकीभूताः स्युः । लयशब्दार्थं धृतिः स्वयमेव दर्शयति— योजिसुक्तं
इति । मुमुक्षुस्वरूपब्रह्मानन्दस्य व्यवधायकमायानिवृत्तिरेव ब्रह्मणि लयः
माप्तिश्चापि सेवेत्यर्थः ॥ ७ ॥

अवस्थात्रयरूपेण सर्वस्याऽऽत्मन्यध्यस्तत्वं मोक्षप्रकारं चोक्त्वेदानीं कार्य-
कारणरूपेण सर्वस्याऽऽत्मन्यध्यस्तत्वमात्मनः संसारित्वप्रकारं मोक्षप्रकारं च
दर्शयति— संयुक्तमेवदिति । संयुक्तं कार्यं कारणेन संयुक्तं क्षरं क्षरतीति क्षरं

१ क. प्रीतः स्वत ए° । २ ख. 'जीत्यन्व°' । ३ ख. 'ससाधिन्मा °' । ४ ख. ग. घ.
'भ्रमम्' । ५ क 'त्वात्स्मिन्' ।

माकाशादि । अक्षरं न क्षरतीत्यक्षरं माया प्रकृतिर्महाप्रलयादावपि स्थितत्वा-
 श्रुक्तमभिव्यक्तनामरूपावस्थापन्नमाकाशादि । अव्यक्तमनभिव्यक्तनामरूप-
 बीजावस्था प्रकृतिरव्यक्तम् । एतत्कार्यकारणरूपेण वर्तमानमिदं विश्वं यत्सर्वं
 सच्चिदानन्दैकरसवपुरीश्वरः स्वरूपानन्दस्फुरणप्रदतया भ्रूते विभर्ते । अनीश-
 वाऽऽत्मा सुखसंवित्स्वरूप ईश आत्मा मायाधिष्ठानत्वेन मायाछन्नत्वात्तद्विद्वसि-
 तद्वैतभ्रमाच्छादितत्वाच्चाज्ञीशश्च भवति । अनीशोऽज्ञातेश्वरभाव इत्यर्थः । स्वरू-
 पस्यानपायात् । बुध्यते भोक्तृभावात् । विज्ञानक्रियाशक्तिमद्भूपोऽहंकारो भोक्ता
 बुद्धीच्छाप्रयत्नसुखदुःखादिकर्ताऽहंकारेणैक्याध्यासलक्षणाद्भोक्तृभावात्तद्वैत-
 न्कर्तृत्वभोक्तृत्वसुखदुःखादीन्स्वधर्मत्वेन स्वीकृत्याहं कर्ता भोक्ता सुखी दुः-
 खीति बुध्यते । ज्ञात्वा द्वेषम् । अनेकजन्मानुष्ठितनित्यनैमित्तिकजनितपुण्यनिकरैः
 प्रक्षीणपापस्य शुद्धान्तःकरणस्येश्वराराधनबुद्ध्या सर्वकर्मानुष्ठानेच्छा समुपजा-
 यते । ईश्वरसमाराधनबुद्ध्याऽनुष्ठितकर्माहितपुण्यनिचयैरीश्वरध्यानेच्छा समुपजा-
 यते । ईश्वरध्यानाहितमहत्तरपुण्येन सर्वकर्मसंन्यासविध्यनुष्ठानेच्छा समुपजा-
 यते । शमदमाद्यनुष्ठानजनितमहत्तरपुण्यैः श्रवणमनननिदिध्यासनविध्यनुष्ठानेच्छा
 समुपजायते । एवमनेकजन्मानुष्ठितपुण्यपरम्परानिचयः प्रक्षीणाशेषपापोऽपास्त-
 तमोमल्लोयोग्योऽधिकारी मुमुक्षुस्तत्त्वदर्शिनं परमकारुणिकं गुहं प्राप्य तत्सं-
 निधौ तच्छुश्रूषया ब्रह्मचर्याद्यनुगृहीतश्रवणमनननिदिध्यासनानि समभ्यस्य
 श्रवणमनननिदिध्यासनानुगृहीतश्रुतमहावाक्यादहं ब्रह्मास्मीति द्वेवं ज्ञात्वा
 साक्षादपरोक्षीकृत्य मुच्यते सर्वपाशैः पाश्यते बध्यतेऽनेनेति कार्यकारणतद्दर्म-
 लक्षणैः पाशैः सत्रैः प्रश्नैर्मुच्यते ज्ञानेन सर्वसंसारपाशबीजाज्ञानतमसश्चिन्मा-
 त्रतया दाहात्तन्मूलं सर्वं चिन्मात्रतया लीनं भवतीत्यर्थः ॥ ८ ॥

चेतनोऽप्येकः प्रकृतिश्चैका चेद्वयं जीवोऽयं परो जीवः किञ्चिद्भ्रः परः सर्व-
 ङ्गो जीवो नियम्यः परमात्मा नियन्ता जीवः संसारशतकलुषितः सर्वसंसार-
 धर्मविनिर्मुक्तः परमात्मेत्यादिविरुद्धधर्मव्यवहारः कथं सेतस्यतीत्याशङ्कायामु-
 पाधिभूतमायाकल्पितभ्रान्तिभेदात्सर्वव्यवस्था सिध्यतीत्याह—
 ज्ञाशाविति । यथा बिम्बप्रतिबिम्बादिसर्वव्यवहारानास्कन्दिते मयूखस्रज्युदकशरावोपाधौ
 संपृक्ते तत्संपर्ककृतभेदाद्बिम्बप्रतिबिम्बभूतत्वेन द्युस्थः सविता चलनगमनपरि-
 च्छेदादिधर्मरहित उदकपात्रस्थप्रतिबिम्बस्य परिच्छेदचलनगमनादिधर्मभागे-

१ क. 'ज्ञातस्वभा' । २ क. ग. भोक्तृत्वाद्बुद्धी° । ३ घ. 'कर्ताऽहं' । ४ ख. 'द्वर्मक' ।
 ५ क. योग्याधि° । ६ ग. पापैर्मु° । ७ क. घ. युत्थस° । ग. 'द्युस्थं चन्दे च' ।

त्वादिविरुद्धव्यवहारास्कन्दितत्वं दृश्यते तद्वदत्रापि । कथं प्राज्ञोऽदौ । विम्ब-
स्थानीय ईश्वरोऽहः सर्वज्ञः प्रतिविम्बस्थानीयो जीवोऽहः किञ्चिद्गः । औपाधि-
कविम्बप्रतिविम्बभेदोऽप्यनादिसिद्ध इत्याह—अज्ञात्रिति । अज्ञौ जन्मरहितौ ।
शिंशानीशौ विम्बस्थानीयः परमात्मेशो नियन्ताऽविद्योपहितः प्रतिविम्बस्था-
नीयो जीवोऽज्ञीशोऽनीश्वरः । ह्रस्वत्वं छान्दसम् । सुषुप्तिप्रलयादानुपाधेरभा-
शात्त्र तन्निबन्धनत्वेन जीवपरविभागो न संभवेदतः स्वाभाविकत्वेन जीवपर-
विभागोऽङ्गीकर्तव्यः सुषुप्त्यादावपि विद्यमानोपाधिसंभवेऽप्युपाधेरानन्त्यात्त-
न्निबन्धनं जीवानन्त्यमध्येष्टव्यमित्याशङ्क्याऽऽह—अज्ञा श्लेष्का भोक्तृभ्रांशार्थयु-
क्तिः । अज्ञा न जायत इत्यजा । एकाऽखण्डा भोक्तुः प्रतिविम्बस्थानी-
यस्य जीवस्य दर्पणस्थानीया प्रकृतिर्भोगादिधर्मापादकत्वेन स्वयं मुख्यभोगा-
देधर्मवती स्थिता चन्द्रचलनादिधर्मापादकत्वेन स्वयं मुख्यचलनादिधर्मभा-
त्त्वेन स्थितोदकवद्युक्ता चिदात्मन्यध्यस्ता चेत्यर्थः । मायोपाधिसंपर्कतन्नि-
बन्धनभेदादिकल्पना यस्मिन्नविकारेऽनन्ते सत्यसुखसंविन्मात्र आत्मनि सोऽ-
यसङ्गसत्यसुखापरोक्षस्वभावतया सदा विद्यत एव संसारकलिले घटाद्युपा-
धिसंपर्कतत्कृतभेदादिविरुद्धधर्मादिकल्पना यस्मिन्नाकाशादिमात्रे सोऽपि
ज्वाकाशादिर्विद्यत एव यथा तद्वदित्याह—अनन्त इति । अनन्तोऽद्वितीय
प्रात्मा निरुपाधिकस्वरूपः सर्वकल्पनाधिष्ठानतया त्रिश्वररूपः । अकर्ताऽवि-
गरी हि यस्माद्विद्यते तस्मात्त्रुपं विम्बस्थानीयं परमात्मानं प्रतिविम्बस्थानीयं
त्वं दर्पणाद्युपाधिस्थानीयां मायां प्रकृतिं चैतन्नयं यद्वा सम्यग्दर्शनावस्थायां
ह्य विन्दते सत्यसुखचिन्मात्रब्रह्ममात्रतया विन्दते लभते मुमुक्षुस्तदा निर्धूक्-
तस्विकल्पपूर्णानन्दाद्वितीयब्रह्मलाभात्कर्तृत्वादिसकलसंसारधर्मविवर्जितो-
त्तमोहः कृतकृत्योऽवतिष्ठत इति वाक्यशेषः । ब्रह्ममिति च्छान्दसं ब्रह्मेति
त्वत् ॥ ९ ॥

जीवेश्वरप्रकृतीनामनादित्वं प्रकृतिसंपर्कवशात्सर्वज्ञत्वादिव्यवस्थां जीवेश्वर-
कृत्यात्मकद्वैतजातस्य निर्धूताशेषविकल्पसत्यसुखसंविन्मात्रतया सम्यग्ज्ञानेन
विलयं चोपपाद्येदानीं प्रकृतेरनित्यतां पुरुषस्य नित्यतामुभयोरिश्वरेण निय-
तां तदेकत्वज्ञानाज्जीवस्य मोक्षं च दर्शयति—क्षरमिति । क्षरं प्रधानं
तीति क्षरं प्रधानं वियत्प्रमुखं सर्वमस्मिन्विवर्तत्वेन प्रधीयत इति प्रधानम् ।

अनादेः स्वतो नाशयत्वाभावात्पूर्वमन्नेऽनादित्वेनोक्तायाः प्रकृतेरनित्यत्वो-
क्त्या सद्रैलक्षण्यं सिद्धं पूर्वत्र सम्यग्ज्ञानं विना प्रकृतेर्नाशयत्वायोग्यतां विव-
क्षित्वाऽक्षरमिति नित्यत्वमुक्तम् । अत्र सम्यग्ज्ञानेन नाशयत्वयोग्यतां विव-
क्षित्वा क्षरमित्यनित्यत्वमुच्यते । अमुत्राक्षरमृतं च तदक्षरं चेत्यप्रताक्षरम् ।
असङ्गत्वात्माणवियोगलक्षणा मृतिर्नास्ति । साक्षित्वात्स्वरूपनाशोऽपि न
भवतीत्यमृताक्षरं पुरुषस्वरूपम् । दुरोऽद्वितीयत्वात्स्वेन नित्यपरिपीडितद्वैत-
जातत्वात्सम्यग्ज्ञानफलकारुढः प्रतिभासमात्रशरीरद्वैतजातं तन्मूलाविद्यां
च स्वतावन्मात्रतया हरतीति दुरः । क्षरात्प्रानौ क्षरं पूर्वोक्तां प्रकृतिमात्प्रान्तं
स्वप्रतिबिम्बं जीवाख्यं पुरुषं चेशत ईष्टे । प्रकृतेः स्वरूपस्फुरणप्रदत्वेनाधिष्ठा-
नत्वाद्दटाकाशस्थानीयानां प्रतिबिम्बस्थानीयानां च जीवानां निरुपाधिकचि-
न्मात्ररूपेण निर्बोद्धृत्वात्तावीष्ट इत्यभिधीयते । देवश्चिदेकरस प्रकोऽद्वितीयस्तस्य
देवस्याभिध्यानात्सुरनरतिर्यगादिप्रभेदेष्वाकाशादिप्रभेदेषु च स एव स्वरूप-
प्रदतया कारणत्वेनाऽऽनन्दप्रदतया पोषकत्वेन स्फुरणप्रदतया साक्षित्वेन प्रव-
र्तत इत्यधितो ध्यात्तात्कार्यकारणसंघातसाक्षिभूतोऽहं स एवास्मितीति योजनात्-
त्त्वभावाद्द्वैतभ्रमतन्मूलाविद्यातिरोहितनिरतिशयानन्दमोक्षपुरुषार्थस्वरूपब्रह्मत-
त्त्वस्य व्यवधायकद्वैतभ्रमस्य तन्मूलाविद्यायाश्च विद्यया दाहान्मुमुक्षोः स्वरूप-
त्वेन भावादाविर्भावाद्भूयो दृश्यत्वादिहेतुभिर्द्वैतस्य ज्ञानबाधयोग्यत्वलक्षणमि-
ध्यात्वप्रसाधनादात्मनोऽद्वयत्वनिर्णयेन द्वैतास्कन्दितापरमार्थत्वकल्पनायास्त-
द्धेतुभूताया मायायाश्च दाहः पूर्वं भूयो ब्रह्मैकत्वापरोक्षेणैकत्वाच्छादकावि-
द्यातमसो नाशः । ततः स्वासाधारणार्थक्रियासमर्थत्वेनाऽऽकाशादिद्वैतभ्र-
मकल्पकमायायाश्च दाहः । अन्ते प्रारब्धकर्मान्ते द्वैतप्रतिभासमात्रनिर्वाहकशा-
स्त्रालेशस्याप्यप्रतिबद्धशक्तिविद्यया निवृत्तिः । इत्थं विश्वमायानिवृत्तिविदुषो
भवति ॥ १० ॥

ब्रह्मात्मैकत्वदाशनो मोक्षपुरुषार्थसिद्धिप्रकारमाह— ब्राह्मन् देवमिति । ब्राह्मन्
देवं प्रकृतं देवमात्मत्वेन ब्राह्मन्ऽपरोक्षीकृत्य सर्वपाशापहानिः पाश्यते बध्यतेऽ-
नेनेति रागद्वेषपुण्यपापादिलक्षणः सर्वसंसारहेतुः पाश्यस्तस्य सर्वस्यापहान-
निर्दाहो विद्ययाऽविद्यादाहे तन्मूलरागद्वेषदाहः । रागद्वेषदाहे तन्मूलविहितम-
तिषिद्धक्रियादाहः । क्रियादाहे; तन्मूलपुण्यपापलक्षणापूर्वदाहः । अपूर्वदाहे
तन्मिचित्तशरीरान्तरं न प्रतिपद्यत एवेति शरीरसंबन्धनिमित्ते सुखदुःखे नानु-
भवति । इत्थं क्षिप्रैः क्लेशैः सम्यग्ज्ञानेन दग्धैः क्लेशैरुपलक्षितस्य ज्ञानिनो जन्म-

१ ख. ग. घ. 'रत्रानि' । २ क. घ. 'यकप्रभे' । ३ क. 'शिनो मो' । ४ क. ग. घ. 'पुण्या-
पुण्यादि' ।

सुत्युप्रह्लाणिः । ब्रह्मात्मैकत्वदर्शनादात्मनि कर्तृत्वाद्यारोपणनिमित्ताविद्यादाहेन कर्तृत्वादिदाहात्तन्मूलस्य कर्मणो दाहे सम्यग्ज्ञानात्प्रागिह जन्मनि जन्मान्तरे वाऽनुष्ठितस्य सर्वस्य दाहान्निमित्ताभावात्तन्निमित्तशरीरान्तरपरिग्रहलक्षणजन्म-
प्रह्लाणिः । अत एव तत्परित्यागलक्षणसुत्युप्रह्लाणिः । सम्यग्ज्ञानात्सवीजस्य संसारदुःखस्य दाहमुपपाद्येदानीं तस्यैव विदुषः स्वरूपानन्दाविर्भावलक्षणमो-
क्षपुरुषार्थसिद्धिमाह—तस्येति । तस्य प्रकृतस्य देवस्याभिध्यात्तद्भ्याभिमु-
ख्येनाऽऽत्मत्वेन ध्यानाद्देहभेदे आच्छादकाविद्यात्कार्यलक्षणोपाधिभेदे दाहे तृतीयं त्रैश्वर्यमाविर्भूतं भवेत्केवलकर्मणा धूमादिमार्गेण प्राप्तव्यचन्द्रलोकै-
श्वर्यादुपासनेनाचिरादिमार्गेण प्राप्तव्यब्रह्मलोकैश्वर्याच्च परं तदपेक्षया तृतीयं केवलसम्यग्ज्ञानैकलभ्यं क्रममार्गनिरपेक्षं मोक्षैश्वर्यमाविर्भूतं भवेदित्यर्थः । सका-
रणसंसारदुःखनिवृत्तिलक्षणं निरतिशयानन्दाविर्भावलक्षणं च मोक्षमुपपाद्य तदु-
भयं संक्षिप्य दर्शयति—केवल आप्तकाम इति । केवलो विद्यया दग्धाविद्यात-
त्कार्यशेषसंसारदुःखतयाऽऽप्तकामः काम्यन्त इति कामा आनन्दाः सर्वे कामा आत्मतयाऽऽप्ता अस्येत्याप्तकामः । एतस्यैवाऽऽनन्दस्येतिश्रुत्यन्तरात् । ततः स्वरूपभूतब्रह्मानन्दाविर्भावतिरस्कार्यविद्यां तज्जन्यसंसारदुःखं च विद्यया स्वरूपमात्रतया दग्धा पूर्णानन्दब्रह्मरूपोऽवतिष्ठते विद्वानित्यर्थः ॥ ११ ॥

आत्मतत्त्वस्यैवाज्ञातत्वसंभवात्सर्वप्रमाणप्रमेयतां निरतिशयपुरुषार्थत्वा-
च्चोपनिषत्प्रमेयतां चेतस्यासंभाविताज्ञातत्वात्प्रत्यक्षाद्यप्रमेयत्वमपुरुषार्थरूप-
त्वाच्च वेदप्रतिपाद्यत्वाभावाच्च जीवेश्वरादिप्रभेदस्य चिन्मात्रतां चाऽऽह-एत-
दिति । एतत्प्रकृतं ब्रह्म ज्ञेयं ज्ञानार्हं स्वयंप्रकाशमुखसंवेदनत्वात्संभाविताज्ञात-
त्वात्पुरुषार्थरूपत्वाच्च त्रित्यमेव सर्वप्रमाणैर्ज्ञेयं तदेवाऽऽत्मसंस्थमात्मत्वेन त्रित्य-
मेव सदा सम्यक्स्थितमथवाऽऽत्मनि कार्यकारणसंघाते बुद्धौ च सम्यक्स्थितं प्रत्यक्त्वेन स्थितमित्यर्थः । ज्ञातः प्रमत्त आत्मतत्त्वात्परमन्यस्तु वेदितव्यं सम्यग्वेदनार्हं न भवति । दृश्यादृगन्येतिप्रमाणज्ञानेन प्रतियोगित्वेन दृश्यस्यापि ज्ञेयत्वमङ्गीकर्तव्यमित्याशङ्क्य भेदज्ञानस्य प्रमाणैर्ज्ञानत्वाभावात्प्रमाणवेद्यत्वं जडस्य नाङ्गीकर्तव्यं केनापि प्रकारेणेत्याह—किञ्चिदिति । अनात्मवस्तुनो जडत्वेन हेयत्वादसंभाविताज्ञातत्वाच्च ज्ञेयत्वासंभवो यस्मात्तस्मादात्मतत्त्वमेव सदा ज्ञेयम् । भोक्ता भोक्तारं द्वितीयार्थं प्रथमाकार्योपाधिकं घटाकाशस्थानीयं जीवं भ्रोग्यं दृश्यजातं प्रेरितारं कारणोपाधिकभीश्वरं च पृथ्वेयं प्रभेदमविद्याम-

१ ख. ग. घ. °वलं स° । २ क. घ. °पेक्षकं मो° । ३ ख. °जसं° । ४ क. घ. °णत्वा° ।
५ ग. प्रमाणेनेत्या° । ६ क. घ. °त्याशङ्क्याऽऽह° । ७ क. ग. घ. °ज्ञानत्वा° ।

यमेवेति मत्वा तर्कयित्वा सर्वं भोक्तृत्वादिप्रभेदरूपं त्रिविधमेतत्प्रकृतं ब्रह्मेति स्थाणुपुरुषन्यायेन प्रोक्तं प्रकर्षेणोक्तं तात्पर्येणोक्तं वेदान्तेषु । अथवा भोक्ता भोक्तृत्वं प्रेयितारं, प्रथमार्थे द्वितीया । एतन्निविष्टं सर्वमस्मिच्छास्त्रे, प्रोक्तं तात्पर्येणोक्तं ब्रह्मेति मत्वा भोक्त्राद्यशेषभेदप्रपञ्चमविलापनेन निर्दिशेषं ब्रह्म मत्वा बुद्ध्वा कृतकृत्यो भवतीति वाक्यशेषः ॥ १२ ॥

समष्टिव्यष्ट्यात्मकार्यकारणादिषु निरतिशयानन्दात्मतत्त्वस्य गूढतया विद्यमानत्वमोकाराख्यसाधनेन स्वरूपतयाऽभिव्यक्ततां च दृष्टान्तेनोपपादयति-बुद्धेर्यथेति । बुद्धेः सर्वगतस्य योजिगतस्यारण्यादिकाष्टगतस्य मूर्तिः स्वरूपं स्वेन दाहयोग्यारण्यादिकाष्टतिरस्काराद्यथा ज दृश्यते-विद्यमानस्येव तिरस्कारादनुपलभ्यमानत्वं कस्मादविद्यमानत्वादेवानुपलभ्यमानत्वं कस्मान्न भवतीति चोदित आह—नैव च लिङ्गनाश इति । अरण्यादौ बहिसद्भावस्य लिङ्गाभाव एतदेवं स्यान्नैव ज लिङ्गनाशो लिङ्गस्य विद्यमानत्वात् । किं तच्छुष्काश्वत्थसञ्जातीयत्वादि । अत एव तदेव मध्यते न यत्किञ्चित् । जनु तत्र बह्वर्गुडतया विद्यमानत्वान्न तदेव मध्यते किन्तु तस्यैव बह्विजननशक्तिमत्त्वात्तदेव मध्यत इति चेत्तदाऽपि बहिसद्भावोऽङ्गीकर्तव्यः शक्तिसम्बन्धेन बहिसद्भावस्यैष्टव्यत्वात्प्रलयादौ कार्यं कारणमात्रतयाऽऽसीदिति श्रुतिशतैः प्रतिपादितत्वाच्च । स भूय एवेन्धनयोनिगृह्यः । स मथनात्माक्काष्ठावयवैस्तिरस्कृतत्वेन विद्यमान एव बहिर्भूयो भूयो मथनादिन्धनयोजिरिन्धनमेव योनिरिन्धनयोनिस्तस्मिन् योनौ प्राक्स्वतिरस्कारककाष्ठादाहकत्वेन गृह्यो गृह्यत उपलभ्यतेऽग्न्यभिव्यक्तेर्धूमादिलिङ्गं च दृश्यते यथा तद्गोभयं जै प्रणवेन देहे तद्वा तदुभयमिव वाशब्द उपमार्थः । दार्ष्टान्तिकेऽपि स्वदाहमायातत्कार्यतिरस्कृतत्वेन विद्यमानसत्यसुखेचिन्मात्रात्मस्वरूपं तिष्ठति तत्सद्भावे साक्षित्वनित्यत्वप्रमास्पदत्वादिलिङ्गं च तदुभयं सम्यग्ज्ञानात्प्राग्विद्यते प्रणवेन प्रणवाख्यसाधनजानतब्रह्मात्मैकत्वत्रिचया पूर्वं स्वतिरस्कारकाविद्यातत्कार्यदाहाद्बुद्धे कार्यकारणसंघातेऽरणिस्थानीय आत्मतत्त्वाभिव्यक्तिस्तदभिव्यक्तेरमानित्वादिलिङ्गं चाभयं विद्वत्सु गृह्यते ॥ १३ ॥

सम्यग्ज्ञानात्प्रागात्मतत्त्वतिरस्कारककार्यकारणसंघातस्याऽऽत्माभिव्यक्तिस्थानस्याऽऽत्मतत्त्वाभिव्यक्तेरुत्कृष्टसाधनप्रणवस्यान्तरङ्गसाधननिदिध्यासनस्य चाधरारण्यादिरूपत्वं निरूपयति—स्वदेहमिति । स्वदेहमणिं कृत्वा

१ क. घ. शेषत्रं । २ क. घ. 'त्यजा' । ३ ख. 'श्रयत इति किं' । ४ ग. 'वस्येष्टत्वा' । ५ ख. ग. घ. 'खसंविन्मा' । ६ ग. 'थेकर' । ७ ग. 'रकाविद्यातत्कार्य' । ८ ग. 'नस्य बहिरङ्गसाधनत्वमात्म' । ९ ख. ग. 'मत्वं नि' । १० ग. 'दिनिमेषनरु' ।

स्वस्याऽऽत्मतत्त्वस्य तिरस्कारकाविद्यातत्कार्यकारणसंघातलक्षणं देहमधरार्षि
कृत्वाऽऽत्मतत्त्वाभिव्यक्तिस्थानं कृत्वा प्रणवं च वेदसारमुत्तरार्षि कृत्वा
सम्यग्ज्ञानकारणत्वेन स्वीकृत्य ध्याननिर्मथनाभ्यासाभ्यासात् निदिध्यासनं तदेव
निर्मथनं तस्याभ्यासादेवं द्योतनस्वभावं सुखसंविद्रूपमात्मतत्त्वं पश्येदपरोक्षी
कुर्याज्जानीयात् । निगूढवृत्तित्रादिसंचितमहानिधिमज्ञानाच्चिरकालीप्राप्तं ज्ञानेन
यथा पश्यति तद्वन्मुमुक्षुः सम्यग्ज्ञानादात्मतत्त्वं पश्यति ॥ १४ ॥

कार्यकारणसंघाते प्रत्यक्त्वेनैवाऽऽत्मदर्शनं न तु तटस्थत्वेन परोक्षतयाऽऽ-
त्मदर्शनं भवेदिति दृष्टान्तेनाऽऽह— विस्लेष्विति । तिल्लेषु तैलं तिल्लेषु व्याप्य
तिरस्कृततया वर्तमानं तैलं यन्ननिष्पीडनेनाभिव्यक्तं सर्वत्र तिरस्कृतत्वेन वर्त-
मानात्मतत्त्वाभिव्यक्तेरुदाहरणम् । दधिजीव सर्पिर्दधिनिर्मथनेनाभिव्यक्तं नव-
नीतं सगुणब्रह्मस्थानीये नवनीतेऽग्निसंपर्कविलयात्सुगन्धितया पुरुषार्थत्वेना-
भिव्यक्तं घृतं निर्गुणब्रह्माभिव्यक्तेरुदाहरणम् । आपः स्रोतस्सु शुष्कासु
नदीषु खननेनाभिव्यक्ता आप्रस्तापोपशमनकारणभूता आत्मतत्त्वाभिव्यक्तेः
सर्वसंसारतापोपशमनहेतुत्व उदाहरणम् । अरुणीषु चाग्निः स्वदाह्यारुणीषु
तिरस्कृतत्वेन व्याप्य स्थितो मथनेन स्वतिरस्कारकाप्रादिदाहकत्वेनाभिव्य-
क्तोऽग्निर्मायातत्कार्यतिरस्कृताऽऽत्मतत्त्वस्य मथनस्थानीयात्मदर्शनेन तिरस्का-
रकदाहकत्वेनाभिव्यक्तौ दृष्टान्तः । दधिनीवेत्यत्रेशब्दः प्रत्येकं संबध्यते ।
एवमात्माऽऽत्मनि गृह्यतेऽसौ । एवञ्च यथाऽयं दृष्टान्तस्तथाऽऽत्मा ।

एवाऽऽप्नोति एदादत्ते एवाप्ति विषयानिह ।

एवास्य संततो भावस्तस्मादात्माऽऽत्मनि स्थितः ॥

आत्मानि देहेन्द्रियसंघाते तत्रापि बुद्धौ च गृह्यतेऽभिव्यज्यते श्रवणादिभिः ।
सत्येन सत्यवदनेन सत्यशब्दोपलक्षितयमकलापेन वा । प्रज्ञं प्रकृतं स्वमात्मानं
तृप्त्या बाह्यान्तःकरणनिरोधलक्षणेन । प्रज्ञसश्चेन्द्रियाणां च ह्यैक्यं प्रथमं तृप्त
इतिस्मृतेः । अनु तत्त्वंपदार्थशोधनमनुस्मृत्य पश्यत्यपरोक्षी करोति यो मुमुक्षु-
रसौ सम्यग्दर्शी स्वमात्माऽऽत्मनि जनिमद्देहेन्द्रियादिसंघाते सम्यग्ज्ञानेन
प्रमेयतया गृह्यत इति प्रमेयज्ञानैक्यं दर्शितम् । ब्रह्म वा इदमग्र आसीत्तदात्म-
ज्ञमेवावेदिति श्रुत्यन्तरात् । आत्मा स्वेन स्वयमेव गृह्यत इत्यर्थः ॥ १५ ॥

१ ग. 'यैकर' । २ ग. 'नसाधनत्वे' । ३ ख. 'लासं' । ४ ग. 'विलापिते सुग' । ५ ख. 'कृतमा' ।
६ ग. 'तिथुतेः' । ७ ग. 'नुसृत्य' । ८ क. ग. घ. 'नि देहे' । ९ ख. 'ज्ञानप्र' ।

मोक्षसाधनात्मविद्यातत्साधनतपसोः परमात्मैव निमित्तं ताभ्यामभिव्यं-
क्तश्च स एवेति दर्शयित्वा प्रकरणार्थं चोपसंहरति—सर्वव्यापिनिमित्ति । सर्व-
व्यापिन्मध्यात्मादिभेदभिन्नं जगदन्तर्बहिश्च व्याप्य स्थितमात्मान्मत् एवाऽऽ-
त्मज्ञानार्थभूतं क्षीरे सर्पिरिवापि तं क्षीरे सर्पिरिव सर्वेषु सारत्वेनाधित्वात्मसम-
र्पकत्वेन स्थितम् । आत्मविद्यातपोमूलमात्मविद्यातपसोर्मुलं निमित्तम् । आत्म-
विद्यातपसा यस्य मूले अभिव्यञ्जके तदात्मविद्यातपोमूलमिति वा ब्रह्म तत्-
च्छब्दार्थभूतं ब्रह्माद्वितीयम् । उपनिषत् । उपाऽऽत्मत्वेन निषन्निषण्णमविद्यां
तन्मूलद्वैतभ्रमं च सम्पद्ग्लानफलकारुढं सत्स्वतावन्मात्रतया दग्ध्वा प्रत्यक्त्वे-
नावस्थितमित्यर्थः । प्रमुक्तकृष्टं निरतिशयानन्दतयाऽऽविर्भूतं विद्यादित्यध्या-
हारः । दिवंचनमादरार्थमध्यायसमाप्तिद्योतनार्थं च ॥ १६ ॥

इति श्रीमत्परमहंसपरिव्राजकाचार्यश्रीमज्ज्ञानोत्तमपूज्यपादशि-

ष्यस्य विज्ञानभगवतः कृतौ श्वेताश्वतरोपनि-

षाद्विवरणे प्रथमोऽध्यायः ॥ १ ॥

अथ द्वितीयोऽध्यायः ।

परमात्मनस्तपोविद्यामूलत्वमुक्तं तदेवोपपादयन्त्युत्तरे केचन मन्त्राः प्रथमं
बाह्यान्तःकरणनिरोधलक्षणतपोनिमित्तत्वमीश्वरस्याऽऽह—युञ्जान इति ।
युञ्जानो योजयन् । अन्तर्गीतणिजर्थमिदम् । प्रथमं समाध्युपक्रमसमये किं प्रजः
परमात्मनि योजयन्सन्निताऽध्यात्मादिभेदभिन्नप्रपञ्चप्रसवगुणयुक्तः परमेश्वरः
किमर्थं तज्जाग्रामऽऽत्मतत्त्वापरोक्षाय धियो मनोविक्षेपहेतुभूतज्ञानेन्द्रियाण्यासुर-
हृत्तिभ्यो वियोज्य सात्त्विकवृत्तिभिः संयोजयन्प्रेज्योतिरसौरित्युपलक्षणम् ।
अग्न्यादिसर्वज्योतिषां ज्योतिः । तद्देवा ज्योतिषां ज्योतिरिति श्रुत्यन्तरे च
प्रसिद्धं त्रिचाय्य निश्चित्य पृथिव्या अध्याभरत् । पृथिव्या इत्युपलक्षणं
पृथिव्यादिपञ्चभूतात्मकार्यकारणसंघातादधि तत्संघाते तत्रापि बुद्ध्याभर-
द्वाहरत् । तत्पदार्थभूतं ब्रह्मज्योतिः कार्यकारणसंघाते प्रत्यक्त्वेनाभिव्यन-
कीति यावत् ॥ १ ॥

सवितृशब्दवाच्यं मण्डलाधिष्ठातारं परमेश्वरं प्रार्थयित्वा तत्प्रार्थनाफल-

माह—युक्तेति । सवितुः प्रसादितस्य देवस्य सुखेऽनुज्ञायां सत्यां तत्प्रसादा-
त्प्रत्यगात्मन्यैकाग्रगुणयुक्तेन मज्जसा ब्रह्मं परमेश्वरप्रसादादेव संपन्नमदमा-
दिसाधनकलापः सुवर्गेऽयम् सुवर्गशब्दवाच्यनिरतिशयानन्दाभिव्यक्तिहेतुभूत-
ज्ञानसाधनश्रवणादिकर्मणे शक्यत्वा परमेश्वरप्रसादादल्लब्धेन बलेन ब्रह्मं यत्तामह
इति वाक्यशेषः ॥ २ ॥

मुमुक्षुणां विदुषामनुग्राहकत्वं परमेश्वरस्य स्वभाव इत्याह—युक्त्वायेति ।
युक्त्वाय प्रत्यगात्मानं योजयित्वा केनैकाग्रगुणयुक्तेन मज्जसा देवान्द्योतन-
स्वभावान्ब्रह्मेन्द्रादीन्स्वर्पर्यतः स्वःशब्दवाच्यनिरतिशयानन्दस्वभावं यतो गच्छ-
तो दिवं द्योतनस्वभावं बृहदाद्वितीयं ष्योतिश्चित्तप्रकाशं धिया करिष्यतो
धियाऽऽविष्करिष्यतो मनसः प्रत्येकप्रावण्यमापाद्य प्रत्येकप्रवणमनोजनिताहं-
ब्रह्मास्मीतिबुद्ध्याऽद्वितीयमुखसंवित्स्वभावं ब्रह्म प्रत्यक्त्वेनाऽऽविष्करिष्यत
इत्यर्थः । सविता सवितृशब्दवाच्यः परमेश्वरः प्रमुञ्जात्यनुजानाति तान्मु-
मुक्षुन्देवान्ब्रह्मेन्द्रादयोऽपि परमेश्वरप्रसादलब्धचित्तैकाग्रसाध्यब्रह्मात्मैकत्व-
ज्ञानेन कृतकृत्या बभूवुरित्यर्थः ॥ ३ ॥

तस्यैव विद्यातपसोर्निमित्तभूतस्य परमेश्वरस्य मुमुक्षुभिर्महती परिष्णुतिः
कर्तव्येत्याह—युञ्जत इति । युञ्जते योजयन्ति प्रत्येकप्रवणं कुर्वन्ति किं मज्ज-
सतापि धिया बुद्धीन्द्रियाण्यपि शब्दादिविषयेभ्यः समाहृत्य युञ्जते योजयन्ति
स्ववशं कुर्वन्ति । के विप्रा विवेकज्ञानवन्तो ब्राह्मणाः । किमर्थं विप्रस्य म्ना
पूरणे देशतः पूर्णस्य बृहत्तः कालतो वस्तुतोऽपि पूर्णस्य विपश्चितो ज्ञानस्व-
भावस्य साक्षात्करणायेति वाक्यशेषः । वि होत्रा द्रुधे वि होत्रा ऋत्विगाभि-
धानमेतदिह तत्कर्मसु वर्तते । ऋत्विग्भिर्निर्वर्त्यान्तःकरणधैमल्यहेतुभूताः
क्रियाः सर्वा इति यावत् । ब्रह्मन्मावित् । ब्रह्मन्नेति बुद्ध्याभिधानमेतत्सर्वबुद्धि-
वृत्तिसाक्ष्येक इदेवैक एव सजातीयरहित एवं विजातीयरहितः साक्ष्यद्वितीयो
यः पूर्वोक्ताः क्रिया द्रुधे विदधे पूर्वस्य वेत्त्रान्वयः । कृतवान्स एव सर्वज्ञोऽद्वितीयः
परमेश्वरो जीवरूपेण मोक्षार्थानि कर्माणि करोतीतिभावः । तस्यैवंभूतस्य देव-

१ ग. विविदिषुणाम° । २ ख. °दीन्सुवर्गं° । ३ ख. घ. °तुः सुवःश° । ४ ग.
°त्येकप्रवणतामा° । ५ क. °वैकः स° । ६ ग. °यविजातीयरहितसर्वप्रत्ययसा । ७ क. घ. एव वि° ।

स्य घोटनस्वभावस्य सवितुः स्थावरजङ्गमात्मकस्य प्रसवितुर्भूमी मरती
परिवृत्तिर्मुमुक्षुभिः कर्तव्येति वाक्यशेषः ॥ ४ ॥

यथा पूर्वं ब्राह्मणा विद्वांसो बाह्यान्तःकरणप्रणिधानमुखेन ब्रह्म साक्षात्कृ-
तवन्तस्तथाऽहमपि बाह्यान्तःकरणप्रणिधानमुखेन ब्रह्म प्रत्यक्त्वेनापरोक्षी
करिष्यामीति मुमुक्षुराहेत्याह—युजे वाग्मिति । युजे समादधे किं ब्रह्म पूर्वं-
मुनादिसिद्धं प्रत्यगात्मनैकी करोमीत्यर्थः । केन साधनेन वा युवयोर्वाङ्मानस-
योर्नमोऽभिर्वाक्प्रहतालक्षणस्तुतिभिर्मनःप्रहतालक्षणैकाग्र्यादिभिश्च मनःप्रणिधानं
पूर्वमेव प्रपञ्चितम् । इदानीं वाक्प्रणिधानमाह—हे मनोबुद्धी वाग्मं प्रत्यगा-
त्मनि युजे समादधे । ते नमोऽभिर्नमस्कारैः सह मम श्लोकश्च पूर्वं ब्रह्मोद्दिश्य
रूपेत्स्विति वाक्यार्थः । मुमुक्षोर्मम श्लोकः कीर्तिः स्तुतिरीश्वरमुद्दिश्यैतु ह्येमु-
विविधमेतु । पूर्वव्युपसर्गस्यात्रान्वयः । पृथ्येव सूरैः प्राप्तस्य पृथ्येव सन्मार्गे
वर्तमानं निमिचीकृत्य कीर्तिरित्त्विसर्पतु तं च श्लोकं विसृप्तं शृण्वन्त्राकर्ण-
यन्तु विश्वे सर्वेऽमृतस्य पुत्रा अमृतस्य ब्रह्मणः पुत्रा हिरण्यगर्भादयः । कुत्र
स्थिताः । आग्ने । आह उत्तरत्र संबन्धः । ये धाम्नाणि स्थानानि दिङ्मग्नि-
दिवि भवान्यात्रश्चुरातिष्ठन्ति तत्स्था ब्रह्मणः पुत्रा हिरण्यगर्भादयो मम
स्तुतिं शृण्वन्त्वित्यर्थः ॥ ५ ॥

अनेकजन्मानुष्ठितपुण्यनिचयैः प्रक्षीणान्नेषपापस्य शुद्धान्तःकरणस्य विर-
क्तस्य शमदमादिसाधनकलापवत उत्तमाधिकारिणो मुमुक्षोर्मोक्षसाधनमात्मै-
कत्वज्ञानमुपदिश्य तस्मिन्नयोग्यस्य मध्यमाधिकारिणोऽन्तःकरणशुद्धिद्वारे-
णाऽऽत्मज्ञानाधिकारिसिद्धयर्थं योगमुपदिशन्त्युत्तरे केचिन्मन्त्राः । प्रथमं योगं
संक्षिप्याऽऽह—अग्निरिति । अग्निर्यत्राभिमध्यते यत्र मूलाधारेऽग्निमण्डलेऽग्नि-
रभिमध्यते मूलबीजेन मध्यते क्षोभ्यते । वायुर्यत्रैव मूलाधारात्सुषुम्नायामध्य-
परि चार्काद्मध्यतेऽवरुध्यते विसतन्तुनिभाग्निशिखया सह सोमः कलाकस्थचन्द्र-
मण्डलं यत्र द्वादशान्ते ध्यातमतिरिच्यतेऽतिशयेन रिच्यते यत्र सुषुम्नायामामू-
लाधारादमृतं स्रवज्जाव्यते तत्र मूलाधारे द्वादशान्तस्थितचन्द्रमण्डले सुषुम्नायां
च संज्ञायते ध्येयवस्तुप्रवर्णं जायते यत्र ॥ ६ ॥

ध्यानप्रकारमाह—सवित्रेति । सवित्रा द्वादशान्तस्थितकलाकेण प्रसवेज-
सोममण्डलात्सुषुम्नायां भ्रूसूतामृतेन जुषेत् सेवेताधिकारी किं ब्रह्म ध्येयं वस्तु
पूर्वं मूलाधारे स्थितं तत्र मूलाधारे योऽग्निमण्डलं ब्रह्मोपासनस्थानत्वेन

१ क. घ. °ङ्गस्य । २ ख. पूर्वत्रा° । ३ घ. °तेन । ४ ग. °मितं कृत्वे की° । ५ ग.
°दिष्टं तं° । ६ ग. °त्रैवं मू° । ७ क. प्रसृता° । ८ ख. योऽग्निं योनिम° ।

कृष्णप्रभे कुर्वन् च द्वि. त एवं कुर्वतश्चे तव कलाक्रेण विलापितचन्द्रमण्डला-
त्सुषुम्नायां स्रवदमृतेन पूर्वं पुरितं फलितं मूलाधारस्थं ब्रह्म न ब्रह्मिपुत्का-
क्षेपं न करोति । एवं ध्यातं ब्रह्म शीघ्रं फलं प्रयच्छतीत्यर्थः ॥ ७ ॥

पद्मासनादीनामन्यतममासनं परियुक्तं शरीरस्थापनप्रकाराभिधानपूर्वकं प्रत्या-
हारमुक्त्वा ताराश्रयणेन संसारसमुद्रतरणं सिध्यतीत्याह—त्रिरुन्नतमिति ।
त्रिरुन्नतं स्थाप्योरो ग्रीवा शिर इति त्रीण्यङ्गान्युन्नतानि यस्य तच्छरीरं
त्रिरुन्नतं यथा भवति तथा शरीरं समं सम्यक्स्थाप्य हृदि हृदयकुहर इन्द्रियाणि
सर्वेन्द्रियाणि प्रससा सह मनसा साधनेन संनिवेश्य सम्यक्निवेशयित्वा (इय)
सम्यङ्निवस्येति यावत् । ब्रह्मोद्भवेन तारमुवेन प्रतरेत प्रकर्षेण तरेत प्रणवस्व-
रूपं तदर्थं परापरब्रह्म च यथावद्विद्वान्स्त्रोत्रांसि सर्वाणि सुरनरतिर्यक्स्थावरा-
दिभेदभिन्नानि संसारस्रोतांसि भ्रम्रावहानि भयप्रदातृण्यनेनोपायेन संसारदुः-
खमशोदधि प्रतरेदिति योग्याधिकारिणं श्रुतिरनुशास्ति ॥ ८ ॥

प्राणायामप्रकारमाह—प्राणानिति । प्राणान्प्राणादिप्रभेदभिन्नान्वायुन्प-
शीक्य प्रकर्षेण मनोधरणमुखेन निरुध्य कुम्भकप्राणनिरोधस्थानत्वेन योग-
शास्त्रेण प्राप्तमूलाधारादौ स्रोऽधिकारी युक्तश्रेष्ठो नात्यश्नत इत्यादिशास्त्रे-
णोक्ता चेष्टा यस्य युक्तोपयुक्तोपपन्ना वा चेष्टा यस्य स युक्तश्रेष्ठः क्षीणे प्राणे
तत्तत्स्थाननिरोधेन तत्तत्स्थाने क्षीणे तनुत्वं गते वायौ नासिकयोच्छ्वसीत
तत्तत्स्थानेषु सम्यङ्निरुध्यानन्तरं प्राप्तनाडीद्वारेण हृद्या पिकूलया वा नासिका-
पुटेन शनैः शनैश्च्छ्वसीत वायुमुत्सृजेत् । दुष्टाश्वयुक्तमिव दुर्दान्तैरश्वैर्युक्तं ब्राह्-
रथं कुशलसारधिरिवैनं विद्वान्बोद्धकरणनिरोधप्रकारं मनोनिरोधप्रकारद्वारेण
वायुनिरोधप्रकारं च विद्वान्मनो धारयेत् । यत्र यत्र वायुनिरोधो दृष्टस्तत्र तत्र
मनो धारयेत्प्रमत्तोऽवहितो भूत्वा यत्र मनस्त्वत्र वायुरिति वचनात् ॥ ९ ॥

योगानुष्ठानयोग्यं देशमाह—सुप्त इति । सुप्ते निम्नोन्नतप्रकाररहिते शुद्धौ
मध्ये शर्करावह्निसालुकात्रिभ्रजिते शर्कराभिः क्षुद्रपाषाणैर्वह्निना बालुकाभिः
सिकताभिश्च विभ्रजिते रहिते शब्दजलाश्रयादिभिः शब्दैः प्राणिवादित्रवायवा-
दिनिमित्तघोषैर्जलैरतिनिकटवर्तिभिरुदकैराश्रयैर्मण्डपादिभिर्जलादिभिश्च विभ्र-
जिते जलाश्रयादीति ग्राहादिवोच्यते । प्रधानविशेषमाह—मन्त्रोनुकूल इति । यत्र
मनस आनुकूल्यलक्षणमपेक्षितं प्रयोजनं सिध्यति तत्र ज तु चक्षुषीद्वे । छान्द-

१ ख 'परं ब्र' । २ ख. घ. 'ब्रह्मण्यन्तःक' । ३ क. ख. घ. 'कारेण म' । ४ ग. 'कारं
तद्द्वारे' । ५ क. 'दिघो' । ६ ख. 'कैश्चाऽऽश्र' । ७ ख. घ. 'दिभिर्बो' ।

सो विसर्जनीयलोपः । अग्न्यादिभिरतप्त एवंप्रभृते देशे गुह्यानिवातार्थेण गुहा-
यां निवातस्थानमाश्रित्य प्रयोजयेत् । योगं प्रयोजयेत् ॥ १० ॥

योगमभ्यस्यतस्तस्मिन्निद्विद्विद्वान्याह— नीहारेति । नीहारास्तुषारस्तदाकारा
प्रथमं चित्तवृत्तिः प्रवर्तते तदनन्तरं धूमवचित्तवृत्तिः प्रवर्तते तदनन्तरमर्कवत्प्रव-
र्तते तदनन्तरमग्निवदाभाति तदनन्तरं वायुरान्तरो बाह्यवायुवत्प्रभृतिबलवा-
न्प्रवर्तते तदनन्तरं खद्योतनिभा चित्तवृत्तिः प्रवर्तते तदनन्तरं विद्युन्निभा तदन-
न्तरं स्फटिकनिभा तदनन्तरं संपूर्णशुद्धिसंकाशा चित्तवृत्तिः प्रवर्तते । एवं
नीहाराधूमार्कान्नुलानिलानां खद्योतविद्युस्फटिकशशीनां च रूपसदृशान्येतानि
योगिनोऽनुभवसिद्धान्येतानि बुद्धे रूपाणि योगे क्रियमाणे ब्रह्मण्यभिव्यक्ति-
कटाणि ब्रह्माभिव्यक्तियोतकानि पुरःसराणि पूर्वरूपाणि लिङ्गानि क्रमेणाऽऽ-
विर्भवन्तीत्यर्थः । अथवा ब्रह्मणि ब्रह्मविषये योगे चित्तवृत्तिनिरोधलक्षणेऽ-
भिव्यक्तिकुराणि योतकानि ब्रह्मविषयाचित्तवृत्तिनिरोधलक्षणयोगस्याभिव्य-
क्तिकुराणीति यावत् ॥ ११ ॥

भूतजयप्रकारं भूतजयफलं चाऽऽह— पृथिव्यप्तेजोनिलख इति । पृथिवीभूतं
तन्मण्डलं निवृत्त्याख्यं तच्छक्तिं चाऽऽत्मसाक्षात्कारेणोपास्य तेनोपासनेन तद्द-
शीकरणे सत्यनन्तरमद्भूतं तन्मण्डलं प्रतिष्ठाख्यं तच्छक्तिं चाहंत्वेन भावयि-
त्वा तेन तद्दशीकरणे सत्यनन्तरं तेजोभूतं तन्मण्डलं विद्याख्यं तच्छक्तिं चाहं-
तया चिन्तयित्वा तेन तद्दशीकरणे सत्यनन्तरं वायुभूतं तन्मण्डलं शान्त्याख्यं
तच्छक्तिं चाभेदेनोपास्य तेन तद्दशीकरणे सत्यनन्तरं विद्युद्भूतं तन्मण्डलं
शान्त्यतीताख्यं तच्छक्तिं चाऽऽत्मभावेन भावयित्वा तेन तद्दशीकरणं कृत्वैवं
पृथिव्यामप्सु तेजसि वायौ खे च क्रमेण समुत्थिते ध्यानेन तत्तत्प्रयुक्तकार्य-
योग्यतया वशीकृते पञ्चात्मके योगगुणे प्रवृत्ते पृथिव्यादितन्मण्डलतच्छक्तीना-
मुत्तरोत्तरत्रयेण पूर्वपूर्वत्रयं वेष्टितं बुद्धौ तत्सर्वं स्वाभेदेन चिन्तयित्वा तेनोपा-
सनेन पञ्चभूतात्मके योगगुणे भूतपञ्चकस्य यथेष्टविनियोज्यत्वयोग्यतालक्षणे
गुणे यस्य योगिनः प्रवृत्ते निष्पादिते तस्य योगिनो योगो ध्यानं तदेवाभि-
र्याग्येतिस्तेन ध्यानेन वशीकृत्य पञ्चभूतात्मकं शरीरं प्राप्त्य तद्दहमस्मीत्यभि-
मन्तुरुक्तफलं सिध्यति ॥ १२ ॥

योगसिद्धेः सूचकानि पूर्वभावलिङ्गानि योगशास्त्रविदोऽपि कथयन्तीत्याह-
लभुस्त्वमिति । स्पष्टार्थः ॥ १३ ॥

एवं योगार्भवासेन शुद्धान्तःकरणस्य प्रत्यक्प्रवणमनसो योग्याधिकारिणो योगिनो योगं तत्फलं चाऽऽह— ग्रथेति । ग्रथेन बिम्बमादर्शादि मृदयोपनिष्पुं मृदया मृजया शुद्धिसाधनेन भस्मादिनोपलिप्तम् । जकारस्य दकारः । त्रेषो-
म्यं पूर्वमेव प्रचुरतेजस्कं सुध्यात्तं सुधौतं भस्माद्युपलेपनेन क्षुपलिप्तेन भस्मा-
दिमलेन सहापाकृतपूर्वमलं त्र्यर्पणादि आजते दीप्यते ग्रथां तदा तदिव तद्-
दात्मवत्प्रमात्प्रनुस्त्वंपदार्थभूतस्याद्वितीयसुखसंविदस्वरूपं तत्पदार्थभूतं निजं
रूपं तत्त्वं प्रकृतिप्राकृतमलैरनास्कन्दितत्वेन प्रप्रमीक्ष्याहं ब्रह्मास्मीत्यपरोक्षी-
कृत्य देही कार्यकारणसाक्ष्येकोऽद्वितीयः कृतार्थं एकत्वदर्शनेनाऽऽविर्भूतनिर-
तिशयानन्दस्वभावो ब्रीतशोकः प्रध्वस्तसंसारशोकतत्कारणश्च भ्रुवुने भवति ।
तद्दत्तसत्त्वमित्यस्मिन्नपि पाठेऽयमेवार्थः । सुधौतमित्यस्मिन्नर्थे सुधान्तमिति
च्छान्दसम् ॥ १४ ॥

तत्त्वंपदार्थशोधनद्वारेण जीवपरयोरैक्यमैक्यापरोक्षप्रकारमैक्यापरोक्षान्मोक्षं
च दर्शयति— यदात्मतत्त्वेनेति । यदा गुरुगुर्पसंगम्य तत्संनिधौ तच्छुश्रूषादि-
पुरःसरश्रवणाद्यनुष्ठानकाल आत्मतत्त्वेन तु तुशब्दोऽवधारणे शोधितत्त्वंपदार्थेन
नित्यमेमास्पदसाक्ष्यव्यभिचारिसत्यसुखसंविन्मात्रस्वरूपेण द्वीप्रोपमेन द्वीपः
स्वप्रकाश्याद्विलक्षणो दृष्टो यथा तद्दात्मा स्वदृश्याद्देहेन्द्रियादिसंघाताद्वि-
लक्षणो भवितुमर्हतीति द्वीपोपमेन साक्ष्याद्विलक्षणसाक्षिरूपेणैव । इत्थंभावे
तृतीया । आत्मनो निजस्वरूपेणैव ब्रह्मत्त्वं ब्रह्मशब्दवाच्यं मायाशबलं
तस्य तत्त्वं सत्यानन्तसुखबोधैकरसग्रिह कार्यकारणसंघाते हृदयकुहरे युक्तः
शमदमादिसाधनसंपन्नः प्रप्रयेत्प्रकर्षेण पश्येत् । तत्त्वंपदार्थशोधनद्वारेणाहं
ब्रह्मास्मीत्येकत्वमपरोक्षी कुर्यादिति योग्याधिकारिणमनुशास्ति । आत्मतत्त्वे-
न्नाभिन्नमेव ब्रह्मतत्त्वं पश्येदित्येवं वाक्यार्थः । शिष्यस्यानुभवप्रकारमनुभवेन
मोक्षं च दर्शयति— अज्जमिति । अज्जं जन्मरहितं ध्रुवं कूटस्थनित्यं सर्वतत्त्वैर्विशुद्धं
कार्यकारणात्मकतत्त्वं सच्चैरनास्कन्दितं देवं द्योतनस्वभावं ब्रह्मात्वाऽपूर्वादिल-
क्षणं चिन्मात्रं स्वात्मतत्त्वेन ब्रह्मात्वा मुच्यते सर्वप्रज्ञैरज्ञानतत्कार्यलक्षणैः सर्वैः
पाशैर्मुच्यते विद्यया स्वभावतन्मात्रतया प्रविलीनाविद्यातत्कार्यद्वैतो भवती-
त्यर्थः ॥ १५ ॥

१ ख. 'भ्यास्यु' । २ क. ग. 'रः । ज्जमिति तै' । ३ क. 'आ तद्देवाऽऽऽम्' । ४
ख. ग. 'पग' । ५ क. ग. घ. 'सरं श्र' । ६ ख. 'नफलेनाऽऽऽम्' । ७ ख. ग. 'उत्थं नि' । ८ ख.
'न्मात्रस्वा' । ९ ख. 'शैर्विमुच्य' ।

दिकालाद्यनवच्छिन्नानन्तसुखबोधवपुष आत्मनो ब्रह्मादिस्तम्बान्तप्राणि-
भेदेन महदाद्यणुपर्यन्तेन चावस्थानं सर्वान्तरत्वेन प्रत्यक्त्वं चाऽऽह—पृषो
हेति । पृषो इ द्वेव एव प्रकृतो ह्यशब्द एवार्थे द्वेवो द्योतनस्वभावो दिकालाद्य-
नवच्छिन्नानन्ताद्वितीयसुखसंविदस्वभावः प्रकृत आत्मैव प्रदिशः प्राच्याद्या
दिशः सर्वाः प्रत्यन्वनुगतो व्याप्य स्थितः पूर्वो इ ज्ञातः कल्पादौ शरीरिभ्यः
सर्वेभ्यः पूर्वः प्रथमशरीरी । इ इत्येवार्थे ज्ञात उत्पन्नो हिरण्यगर्भरूपेणा-
प्येष एव जात इत्यर्थः । स उ गर्भे अन्तः सर्वा दिशो व्याप्य स्थितो यो
हिरण्यगर्भरूपेण प्रथमशरीरित्वेन जातो यः स एव एव श्रुते ब्रह्माण्डोदरेऽन्त-
विरारूपेणापि वर्तते स एव ज्ञातः सूक्ष्मसमष्टिस्थूलसमष्टिकार्यकारणोपाधि-
कत्वेन हिरण्यगर्भादिरूपेण जातो यः स एव परमात्मा व्यष्टिभूतानन्तकार्य-
कारणोपाधिकत्वेन व्यष्टिभूतानन्तजीवात्मना जातः । ऐष्यत्कार्यकारणोपा-
धिकत्वेन जनिष्यमाणोऽपि स एव प्रत्यङ्मनास्तिष्ठति । अनन्तसमष्टिव्य-
ष्ट्यात्मकार्यकारणोपाधिषु प्रत्यगान्तरत्वेन जना इतिशब्दाभिलेप्यो भूत्वा
स एव परमात्मा तिष्ठति सर्वतोमुखः । किं बहुना चेतनाचेतनात्मकत्वेन बहु-
मुखः स एव स्थितः । हे जना इत्यन्योन्यं संबोधनं वा जनान्प्रति प्रत्यगिति
वा । अस्मिन्पक्षे द्वितीयार्थे प्रथमा ॥ १६ ॥

परमात्मैव हिरण्यगर्भादिरूपेण जात इत्युक्तम् । घटाकाशजलचन्द्रन्यायेन
तज्जन्म न स्वरूपेणेत्याह—यो द्वेव इति । यो द्वेवो अग्नौ यः प्रकृतो द्वेवः
स्वयंप्रकाशचिन्मात्रवपुः परमात्माऽग्नौ शब्दादितन्मात्रपञ्चकार्यत्वेन तत्पञ्चक-
व्यापिवुद्धौ जले चन्द्रवद्धट आकाशवद्विरण्यगर्भरूपेणाऽऽविवेश । यो असु यः
स्वयंप्रकाशचिदेकरसः परमात्माऽस्त्रपशब्दोपलक्षितपञ्चकृतपञ्चमहाभूतकार्य-
तया पञ्चमहाभूतव्यापिब्रह्माण्डे विराट्शब्दाभिलेप्यत्वेनाऽऽविवेश । यो विश्वं भु-
वज्जगत्तद्विश्वं । योऽनन्तसुखबोधवपुरात्मा व्यष्टिभूतजङ्गमरूपकार्यकारणोपाधिषु
भुवनशब्दवाच्येऽग्निरादिशब्दाभिलेप्यत्वेनाऽऽविवेश । भुवनं विश्वं चतुर्दशभु-
वनं सत्तास्फुरणपदत्वेनाऽऽविवेशेति वाऽर्थः । भवतीति भुवनं कार्यं विश्वं सर्वं
महदादि सर्वकार्यं सत्तास्फुरणपदत्वाऽऽविवेशेति वाऽर्थः । य ओ प्रथमेषु फल-
पाकावसायिषु स्थावररूपकार्यकारणोपाधिषु यः सुखानुभूतिरात्मौपक्षिशब्दा-

१ ग. घ. 'धंकर' । २ क. एष कार्य' । ३ ग. घ. 'धंकर' । ४ ख. 'लभ्यो भू' ।
५ क. ख. अन्यस्मि' । ६ क. घ. 'भूतं ज' । ७ क. घ. 'वनत्' । ८ क. घ. 'ति चार्थः' ।
९ क. घ. 'क र्यस' ।

भिलप्यत्वेनाऽऽविवेश । यो ब्रजस्पृतिषु यः सत्यमुखापरोक्षस्वभाव आत्मा
पुष्पं विना फलवत्सु स्थिररूपकार्यकारणसंघातेषु ब्रजस्पृतिषु वनस्पतिशब्दा-
भिलप्यत्वेनाऽऽविवेश । आविवेशेत्यस्य पूर्वोत्तरेष्वनुवर्तनं द्रष्टव्यम् । तद्वदृष्ट्या
तदेवानुमात्रिशदित्यादिभ्रुत्यन्तरात् । तस्मै सर्वान्तरात्मने देवाग्रानन्तमुखैस-
च्चिन्मात्रवपुषे ज्ञप्ते ज्ञप्तेः । नमस्कारः सर्वोपद्रवशमनार्थः । द्विर्वचनमध्यायप-
रिसमाप्त्यर्थमादरार्थं च ॥ १७ ॥

इति श्रीमत्परमहंसपरिव्राजकमचार्यश्रीमद्भ्रातरोत्तमपूज्यपाद-
शिष्यस्य विद्वानभगवतः कृता श्वेताश्वतरोपनि-
षद्विवरणे द्वितीयोऽध्यायः ॥ २ ॥

अथ तृतीयोऽध्यायः ।

प्रत्यस्तमिताखिलभेदासङ्गाविकारिसुखसंविन्मात्रवपुष आत्मनो मायाविन
इव स्वमायया जगदुत्पत्तिस्थितिलयकारणत्वं सर्वनियन्तृत्वमद्वितीयत्वं प्रत्य-
क्तं चाऽऽह—य एक इति । य एको यः स्वायत्तसिद्धिक एकोऽद्वितीयो
जाळब्राह्मालवज्जालं माया तच्छक्तयो दुर्भेदत्वाज्जीवाख्यमत्स्यस्य बन्धकत्वा-
च्च तद्राजस्य स्वरूपस्फुरणप्रदत्वेनाधिष्ठानत्वात्तदानींशत ईष्ट ईशनीभिर्मायात-
च्छक्तिभिस्तत्कार्यरूपसमष्टिभिरेव च न तु स्वतोऽविकारित्वात्सर्वाङ्गीकृष्टो-
क्यन्त इति लोकास्तान्दृश्यपदार्थान्भूरादिलोकान्माणिभेदांश्चेत्त ईष्ट ईशनी-
भिर्दीशनसमर्थैरुपाधिभिरेव मायात्मकः सन्मायामात्रकः सन्मायातच्छक्तीरीष्टे
मायातच्छक्त्यात्मकैः संस्ताभ्यां तत्कार्यभूततन्मात्राणीष्टे भूततन्मात्रात्मकः
संस्तैस्तद्विष्टिरूपपदार्थानीष्टे पञ्चीकृतपञ्चमहाभूतात्मकः संस्तैस्तद्विष्टिभूतानस-
र्वपदार्थानीष्टे मायावी मायया प्रदर्शितगिरिसमुद्रादीन्हस्त्यश्वव्याघ्रादींश्च स्वमा-
ययेष्टे यथा तद्वत् । परमेश्वरस्य सर्वनियन्तृत्वमुक्त्वा तस्यैव नियम्योत्पत्तिलयहे-
तुत्वमद्वितीयत्वसिद्ध्यर्थमाह—य एवेति । य एवैकः स एव स्वयंप्रकाशवि-
न्मात्रवपुरेवेश्वर एकोऽद्वितीय उद्भवे सर्वस्योत्पत्तौ कारणत्वेन स्थितः संभवे
सम्यग्भवः संभवः कारणमात्रतया भवः कारणैक्यापत्तिस्तल्लयोत्पत्तौ निमि-
त्तत्वेन स्थितः । य एतद्विदुरमृतास्ते भवन्ति । ये साधनचतुष्टयसंपन्ना एतदेतं

१ क. ख. ग. घ. 'यंकर' । २ झ. 'दितिभ्रु' । ३ ख. ग. 'संसंविन्मा' । ४ ख. 'कः
सन्मायां त' । ५ ग. घ. 'न्मात्रकः ।

य इति पूर्वत्र पुंलिङ्गनिर्देशात्सर्वनियन्तारं सर्वोत्पत्तिस्थितिलयकारणं संवि-
त्सुखैकरसमात्मानं स्वतावन्मात्रतया विदुरपरोक्षी कुर्युरमृतास्ते भवन्ति । तेष-
रोक्षीकृतैकत्वा अमृता भवन्ति । विद्यया मरणादिसंसारहेतुभूतामविद्यां स्वता-
वन्मात्रतया दग्ध्वा नित्यसिद्धब्रह्मैरूपपुरुषार्था भवन्तीत्यर्थः ॥ १ ॥

पूर्वमत्रोक्तमर्थमेव प्रपञ्चयति दुरवगाहत्वात्—एको द्वीति-
यो द्वि यस्माद्बुद्धः सर्वं रोदयति संहरति प्रलयादाविति रुद्रो रुद्रं संसारदुःखं
द्रावयतीति वा रुद्रः । तस्मान् द्वितीयाय द्वितीयभावाय तस्थुः स्थितवन्तः ।
अद्वितीयसत्यसुखबोधरूपत्वाद्बुद्धस्य तदधीनसत्तास्फुरणन्वान्मायातत्कार्यरूप-
प्रपञ्चजातस्यानन्तस्य सतो रुद्रस्य सद्वितीयत्वापादकत्वेन कार्यकारणरूपाः
सर्वे पदार्थाः स्थातुं न शक्ता इत्यर्थः । द्वितीयाय प्रमाणानि न्यायाश्च न तस्थु-
प्रिति वा द्वैतस्याविचारितरमणीयतयाऽविद्यात्मकत्वेन प्रमाणन्यायायोग्यत्वा-
द्वितीयाय प्रमाणन्याया न तस्थुप्रित्युक्तम् । ईश्वरस्य पदे पदेऽद्वितीयत्वेन
प्रतिपादनात्परमार्थतोऽद्वितीयभावप्रतिपादनाद्वैतस्य पदे पदे ज्ञानमात्रनिवर्त्य-
त्वप्रतिपादनाच्च मिथ्यात्वं सिद्धम् । य इमांलोकान्नीशत ईशनीभिः मृत्यु-
जनास्तिष्ठतीत्येतत्पूर्वमेव व्याख्यातार्थम् । संचुक्रोत्रान्तकाले संचुक्रोच संको-
चयति संहरति । अन्तकाले प्रलयकाले । संसृज्य विश्वा भुवनाणि सर्गकाले
विद्यदादिपञ्चमहाभूतानि सृष्ट्वा तद्विन्यासरूपाणि विश्वा विश्वानि भुवनाणि
संसृज्य सत्तास्फुरणप्रदत्वेन सम्यक्सृष्ट्वा गोपाः स्थितिकाल आनन्दप्रदत्वेन
गोप्ता च भवति ॥ २ ॥

ब्रह्मादिस्तम्बपर्यन्तानां प्राणिनां कार्यकरणानीश्वरस्यैव कार्यकरणानीति
प्रतिपादयति—कार्यकरणानि स्वमायया सृष्ट्वा तेष्वनुप्रविश्य जीवशब्दाभिल-
प्यत्वेनेश्वरस्यैव स्थितत्वात् । विश्वत इति । आब्रह्मस्तम्बपर्यन्तानां प्राणिनां
चक्षुष्यस्येति विश्वतश्चक्षुः । ज्ञतापि । उत्तरत्र सर्वत्र समानैव योजना । इतरे-
न्द्रियाणामप्युपलक्षणमेतत् । सर्वप्राणिनां करणसंयोजयिताऽप्येष एवेत्याह—सं-
सृज्य भूमिमिति । ब्राह्मण्यां मनुष्यादीन्संसृज्यति संयोजयति । अनेकार्था हि
धातवः । सं पत्रत्रैः पत्रत्रैः पतनसाधनैः पादैः संसृज्यति । उपलक्षणेनेतरेन्द्रिय-
संयोजयितृत्वमप्युक्तं द्रष्टव्यम् । अथवा पत्रत्रैः पक्षैः पक्षिणः संसृज्यति । सर्वेषां
सृष्ट्वाऽप्येष एवेत्याह—श्राव्याभूमि इति । श्राव्याभूमि उपलक्षणमेतत्सर्वलोकां-

१ ख. ग. 'शं सञ्चित्तु' । २ क. 'कृततत्त्वा अ' । ग. 'कृतत्वाद्भु' । ३ ख. 'सपु' ।
४ क. 'तीयः से' । ५ ग. 'यकार' । ६ ग. 'यकार' । ७ क. ग. 'यकार' ।

स्तदन्तर्वर्तिपदार्थाश्च । सर्वाञ्जनप्रभृत्पादयन्देवो द्योतनस्वभाव एकोऽद्वितीयः
संध्यतीति पूर्वोणान्वयः ॥ ३ ॥

व्यष्टिकरणाधिष्ठातृणां समष्टिकरणाभिमानिनामप्रत्यादित्यादिदेवानामुत्प-
स्यादिहेतुत्वं सर्वकरणव्यापिसमष्ट्यन्तःकरणाभिमानिहिरण्यगर्भोत्पत्तिहेतुत्व-
मीश्वरस्य, मुमुक्षूणामीश्वरात्सम्यग्ज्ञानप्रार्थनां चाऽऽह — यो देवानामिति । यः
स्वयंपकाशो देवानामग्न्यादित्यादीनां प्रभ्रवश्चोत्पत्तिक्रमात्प्रातिलोभ्येन भवो
यस्मिन्स प्रभ्रवो लयस्थानमित्यर्थः । उद्भवश्चोद्भवत्यस्मादित्युद्भव उत्पत्ति-
स्थानमिति यावत् । अनेकार्था ह्युपसर्गाः । विश्वाधिको विश्वश्चासावधिकश्चेति
विश्वाधिकः । अधिक उत्कृष्टो निरतिशयानन्दस्वभाव इति यावत् । विश्व-
स्मादधिक इति वा । अथवा यो देवानां द्योतनस्वभावानामखिलभावानां प्रति-
विम्बलक्षणानामखण्डैर्भावस्वभावत्वादीश्वरो विम्बतया प्रलयोत्पत्तिहेतुरित्यख-
ण्डैर्भावस्वभावत्वमुक्तम् । विश्वाधिक इत्यपास्तातिशयानन्दस्वभावत्वमुक्तम् ।
रुद्रो व्याख्यातमेतत् । देव इति केचित्पठन्ति । प्रहृषिर्महांश्चासावृषिश्चेति प्रह-
र्षिः । प्रहृषिर्भवग्रहमहत्त्वसंपन्न ऋषिः सर्वज्ञो हिरण्यगर्भं जनयामास पूर्वं
करणाभिमानिनं हिरण्यगर्भं जनयामासोत्पादितवान् । पूर्वं सर्गादौ सोऽपा-
स्तातिशयानन्दैकरसबोधविग्रहः परमेश्वरो ज्ञः शमादिसाधनसंपन्नान्योग्याधि-
कारिणोऽस्मान्बुद्ध्याऽपवर्गहेतुभूतया शुभया शुभवस्तुविषययाऽपास्तातिशया-
नन्दैकरसैक्यविषयया संयुक्तु संयोजयतु ॥ ४ ॥

प्रत्यक्त्वेन निःसङ्गसुखैसच्चिन्मात्रैकरसस्वाश्रयाविर्भावानुशासनं मुमुक्षो-
राह— या ज इति । या श्रुतिस्मृतीतिहासपुराणेषु प्रसिद्धा ते सकलनिष्कल-
तनोस्तव हे रुद्र । सर्वसंसारतापोपशमनहेतुभूताया निष्कलतनोरस्तित्वे रुद्रशब्द
एव प्रमाणमित्याह— रुद्रेति । शिवा शुद्धा जडतद्विशेषमलरहिताऽपास्तातिश-
यानन्दस्वभावा च तद्वस्तुनिष्कलस्वरूपाऽद्योम प्रसन्ना संसारतापोपशमन-
रूपाऽप्राप्रकाशिनी पापकाशिनी न भवतीत्यप्यपकाशिनी स्वाभिव्यक्त्या
सर्वपापदग्धीत्येतत्पुण्यप्रकाशिनीति वा स्वाभिव्यक्तेः सर्वपुण्यफलत्वादपहृत-
पाप्मादिस्वरूपा वा जया ज्ञः साधनचतुष्टयसंपन्नानस्मान्स्तुवा तत्रा निष्कल-
स्वरूपया श्रुतप्रया सुखतमयाऽद्वितीयानन्दस्वरूपया गिरिशंत हे गिरिशंत
गिरौ पर्वते कैलासारूपे स्थितः शं सुखं तनोतीति गिरिशंत गिरिशब्दे वेदान्त

१ ख. ग. घ. 'धेने चा' । २ ख. घ. 'ण्डत्व' । ३ ख. 'ण्डस्व' । ४ ख. 'रणस-
मष्ट्यन्तःकरणा' । ५ ख. ग. 'संसंविन्मा' ।

एतस्यैवाऽऽनन्दस्येत्यादौ ब्रह्मेन्द्रादीनां सर्वेषां सुखदानृत्वेन प्रसिद्ध इति वा गिरिशंताभिचाकशीहि । अध्याभिमुख्येन प्रत्यक्त्वेनाभिचाकशीहि प्रकाशस्व । मुमुक्षुप्रति तव यन्निष्कलं रूपं तेन निष्कलरूपेण त्वं प्रकाशस्वेति यावत् ॥ ५ ॥

घोरां सगुणतनुं प्रति सम्यग्ज्ञानसिद्धयर्थं मुमुक्षोः प्रार्थनामाह— ग्रामिषु-
प्रिति । ग्रामिषुं शास्त्रेषु सर्वसंहारसमर्थत्वेन प्रसिद्धाग्निषुं गिरिशंता व्याख्या-
तमेतत् । इस्ते विष्मिन् धारयसि । अस्तव उपसंहर्तव्यान्प्रति क्षेतुं शिवां शुभां
गिरिञ्च गिरौ स्थितः सन्सर्वं त्रापति रक्षतीति गिरिञ्चो हे गिरिञ्च त्वं सर्व-
संहारसमर्थत्वेन प्रसिद्धां कुरु शिवां कुर्विति पूर्वोणान्वयः । मा हिंसीः पुरुषं
जगत् । मा हिंसीः । हिंसां मा कार्षीः । किं पुरुषं सम्यग्ज्ञानसाधनभूतकार्य-
करणसंघातं जगत्सम्यग्ज्ञानकरणेति कर्तव्यभूतवेदान्ताचार्यादिकं यावत्सम्य-
ग्ज्ञानेन भवति निष्कलस्वरूपाविर्भावस्तावत्सम्यग्ज्ञानायोग्यत्वेन मा हिंसी
रित्यर्थः ॥ ६ ॥

देवस्य निर्गुणं तत्त्वं तज्ज्ञानं तज्ज्ञानान्मोक्षं चाऽऽह— ततः परमिति । देवं
प्रसाद्यानन्तरं ततो देवप्रसादादेव यथावज्ज्ञात्वाऽमुता भवन्तीत्यन्वयः । कीद-
ग्भूतं देवं ज्ञात्वाऽमृता भवन्तीत्यपेक्षायामाह— परं ब्रह्मेत्यादिना । परं ब्रह्म
निर्गुणं ब्रह्म परमुत्कृष्टं सुखरूपं ब्रह्मन्तं कूटस्थं नित्यमद्वितीयमीशमिति विशेष्यत्वा-
त्पुंलिङ्गनिर्देशः । यथानिकायं यथा यथा कार्यकरणसंघातैस्तल्लक्षणं निकायं
स्वतो निर्विशेषः संस्था तथाऽवगम्यत इति यथानिकायम् । त्रिकोणत्वाद्यव-
स्थाविशिष्टाद्योगतवाहिवत्सर्वभूतेषु गूढं ब्रह्मादिस्तम्बपर्यन्तेषु गूढं वियदादिम-
हाभूतेषु गूढं सर्वविकारिषु च गूढं विश्वस्यैकं परिवेष्टितारं मायावीव व्याघ्रह-
स्त्यादीन्परिवेष्ट्य स्थितः । मृगतृष्णिकोदकरजतादीन्यूषरशुक्तिकादिः परिवे-
ष्ट्य स्थितो यथा तथा विश्वस्य परिवेष्टितारं परि परितोऽन्तर्बहिश्च वेष्टितार-
मृत पञ्चमद्वितीयमीशं तच्छब्दार्थभूतमेवंरूपमीश्वरं प्रत्यक्त्वेन ज्ञात्वाऽपरोक्षी-
कृत्यामुता भवन्ति नित्यसिद्धब्रह्मभूता भवन्ति । एकत्वदर्शनेन व्यवधायकावि-
द्यानाशाद्भवन्तीत्युपचारः ॥ ७ ॥

उक्तार्थप्ररोचनाय मन्त्रदर्शां चानुभवं दर्शयित्वा ब्रह्मात्मैकत्वज्ञानादेव कैव-
ल्यसिद्धिर्न साधनान्तराज्ज्ञानसमुच्चितात्केवलाद्रेत्याह— वेदाद्भिति । वेद जानौ ।

१ क. घ. 'ति प्रातिक्षे' । २ क. 'र्थकार' । ३ ख. ग. 'नकार' । ४ क. 'देवं य' ।
५ ख. ग. 'तलक्ष' । ६ क. ग. घ. 'यानु' । ७ ग. 'एवैक' । ८ ग. 'दशामनु' । ९ ख.
'नामि क' ।

मय्यं कृतकृत्योऽभ्येत्तं प्रकृतं पुरुषं पुरि शयनात्पुरुषं महान्तप्रद्वितीयमादि-
त्यवर्णं स्वयंप्रकाशचिन्मात्ररूपं तमसः परस्तात्स्वयंप्रकाशबोधवपुष्पादज्ञा-
नाख्यतमसा वास्तवमुख्यैक्यतादात्म्यसंबन्धासहत्वेन तमसः परस्तादवस्थितं-
तमेव विदित्वाऽति मृत्युमेति तमेव प्रकृतिपाकृतैरनास्कान्दितघेव विदित्वा नान्य-
द्विदित्वा वा सम्यग्ज्ञानार्हतत्त्वान्तराभावाच्च विदिद्वैत्रं नाविदित्वा वाऽति
मृत्युमेत्युज्ञानलक्षणं मृत्युमेत्येति । अतीत्य परमपुरुषार्थरूपं तमेवाऽऽत्मानमेति
सर्वलयस्थानत्वादज्ञानतमो मृत्युस्तं सम्यग्ज्ञानफलकारुढः स्वतावन्मात्रतया
दैन्दहीत्यात्माऽतिमृत्युस्तमतिमृत्युमेतीति वा । ज्ञात्यः प्रत्या विद्यतेऽयन्नायेति
ज्ञानमार्गादन्यो मार्गो न विद्यते श्रुतिस्मृतिपुराणन्यायेष्वपुत्राग्रापवर्गगमनाय
मोक्षप्राप्तय इत्यर्थः ॥ ८ ॥

ब्रह्मात्मैकत्वाविद्याविलसितत्वात्क्रियाकारकादिरूपद्वैतमपञ्चस्थैकत्वविषय-
सम्यग्ज्ञानबाध्यत्वादेकत्वज्ञानमेव मोक्षसाधनं नान्यदित्याह—यस्मादिति ।
यस्मात्पुरुषात्परमुत्कृष्टमप्रमन्यात्किञ्चिन्नास्ति । अपास्तसमस्तातिशयपूर्णानन्दैक-
रसत्वात्तस्मात्परमुत्कृष्टं नास्ति तदन्यस्य सर्वस्यैतदविद्याविलसितत्वात्तस्माद्-
परमन्येष्व नास्तीति । यस्मान्नाणीयो यस्मादणीयोऽणुतरं सूक्ष्मतरं नास्तीति
स्वयंप्रकाशचिदेकरसत्वादात्मनस्तदन्यस्य जडत्वेन स्थूलत्वाच्च ज्ञयायोऽस्ति
कश्चिन्नु ज्ञयायो महत्तरमपि कश्चित्किञ्चिन्नास्ति । प्रत्यगात्माधीनसत्तास्फुरण-
त्वात्तदन्यस्य सर्वस्य, वृक्ष इव स्तब्धो निवातदेशस्थो वृक्ष इव स्तब्धोऽविकारी
सर्वविकारानास्कान्दित इति यावत् । द्विवि तिप्रत्यर्विण्डानन्दाभिव्यञ्जकत्वेन
द्योतनस्वभावायां पूर्णानन्दाभिव्यञ्जकत्वेन क्रीडारूपायाघदं ब्रह्माऽस्तीतिबुद्धौ
प्रमेयत्वेन तिष्ठति । द्विवि स्वयंप्रकाशचिदेकरसे स्वे महिन्नि तिष्ठतीति वा ।
द्विवि द्योतनस्वभावे प्रकाशस्वभाव आदित्यमण्डले तिष्ठतीति वा । एकोऽदि-
तीयस्तेजोदं पूर्णं पुरुषेण सर्वं स्वर्णादिभी रुचकादिवद्रज्ज्वादिभिः सर्पादिवत्तेज
प्रकृतेन पुरुषेण देशतः कालतो वस्तुतश्चानवच्छिन्नेनेदं दृश्यजातं सर्वं पूर्णं
सर्वतो व्याप्तमत ईश्वरव्यतिरिक्तं किञ्चिदपि नास्ति । अत ईश्वरैकत्वज्ञानादे-
वापवर्गसिद्धिरिति सम्यगेवाक्तम् ॥ ९ ॥

ब्रह्मात्मैकत्वज्ञानवतामेव पुरुषार्थलाभे एकत्वज्ञानहीनानामितरसाधनाव-
लम्बिनां पुरुषार्थलवोऽपि न सेत्स्यति प्रत्युत दुःखमेवेत्याह—तत् इति ।

१ ग. 'वैवाप्ति । २ ग. 'अति । घ. 'मस्यवी' । ३ ख. 'दहतीत्या' । ४ ग. 'वाऽन्वयः ।
५ । ५ ख. घ. 'न्यात्किञ्चिन्नास्ती' । ६ ख. घ. 'खण्डविदाभे' । ७ ख. ग. 'नास्तीत्यत ।

यस्मादीश्वरैकत्वज्ञानादेव कैवल्यसिद्धिस्तत्तस्मादुत्तरतरम् । अथवा सर्पादि-
व्यापकरज्ज्वादेः सर्पादिबाधेऽपि स्थितत्वादुत्तरत्ववद्गुचकादिव्यापकस्वर्णादे-
रुचकादिलयेऽपि स्थितत्वादुत्तरत्ववद्भौतिकलयेऽपि भूतानां स्थितत्वादुत्तरत्व-
वच्च, व्याप्यव्यापकभावेन वर्तमानानां प्रकृतिमाकृतानां हेयभूतानां सर्वेषां
सत्तास्फुरणप्रदतया व्यापकः पुरुष उक्तो यतस्तज्जस्मात्प्रकृतिमाकृतसर्वबाधेऽपि
स्थितत्वादुत्तरतरम् । अथवा प्रकृतिमाकृतानां हेयभूतानां सर्वेषामधिष्ठानत्वेन
व्यापको यतस्तत्तस्मादुत्तरतरमुत्कृष्टतरं यत्तुदरूपं करचरणादिरूपहीनं काण्ण्या-
दिरूपहीनं वा । उपलक्षणभूतेन रूपरसादिना हीनं वा । अनामयं दुःखरहितं
संसाररोगशून्यमुक्तविशेषणं तत्पदार्थभूतमीश्वरतत्त्वमेतत्सर्वपदार्थभूतप्रत्यगात्म-
त्वेन ये साधनचतुष्टयसंपन्ना योग्याधिकारिणो विदुःपरोक्षी कुर्युस्तेऽपरोक्षज्ञा-
नवन्त एकत्वविषयापरोक्षज्ञानात्स्वरूपव्यवधायकाविद्यातत्कार्यद्वैतभ्रमं स्वरूप-
माप्रतया प्रविलाप्याश्रुता भवन्ति नित्यसिद्धब्रह्मभूता भवन्ति । अथेति
पक्षान्तरे । एकत्वज्ञानमनाश्रित्य साधनान्तराण्यवलम्ब्य ये स्थितास्त इतरे
दुःखमेव प्राप्स्यन्ति । उपर्युपरि दुःखमेव प्राप्स्यन्ति न सुखलवमपि ॥ १० ॥

ईश्वरस्याद्वितीयत्वसिद्धये प्रत्यगात्मत्वमेष्टव्यमित्याह— सर्वानज्ञशिरोग्रीव
इति । सर्वकार्यकरणानि स्वमायया सृष्ट्वा जलचन्द्रवत्तेष्वनुप्रविश्य जीव इति-
नामान्तराभिलष्यत्वेनेश्वरस्यैव स्थितत्वात्सर्वाण्यनानानि सर्वाणि शिरांसि
सर्वा ग्रीवाश्चास्येति सर्वानज्ञशिरोग्रीवः । ब्रह्मादिस्तम्बपर्यन्तानां सर्वेषामान-
नादिरस्येति वा विग्रहः । इतरावयवानामप्युपलक्षणमेतत् । सर्वभूतगुहाशय
आब्रह्मस्तम्बपर्यन्तानां सर्वेषां भूतानां हृदयकुहरे प्रत्यक्त्वेन स्थित इति
सर्व भूतगुहाशयः । सर्वव्यापी समष्टिरूपेण स्थितान्सर्वोपाधीन्सर्वतो व्याप्तुं
शीलमस्येति सर्वव्यापी स भगवान्समग्रैश्वर्यवीर्ययशःश्रीज्ञानवैराग्याख्या
भृगा अस्याति भृगुब्रह्म । तस्मात्सर्वाननशिरोग्रीवत्वात्सर्वभूतगुहाशयत्वात्सर्व-
व्यापित्वाद्भगवच्छब्दार्थत्वाच्च सर्वगतः सर्वतो गतः सर्वत्वेन गतो वा ।
अद्वितीय इति यावत् । शिवः । अविद्यातत्कार्यमलरहितत्वात्परिपूर्णानन्दस्व-
भावत्वाच्च शिवः ॥ ११ ॥

अन्तःकरणशुद्धिपूर्वकज्ञानस्य तत्फलमोक्षस्य चेश्वर एव प्रदातेत्याह—
सद्भ्रान्ति । सद्भ्रान्देशकालाद्यनवच्छिन्नः प्रभुर्जगदुत्पत्तिप्रवेशस्थितिनियमनसं-

१ ग. 'सर्वोपाधिलयेऽपि । २ क. ग. घ. 'दिही' । ३ ग. 'यत्वेन सिद्धस्य प्र' । ४ क.
ख. 'र्थकार' । ५ ग. 'जले च' । ६ क. ग. 'ज्ञानाधिकारस्य । ७ ख. 'च्छिन्नत्वात्प्रभु'

हारसमर्थः । त्रै प्रसिद्धौ । पुरुषः पुरि शयनात्पुरुषः स्वभक्तान्स्वाराधनरूपया-
गादीन्युपासनादीनि च कारयित्वा तैस्तेषां सृष्टस्युत्पन्नः करणस्य वैमल्यापाद-
नद्वारेण प्रत्यक्प्रावण्यमापाद्य स्वैक्यज्ञानं प्रति प्रवर्तक एष ईश्वरः, सृजिष्या-
प्रविद्यादिमलरहिताग्निं श्रुतिन्यायविद्वदनुभवसिद्धां शान्तिं सर्वसंसारतत्का-
रणोपशमरूपां निरतिशयानन्दाविर्भावलक्षणामपवर्गाख्यां प्रतीशानो मुमुक्षोः
स्वरूपत्वेन स्वाविर्भावस्यैव मोक्षत्वात्सम्यग्ज्ञानप्रमेयः सैन्स्वैक्यतिरस्कार-
कसर्वसंसारतत्कारणदाहं कृत्वा मोक्षस्येज्ञान इत्युच्यते । ज्योतिरव्ययो
ज्योतिः स्वयंप्रकाशश्चिन्मात्रवपुरुषः कूटस्थो नित्यः ॥ १२ ॥

परमेश्वरस्यैव सर्वान्तःकरणोपाधिष्वनुप्रवेशनिबन्धनेन जीवत्वं सम्यग्ज्ञा-
नेन जीवभावव्युदासेन निजरूपेणाऽऽविर्भावं चाऽऽह—अङ्गुष्ठमात्र इति ।
अङ्गुष्ठमात्रः स्वस्वाङ्गुष्ठमात्रपरिमितेन हृदये मीयत इत्यङ्गुष्ठमात्रः पुरुषः
पूर्णत्वात्पुरि शयनाच्च पुरुषः । अन्तरात्मा सर्पादिषु रज्ज्वादिवत्सर्वोपाधि-
ष्वान्तरत्वेन स्थितः सन्सर्वोपाधीनां स्वरूपत्वाद्दन्तरात्मा । सदा जनानामि-
त्यस्य काकाशिवत्संबन्धः । जनानां जननादिधर्मवतामुपाधीनां सदाऽन्तरात्मा
सदा जनानां हृदये संनिविष्ट इति च । अङ्गुष्ठमात्रत्वं न स्वतः किंत्वङ्गुष्ठप-
रिमाणहृदयावच्छिन्नत्वादात्मनोऽङ्गुष्ठमात्रत्वमित्याह—हृदये संनिविष्ट इति ।
सम्यङ्निविष्टः संनिविष्टो हृदयाख्यसूक्ष्मशरीरस्य स्वरूपानन्दस्फुरणप्रदत्वेन
निविष्टः । हृदा हृदयस्थबुद्ध्या मनीषा मन इष्ट इत्यसावेव प्रचीद् तथा
प्रचीषा हृदा मनसा संकल्पात्मकेनाभिकृप्तोऽभिप्रकाशितः । मनसा संक-
ल्पितो बुद्ध्या निश्चित इति मनसा बुद्ध्याऽभिप्रकाशित इत्युक्तम् । अथवा
हृदा मनीषा ह्य हरणे हृदा नेति नेतीत्यादिसर्वप्रतिषेधोपदेशेन प्रचीषा
विचारेणाऽऽत्मानात्मविवेकविषयेण मनसा तदुभयजनितसम्यग्ज्ञानाभिकृप्तोऽ-
भिप्रकाशितः । श्रे शमादिसाधनसंपन्ना प्रवृत्तप्रत्यक्तत्वं सम्यग्ज्ञानेन नान्तरीय-
कतयाऽविद्यातत्कार्योपाधिं प्रविलाप्य त्रिदुरपरोक्षी कुर्युस्ते सम्यग्दर्शिनोऽमृता
भवन्ति जन्ममरणादिसंसारभ्रमहेत्वविद्यावाधादमृता भवन्तीत्युच्यते ॥ १३ ॥

परमेश्वर एव स्वमायया सर्वकार्यकरणानि सृष्ट्वा तेष्वनुप्रविश्य जीवाख्यां
लभत इति सर्वेषां कार्यकरणानामीश्वरस्यैव कार्यकरणत्वमीश्वरस्यैव स्वतो
विशुद्धतां चाऽऽह—सहस्रशीर्षेति । सहस्रशीर्षा सहस्राण्यनन्तानि शीर्षाण्य-

१ ग. 'स्य नैर्मल्या' । २ ग. 'स्वैकत्वज्ञानप्रवृ' । ३ ख. 'सन्त्रद्वात्मैक्य' । ४ ख. ग.
'विष्टत्वाद्भूदये संनिविष्टः' । ५ ख. 'नसेष्ट' । घ. 'नस ई' । ६ ख. 'त्यक्त्वं स' । ७ क. ख.
'र्थकार' । ८ क. ख. 'र्थकार' । ९ क. ख. 'र्थकार' ।

इवेति सहस्रशीर्षा पुरुषः पुरि क्षयनात्पूर्णत्वाच्च पुरुषः । सहस्राक्ष इत्यादाव-
प्येष एव योजनाप्रकारः । अ भूमिं विश्वतो वृत्त्वा अ प्रकृतः परमेश्वरः पुरुषो
भूमिं भूम्युपलक्षितं भूतभौतिकं सर्वं विश्वतः सर्वतोऽन्तर्बहिश्च वृत्त्वा क्याप्या-
स्यतिष्ठत्पञ्चाङ्गुलं तन्मात्रपञ्चकसमाष्टिरूपं हिरण्यगर्भं पञ्चीकृतपञ्चमहाभूतसम-
ष्टिरूपं विराड्रूपं चोभयात्मकं दशाङ्गुलम् । अत्यतीत्यासङ्गेऽविकारंऽनन्ते
सत्यसुखसंविन्मात्रैकरसत्वेन महिम्न्यतिष्ठतिस्थितवान् । अथवा मांयाप्रकृति
भूतपञ्चकमहंकारचतुष्टयं चैतद्दशाङ्गुलं दशपर्वात्मकमतीत्य व्यवस्थितवान् ।
अथवा दशेन्द्रियाणि दश दिशो वेत्येवमादीनि दशात्मकानि यानि तानि
सर्वाण्यङ्गुलपरिमाणोपलक्षितानि परिच्छिन्नानि स्थानान्यतीत्य स्थितवा-
निति वा । अथवा भूतभौतिकं सर्वमन्तर्बहिव्याप्य तदपेक्षं दशाङ्गुलमत्यति-
रिच्यतिष्ठत्भूतभौतिकं सर्वमपेक्ष्य दशाङ्गुलं दशगुणमतिरिच्य स्थितवान् ।
निरवग्रहमदृक्चसंपन्न इति यावत् ॥ १४ ॥

अ भूमिं विश्वतो वृत्त्रेति पुरुषव्याप्यत्वेनोक्तम् । अत्यतिष्ठत्पञ्चाङ्गुलमि-
त्यतिक्रमेण विषयत्वेन चोक्तं यत्तदिदं सर्वं पुरुषाविद्याविलसितत्वा-
न्निरूप्यमाणे सर्वकल्पनाधिष्ठानपुरुषमात्रमेवेत्याह—पुरुष इति । पुरुष प्रवेदं
सर्वमिति विभक्तत्वात्परिच्छिन्नत्वात्संहतत्वाच्च पुरुषव्यतिरिक्तं रज्जुसर्पादि-
वदविद्यात्मकमेवेत्युक्तम् । इदमिति दृश्यत्वाद्वज्जुसर्पादिवदविद्यात्मकमेवेत्युक्तम् ।
अद्भूतं यच्च भद्रमिति भूतभाविर्वर्तमानात्मकत्वात्स्वप्नप्रवृत्तवदविद्यात्मकमेवे-
त्युक्तम् । यतोऽविद्यात्मकमेवेत्युक्तम् । ततोऽविद्यात्मकप्रपञ्चे निरूप्यमाणे सर्व-
कल्पनाधिष्ठानपुरुषमात्रमेवेत्याह—पुरुष प्रवेदं सर्वं यद्भूतं यच्च भद्रमिति ।
उतामृतत्वम्येशानः । उताप्यमृतत्वस्य प्रतिभासमात्रसंसारतत्कारणनिवृत्तिल-
क्षणस्य मोक्षस्येशानः । महावाक्यजनिताहं ब्रह्मास्मीति सम्यग्ज्ञानफलकारुढः ।
सत्यसुखसंविन्मात्रपुरीश्वरोऽविद्यातत्कार्यसंसारभ्रमनिवर्तकत्वादमृतत्वस्ये-
शान इत्युच्यते । युद्धेनातिरोहति । ग्रहश्यजातमज्जप्रथते बाधयते सम्यग्ज्ञानेनेत्युक्तं
माया तेन मायाख्येनाज्ञेनात्यतीत्य वस्तुस्वभावर्भतिलहृद्यद्वितीयवस्तुत्रिपरीत-
रूपेण रोहति जायते तस्यापि कार्यजातस्य सत्तास्फुरणप्रदत्वेनाधिष्ठानत्वाद्दी-
शानो नियन्ता परमेश्वर एव । अथवा युत्पुरुषतत्त्वं तन्मायाख्याज्ञेनाति-
स्वविपरीतवियदादिकार्यरूपेण रोहति जायते स एवामृतत्वम्येशान
इत्यन्वयः ॥ १५ ॥

१ ख. ग. 'रिच्ये स्वे म' । २ घ. 'न स्वे म' । ३ ख. ग. 'मायां प्र' । ४ ग. 'लप्रमा' ।
५ ग. 'पेक्ष्य यद्दृश्य' । ६ क. ख. ग. 'मनति' । ७ क. ख. 'दीह इ' ।

ईश्वरस्य सर्वकार्यकरणेषु प्रत्यप्रूपेणावस्थानं सर्वात्मकतां चाऽऽह—सर्वत्र इति । आब्रह्मस्तम्बपर्यन्तानां सर्वेषां तस्यैव पाणिपादा इति सर्वत्रःपाणि-
पादं ब्रह्मकृतं ब्रह्म सर्वत्रोक्षिप्रिओमुखमित्यस्याप्येवमेव विग्रहः । सर्वत्रःभ्रुति-
पुच्छवणवलोके प्राणिनिकाये सर्वमावृण्य तिष्ठतीति किं बहुना प्रकृतिप्रकृतं
सर्वमन्तर्बहिश्च स्वरूपस्फुरणपदतयाऽऽवृत्य समन्ताभ्याप्य तिष्ठति मायावीच
स्वमायानिर्मितव्याघ्रहृत्स्यंश्वादिवत् ॥ १६ ॥

स्वयंप्रकाशचिन्मात्रैकरसस्येश्वरस्य निखिलकार्यकरणेषु प्रत्यप्रूपेणावस्थानं
सर्वेन्द्रियविषयेषु साक्षित्वं निःसङ्गतां सर्वनियन्तृत्वादीनि चाऽऽह—सर्वत्रेति ।
सर्वेन्द्रियगुणाभ्रसं सर्वाग्नीन्द्रियाणि श्रोत्रादीनि वागादीनि च तद्गुणाः श्रव-
णादिवचनादितद्द्रव्यः शब्दादिवेदनानि तद्विषयाश्च तद्गुणास्तेषामिन्द्रियाणां
तद्गुणानां च सर्वेषामाभासत्वेन भानत्वेनावस्थितं सर्वेन्द्रियविवर्जितं निःसङ्ग-
कूटस्थसंविन्मात्ररसत्वात्परमार्थत इन्द्रियतद्द्रव्यत्तितद्विषयैः सर्वैरेक्यतादात्म्या-
दिसंबन्धशून्यम् । इन्द्रियमिति पूर्वोक्तानामुपलक्षणम् । सर्वस्य प्रभुमध्यात्मा-
धिदैवादिभेदभिन्नस्य सर्वस्य प्रभुं स्वामिनमीशान्तं नियन्तारं स्वामित्वनिय-
न्तृत्वे अन्योन्येन विनाऽपि भवत इत्युभयोरुपादानं सर्वस्य श्रापं सर्वस्योऽऽप-
दि प्राप्यं रक्षकं वा सुहृन्मित्रवन्मित्रं सर्वावस्थायां हितकारकम् । सर्वाणि
पदानि प्रथमान्तानि नपुंसकानि प्रभुमित्यत्र लिङ्गव्यत्ययो द्रष्टव्यः ॥ १७ ॥

ग्रन्थलाघवाद्बुद्धिलाघवं प्रयोजनमाश्रयणीयमिति न्यायादास्यार्थस्य दुरव-
गाह्यत्वाद्भ्यासस्य तात्पर्यलिङ्गत्वाच्च जीवेश्वरयोरेकत्वं बहुकृत्व उपदिश्यते
स्वमायानिर्मितकार्यकरणेष्वनुप्रविश्य जीवभावमुपगतो यः सच्चित्तुल्लैकरसः
परमेश्वरः स एवानेकप्रभेदभिन्नस्य जगतो नियन्तेत्याह—नृवद्भार इति ।
देहस्य हेयत्वेनोपेक्ष्यत्वसिद्ध्यर्थमाह—नृवद्भारेति । शिरसि सप्त द्वाराणि द्वाव-
वाञ्चावेतानि नव द्वाराणि यस्मिन्नृवद्भारे पुत्र उपभोगस्थाने शरीरेऽनुप्रविश्य
देही पुराभिमानो सन्द्भ्रं जाग्रदभिमानं हत्वा स्वप्नोपाध्यभिमानं गच्छति
तमपि हत्वा सुषुप्तिं गच्छति तामपि सम्पग्ज्ञानेन हत्वा तुर्यं गच्छतीति इंसुः
परमात्मा लेलायते स्वमाययैव ज्ञानक्रियाशक्तिमत्सूक्ष्मशरीरं सृष्ट्वा तदभि-
मानी सन्पुण्यपापे कृत्वा तत्परवशां भूत्वाऽवस्थात्रयेष्विहलोकपरलोकेषु ब्रह्मा-
दिस्थावरान्तेषु योनिभेदेषु च लेलायते चंचलति संसरति बहिरसङ्गत्वात्चेभ्यः

१ ख. ग. 'स्वश्वरथादि' । २ ख. म. 'न्योन्यं वि' । ३ ख. 'स्याऽऽदि' । ४ ख. ग.
'तकरम्' । ५ क. म. 'लिङ्गाच्च' । ६ क. ग. 'नोपदेक्ष्य' । ७ ग. 'नं हित्वा' । ८ ग. 'पि हित्वा' ।
९ ग. 'चरति' ।

सदा चरिरेव, ब्रह्मखण्डपायोपाधिकत्वेन महाकाशस्थानीयः परमेश्वरो ब्रह्मस्य वशे वर्तते इति वशी नियन्ता सर्वस्य महदादिभेदभिन्नस्य लोकस्य जनस्य सर्वस्य भूरादिलोकस्य वा स्थावरस्य चरस्य च स्थिरजङ्गमात्मकप्राणिभेदस्य च वशी ॥ १८ ॥

स्वतः सर्वकारणशून्यस्यैवेश्वरस्य स्वाविद्यया पाण्यादिकरणवस्त्वं तद्व्यापार-
वस्त्वं सर्वज्ञतामनन्यवेद्यतामद्वितीयतां चाऽऽह—अप्राणिपाद इति । निर्भिन्नेष-
त्वादीश्वरः स्वयमप्राणिपादः प्राणिपादा अस्य न विद्यन्ते इत्यप्राणिपादः ।
तथाऽपि जवनो ग्रहीता च ज्ञाताज्ञातसाक्षित्वेन तत्र तत्र गच्छतीव भातीति
जवनः । ईश्वरसत्ताव्यतिरेकेण सर्वस्य सत्ताभावात्स्वाविद्याकल्पितस्य सत्ता-
प्रदत्त्वेन स्वाभेदेन ग्राहकत्वाद्ग्रहीत्वा च । इतरकर्मन्द्रियाणामप्युपलक्षणमेतत् ।
पश्यत्यक्षुः स्वयं चक्षुःशून्योऽपि चक्षुस्तद्वृत्तिं तद्विषयं च स्वरूपानुभवेन
पश्यति स ज्ञप्तेत्यर्कः स्वतः श्रोत्रहीनोऽपि श्रोत्रतद्वृत्तितद्विषयान्स्वरूपानु-
भवेन ज्ञप्तेर्वीत्युच्यते । इतरेन्द्रियाणामप्युपलक्षणमेतत् । स वेत्ति वेद्यं किं
बहुना सोऽखण्डस्वयंप्रकाशचिदेकरसः परमात्मा वेत्ति जानाति वेद्यं वेदनाहं
जहं तद्विशेषरूपं सर्वं स्वसंनिधिमात्रेण जानाति ग्राहकत्वेन प्रसिद्धचक्षुरादी-
नामप्यन्यो ग्राहक इष्टश्चेत्स्याप्यन्यो ग्राहक एष्टव्यस्तस्याप्यन्यस्तस्याप्यन्य
इत्यनवस्था स्यादतो न किञ्चित्सिद्ध्येदित्याशङ्क्य मनश्चक्षुरादीनां ग्राहकत्वात्
ग्राहकान्तरापेक्षा किंतु दृश्यत्वादीश्वरस्य तु स्वयंप्रकाशचिदेकरसत्वात्सर्वसा-
क्षित्वाच्च न तस्य ग्राहकान्तरापेक्षेत्याह—न च तस्यास्ति वेत्तेति । जं प्रकृतं
सर्वज्ञप्रज्ञप्रभे भवं सर्वाधिष्ठानत्वेन सर्वकारणत्वेन च सर्वजगत्पूर्वसिद्धं
कालतो देशतोऽनवच्छिन्नमिति यावत् । सर्वेषां प्रधानत्वाद्वाऽऽयं पुरुषं पुरि-
शयनादेशतः पूर्णत्वात्पुरुषं मह्यत्वं स्वव्यतिरिक्तवस्त्वभावाद्द्रस्तुतोऽनवच्छिन्न-
मित्यमाहर्षेदान्ता ब्रह्मविदश्च ॥ १९ ॥

परमात्मनोऽद्वितीयत्वं प्रत्यक्त्वेनावस्थानपेकत्वज्ञानान्मोक्षं ज्ञानाधिकारिणं
चाऽऽह—अप्रोत्तिरिति । अप्रोत्तीयान्सूक्ष्मादपि सूक्ष्मतरः । महतो महीयान्मृ-
द्गतु आकाशादेरपि महत्तरोऽद्वितीयोऽणिमेत्यर्थः । आत्मा

यथाऽऽप्नोति यदादत्ते यथात्ति त्रिप्रयमनिह ।

यथास्य संततो भावस्त्वस्मादात्मेति ब्रह्मवे-

१ ग. 'स्य दृश्यजातस्य च स' । २ क. ग. 'सत्ताभा' । ३ क. घ. 'श्रोत्रादिही' ।
४ ग. 'याणां स्वरु' । ५ क. घ. 'दीनामप्यन्यमा' ।

गुहायां सूक्ष्मशरीराख्यगुहायां निहितो निषिद्धः मत्सक्त्वेन स्थित इत्यर्थः । अस्य चक्षुरादिकरणप्राप्तत्वेन संनिहितस्य ज्ञानोर्जननधर्मयुक्तस्य स्थूलशरीरस्य गुहायामित्यन्वयः । ज्ञं प्रत्यगात्मानपक्रुतं विषयभोगसंकल्परहितं स्वतोऽसंसारिणमित्यर्थः । प्रथमपरोक्षी करोति । केन रूपेण प्रतिज्ञानं निरवग्रहमहत्त्वं ब्रह्मशब्दार्थमिति यावत् । ईशं सर्वतो निरपेक्षं त्वंपदार्थभूतं प्रत्यगात्मानं तत्पदार्थभूताद्वितीयेश्वरत्वेन यदा प्रथयति तदा व्रीतशोकः शोकादिसंसारशून्यो भवतीत्यर्थः । कुतः सार्धनेन पश्यति धातुः प्रसादाज्जातावेकवचनम् । इन्द्रियाणि धातुवः शरीरस्य धारणात्तेषां प्रसादाद्विषयरूपद्वुरन्तसूनास्थानैस्तेषामनाकृष्यमाणत्वलक्षणान्मनसः प्रत्यक्पात्रण्यलक्षणाच्च प्रसादात्पश्यति ॥ २० ॥

उक्तमर्थं द्रढयितुं मन्त्रहगनुभवमाह—वेदाहमिति । वेद जानेऽहं मन्त्रदृष्टाऽऽचार्यपदारूढं प्रुतं पूर्वोक्ताध्यायाभ्यामनेन च प्रतिपादितमज्जरूपक्षयरहितं पुराणं पुराऽपि नवमिति पुराणं जन्मदृष्ट्यादिरहितमज्जरं पुराणं कूटस्थनित्यामिति यावत् । सर्वात्मानं सर्वेश्वासावात्मा च सर्वेषामात्मा स्वरूपामिति वा सर्वात्मा वस्तुतोऽनवच्छिन्न इति यावत् । तं सर्वात्मात्वं सर्वगतं सर्वव्यापिनं व्यापिना व्याप्यं स्वतन्त्रं न भवति कित्त्वेतत्कार्यमित्याह—त्रिभुत्वमिति । आकाशादिविविधकार्यरूपेण भवतीति त्रिभुस्तस्मात्सर्वगतमित्यन्वयः । ज्ञानज्ञिरोधं प्रवदन्वि यस्य जगज्ज्ज्ञानं जगन्विरोधं संहतिं च यस्य परमेश्वरस्य कर्मोति ब्रह्मवादिजस्तत्त्वदर्शिनः । हि प्रसिद्धौ । प्रवदन्ति त्रिव्यं महाप्रलयमहासर्गेऽवान्तरप्रलयावान्तरसर्गे सुषुप्तिर्बोधमध्ये च । अथवा ज्ञानज्ञिरोधं जन्मनो जिरोधं जन्माभावं यस्य वदन्तीति तमहं वेदेत्यन्वयः । स एव मया प्रतिपादित इत्यभिप्रायः ॥ २१ ॥

इति श्रीमत्परमहंसपरिव्राजकाचार्यश्रीमच्छानोत्तमपूज्यपादशि-

ष्यस्य त्रिज्ञानभगवतः कुतौ श्वेताश्वतरोपनि-

षद्भिरणं तृतीयोऽध्यायः ॥ ३ ॥

अथ चतुर्थोऽध्यायः ।

अन्यलाघवाद्बुद्धिलाघवं प्रयोजनमाश्रयितव्यमितिन्यायाद्भ्यासस्य तात्पर्यलिङ्गत्वादस्यार्थस्य दुरवगाहत्वाच्च पुनः पुनः प्रतिपादनं क्रियते चतुर्थाध्याय

ईश्वरात्सम्यग्ज्ञानप्रार्थनं-तत्त्वंपदार्थशोधनमुखेनैकत्वप्रतिपादनं द्वैतस्य मायाप्र-
 कृतिकत्वप्रदर्शनेन मिथ्यात्वं व्यावर्ण्येश्वरस्याद्वितीयत्वप्रतिपादनं सम्यग्ज्ञाना-
 न्तरङ्गसाधनं प्रदर्शनं च प्रवर्तते, तत्र प्रथमं तावदीश्वरस्वरूपप्रतिपादनेन मुमुक्षुः
 परमेश्वरात्सम्यग्ज्ञानप्रार्थनमाह—**य एक इति । यः** स्वयंप्रकाशचिदेकरस
एकोऽद्वितीयः । अवर्णो वर्ण्यतेऽनेनेति **वर्णो** नाम तेन शून्यः । वर्ण्यत इति
वर्णं रूपं तेन शून्यो नामरूपशून्य इत्यर्थः । **ब्रह्मशक्तियोगाद्ब्रह्मकारकार्य-**
विषयमायाशक्तियोगाद्ब्रह्मवर्ण्यतेऽनेनेति वर्णाद्ब्रह्मवर्ण्यन्त इति वर्णाद्ब्रह्म-
वर्ण्यतेऽनेनेकमकाराच्छब्दार्थानिति यावत् । निहितार्थो यस्य स्रष्टव्यविषयेक्षणे
निहितो निक्षिप्तोऽर्थः । अर्थ्यत इत्यर्थोऽभिधेयं रूपम् । अर्थ्यतेऽनेनेत्यर्थोऽभि-
 धानं स **निहितार्थो दध्नाति** करोति व्याकरोति पूर्वं स्वेक्षणेन नामरूपव्याकरणं
 कृत्वा पश्चाद्ब्रह्मवर्ण्यकरोतीत्यर्थः । **त्रि त्रैवि त्राद्वे** विश्वमन्त्रे संहारकाले व्येति
 च । अन्तर्भावितण्यर्थोऽयं शब्दः । विगमयति विश्लेषयति सर्वं स्वात्मन्युपसं-
 हरति च । **आदावित्यस्य दध्नातीत्यनेन** पूर्वेण संबन्धः । **शुकारस्यापि** तत्र
 संबन्धो द्रष्टव्यः । **आदौ** सर्गप्रमुखे दध्नाति त्रैत्यन्वयः । जगदुत्पत्तिस्थितिप-
 लयकारणत्वधर्मोपलक्षितो यः स देवो द्योतनस्वभावः स्वयंप्रकाशोऽखण्ड-
 चिदेकरस इति यावत् । **स जो बुद्ध्या शुभया संयुज्जु । स एव देवो जोऽ-**
स्मान्नित्यानित्यवस्तुविवेकेहामुत्रार्थभोगविरागशमदमादिसाधनकलापमुमुक्षु-
त्वारूपसाधनचतुष्टयसंपन्नान्बुद्ध्याऽहं ब्रह्मास्मीत्यध्यवसायात्मिकया शुभप्र-
 नान्तरीयकतया संसारतत्कारणनिवर्तकत्वेन तत्तिरोहितानन्दाभिव्याञ्जिकया
संयुज्जु संयोजयतु ॥ १ ॥

स्वमाययाऽऽधिदैविकोपाधीन्समष्टिरूपान्मृष्ट्वा तेष्वनुभवविशयान्यादित्या-
 चारूपां लब्ध्वा स्थितोऽपीश्वर एवेत्याह—**तदेवेति । तदेवेश्वरतत्त्वमग्निसूर्य-**
बभ्रुचन्द्रादिरूपेणापि स्थितम् । **इ** अपि । अस्य सर्वत्रान्वयो द्रष्टव्यः । **तदेव**
शुक्रं रोचिष्मन्नक्षत्रमण्डलं तेन रूपेणापि तदेव स्थितं **शुक्रमितिपाठे** विराड्रूपेणापि
तदेव स्थितमिति द्रष्टव्यम् । **तद्ब्रह्म** हिरण्यगर्भरूपेणापि तदेव स्थितम् ।
तद्ब्रह्मोऽबभिमनिदेवतारूपेणापि तदेव स्थितम् । **तत्प्रजापतिर्हिरण्यगर्भरूपे-**
णापि चतुर्मुखविग्रहेण तदेव स्थितम् । **प्रप ब्रह्मैष इन्द्र प्रप प्रजापतिरेवे सुर्वे**
देवा इत्यादिभ्यन्तरात् । अग्निर्वाक्समष्टिरादित्यश्वष्टुःसमष्टिर्वायुः प्राणसप-

दृष्टिश्चन्द्रमा मनःसमष्टिः शुक्लं विराट् स्थूलसमष्टिर्ब्रह्म हिरण्यगर्भोऽन्तःकरणस-
मष्टिः । आप्तो जिह्वेन्द्रियसमष्टिः । प्रजाप्रतिरूपस्थेन्द्रियसमष्टिः । एतदग्न्यादि-
समष्टिग्रहणमितरसमष्टीनामप्युपलक्षणं द्रष्टव्यम् ॥ २ ॥

स्वर्मायाशक्त्या व्यष्टिभूतान्निखिलकार्यकरणोपाधीन्सृष्ट्वा तेषु घट आका-
शवज्जले चन्द्रैश्च प्रविश्य तत्तदाख्यां लब्ध्वा स्थितोऽपीश्वर एवेत्याह—
त्वं ह्यीति । त्वमेव ह्यीपुंनपुंसकरूपेणावस्थितः संस्तत्तदाख्यां लब्धोऽसि ।
उत वा कुमारकुमारीरूपेणापि स्थितोऽसि ज्ञीर्णाः परिणतवया बलीपलिताद्यु-
पलक्षितः सन्करकलितेन दण्डेनावलम्बनभूतेनेतस्ततो वञ्चसि परिभ्रमसि
त्वमेव । किं परिमितगणनेन त्वमेव मिश्रतोमुखः सर्वतोमुखो ज्ञातोऽसि । हे
परमेश्वर त्वमेव स्वेच्छया नानाविधाकारेण मायया जात इव लक्ष्यस
इत्यर्थः ॥ ३ ॥

तिर्यगादिरूपेणापीश्वरस्यैवावस्थानमाह—नील इति । एवं स्वमायया
तिर्यकार्यकरणानि सृष्ट्वा तेष्वनुप्रविश्यायःपिण्डानुगतवह्निवत्द्रूपं भजित्वाऽ-
वस्थितस्त्वमेवेत्याह—नीलः प्रतङ्गो नीलः कृष्णः पतङ्गः पक्षी भ्रमरादिः
सोऽपि त्वमेव हरितः शुकादिः सोऽपि त्वमेव लोहितार्क्षो रक्ताक्षः पक्षी
सोऽपि त्वमेव तडिद्भ्रो मेघः सोऽपि त्वमेव ऋतुत्रो वसन्तादयः षट् तेऽपि
त्वमेव समुद्रा लवणाद्याः सप्त तेऽपि त्वमेव । अनादिमदादिमन्न भवतीत्यना-
दिप्रत्कालतोऽनवच्छिन्नमित्यर्थः । तदपि त्वमेव । त्वमिति सर्वत्र संबध्यते ।
विभुत्वेन । इत्थंभावे तृतीया । देशतोऽनवच्छिन्नत्वेनापि त्वमेव वर्तसे, विभु-
त्वेन वर्तमानं यत्तदपि त्वमेवेति वा यतो ज्ञातानि भुवनानि यतो यस्मा-
ज्जातान्युत्पन्नानि भुवनानि भूरादीनि विश्वा विश्वानि समस्तानि भुवनानि
तत्त्वं नीलादिरूपेण वर्तसे इत्यन्वयः । यतो ज्ञातानि भुवनानि तदपि
त्वमेवेति वा सर्वोपादानत्वात्स्वरूपतोऽप्यनवच्छिन्नत्वम् । अनादिमदिति
कालतोऽप्यानन्त्यमुक्तं विभुत्वेनेति देशतोऽप्यानन्त्यं यत इति स्वरूपा-
नन्त्यम् ॥ ४ ॥

इदानीं तेजोबलक्षणां प्रकृतिं छान्दोग्योपनिषदुक्तां निखिलप्रपञ्चस्य
तद्विवर्ततामीश्वराभिन्नप्रकृतिविवर्तरूपशब्दादिषु विषयेष्वसंयोगायाऽऽत्मन-
स्तस्याः संसारकाणतां तन्निवृत्तेर्माक्षहेतुतां चाऽऽह—अज्ञापिति । अज्ञां न

१ क. ख शुक्लं वि० । २ ख. ग. मायया । ३ ग. 'वञ्चानुप्र' । ४ ख. 'स्ततः परि-
भ्रमन्वृत्तसि त्व' । ५ क. घ. 'ति च' । ६ क. ख. 'च्छिन्नम्' । घ. 'च्छिन्नः' । भु० ।

जायत इत्युजा तां मूलप्रकृतित्वाज्जन्मरहितामित्यर्थः । एकां सर्वं व्याप्याख-
ण्डात्मकत्वादेकां लोहितशुक्लकृष्णां तेजः सृष्ट्वा तदवस्थापन्नत्वाल्लोहिताम् ।
अपः सृष्ट्वा तदवस्थापन्नत्वाच्छुक्लाम् । अन्नशब्दवाच्यां पृथ्वीं सृष्ट्वा तदव-
स्थापन्नत्वात्कृष्णाप्रथवां लोहितां रजआत्मिकां शुक्लां सखात्मिकां कृष्णां तम-
आत्मिकामेवं लोहितशुक्लकृष्णाम् । पुनरपि तामेव विशिनष्टि—बह्वीरिति ।
बह्वीरनेका विभक्तत्वात्कार्यरूपाः प्रज्ञाः प्रविभक्तरूपेण जायन्त इति प्रज्ञाः
कारणात्मकत्वेनाविद्यमानस्यासतो जन्मासंभवादुत्पत्तेः प्रागविद्यमानं न
जायते किं तर्हि कारणात्मना विद्यमानमेव प्रविभक्तरूपेण व्यज्यते । अतः
प्रज्ञा इत्युक्तम् । ताः सृजमानामुत्पादयन्तीं सुरूपाः समानरूपाः स्वेन लोहि-
तशुक्लकृष्णात्मकत्वेन समानरूपाः सत्त्वरजस्तमआत्मकत्वेन वा समानरूपाः
सृजमानामित्यन्वयः । अज्ञो जन्मरहितो हि यस्मादेकोऽनादिकालप्रवृत्तावि-
द्याकामकर्मपाशपादितः क्षेत्रज्ञो यस्मात्प्रकृतिविवर्तत्वात्प्रकृत्यात्मकत्वाच्छब्दा-
दिविषयावस्थापन्नां प्रकृतिं जुषमाणाः सेवमानस्तन्निमित्तभोगेषु प्रीयमाणश्चानु-
श्रेते स्वयमविकार्यसङ्गसुखसंविन्मात्रैकरसः परमात्मरूपः स्वतः सर्वसंसार-
धर्मानास्कन्दितः प्रकृतौ तद्विवर्तान्नमयादिपञ्चकोशेषु जले चन्द्रवदनुप्रविश्य
तद्दर्मान्स्वधर्मत्वेन स्वीकृत्य प्रकृतिप्राकृतांश्चानुसृत्य श्रेते वर्तते जज्ञाति त्यजति
नाशयत्यधर्मं त्यजतीतिवत्सम्पन्नानेन चिन्मात्रतया बाधत एजां सर्वस्य मूल-
कारणभूतां मायाख्यां प्रकृतिं भुक्तभोग्यां भुक्तः संसारभोगो यथा सा भुक्त-
भोग्या तां भुक्तभोग्यां विकारित्वादियमेव संसारभोगकर्त्री । आत्मा निःसङ्गसु-
खसंविन्मात्रैकरसत्वाच्च भोगकर्ता चलनादिधर्मशून्ये मयूखस्रजि चलनादिधर्म-
युक्तमुदकं चलनाद्यारोपणनिमित्तं यथा तद्वत्संसारधर्मानास्कन्दितेऽसङ्गेऽनन्त-
सुखसंविन्मात्रैकरस आत्मन्यध्यस्ता सती सर्वसंसाररोपणनिमित्तानर्थरूपाऽ-
तस्तां संसारारोपणनिमित्तामनर्थरूपां सम्पन्नानेन नाशयत्यज्ञः परमात्मरूप-
त्वाच्च जायत इत्युजोऽयमः प्रकृतिनद्विकारसाक्षित्वात्तेभ्योऽयमः । अहं ब्रह्मा-
स्मीत्यपरोक्षीकृतत्वात्प्रकृतितद्विकाराभेदाभिमानिनश्चाज्ञानिनोऽयमः । अहं
ब्रह्मास्मीत्येकत्वापरोक्षेण विद्वान्मूलप्रकृतिं स्वतावन्मात्रतया दहतीत्यर्थः ॥५॥

प्रत्यस्ताखिलभेदो निर्विशेषसुखसंविद्रूपात्माऽखण्डाविद्योपाधौ जले मार्त-
ण्डवदनुप्रविश्य तदुपाधिपरिकल्पितबिम्बप्रतिबिम्बभेदं गत्वा बिम्बरूपेण संसा-

१ ख. ग. 'ल्यजां मू' । २ ख. 'सव्या' । ग. सर्वव्या° । ३ क. वा रोहि° । ४ क. 'बस-
विन्मा' । ५ ख. ग. 'तेऽनुव' । ६ ग. 'मार्थरू' । ७ ग. 'कृतेकत्वा' । ८ ख. 'कारभे' । ९ क.
ब. 'साराना' ।

रदोषानास्कन्दितस्वयंप्रकाशानवच्छिन्नस्वरूपसंविदा सर्वज्ञतया वर्तते, पुंस्थ-
बिम्बभूतभास्करश्चलनादिधर्मशून्यनिर्मलप्रकाशरूपेण सर्वप्रकाशकत्वेन वर्तते
यथा, तद्द्रुपाधिभूताविद्यापक्षपातिप्रतिबिम्बस्वरूपेणोपाधिधर्मान्स्वधर्मत्वेन स्वी-
कृत्य पापादिमलकलुषिततत्फलभोक्तृत्वेन संसारीव वर्तते, दिवाकर उदक-
पात्रस्थोपाधिपक्षपातितत्प्रतिबिम्बरूपेण तद्दर्माश्चलनादीननुभूय कलुषितत्वेन
वर्तते यथा, तद्ददित्याह—देति । द्वा द्वौ घटाकाशमहाकाशस्थानीयौ जीवपर-
मात्मानौ सुपर्णा सुपर्णौ शोभनपतनौ शोभनगमनौ मयुजा मयुजा विम्बप्रति-
बिम्बभावेन सदा संयुक्तौ सखाया सखायौ नित्योपकार्योपकारकत्वेन वर्तते
इति सखायौ समानाख्यायौ समानाभिव्यक्तिकारणौ वा समानाख्यायौ चेत-
नत्वादिना समानाख्यायौ वा समानमनन्तसुखानुभूतेरात्मनो विम्बप्रतिबिम्बभेदो-
पाधिकत्वेन किञ्चिज्ज्ञत्वसर्वज्ञत्वोपाधिकत्वेन नियम्यनियन्तृत्वोपाधिकत्वेन
शुद्धयशुद्धयुपाधिकत्वेन च समानं प्रकृतिप्राकृतं ब्रह्ममुच्छेदधर्मत्वाद्ब्रह्ममध्या-
त्मादिभेदभिन्नत्वाद्बहुशास्त्रत्वात्पुण्यपापादिबहुवीजत्वात्सुखदुःखादिबहुफ-
लप्रदत्वाच्च ब्रह्मं परिषस्त्रजाते परिष्वक्तवन्तौ परिगृह्य वर्तते नियम्यत्वाद्युपा-
धिकत्वेन नियामकत्वाद्युपाधिकत्वेन चेमं ब्रह्मं परिगृह्य वर्तते तयोः कार्यकार-
णोपाधिकयोर्जीवेश्वरयोर्मध्येऽहो मायाकार्याहंकाराख्यलिङ्गशरीराभिमानी
जीवः पिप्पलं कर्मनिष्पन्नं सुखदुःखलक्षणं फलं सुखाद् विविधंविचित्रविषया-
स्वादेनं विषयसेवावासनानिमित्तमित्यर्थः । अत्युपभुङ्क्तेऽन्नश्चनन्यः प्रकृत्याख्य-
मायोपाधिको विम्बस्थानीय ईश्वरः कार्योपाधिकत्वेनप्रतिबिम्बजीवाद्द्रष्टव्योऽन्न-
श्चनन्यकर्मफलमनुपभुञ्जानोऽभिजाकृशीति स्वयमविकृतः सन्नभितः पश्यन्सर्वसंसा-
रधर्मशून्यः स्वयंप्रकाशाखण्डज्ञप्तिमात्ररूपेणाऽऽस्त इति यावत् । स्वस्थबिम्बभू-
तादित्यो जलधर्मशून्यः स्वप्रकाशरूपेण सर्वं प्रकाशयन्नास्ते यथा तद्गत एष
इह प्रविष्ट आनखाग्नेभ्यः । रूपं रूपं प्रतिरूपो ब्रह्मवेत्यादिश्रुत्यन्तरात् ॥ ६ ॥

जीवस्वरूपं परमात्मस्वरूपं चानूद्य जीवस्य परमात्मैकत्वज्ञानान्मोक्षसिद्धि-
माह—समान इति । समाने ब्रह्मे पुण्यपापफलभोगायतनत्वेन समाने ब्रह्मे
ओन्नश्च छेदन इतिनिर्वचनादुच्छेदात्मकेऽविद्यातत्कार्यान्नमयादिपञ्चकोशात्मके
पुन्नः पूर्णत्वात्पुरुषः परमेश्वरो न्निमसश्चलनाद्यनेकधर्मयुक्ते जले चन्द्रवन्मनुष्य-
प्रतिबिम्बतो जित्तरो जितरां सुप्तोऽविद्यातत्कार्यान्नमयादिपञ्चकोशेषु तद्दर्मेषु

१ क. घ. 'मैवत्यादृक्' । २ ख. 'लत्वा' । ३ ख. घ. 'धित्वे' । ४ क. 'विषं वि' । ५ ख.
'इनवि' । ६ क. ग. 'इति सर्वम्' ।

चाहुंममाभिमानपाशितत्वेन जितरां मयोऽनीशया शोचति मुष्णप्राज्ञो मोहा-
 रूपाविद्यया तिरस्क्रियमाणसच्चिदानन्दाद्वितीयेश्वराख्यनिजरूपोऽनीशया । पर-
 मार्थतः स्वयं सर्वसंसारधर्मानास्कन्दितेश्वर एव सन्नविद्याछन्नेश्वरभावत्वाद्दहं
 कर्ता भोक्ता सुखी दुःखी संसारी चेत्यनीश्वरतया, शोचति संसारशो-
 कमनुभवति । जुष्टं यद्वा पश्यति जुष्टं हिरण्यगर्भादिभिः सेवितं सनकादियो-
 गिभिश्च सेवितमखण्डसुखरूपत्वात्प्रियरूपं चाऽऽयं जीवादन्य इतिभ्रमगृहीतप्र-
 द्वितीयं निःसङ्गसुखबोधवपुष्टेन परमार्थतः प्रकृतिप्राकृतेभ्योऽऽग्रसिति वा ।
 ईश्यामीश्वरं महाकाशविम्बादित्यस्थानीयम् । अद्य घटाकाशप्रतिविम्बादित्य-
 स्थानीयस्य प्रत्यगात्मनो मम माह्मजात्प्रनवच्छिन्नसुखबोधवपुरीश्वर एव निज-
 महिमिति यद्वा पश्यति यद्वा साधनचतुष्टयसंपन्नो—गुरुसंनिधौ यथावच्छ्रवणम-
 नननिदिध्यासनान्यभ्यस्य पश्यत्यपरोक्षी करोति युद्धेतिवचनाच्चेत्यध्याहर्त-
 व्यम् । तुद्वा व्रीतशोक ईश्वरैकत्वापरोक्षेण ध्वस्तसंसारतत्कारणो भवती-
 त्यर्थः ॥ ७ ॥

जीवेश्वरैकत्वज्ञानस्य पुनः प्रनाड्या साधनभूतकर्मोपासनानां साक्षात्सा-
 धनश्रवणादीनां तत्प्रतिपादकवेदान्तानामुपास्यत्वेन यष्टव्यत्वेन ब्रह्मविद्योप-
 कारकदेवानां चेश्वराधीनरूपतयेश्वरे स्थितत्वमेतैरेकत्वज्ञानाख्यमुपेयमसाध्यं
 चेदेषां वैयर्थ्यमेकत्वज्ञानान्मोक्षं चाऽऽह—ऋञ्च इति । ऋञ्च इति सर्ववेदोप-
 लक्षणम् । ऋगादिसर्वे वेदा अक्षरे न क्षरतीत्यक्षरं सर्वमश्रुत इति वाऽक्षरं
 तस्मिन्क्षरे प्ररुम उत्कृष्टे वस्तुतोऽनवच्छिन्ने व्योमत्त्वयोऽन्याकाश आकाश-
 शब्दवाच्ये । आकाशो वै नाम चाऽप्ररूपग्नोर्निर्वदित्यादावाकाशशब्दस्य पर-
 मात्मनि प्रयोगदर्शनात् । अथवाऽसङ्गत्वाद्यविरोधेन सर्वान्तरत्वेन वर्तमानत्वा-
 दाकाशकल्पे जिषेदुरिति संबन्धः । यस्मिन्पूर्वोक्तेऽक्षरे देवा हिरण्यगर्भादयः
 समष्टिभूता जिश्चे तद्व्यष्टिभूताग्न्यादित्यादयश्च सर्वे देवा अद्युपरि जिषेदुर्नि-
 षण्णा आश्रितास्तिष्ठन्ति । य ऋगादिप्रतिपादितकर्मोपासनाद्यनुष्ठाय तैः शुद्धा-
 न्तःकरणो भूत्वा पुनर्ऋगाद्युपदिष्टशमदमाद्युपबृंहितश्रवणमनननिदिध्यासना-
 न्यनुष्ठाय तदक्षरशब्दवाच्यं परं ब्रह्माऽऽत्मत्वेन नु वेद यच्छब्दश्रवणाच्छ-
 ष्ठोऽध्याहर्तव्यः । स किमुच्चा स्वाधीनैस्तैर्ऋगादिभिः किं प्रयोजनं करिष्यति
 न किमपि प्रयोजनं करिष्यतीत्यर्थः । पाठमात्रसारत्वात् । य इत्यदिदुः । य

१ ख. 'तस्त्वयं । २ ख. 'तीयो निः' । ३ ख. 'सङ् सु' । ४ क. 'च्छिन्नं सु' । ५ ख.

'देतेषां ।

ऋगाद्युपदिष्टकर्मापासनान्यनुष्ठाय तैः शुद्धान्तःकरणाः साधनचतुष्टयसंपन्ना
ऋगाद्युपदिष्टश्रवणाद्यनुष्ठायैदित्थं शास्त्रोपदिष्टप्रकारं तत्तच्छब्दवाच्यं परं ब्र-
ह्माऽऽत्मत्वेन त्रिदशपरोक्षी कुर्युस्त इमे सप्रामते त्रे पूर्वोक्तसाधनानुष्ठायिन
इमेऽहं ब्रह्मास्मीत्यपरोक्षीकृतैकत्वाः सन्तः सप्रामते उक्तसाधनपरम्परासाध्याहं
ब्रह्मास्मीत्येकत्वदर्शनेन ध्वस्तसंसारतत्कारणाः स्वरूपत्वेनाऽऽविर्भूतनिरति-
शयानन्दाश्चाऽऽसते । एवंभूता स्थितिः सम्यगासनं नाम ॥ ८ ॥

देवः परमेश्वरः स्वमायाशक्त्या पुरुषार्थसाधनप्रतिपादकान्वेदास्तत्प्रति-
पाद्ययागादींस्तत्साध्यभूतभविष्यद्वर्तमानैप्रपञ्चजातं च सृष्ट्वा स्वमायाशक्तिवि-
वर्तसमष्टिव्यष्ट्यात्मकार्यकरणात्मकोपाधौ जले चन्द्रवदनुप्रविश्याविद्याकाम-
कर्मादिभिर्निरुद्धः सैञ्जीवारुषां लभत इत्याह—छन्दांसिीति । छन्दांसि ऋग्य-
जुःसामाथर्वाङ्गिरसाख्या वेदाः । यज्ञा देवपूजादयो दानपर्यन्ताः । क्रतवो
ज्योतिष्टोमादयः । अथवा यूपसंबन्धरहिता विहितक्रिया यज्ञास्तत्संबन्धाः
क्रियाः क्रतवः । व्रतानि चान्द्रायणानशनादीनि यमनियमादीनि । भूतमतीं
भूद्यं भविष्यद्यज्ञान्यदपि वर्तमानं वेदा वृद्धन्ति । यज्ञादिसाध्यत्वेन भूतभवि-
ष्यद्वर्तमानरूपेणावस्थितः प्रपञ्च इत्यस्मिन्नर्थे वेदा एव प्रमाणमिति यावत् ।
यच्छब्दस्य पूर्वेषु प्रत्येकं संबन्धो द्रष्टव्यः । अस्मत्प्रकृतादक्षराख्याद्ब्रह्मण
प्रतत्पूर्वोक्तं सर्वं सप्रामते इत्यध्याहृत्य योजयितव्यम् । कथं कूटस्थस्य
ब्रह्मणो जगदुपादानत्वमित्याशङ्कयामाह—मायां सृजते त्रिभूमिति । कूटस्थ-
स्यापि मायोपाधिकत्वात्स्वमायाशक्तिवशात्सर्वस्रष्टृत्वमुपपन्नमिति यावत् । प्र-
तदित्यस्याऽऽप्तादित्यनेनान्वयो दर्शितः । तस्मिन्समष्टिव्यष्टिकार्यकारणात्मके
विश्वप्रपञ्चे स एव मायया संनिरुद्धो मायया निर्मिते तस्मिन्मायया संनिरुद्धो
बद्धो माययाऽऽन्यः सन्परिवर्तते मायां मायोपाधिकः सन्नेतत्पूर्वोक्तं विश्वं
सृजत इति वेदा वृद्धन्ति । अस्माद्ब्रह्मणो माययाऽऽन्यः संस्तस्मिन्संनिरुद्धो बद्ध
इति व्यवहितेनान्वयो वा ॥ ९ ॥

पदे पद उक्ताया जगत्प्रकृतेर्मायात्वं तदधिष्ठानानन्तमुखचिन्मात्रस्य परमे-
श्वरस्य निजरूपत्वं प्रकृतिभूतमायया तदेकदेशैश्च कार्यत्वेन सर्वस्य व्याप्यत्वं
मायाधिष्ठानभूतानन्तमुखचिन्मात्रपरमेश्वरेण तदेकदेशैश्चाधिष्ठयत्वेन सर्वस्य
व्याप्यत्वं चाऽऽह—मायां त्विति । तत्र तत्र जगत्प्रकृतित्वेनोक्ता या तां मायां

१ ख. 'रकार' । २ ख. 'भूतं भ' । ३ ख. ग. 'नरूपेण वर्तमानप्र' । ४ क. घ. 'य-
कार' । ५ क. घ च जीवा' । ६ ग. 'रसः सृष्टे वे' । ७ क. घ. 'विषयं यज्ञा' । ८ ख. 'र्थकर' ।
९ क. घ. 'देशे स्वाधि' ।

त्रिष्टयाज्जानीयात् । तुशब्दोऽवधारणे तत्र तत्र परमेश्वरत्वेन य उक्तस्तं प्रदे-
श्वरं महांश्चासावीश्वरश्चेति प्रदेश्वरस्तमद्वितीयसुखचिन्मात्रवपुरीश्वरं मायिनं
मायायाः स्वरूपस्फुरणप्रदतयाऽधिष्ठानत्वेनैवोपकारकं त्रिष्टयात् । तुशब्दोऽवधा-
रणे । अस्य मायिनः परमेश्वरस्यावयवभूतैर्घटाकाशस्थानीयैरिदं रजतमित्यत्रे-
दंस्थानीयैः सत्तास्फुरणैराकाशादिः सत्ताकाशादि स्फुरतीति व्याप्तमध्यस्तत्वे
नैव व्याप्तं न तु स्वरिणामत्वेन । अत्रापि तुशब्दोऽवधारणे । किं, सर्वमिदं
जगत्सर्वं विभक्तमिदं दृश्यं जगत् । अथवा मायायाः सत्तास्फुरणप्रदत्वेनाधिष्ठा-
तुरस्येश्वरस्यावयवभूतैस्तस्मिन्नध्यस्तत्वात्तदङ्गभूतैर्मायातत्सामर्थ्यैस्तद्विवर्तत्वे-
नैव व्याप्तं सर्वमिदं जगत् । तस्येत्येके पठन्ति । तस्मान्मायाविवर्तत्वात्सर्वस्य
प्रपञ्चजातस्य सम्यग्दर्शनेन निवर्तयितुं योग्यत्वादद्वितीयेश्वरैकत्वज्ञानसिद्धये
मुमुक्षुभिर्यत्नः कर्तव्य इत्यभिप्रायः ॥ १० ॥

मायाख्यमूलयोनेराकाशाद्यवान्तरयोनीनां चाद्वितीयसुखचिन्मात्रवपुरी-
श्वरस्याधिष्ठातृत्वं मायामधिष्ठाय वियदाद्युत्पादकैत्वं वियदाद्यवान्तर-
योनीरवष्टभ्येतेषां सृष्ट्यादिहेतुत्वं तेन सर्वाधिष्ठात्रेश्वरेणाहं ब्रह्मास्मी-
त्येकत्वज्ञानान्मोक्षसिद्धिं चाऽऽह—य्यो योजिमिति । यः सुखचिन्मात्रवपुरी-
श्वरो योनिं योनिं वीप्सैषा । मूलप्रकृति मायां वियदाद्यवान्तरप्रकृती-
श्चाधितिष्ठति सत्तास्फुरणप्रदत्वेनाधिष्ठाय तिष्ठति । अथवाऽयोनिं योनिं
योनिः कारणमस्या न विद्यत इत्ययोनिं योनिं प्रकृतिमनादिसिद्धां
प्रकृतिमिति यावत् । यो मूलप्रकृतिमधितिष्ठति । अथवा योनिं योजि-
योनिः स्थानमध्यात्मादि तत्तद्ध्यात्मादिस्थानमधितिष्ठति यमयति नियमय-
त्यन्तर्यामिरूपेण । अथवा देवतिर्यङ्मनरादिसरीसृपस्थावरजङ्गमादियोनिं योनिं
भृत्यधितिष्ठति हिरण्यगर्भादिरूपेणैकोऽद्वितीयः । यस्मिन्मायाधिष्ठातरीश्वरे सुख-
बोधवपुष्पुपसंहारकाले सर्वमिदं जगत्सृष्टेति संगच्छत ऐक्यं याति । इत्येति च
सृष्टिकाले विविधमेति वियदादिरूपेण पृथग्भवति कारणे विविधरूपेण तादा-
त्म्यं प्रतिपद्यत इति यावत् । येनेत्येके पठन्ति तत्राप्येषैव योजना । तस्मिन्मन्त्रं
हं प्रकृतमीश्वरं तं ब्रह्मं मोक्षपर्यन्तानां वराणां दातारं देवं द्योतनस्वभावं ज्ञान-
स्वरूपमीदृशं वेदेतिहासपुराणस्तुत्यं त्रिजगदय निश्चयेनाहं ब्रह्मास्मीति साक्षात्कृ-

१ ख. °तदेकदेशम् । ग. °तदंशम् । २ ख. °यायास्तत्सा । ३ ग. °खसंविन्मा ।
४ ग. °द्युत्पत्यादिहेतुत्वं । ५ ख. °करूपत्वं । ६ ग. °योनीनव । ७ ख. °इमनुष्यादि । ८ ख.
ग. प्रकृत्यादि ।

त्येषां श्रद्धां सुषुप्तिपलयादौ सर्वसंहारोपलक्षणा या शान्तिः प्रसिद्धा तामि-
मां सर्वसंहारोपलक्षणां श्रद्धिं सम्यग्ज्ञानेन मूलाविद्यादाहादत्यन्तं पुनरावृ-
त्तिरहितापेक्षेकत्वज्ञानेन ध्वस्तसंसारकारणो भवतीत्यर्थः ॥ ११ ॥

हिरण्यगर्भं प्रति प्रसादाभिमुखं परमेश्वरं प्रति सम्यग्ज्ञानप्रार्थनमाह—ग्रो
देवानामिति । ग्रो देवानामित्युक्तार्थो मन्त्रः पश्यतापश्यत् । व्यत्ययेनाऽऽत्मने-
पदं बहुलं छन्दस्यमाङ्गयोगेऽपीत्यहभावः । अवान्तरसर्गस्थितिप्रलयकर्तृत्वेन
वेदप्रवर्तकत्वेन च निरीक्षणं कृतवानित्यर्थः । विश्वाधिप्रो देव इत्येके
पठन्ति ॥ १२ ॥

हिरण्यगर्भादिदेवान्प्रति स्वामित्वं भूरादिलोकान्प्रत्याश्रयत्वं व्यष्टिजीवा-
न्प्रति नियन्तृत्वमन्तःकरणशुद्धिद्वारेण सम्यग्ज्ञानाधिकारसिद्ध्यर्थं मुमुक्षुभिरा-
राध्यत्वं चेश्वरस्याऽऽह—ग्रो देवानामिति । ग्रो देवानां ग्रः प्रकृतः परमेश्वरो
देवानां समष्टिरूपाणां देवानामधिपः स्वामी समष्टिकार्योपाधिकान्हिरण्यग-
र्भादीन्प्रकृतिमूलकारणोपाधिक ईश्वरः स्वामी यस्मिन्परमेश्वरे सर्वकारणे लोका
भूरादिलोका लोक्यन्त इति लोका दृश्यभूताः सर्वे पदार्था वाऽधिश्चिता
ओतप्रोतत्वेनऽऽद्युपरि श्रिता ग्रः कारणोपाधिकः परमेश्वर ईश ईष्टे तकारलो-
पश्छान्दसः । अस्य द्विप्रदो व्यष्ट्युपाध्यभिमानिनो मनुष्यादेश्चतुःषुप्रदो व्यष्ट्यु-
पाध्यभिमानिनः पश्चादेश्च कृष्णै काय सुखरूपाय । छान्दसः स्मैभावः । देवाग्र
द्योतनस्वभावाय यच्छब्दसंयोगात्तच्छब्दोऽध्याहर्तव्यस्तस्मै सुखसंवित्स्व-
रूपायेत्यर्थः । तस्मा इति केचित्पठन्ति तस्मिन्पाठे तस्मै कल्याणस्वभावाये-
त्यर्थः । इविषा-तदाराधनभूतद्रव्यैश्चरुपुरोडाशादिभिर्विधेय परिचरेम विधेः
परिचरणकर्मण एतद्रूपम् ॥ १३ ॥

ईश्वरस्य परमसूक्ष्मत्वं संसारचक्रमध्ये साक्षित्वेनावस्थितत्वं सर्वजगत्स-
ष्टृत्वं सर्वात्मकत्वमीश्वरैकत्वज्ञानान्मोक्षसिद्धिश्चेत्येतदर्थजातमसकृदुक्तमपि ग्रन्थ-
लाघवाद्बुद्धिलाघवं प्रयोजनमपेक्षितव्यमिति न्यायमाश्रित्याऽऽह—सूक्ष्मांति-
सूक्ष्ममिति । सूक्ष्मातिसूक्ष्मं भूतानि सूक्ष्माणि तेष्वप्युत्तरोत्तरात्पूर्वं पूर्वं सूक्ष्मं
तेभ्यस्तन्मात्राणि सूक्ष्माणि तेष्वप्युत्तरोत्तरात्पूर्वं पूर्वं सूक्ष्मं तेभ्यो महच्छब्द-
वाच्यमीक्षणं सूक्ष्मं तस्मादपि प्रकृतिः सूक्ष्मा प्रकृतेरपि स्वप्रकाशचिदेकरस-
वपुरीश्वरः सूक्ष्म इति सूक्ष्मातिसूक्ष्मम् । कलिलस्य प्रकृतिप्रकाशख्यस्य संसा-
रदुर्गस्य गहनस्य मध्येऽन्तःसाक्षित्वेनावस्थितं विश्वस्य स्रष्टारं विश्वस्य भूत-
भौतिकप्रपञ्चजातस्य स्रष्टारं तत्तच्छब्दवाच्यभूतमनेकरूपं नानाविधं जलपा-

त्रेषु चन्द्रवद्ब्रह्मादिपिपीलिकान्तेषु समष्टिव्यष्टिरूपकार्यकरणोपाधिष्वनेकरूपे-
णावभासमानं विश्वस्य मायातद्विवर्तात्मकस्यैकप्रद्वितीयं प्रतिब्रह्मिदं स्वरूप-
स्फुरणप्रदत्वेन परितोऽन्तर्बाह्यश्च वेष्टितारं शिवं निःसङ्गत्वात्प्रकृतिप्राकृतैश्च
मलैरनास्कन्दिदानन्तसुखसंविन्मात्ररूपं ज्ञात्वाऽहं ब्रह्मास्मीत्यपरोक्षीकृत्य
ज्ञान्तिमत्यन्तमेति । व्याख्यातमेतन् ॥ १४ ॥

ईश्वरस्य सर्वपोषकत्वं सर्वस्वामित्वं समष्टिव्यष्टिरूपकार्यकरणोपाधिषु
प्रत्यभ्युपेणावस्थितत्वं सनकसनन्दनवामदेवादिभिर्हिरण्यगर्भाद्यधिकारिपुरुषै-
श्चाऽऽत्मतयाऽऽप्राप्तत्वमितरस्यापि साधनचतुष्टयसंपन्नस्य योग्याधिकारिण
ईश्वरैकत्वज्ञानान्मोक्षसिद्धिं चाऽऽह—स एवेति । स एव स प्रकृतः परमेश्वर
एव काले पूर्वकल्पेषु जीवैः संचितकर्मपाककाले भुवजस्य गोप्ता समस्तभुवनस्य
कर्मानुगुणतयाऽऽनन्दप्रदातृत्वेन रक्षिता विश्वाधिपोऽध्यात्मादिभेदभिन्नस्य
विश्वस्य स्वामी सर्वभूतेषु गूढो ब्रह्मादिस्तम्बपर्यन्तेषु समष्टिव्यष्ट्यात्मकेषु
सर्वभूतेष्वन्तःप्रविष्टोऽद्वितीयानन्दानुभवरूपेण गूढः सन्केवलसाक्षिमात्ररूपेण
वर्तते । यस्मिन्नपास्ताशेषविशेषानन्तसुखचिन्मात्ररस ईश्वरे युक्ता एकतामा-
पन्नाः । के ब्रह्मर्षयः सनकादयो देवताश्च हिरण्यगर्भादयस्तमेतन् ज्ञात्वा तप्रीश्वर-
मेवमुक्ते प्रकारेणाहमस्मीति ज्ञात्वाऽपरोक्षीकृत्य एव्युपाशाच्छिन्नान्ति एव्युर्मे तन्न
इतिभूतेर्गूलप्रकृतिभूतं तमआख्यं मूढ्यं तद्विवर्तरूपाविद्याकामकर्माख्यान्प्राशां-
च्छिन्नान्ति नाशयत्येकत्वज्ञानायिना दहतीत्यर्थः ॥ १५ ॥

ईश्वरस्य परमसूक्ष्मनिरतिशयानन्दस्वभावत्वं सर्वदोषैरश्लिष्टत्वं समष्टिव्य-
ष्ट्यात्मककार्यकारणसंघातेषु जीवरूपेण गूढतया स्थितत्वं सर्वस्य स्वरूपस्फु-
रणप्रदत्वेन व्याप्तत्वमीश्वरैकत्वज्ञानात्सर्वपाशापहानिं चाऽऽह—घृतात्परमिति ।
पुरुषार्थरूपेण परमसूक्ष्मत्वमाह—घृतात्परमिति । घृतात्परमुपरि वर्तमानं
मण्डं सारं सूक्ष्मं प्रीतिविषयं च यथा, तद्वन्मुमुक्षुः प्रीतिविषयमविसूक्ष्मं च
व्यष्टिभूतेभ्यो विश्वाख्यं विराड्रूपं सूक्ष्मं तस्मात्तैजसाख्यं हिरण्यगर्भरूपं सूक्ष्मं
तस्मात्प्राकृताख्यात्प्रकृतिरूपं सूक्ष्मं तस्मादन्तर्यामिरूपं सूक्ष्मं तस्मादपास्तस-
मस्तविशेषानन्तसत्यसुखचिन्मात्रं सूक्ष्मम् । एवमविसूक्ष्मं ज्ञात्वा शिवप्रविद्या-
कामकर्मादिमलैरसंपृष्टं ब्रह्मादिस्तम्बपर्यन्तेषु समष्टिव्यष्ट्यात्मकसर्वभूतेऽनुप-
विश्य तैर्गूढं तिरस्कृतेश्वरभावं, विश्वस्य प्रकृतिप्राकृतात्मकस्यैकप्रद्वितीयं सर्पादे

१ क. घ. 'र्थकार' । २ ख. ग. 'कस्वरू' । ३ क. 'र्थकार' । ४ ग. 'र्मपरिपा' ।
५ ग. 'शेवेऽन' । ६ ख. 'र्थकर' । ७ ख. ग. 'श्वाख्यवि' । ८ क. घ. 'विषयान' ।
९ ख. ग. 'खलविन्मा' ।

रज्ज्वादिरिव परिवेष्टितारुं स्वरूपप्रदतया परितो वेष्टितारं देवं द्योतनस्वभावं चिन्मात्ररूपं ज्ञात्वाऽहमस्मीति ज्ञात्वा साक्षात्कृत्य मुच्यते सर्वपाशैः प्रकृतिपाकृताख्यैः संसारपाशैर्मुच्यते । अहं ब्रह्मास्मीत्येकत्वदर्शनेन बाधिताविद्यातत्कार्यसंसारपाशो भवतीत्यर्थः ॥ १६ ॥

अद्वितीयसुखचिन्मात्रवपुरात्मनो महदादिप्रपञ्चरूपेणावस्थानं महाकाशस्थानीयपरमात्मरूपेणावस्थानं संस्कृतमतिगम्यत्वं तदेकत्वज्ञानान्मोक्षसिद्धिं चाऽऽह—पुष इति । पुष प्रकृतो देवोऽनन्तसुखचिन्मात्रैकरसो विश्वकर्मा विश्वं महदादिजगत्कर्म क्रियत इति कर्म कार्यं मायावष्टम्भाद्विश्वं कार्यमस्येति विश्वकर्मा महात्मा महाश्रासावात्मा चेति महात्मा महाकाशस्थानीयपरमात्मरूपेणापि स एव वर्तत इति यावत् । सूद्रा सर्वदा जनानां प्राणिनां हृदयेऽन्तःकरणगुहायां जलपात्रे चन्द्रवत्संनिविष्टः सम्यङ्निविष्टो हृदयाख्यलिङ्गशरीरस्य स्वरूपतया साक्षितया च तस्मिन्सम्यङ्निविष्टो जीवात्मरूपेणापि स एव वर्तत इति यावत् । हृदा हृत् हरण इतिस्मरणाद्दरतीति हृत्तेन हृदा नेति नेतीतिनिषेधोपदेशेन मुनीषेदं परमार्थमिदमपरमार्थमयमात्माऽयमनात्मेत्यादिविचारबुद्ध्या मनसा तदुभयसाध्याहंब्रह्मास्मीत्येकत्वज्ञानेनाभिकृष्योऽभिप्रकाशितोऽद्वितीयतयाऽऽत्मतयाऽऽत्मत्वेनाभिव्यक्तो भवतीत्यर्थः । अत्रे शमादिसंपन्ना अनन्तसत्यसुखचिन्मात्रैकरसं तत्पदार्थभूतं पूर्वोक्तमीश्वरमेतत्त्वं-पदार्थभूतप्रत्यगात्मत्वेन त्रिकुरपरोक्षी कुर्युस्तेऽपरोक्षज्ञानवन्तोऽप्रता भवन्ति नित्यसिद्धेश्वरौ एव भवन्तीति ॥ १७ ॥

प्रलयादौ मोक्षे चेश्वरस्याद्वितीयत्वावधारणादितरस्मिन्कालेऽपि भ्रान्त्या सद्वितीयत्वप्रतिभासः परमार्थतः सदा द्वैतशून्यत्वमेवेत्याह—यद्वेति । यद्वा यस्यां विद्यावस्थायामप्रमो न तपोऽस्येत्युत्तमः शिवतत्त्वं सम्यग्दर्शनेन बाधितमूलप्रकृत्याख्याविद्यातमस्त्वानुत्तदा ऋ द्विवा दिनकल्पनाऽपि नास्ति ऋ ऋत्री रात्रिकल्पनाऽपि नास्ति । ऋ सत् । भावकल्पनाऽपि नास्ति । ऋ ऋसत् । अभावकल्पनाऽपि नास्ति । तर्हि सर्वशून्यमेव तत्त्वेन प्राप्तमिति नेत्याह—शिव प्रव केवल इति । शिव प्रव तत्त्वेनावस्थितो न शून्यमित्येवकारार्थः । शिवोऽविद्यादिमलास्पृष्टः सुखसंविद्रूपः केवलो विद्यया ध्वस्तमूलकारणतमस्त्वात्तमूलदिवादिप्रभेदशून्यत्वाच्चाद्वितीयः । तदक्षरं तद्विश्वरतत्त्वमक्षरं न क्षरतीत्यक्षरं नित्यं ऋत्तच्छब्दार्थभूतं सवितुः सवितृमण्डलमध्यवर्तिस-

वितुरपि वरेण्यं वरणीयमथ वा सुवितुः स्थावरजङ्गमात्मकस्य जगत् उत्पाद-
यितुर्मुमुक्षुभिः प्रार्थनीयं निर्गुणं वरेण्यं गुरुरूपमिति वा वरेण्यं वरणीयं संभ-
र्जनीयरूपमिति वा, प्रज्ञा चाविद्यातत्कार्यद्वैतदाहनिमित्ताहं ब्रह्मास्मीत्येकत्ववि-
द्यालक्षणा प्रज्ञा च तस्माच्छिवादेतोः प्रसूता साधनचतुष्टयसंपन्नयोग्याधिका-
रिषु प्रसूता पुराण्याविरिञ्चात्संप्रदायपरम्परयाऽऽगता । अथवा यदा प्रलया-
द्यवस्थार्यां तमः । ज्ञासदासीन्नो सदासीत्तम आसीदिति भृत्यन्तरोक्तम् ।
आसीद्विदं तमोभूत्तमितिसमृत्युक्तं च यत्तमस्तदेवावशिष्टं तत्तदानीं महदादि-
सर्वकार्यजातस्य मूलप्रकृतितमोमात्रतया विलयावस्थार्यां द्वित्रादिप्रभेदो ज्ञास्ति ।
इदं सदिदमसद्रयं भावोऽयमभाव इत्यपि प्रभेदो ज्ञास्ति तावन्मात्रतया ग्रस्त-
समस्तविशेषं तमोऽपि शिव एव शिवान्न भेदेनावस्थितम् । अतः शिवः केव-
लस्तस्याभवस्थायामद्वितीयत्वेनावस्थितः । तच्छिवतत्त्वमक्षरं न क्षरतीत्यक्षरं
महाप्रलयादावपि स्थितत्वान्नित्यं तत्तच्छब्दार्थभूतम् । सुवितुः सर्वस्य प्रसवितु-
र्वरेण्यमुपासकैर्वरणीयं रूपं च प्रज्ञा च त्रयीलक्षणा विद्या तस्माच्छिवतत्त्वा-
त्प्रसूता पुरुषनिश्वासवन्निर्मिता पुण्यनादिसिद्धा नियतक्रमस्वरादिविशिष्टा
सर्वदेति यावत् ॥ १८ ॥

परमेश्वरस्य सर्वतोऽनवग्रहाद्वितीयवपुष्टमद्वितीयसुखैकरसत्वात्केनाप्यनुपमे-
यत्वं दिक्कालाद्यनवच्छिन्नयशोनामत्वं चाऽऽह—नैनमूर्ध्वमिति । पुनं प्रकृतं
शिवमूर्ध्वं नित्यत्वान्न कश्चिदपि परिजग्रन्न पर्यग्रहीन्न परिग्रहीतुं शक्नुयात् ।
न तिर्यञ्चं दिग्देशानवच्छिन्नत्वाच्चिर्यञ्चमपि परिग्रहीतुं न शक्नुयात् । न मध्ये
निरंशत्वाद्द्वितीयत्वाच्च मध्यस्थानाभावान्न मध्ये कश्चिदपि पर्यग्रहीत् । न
तस्य प्रतिमाऽस्ति तस्येश्वरस्यानन्तमुखानुभूतित्वात्तादृशद्वितीयाभावान्न प्रति-
माऽऽव्युपमा नास्ति यस्य नाम महद्यशो यस्य परमेश्वरस्य नामाभिधानं मह-
द्यशो दिगाद्यनवच्छिन्नं परिपूर्णं यज्ञ इति न तस्य प्रतिमाऽस्तीत्यन्वयः ॥ १९ ॥

परमेश्वरस्येन्द्रियैर्ग्राह्यत्वायोग्यतां प्रत्यक्त्वेनावस्थानं तदेकत्वज्ञानान्मोक्ष-
सिद्धिं चाऽऽह—न संदृश इति । अस्य परमेश्वरस्य रूपं स्वरूपं रूपादिहीनं
निर्विशेषस्वयंप्रकाशचिदेकरसत्वात्संदृशे चक्षुरादीन्द्रियैः संदर्शनयोग्ये देशे न
तिष्ठति न वर्तते, चक्षुरादिभिः संदर्शनाय न तिष्ठतीति वा । इन्द्रियैर्ग्राहीतुमयो-
ग्यस्वरूपत्वादेन्नृणां चक्षुषा चक्षुषेत्युपलक्षणघेतञ्चक्षुरादीन्द्रियैः कश्चन कोऽपि
न पश्यति ग्राहीतुं न शक्नुयात् । यच्चक्षुषा न पश्यति येन चक्षुषि पश्यतीत्या-

द्विथुल्यन्तरात् । इन्द्राऽयमात्मेदं नेति नेतीतिशोधनरूपोपदेशेन इन्द्रियं हृदयेऽ-
हंकारगुहायां प्रत्यक्त्वेनावस्थितं मज्जमा संस्कृताहंकारजन्यबुद्ध्या प्रत्यक्षं
विदुष्ये साधनचतुष्टयसंपन्ना योग्याधिकारिण प्रत्यमात्मानमेवमित्थं विदुरहं
ब्रह्मास्मीत्यपरोक्षी कुर्युः इन्द्रेऽहं ब्रह्मास्मीत्यपरोक्षीकृतैकत्वां अमृतं भवन्त्यमरण-
धर्माणो भवन्ति मरणहेतुभूतदेहसंबन्धं पुनर्न प्रतिपद्यन्त इति यावत् ॥ २० ॥

ईश्वराधीनत्वान्मोक्षस्तिद्वेस्तसिद्धय ईश्वरप्रार्थनमाह—अज्ज्मत इत्येवमित्ति ।
अज्जात् इतीतिशब्दो हेत्वर्थः । यस्मात्त्वमेवमुक्तप्रकारेणाज्जातो जन्ममरणाशर्ना-
पिपासाशोकमोहलक्षणषड्भिवर्जितो जन्मादिषड्भावविकारवर्जितो वाऽज्जात्
इति सर्वेषामुपलक्षणं तदितरत्सर्वं जन्मादिमत्तस्माज्जन्मजरामरणाशर्नापिपासा-
शोकमोहाद्यनुविद्धात्संसाराद्भीरुर्भीतः सन्कश्चिदतिविशुद्धान्तःकरणो योग्या-
धिकार्यहं प्रपद्ये त्वयैकतां प्रपद्ये मामुयाम् । रुद्र रुद्रं संसारदुःखं द्रावयतीति
रुद्रः संहारकाले सर्वं रोदयतीति वा रुद्रो हे रुद्र अग्रे दक्षिणं मुखं त्रे तव
दक्षिणं दक्षं मुमुक्षूणां त्वदेकैवलम्बनानां सर्वाजसंसारदुःखदाहसमर्थं मुखं
निर्गुणं रूपं तव सकलनिष्कलमुखयोर्मध्ये मोक्षप्रदानसमर्थं निष्कलं मुखं यत्नेन
मोक्षप्रदानसमर्थनिष्कलमुखेन प्राप्रतिविशुद्धान्तःकरणं साधनचतुष्टयसंपन्नं
योग्याधिकारिणं प्रां प्राहि तद्रूपेणाहं ब्रह्मास्मीतिबुद्धिफलकारुढो भूत्वा संसा-
रदुःखतद्भीजदाहकत्वेन प्राहि रक्ष नित्यं सर्वदाऽऽत्मतया निरतिशयानन्दस्व-
भावाभिव्यक्तिः संसारतद्भीजोपशमनं च नित्यं यथा भवति तथा प्राहीत्यर्थः ।
प्रपद्ये इति केचित् । अस्मिन्पक्षेऽन्योऽपि मुमुक्षुः कश्चिन्मोक्षसिद्ध्यर्थं त्वामेव
प्रपद्येऽतोऽहमपि मोक्षसिद्ध्यर्थं त्वामेव प्रपद्ये इत्यध्याहारेणान्वयः ॥ २१ ॥

अस्माच्छिष्यप्रशिष्यान्कार्यकरणानि च सम्यग्ज्ञानायोग्यत्वेन मा हिंसीर्यो-
र्भान्येव कुर्वीतीश्वरं प्रति प्रार्थनामाह—मा ज्वस्वोऽहं इति । ज्ञोऽस्माकं
विदुषां संबन्धिनि श्लोके शिष्ये पुत्रे दान्ये पौत्रे प्रशिष्ये विषये वा मा ज्ज
आयावायुषि मा ज्ञो गोषु सम्यग्ज्ञानकारणभूतेषु सम्यग्ज्ञानसाधनपरम्पराप्र-
तिपादकेषु च वेदेषु मा ज्ञो अक्षेत्रिन्द्रियेषु । इन्द्रियाणि ह्यानाहुमितिश्रुत्य-
न्तरात् । इन्द्रियः । मा इन्द्रिय इति सर्वत्र संबध्यते सर्वत्र सप्तमी विषयत्वेन
द्रष्टव्या तत्तद्विषयां हिंसां मा कार्षीः । प्रितिर्हिंसार्थः । अस्मिन्मा ज्ञो रुद्र

१ ग. 'त्वाद्' । २ क. ग. घ. 'नायापि' । ३ क. घ. 'तोऽस्तित्वादि' । ४ ग. 'नायापि' ।
५ ख. ग. 'नुबद्धा' । ६ ग. 'काल' । ७ क. घ. 'र्थकार' । ८ ख. ग. 'ग्यानेव' । ९ ख. ग.
'भ्रममा' । १० क. ग. 'प्ये वा' । ११ क. घ. 'नकर' ।

धामितो धामिः । वीमान्विक्रमवतः परिचारकांस्तानस्माकं संबन्धिनो हे इह
 धामितो धाम क्रोध इत्यतस्तैरपचारेण क्रोधितः सन्वृषीः । प्रा वृषीरिति पूर्व-
 चत्पतिषेधेन संबन्धः । इविष्मन्तः सद्रमिन्वा इत्राम्ने । एतेषां सम्पन्नानपा-
 ग्यत्वसिद्धयर्थं वयं इविष्मन्तस्त्वदाराधनसाधनवन्तो भूत्वा सद्रं सदा,
 इदेव सदैव त्वा त्वां इत्राम्ने यजामहे रक्षणार्थमाह्वयामह इति वा । अथवा न केवलं
 निःश्रेयसार्थिभिरैवासौ प्रार्थ्यः किं तर्हीभ्युद्यार्थिभिरपीत्याह—प्रा त्स्वोक्त
 इति । हे इह जोऽस्माकं संबन्धनि त्तोके पुत्रे वृष्ये पौत्रे च प्रा रीतिप्रस्तहि-
 षयां हिंसां मा कार्षीः । प्रा न आयौ प्रा न आयुषि प्रा जो येषु प्रा ने
 गवादिषु तथा जोऽस्माकं वीमानपि धामितः क्रोधितस्तैरपचारेण क्रोधितो
 प्रा वृषीः । वयं इविष्मन्तो भूत्वा सद्रमित्सदैव त्वा इत्राम्ने रक्षणार्थमा-
 ह्वयामः ॥ २२ ॥

इति श्रीमत्परमहंसपरिव्राजकाचार्यश्रीमद्भक्तानोत्तमपूज्यपादशि-

ष्यस्य विज्ञानभगवतः कृतौ श्वेताश्वतरोपनि-

षद्विब्रजो चतुर्थोऽध्यायः ॥ ४ ॥

अथ पञ्चमोऽध्यायः ।

विद्याविद्ययोः परमेश्वरतत्त्वमविद्यास्वरूपं विद्यास्वरूपं परमेश्वरस्य
 विद्याविद्येशितृत्वं तदस्पृष्टत्वं चेत्याद्यपूर्वार्थं वक्तुं पञ्चमोऽध्याय आरभ्यते ।
 प्रथमं विद्याविद्ये अधिकृत्याऽऽह—हे अक्षरे इति । हे विद्याविद्ये अक्षरे न
 क्षरतीत्याक्षरं सर्वमभूतं इति वाऽक्षरमक्षरात्मके अक्षरे ब्रह्मपरे ब्रह्माणो हिरण्य-
 गर्भात्पुत्रे । अथवा ब्रह्म च तत्परं चेति ब्रह्मपरं तस्मिन्ब्रह्मपरे परब्रह्मणीति
 यावत् । छान्दसः परनिपातः । तुशब्दोऽवधारणार्थः । तस्मिन्परब्रह्मण्येवा-
 न्तस्तेऽद्वितीये विद्याविद्ये अक्षरे इति विशेष्यत्वेनाम्बयो दर्शितः । निहिते
 निक्षिप्ते स्थिते परमेश्वराधीनस्वरूपप्रतिभासत्वाक्षितरां स्थिते यत्र यस्मिन्गुदे
 स्वयंप्रकाशाखण्डसुखानुभूतित्वेनानभिष्यक्ते । विद्याविद्ययोर्लक्षणमाह—
 क्षरं दिनति क्षरं त्वविद्या यद्यत्क्षरं क्षरणहेतुस्तत्तदविद्यैव । तुशब्दोऽवधार-
 णार्थः । हि यस्मादग्रं तु विद्या यद्यदमृतत्वसाधनं तत्तद्विद्यैव । तुशब्दोऽव-
 धारणार्थः । नित्यमोक्षपुरुषार्थप्रापकं यद्विद्यैव सा, स्वर्गाद्यनित्यफलहेतुः

१ क्ष. 'स्मिन्ब्रह्म' । २ ग. 'ते प' ।

कर्माविद्या, नित्यमोक्षपुरुषार्थहेतुः शमाद्युपबृंहितश्रवणादिविद्या यस्मात्तस्मा-
भित्यपुरुषार्थेषुभिः कर्माणि संन्यस्य शमाद्युपबृंहितश्रवणादिरेवाऽऽश्रयि-
तव्य इत्यभिप्रायः । विद्याविद्ये ईशते अस्तु । एवंभूते विद्याविद्ये ईशते ईष्टे
नियमयति अः परमेश्वरः । तुशब्दश्चार्थे । यत्र विद्याविद्ये निहिते यश्च विद्या-
विद्ये ईष्टे सोऽस्यः स ताभ्यामव्यो विद्याविद्ययोः स्वरूपप्रदतयाऽधिष्ठानत्वा-
त्साक्षितया नियन्तृत्वाच्च ताभ्यामव्यः ॥ १ ॥

परमेश्वरस्य मूलप्रकृत्यधिष्ठातृत्वं सर्वशरीराधिष्ठातृत्वमवान्तरप्रकृतीनामधि-
ष्ठातृत्वं हिरण्यगर्भस्रष्टृत्वं तस्य विद्योपदातृत्वं चाऽऽह—अयोनिमिति । अः
सत्यसुखानुभूतिः परमेश्वरोऽयोनि योनिर्मेनादिसिद्धा मायाख्या मूलप्रकृति
स्वरूपस्फुरणप्रदत्वेनाधितिष्ठति । एकोऽद्वितीयो विश्वानि सर्वाणि रूपानि
शरीराणि योनीश्च सर्वा विद्यदाद्याः समष्टिरूपास्तद्व्यष्टिरूपा अवान्तरयोनीश्च-
सर्वाः सत्तास्फुरणप्रदत्वेनाधितिष्ठति । ऋषिमपतिहतज्ञानं प्रसृतं स्वेनोत्पा-
दितं कपिलं कनकवर्णं हिरण्यगर्भमिति यावत् । अः परमेश्वरोऽग्रे सृष्टिकाले
ज्ञानैर्धर्मज्ञानवैराग्यैश्वर्यैर्वेदतदर्थपरिज्ञानैर्वा युक्तं विभक्तिं बभार अं ज जायमानं
प्रश्नेदवान्तरसर्गस्थित्यन्तकर्तृत्वेन वेदसंप्रदायकर्तृत्वेन च प्रश्नेददर्श स एव
मुमुक्षुभिरात्मत्वेन ज्ञातव्य इति वाक्यशेषः ॥ २ ॥

अन्तःकरणसमष्टिं प्राणसमष्टिं चक्षुरादिज्ञानेन्द्रियसमष्टिं वागादिकर्मेन्द्रि-
यसमष्टिं च स्वमायया सृष्ट्वा तदवस्थापन्नस्य परमेश्वरस्य तत्तद्व्यष्टीनां स्रष्टृत्वं
तत्तद्गुणधुपाहितानां घटाकाशजलचन्द्रस्थानीयानां हिरण्यगर्भप्रमुखाणां जीवा-
नां महाकाशबिम्बस्थानीयस्य तस्यैवेश्वरस्य कारणत्वं सर्वाधिपतित्वं चाऽऽह—
एकैकमिति । एकैकं जालं समष्टिरूपकार्यकारणानि जालानि पुरुषमत्स्थानां
बन्धनत्वाज्जालवज्जालम् । एकैकप्रन्तःकरणसमष्टिरूपं प्राणसमष्टिरूपं ज्ञानेन्द्रि-
यसमष्टीनामेकैकं कर्मेन्द्रियसमष्टीनां च मध्य एकैकं जालं स्थूलसमष्टिरूपं च
जालं तत्तज्जालावस्थापन्नः सन्बहुधा विकुर्वस्तत्तत्कर्मापासनातुगुणतया बहुधाऽ-
नन्तव्यष्टिरूपकार्यकरणप्रकारेण विकुर्वस्तत्तद्विपरीतत्वेन सृष्टिकाले कुर्वन्प्रसि-
न्नेत्रे मूलप्रकृतिलक्षणे क्षेत्रे संहरति सर्वं महाप्रलयादावेष प्रकृतो देवो द्योत-
नस्वभाव ईश्वरो यस्मिन्मायाख्ये क्षेत्रे सर्वं संहृतवास्तस्मान्मूलकारणादेकं जालं
बहुधा विकुर्वन्नास्त इत्यर्थः । अयो व्यष्टिसमष्टिरूपकार्यकारणोपाधीन्सृष्ट्वाऽ-

१ ख. घ. 'रूपं का' । २ ख. 'ईश्वर' । ३ ख. ग. 'जजालानि' । ४ क. 'पं मशक-
पर्यन्ताज्जालं' । ५ क. 'र्थकार' । ६ ख. 'र्थकर' ।

एवं सकारणसंसारविनिवृत्तये स्वात्मत्वेन वेदितव्यो नान्य इति वाक्यशेषः ।
अथवा यद्गुणद्वयसंसारमद्यगतेन तद्गुणद्वयेन संबन्धो द्रष्टव्यः ॥ ५ ॥

परमेश्वरस्य वेदान्तेषु गूढत्वं वेदान्तानां कारणत्वं हिरण्यगर्भवामदेवप्रमु-
सैर्देवैर्ऋषिभिश्चाऽऽत्मतयाऽपरोक्षीकृतत्वमात्मतयाऽपरोक्षीकृतेश्वरतत्त्वानां स्व-
रूपतया निरतिशयानन्दाविर्भावलक्षणं निःशेषसंसारनिवृत्तिलक्षणं मोक्षं
चाऽऽह— तद्देवेति । तत्प्रकृतमीश्वरतत्त्वं वेदगुणोपनिषत्सु वेदे कर्मभागे यद्गु-
ण्यत्वेन फलप्रदानत्वेन चावस्थितं गुण आरण्यके सगुणभाग उपास्यत्वेनाव-
स्थितमपनिषदि निर्गुणभागे ज्ञेयत्वेन चावस्थितं गूढं गुणरूपेणावस्थितम् ।
अथवा वेदश्चासौ गुणश्चेति वेदगुणस्तस्मादपि रहस्यभूतोपनिषत्सु वेदान्तेषु
गूढं तच्छक्तितात्पर्याभ्यां प्रमेयत्वेन संवृतं ब्रह्मा वेदेते ब्रह्ममीश्वरतत्त्वं ब्रह्मा
हिरण्यगर्भो वेदेते जानात्यात्मतया साक्षात्करोति ब्रह्मयोनिं वेदकारणं हिर-
ण्यगर्भकारणं वा ये पूर्व ये नामदमादिसाधनसंपन्नाः पूर्वकाले देवा अग्न्यादि-
त्यादयः क्रुषुषो वामदेवादयश्च तत्तत्पदार्थभूतं परमात्मतत्त्वं स्वात्मत्वेन ब्रह्म-
परोक्षीकृतवन्तस्तेऽपरोक्षीकृतपरमात्मतत्त्वास्तन्मया अनुदिताविद्या अनस्त-
मितानन्दस्वभावेश्वरमया ईश्वरस्वरूपभूताः सम्यग्ज्ञानेनेश्वरभावव्यवधाय-
काविद्यातत्कार्यदाहात्तन्मया अमृता अमरणधर्माणो जननमरणादिसंसाररहि-
ताश्च ब्रह्मवुः । ब्रह्मैव सन्ब्रह्माप्येति ब्रह्म वेद ब्रह्मैव भवतीत्यादिभ्यन्तरात् ।
ब्रह्म इति शास्त्रप्रसिद्धिं न्यायप्रसिद्धिमनुभवप्रसिद्धिं च दर्शयति ॥ ६ ॥

तत्पदार्थभूतस्येश्वरस्य सत्यसुखसंविन्मात्ररसत्वमद्वितीयत्वमखण्डत्वं वेदा-
न्तगम्यत्वमविकारित्वं प्रत्यक्तत्वं चोपदिश्येदानीं त्वंपदार्थभूतस्य जीवस्य
कार्यकरणादिभ्यो वैलक्षण्यं सत्यसुखानुभूतित्वमसङ्गत्वं नित्यत्वं परमात्मस्वरू-
पत्वं च प्रतिपादयितुमुत्तरे केचिन्मन्त्राः प्रस्तूयन्ते । तत्र प्रथमं जीवस्य कर्तृत्व-
भोक्तृत्वासंसारः स्वाभाविको न भवति किंतु देहेन्द्रियाद्युपाध्यविवेककृत
इत्याह— गुणान्वय इति । गुणान्वयः सत्त्वरजस्तमआख्यैर्गुणैरन्वयो यस्य स
गुणान्वयः फलकर्मकर्तृषद्रजोन्वितसत्त्वगुणपरवशः सञ्ज्ञानद्वारेण मोक्षार्थं कर्म
करोति । ईषत्सत्त्वान्वितरजोगुणपरवशः सन्स्वर्गादिफलसाधनं कर्म करोति ।
ईषद्रजोन्विततमोगुणपरवशः सन्नरकादिसाधनं कर्म करोति । एवं गुणपरवशः
सःफलार्थस्य कर्मणः कर्ता कृतस्य स्वकृतस्य तस्यैव कर्मणः फलस्य, यः फलार्थं
कर्मोक्तप्रकारेण करोति स एवोपभोक्ता ब्रह्म, यो गुणपरवशो भूत्वा फलार्थानि

कर्माण्युपचिनोति स स्वकृतकर्मभिः सुरनरतिर्यगादिनानारूपतया वर्तमानत्वा-
द्विश्वरूपत्रिगुणः कामक्रोधलोभाख्यास्त्रयो गुणा यस्य स त्रिगुणः । त्रिवर्त्मा
देवयानपितृयाणतिर्यग्भार्गाख्यास्त्रयो मार्गभेदा अस्येति त्रिवर्त्मा प्राण्यधिपः
प्राणादिपञ्चतृतेर्मुख्यप्राणस्य करणारूपेतरप्राणानां चाधिपः स्वामी कार्यकर-
णस्वामीति यावत् । संचरति स्वकर्मभिरेकादशेन्द्रियभूतसूक्ष्मपञ्चकप्राणारूपस-
प्तदशकात्मकं लिङ्गशरीरमात्मसाक्षात्कृत्य तदुपाधिकः सप्तस्वादिकामादिगुण-
परवशो भूत्वा शुभाशुभानि कर्माणि कृत्वा तैः स्वकर्मभिः परवशो भूत्वोदधि-
मध्यवर्तिशुष्कालाजुवत्संसारदुःखमहोदधौ संचरति संचरते परिभ्रमति । छान्द-
सं परस्मैपदम् ॥ ७ ॥

अद्वितीयेश्वर एव जीवो नान्य इति जीवस्य जीवत्वभेदपरिच्छेदकर्तृत्वा-
देरौपाधिकत्वेनाऽऽभासत्वं ज्ञाताज्ञाततया सर्वसाक्षित्वात्स्वयंप्रकाशाखण्डबोधै-
करसत्त्वं चाऽऽह—अङ्गुष्ठमात्र इति । अङ्गुष्ठमात्रोऽङ्गुष्ठमात्रपरिमिते हृदयपण्ड-
रीककुहरे वर्तमानत्वाद् अङ्गुष्ठमात्रो न तु स्वतोऽङ्गुष्ठमात्रपरिमाणपरिमितः । रवि-
गुल्यरूप इदं जानामीतिज्ञाततया तदतिरिक्तं सर्वं न जानामीत्यज्ञाततया च ज्ञातृ-
ज्ञानज्ञेयादिसर्वस्य साक्षित्वादनवच्छिन्नचित्प्रकाशरूपः संकल्पार्हकारसमन्वितो
ममउपाधित्वात्तद्दर्पसंकल्पसमन्वितोऽहंकारोपाधिकत्वात्तद्दर्माभिमानसमन्वि-
तो यः संकल्पार्हकारसमन्वितो रवितुल्यरूपश्च यः स बुद्धेलिङ्गशरीरस्य गुणेन
परिच्छेदभेदादिनाऽऽत्मगुणेन स्वस्वरूपभूतचिद्गुणेन त्रैव बुद्धिर्धर्मपरिच्छेदेनै-
वाऽऽत्मात्मात्मा न स्वतः । आत्मा प्रतोदस्तदगुणपरिमाणः स्वस्वरूपभूतचिद्गुणे-
नैव प्रष्टो नान्येनैव इष्टः प्रकाशितो दीप्तोऽवरो महाकाशस्थानीयपरमेश्वरा-
पेक्षयाऽऽत्माऽपि च भवति ॥ ८ ॥

अविद्याउपाधिकत्वाज्जीवस्य तस्योक्तपरिच्छेदस्यौपाधिकत्वेनाऽऽभासत्वं
स्वतोऽद्वितीयत्वं चाऽऽह—वाङ्मायेति । वाङ्माययः श्रुततमो प्राणस्तस्य
पुनरपि श्रुतश्च विभक्तस्य यो प्राणः स यथा सूक्ष्मस्तद्वत्स जीवोऽतिसूक्ष्म
दुपाध्यवच्छिन्नरूपेण सूक्ष्मो विद्येयः स चाऽऽत्तत्त्वाय कल्पते चकारोऽवधारणे
स जीव आत्तत्त्वायैव कल्पते स्वरूपेणाद्वितीय एव भवति ॥ ९ ॥

स्वत ईश्वरभूतस्य जीवस्य लिङ्गशरीरोपाधिकत्वं तद्दर्पभेदादिभाक्त्वं
षोडशत्वेदानां स्वतः स्थूलदेहतद्दर्पशून्यत्वं स्वाविद्यया स्थूलदेहोपाधिकत्वं तत्त-
द्दर्पभाक्त्वं चाऽऽह—तत्रैव ह्यिति । अनास्कन्दिताशेषविशेषानन्तसुखसंविन्मा-

त्रैकरसेश्वरस्वरूपत्वात्स्वत एव जीवो तैत्र्य ह्यीत्वादियुक्तः कित्त्वविद्याकामकर्मा-
दिवशाद्युद्यच्छरीरं मिथ्याभिमानादादृजे स्वी कुरुते त्रेन त्रेत्र ह्ययादिरूपेण तत्त-
द्धर्मकृशत्वादिरूपेण च स विज्ञानात्मा युज्यते संबध्यते । अहं स्रष्टुहं पुपानहं
नपुंसकोऽहं जातोऽहं कृशोऽहं मृत इत्यादिमिथ्याभिमानपाशिततया संब-
ध्यते । अशब्देन स्वतो निर्धूताशेषविशेषत्वं स्वाविद्यया विशेषभाक्त्वं च प्रद-
श्यते ॥ १० ॥

आत्मनः कार्यकरणोपाधिपरिग्रहे कर्तृत्वादिसंसारधर्मभाक्त्वे च किं निमि-
त्तामित्याकाङ्क्षायामाह—संकल्पनेति । संकल्पज्ञं मनसो व्यापारस्तीर्थेभ्योऽन्यत्र
भूताहिंसां न कुर्यामित्येवमादिरूपः पुण्यहेतुर्भवति । स एव तीर्थेभ्योऽन्यत्र हिंसां
कुर्यामित्यादिरूपश्च पापहेतुश्च भवति तेन संकल्पनेन स्पर्शज्ञं त्वगिन्द्रि-
यव्यापारो गङ्गोदकादिस्पर्शनं पुण्यहेतुर्भवति चाण्डालादिस्पर्शनं पापहेतुर्भवति
तेन स्पर्शज्ञेन दृष्टिशुभ्रव्यापारः सतां दर्शनं पुण्यहेतुर्भवति । पतितादिदर्शनं
पापहेतुस्तेन दर्शनेन होमो हस्तव्यापारोऽग्निहोत्रादिहोमः पुण्यहेतुर्भवति । अभि-
चारादिहोमः पापहेतुस्तेन होमेन । इतरेन्द्रियव्यापारानामप्युपलक्षणमेतत् ।
एतैः संकल्पनस्पर्शनदृष्टिहोमैर्ग्रासाम्बुवृष्ट्या च ग्रासवृष्ट्याऽम्बुवृष्ट्या च ग्रास-
वृष्ट्या ग्रासोऽन्नं वृष्टिरिति । अम्बुवृष्टिरुदकदानमुत्कृष्टदेशकालपात्रेष्वन्नाम्बुना-
रत्यादरेण दानमतिदानं पुण्यहेतुर्भवति विपरीतेष्वतिदानं पापहेतुः । अथवा
योग्यायोग्येषु ग्रासप्रदानं पुण्यपापहेतुर्भवति । अम्बुदानं च तथा वृष्टिः ।
श्रोत्रम्बु छेदने । अनर्थवतामनर्थोच्छेदनं पुण्यहेतुर्भवति अर्थवतामर्थोच्छेदनं
पापहेतुर्ग्रासेनाम्बुना वृष्ट्या च ग्रासाम्बुवृष्ट्या ज्ञाऽऽत्प्रविवृद्धिचन्ताऽऽत्प्र-
एतेषां कर्तुर्विवृद्धिजन्म विवृद्धिश्च जन्म च विवृद्धिजन्म हिरण्यगर्भादिस्तम्बप-
र्यन्तासु योनिषु जन्म च विवृद्ध्यादीतरभावावकारश्च भवति । विवृद्धिरित्युप-
लक्षणम् । इमभेवार्थं स्पष्टतया व्यावर्णयति—कर्मणुग्राप्तीति । तत्कर्मानुसा-
रीणि पुण्यानुसारीणि हिरण्यगर्भादिदेवशरीराख्याणि रूपाणि । पापानुसा-
रीणि तिर्यग्भूपाणि समप्रधानतया वर्तमानपुण्यपापानुसारीणि मनुष्यशरीराण्यनु-
क्रमेणानुसर्गपाकमनुसृत्य क्रमेण देही लिङ्गशरीरोपाधिक आत्मा मृषान्नेष्वध्या-
त्मादिभेदभिन्नस्थानेषु ब्रह्मादिपिपिलिकान्तेषु रूपान्युक्तलक्षणानि रूपाण्य-
भिसंप्रपद्यते । अभ्यभितः समष्टिव्यष्टिरूपः समस्तकार्यकरणान्यहंममाभिर्मान्नी
भ्रान्त्या संप्रपद्यते संप्राप्नोति ॥ ११ ॥

१ क. ख. 'सकमहं' । २ क. 'ल्याधिका' । ३ ख. 'नं मान' । ४ ग. 'तुर्भव' । ५ क.
५ 'तुस्तेन' । ६ घ. 'प्रासो' । ७ क. 'र्यकार' । ८ ख. 'मानप्रा' ।

पूर्वमन्त्रे व्याप्यत्वेनोक्तरूपाणां स्वरूपप्रकारं संसारभजनप्रकारं चाऽऽह—
स्थलानीति । स्थलानि पार्थिवानि शरीराणि भूर्लोकवर्तीनि ततः सूक्ष्माण्य-
म्पयानि भुवर्लोकवर्तीनि शरीराणि ततोऽपि सूक्ष्माणि तैजसानि स्वर्लोकव-
 र्तीनि शरीराणि ततोऽपि सूक्ष्माणि वायवीयानि महर्लोकजैनोलोकवर्तीनि
 शरीराणि ततोऽपि सूक्ष्माणि शरीराणि वियन्मयानि तपःसत्यलोकवर्तीनि
 सर्वशरीरारम्भे सर्वभूतान्यारम्भकतया वर्तन्त एव । अतस्तत्तल्लोकवर्तितत्तच्छ-
 रीरारम्भे तत्तद्भूतमाधान्यमेवोक्तमिति द्रष्टव्यम् । अथवा स्थलानि हस्यादि-
 शरीराणि सूक्ष्माणि मशकादिशरीराणि बहुन्यनेकान्यनेकरूपाणि शरीराणि
देही विज्ञानात्मा स्वगुणैः स्वस्मिन्नध्यस्तत्वात्स्वकीयाऽविद्या तस्या गुणैः
 सत्स्वरजस्तमोभिरथवा स्वस्याऽऽत्मनो गुणैस्तत्तदुपाध्यवच्छिन्नतया वर्तमानैः
 सत्तास्फुरणादिभिर्वृणोति संभजते, क्रियगुणैः श्रौतस्मार्तविहितप्रतिषिद्धक्रि-
 याजन्यधर्माधर्मलक्षणापूर्वैश्चाऽऽत्मगुणैरात्मा लिङ्गशरीरं तस्य गुणैर्विहितप्र-
तिषिद्धोपासनादिभिश्च वृणोतीति पूर्वत्रान्वयः । तं विद्याकर्मणी समन्वयभ्रमे
 इति श्रुत्यन्तरात् । तेषां कार्यकरणस्वामिनः कार्यकरणानां तद्दर्माणां च तेषां
संयोगहेतुः संयोगस्य हेतुर्भोक्तृभोगोपकरणभोगायतनादिभावेनान्वयहेतुनिमि-
 त्तमपूरुः उक्तेभ्योऽपुरोऽन्योऽपि दृष्टः पूर्वप्रज्ञाख्यः श्रुतौ दृष्टः । पूर्वप्रज्ञा ज्ञेति ज्ञ-
 शब्दस्थानेऽत्रापि ज्ञशब्द इति द्रष्टव्यम् ॥ १२ ॥

त्वंपदार्थभूतजीवस्य संसरणप्रकारमुक्त्वेदानीं तस्य ज्ञेति ज्ञेतीतिप्रतिषिद्धा-
 शेषविशेषानन्तसत्यसुखचिन्मात्ररूपतत्पदार्थनैक्यज्ञानान्मोक्षसिद्धिमाह—
अना-
द्यच्चत्वसिति । अनाद्यवन्न्माद्यन्तशून्यं कलिलस्यातिगहनसंसारचक्रस्य मध्ये
साक्षित्वेनावस्थितं विश्वस्य विश्वप्रपञ्चस्य स्रष्टारं स्वाविद्ययोत्पादयितारं
 तच्छब्दार्थभूतपुनःकरणं त्रिकोणत्वाद्यनेकावस्थापन्नायःपिण्डानुगतवद्विवद्भ्रमा-
 दिस्थावरान्तकार्यकरणोपाधिषु जले चन्द्रवदनुमविश्य तत्तद्भूषेणावभासमानं
विश्वस्य प्रकृतिप्राकृतरूपस्य विश्वस्य परिवेष्टितारं परितोऽन्तर्वाहित्थं स्वोपपद-
 शितव्याघ्रादेर्मायाविवत्स्वस्मिन्कल्पितरजतादेः शुक्त्यादिवद्वेष्टयितारं व्याप्सार-
 मत एवैकमद्वितीयं देवं द्योतनस्वभावं चिन्मात्रैकरसं ज्ञात्वांऽऽत्मत्वेनापरोक्षी-
कृत्य मुच्यते सर्वपापैः प्रकृतिप्राकृताख्यैः सर्वैः प्राज्ञैर्मुच्यते । अनन्तसत्यसुखे-

१ ख. घ. व्याप्तत्वे° । २ क. ग. घ. भूलोक° । ३ क. ख. °जनलो° । ४ क. ख. °भानः
 स° । ग. °मानस° । ५ क. °र्थकार° । ६ क. °र्थकार° । ७ क. °र्थकार° । ८ ग. °श्च स्वाप° ।
 ९ ख. °वैकं तम° । १० ख. ग. °त्वा स्वात्म° । ११ ख. °खसि° ।

चिन्मात्रतया स्वात्मापरोक्ष्यादविद्यातत्कार्यरूपाः सर्वे प्राज्ञा बाधिता भवे-
युरित्यर्थः ॥ १३ ॥

परमेश्वरस्य परिशुद्धान्तःकरणप्राप्तत्वं निराधारत्वं जगदुत्पत्तिक्रयहेतुत्वं
कलाहेतुत्वं तदैक्यज्ञानान्मोक्षहेतुत्वं चाऽऽह—प्राज्ञायाऽपि। प्राज्ञायाऽपि परि-
शुद्धान्तःकरणप्राप्तमनीडाख्यं नीडं शरीरं तद्द्रवितत्वेनोपनिषत्स्वाख्यायमान-
मथवा नीडं स्थानमाख्याऽभिधानं ते नीडाख्ये अस्य न विद्येते इत्यनीडाख्यं
प्राज्ञाप्राज्ञकं जगतो प्राज्ञाप्राज्ञयोः सृष्टिसंहाराख्ययोः कर्तारं शिवं जडतदि-
शेषमल्लैरनास्कन्दितं सुखरूपं, कलासर्गकरं कलाया स्वमायया शक्त्या समस्त-
भूतसर्गकरम् । अथवा कलानां षोडशकलानां प्राणोदिनामान्तैत्वेनाऽऽथर्वणो-
क्तानां सृष्टिकरं कलानां वेदानामितरविद्यानां च सृष्टिकरमिति वा । देवप्रनु-
भूत्यैकरसंग्रे नित्यानित्यवस्तुविवेकेहापुत्रार्थफलभोगविरागशमदमादिमुमुक्षुत्वा-
ख्यसाधनचतुष्टयसंपन्ना विद्वरपरोक्षी कुर्युस्ते चापरोक्षीकृतेश्वरभावास्तान् प्रकृ-
तिप्राकृतरूपां ब्रह्मत्यजन्ति । ईश्वराभेददर्शनेन प्रकृतिप्राकृतरूपा तनुर्बाधिता
भवेदिति यावत् ॥ १४ ॥

इति श्रीमत्परमहंसपरिव्राजकाचार्यश्रीमज्जानोत्तमपुत्रप्रपादशि-
ष्यस्य विज्ञानभगवतः कृतौ श्वेताश्वतरोपनि-
षद्विवरणे षष्ठोऽध्यायः ॥ ५ ॥

मथ षष्ठोऽध्यायः ।

परमेश्वरस्यानादौ संसारे पूर्वपुण्यानुसारेण सर्वेषां प्राणिनां पुण्यहेतुत्वं
स्वप्नगतानामधर्मनाशकत्वमीश्वराणामीश्वरत्वं देवानामपि देवत्वं स्वाधिकसम-
शून्यत्वमनन्यपतित्वमनन्येश्वरत्वं सर्वभूतेषु समत्वेनावस्थानं निर्गुणत्वमीश्वरा-
भेददर्शनामेव नित्यसिद्धपुरुषार्थसिद्धिमितरेषां तदसिद्धिं लोके नित्यत्वेन
प्रसिद्धानां निर्व्यहेतुत्वं चेतनत्वेन प्रसिद्धानां चेतनहेतुत्वं परमेश्वरस्य सम्य-
ग्ज्ञानैकलभ्यत्वमादित्यादिप्रकाशैरप्रकाश्यत्वं सर्वप्रकाशकत्वं मोक्षस्य जीवेश्वरै-

१ क. 'ज्ञानमोक्ष' । घ. 'ज्ञानस्य मोक्ष' । २. ख. ग. 'न्मोक्षं चा' । ३ क. घ. 'न्दितसु' ।
४ ख. ग. 'णादीनां' । ५ ख. ग. 'न्तरत्वे' । ६ क. 'नां विद्यानां' । ७ ख. ग. 'प्रवणानां' ।
८ ख. घ. 'स्यत्वे हे' ।

योऽनन्तसुखानुभूतिः सर्वा विद्या अस्येति सर्वविद्या इति वा । अत्रेतैवभूतेन परमेश्वरेणेशितं नियमितं कर्म क्रियत इति कर्म कार्यजातं विवर्तते । तच्चवि-
परीतमिध्याह्नानपरिणामो विवर्तस्तद्रूपमापद्यते । प्रसिद्धौ । विवर्तक्रममाह—
पृथिव्यप्रेतजोनिलम्बानि चिदित्यमितिपाठक्रमादर्थक्रमस्य बलीयस्त्वात्स एवेहाऽऽ-
श्रयणीयः । आत्मन आकाश इत्यादिश्रुत्यन्तरात्प्रथममीश्वरेण नियमितमी-
श्वरमाययाऽऽकाशाख्यं कर्म विवर्तते । एवं ततो वायुस्ततस्तेजस्तत आपस्ततः
पृथिवी ततो भौतिकं सर्वमिति चिदित्यम् । लोके कारणत्वेन प्रसिद्धानां
वादिप्रसिद्धानां च कारणानां सर्वेषां मायोपाधिकपरमेश्वरविवर्तत्वमेव न तु
स्वातन्त्र्यमिति चिदित्यं परीक्षकैरिति वाक्यशेषः ॥ २ ॥

सम्यग्ज्ञानसाधनपरम्परां सम्यग्ज्ञानप्रकारं चाऽऽह—तत्कर्म कृत्वेति ।
तत्कर्म कृत्वा तदर्थं कर्म तत्कर्म कर्मा स्वेन यद्यत्कर्म क्रियते तत्तत्सर्वं कर्मेश्व-
रसमाराधनबुद्ध्या कृत्वाऽनुष्ठितकर्मवृन्देन निर्मलान्तःकरणो यो भूयः पुनर्वि-
निवृत्य सर्वकर्मभ्यो विनिवृत्य सर्वकर्मसंन्यासं कृत्वा तत्तस्य कार्यकरणसं-
घातसाक्षित्वाद्ब्रह्मत्रयेऽप्यनपायिस्वरूपत्वाद्ब्रह्मत्रयसाक्षित्वाच्च तेभ्यो
व्यतिरिक्तस्य त्वंपदार्थभूतस्याऽऽत्मतत्त्वस्य तत्त्वेन तत्पदार्थभूतपरमेश्वरतत्त्वेन
समेत्य योगप्रैक्यलक्षणं योगं समेत्य सम्यक्प्राप्यापरोक्षीकृत्येति यावत् । कः
पुनः साधनैरीश्वरैकत्वज्ञानं समुत्पद्यत इत्यपेक्षायामाह—एकेनेति । एकेन
गुरूपसदनेन द्वाभ्यां गुरुभक्तीश्वरभक्तिभ्यां त्रिभिः श्रवणमनननिदिध्यास-
नैःश्रद्धिर्धर्मनियमासनप्राणायामप्रत्याहारधारणाध्यानसमाधिभिः । ब्राह्मण-
धार्थे । कालेनेह जन्मनि जन्मान्तरे वा ज्ञानार्थमनुष्ठितसाधनकलापपाककाले-
नाधिकारसंपत्तिर्धदा तत्तत्कालेनेति वा । आत्मगुणैश्च दयाक्षान्तिशौचमाङ्ग-
ल्यास्पृहाकार्पण्यानायासानसूयाख्यैरात्मगुणैः सुक्ष्मैरेकजन्मसु ज्ञानार्थमनु-
ष्ठितपुण्यसंस्कारैश्चत्वारिंशद्भिरतैः साधनकलापैरात्मतत्त्वस्येश्वरतत्त्वेनैक्यल-
क्षणं योगं समेत्यापरोक्षीकृत्य मुक्तो भवतीति वाक्यशेषः ॥ ३ ॥

पूर्वोक्तमेवार्थं स्पष्टी करोति—आरभ्येति । आरभ्य कर्मणि नित्यनैमित्ति-
कानि गुणाद्विवादीश्वरसमाराधनगुणाद्विवादीश्वर कृत्वा तैर्गुणान्वितत्वेनै-
क्यकृतैः कर्मभिः परिपक्वकषायः सत्सर्वपदार्थान्विनियोजयेदिति यतेः समा-
धिप्रकारकथनमिदं ब्रह्मे रोहितं रूपं तेजसस्तद्रूपं यत्कुरुं तद्रूपां यत्कुरुणं
सुदस्युपायादयेरश्रित्वं वाचारम्भणं विकारो नामधेयं ग्रीणि रूपाणीत्येव

सत्याप्रितिश्रुत्यन्तरोक्तप्रकारेण स्थूलं व्यष्टिजातं स्थूलसप्रष्टिषु विनियोज्य तावन्मात्रतया वितर्क्य स्थूलसमष्टीरपि पञ्चीकृतपञ्चमहाभूतेषु विनियोज्य तावन्मात्रतया चिन्तयित्वा तेष्वप्युत्तरोत्तरभूतं पूर्वपूर्वभूतमात्रतया प्रविलाप्य तदपि तन्मात्रतया प्रविलाप्य तन्मात्रमप्युत्तरोत्तरतन्मात्रं पूर्वपूर्वतन्मात्र- तया प्रविलाप्य तदपि मूलप्रकृतिमात्रतया प्रविलाप्य तामपि मायां सन्मात्रतया प्रविलाप्य तदपि चिन्मात्रतया बुद्ध्वा तामपि चितिमानन्दमात्रतया बुद्ध्वा तमप्यानन्दमद्वितीयमात्रतया बुद्ध्वाऽद्वितीयसच्चिदानन्दैकरसं वस्तु प्रत्यक्त्वेन विनियोजयेत् । इत्थं विनियोजयेद्यो यतिः स मोक्षं यातीति संबन्धः । तेषामभाव उत्तरोत्तरं कार्यं सर्वं पूर्वपूर्वकारणमात्रतया प्रविलाप्य मूलप्रकृ- तिभूतां मायां सच्चित्सुखैकरसेश्वरमात्रतया प्रविलाप्य तमीश्वरं स्वात्मतयाऽ- परोक्षीकृत्यैवमीश्वरैकत्वापरोक्षयात्तेषां सर्वेषां प्रकृतिप्राकृतानामभ्यावे दाहे सति कृतकर्मनाशोऽनादौ संसारे कृतस्य पुण्यपापाख्यस्य कर्मणोऽनारब्धफ- लस्य ज्ञान एकत्वज्ञानादाहः । सम्यग्ज्ञानादूर्ध्वकालभाविनां कर्मणां दग्धकर्तृत्वमूलत्वादश्लेषलक्षणो नाशः कर्मक्षय उपभोगेन प्रारब्धफलस्य कर्मणः क्षये याति विदेहमोक्षं याति देहेन्द्रियादिप्रतिभासनिवर्तकविद्याशक्ति- प्रतिबन्धकप्रारब्धकर्मनाशेऽप्रतिबद्धशक्तिविद्यया देहेन्द्रियादिप्रतिभासमपि चिन्मात्रतया विलाप्य देहेन्द्रियादिप्रतिभासेनापि शून्यं विदेहमोक्षं यातीति यावत् । तत्त्वतोऽन्योऽन्योऽवस्थात्रयसाक्षित्वादवस्थात्रयातीतोऽन्यः स प्रकृतः सर्वभावोपसंहर्ता तत्त्वतोऽहं ब्रह्मास्मीतिबुद्धिफलकारुढस्तद्वर्लात्प्रकृतस्य कर्मणो नाशो भवति । प्रारब्धकर्मक्षये देहेन्द्रियादिप्रतिभासस्यापि दाहादिदे- हमोक्षं यातीति यावत् । तत्त्वतोऽन्यदिति पाठे तत्त्वतः प्रकृतिप्राकृतेभ्यस्त- र्वेभ्योऽन्यदीश्वरतत्त्वं यातीत्यर्थः । अथवाऽन्यत्सर्वदोषानास्कन्दितानिःस- ज्ञेश्वरतत्त्वं तत्त्वतः परमार्थतः स्वात्मरूपं यथा भवति तथा यातीति स्वस्येश्व- रभावव्यवधायकप्रकृतिप्राकृतं सर्वमेकत्वज्ञानेनैकत्वमात्रतया विलयं यातीति यत्तथातीत्युच्यते ॥ ४ ॥

सम्यग्ज्ञानसिद्धयर्थमधिकारिसिद्धयर्थं परमेश्वरोपासनमाह—आदिरिति । आदिः सर्वेषामादिः स्वरूपस्फुरणप्रदत्वेनाधिष्ठानभूतः स प्रकृतः परमेश्वरः संयोगनिमित्तहेतुः सम्यग्योगः संयोगो जीवस्य परणैक्यापत्तिलक्षणस्तस्य

१ क. घ. °बन्धकज्ञां । २ क. घ. वि स वि° । ३ क. ग. °लाःकृतं । ४ क. ग. °यत्तत्त्वात् । ५ क. °ति तस्ये° ।

त्रिमिज्ञानं साक्षात्पनादद्या च प्रापकानामेकेन दाभ्यामित्यादिनोक्तानां हेतुः
कारणभूतः । अथवा शरीरसंयोगत्रिमिज्ञानं पुण्यपापानां हेतुः प्रसक्तिकाला-
दतीतानागतवर्तमानलक्षणात्रिकालात्प्रोऽन्यः कालानवच्छिन्न इत्यर्थः ।
अकलः कला अवयवा अस्य न सन्तीत्यकलो निरंश इति यावत् । अथवा
प्राणादिनामान्ताः परमार्थतोऽस्य न विद्यन्त इत्यकलः । अविशब्दः पूर्वसमुच्च-
यार्थः । इष्टः भ्रुत्यन्तरेषु विद्वत्सु च इष्टः प्रकाशितः । तमेवंभूतं विश्वरूपमुपास-
कैर्यद्यदुपमुपास्यते तत्तद्रूपधारिणम् । अथवा ब्रह्मादिपिपीलिकान्तानि विष-
त्प्रमुखाणुपर्यन्तानि च विश्वानि रूपाण्यस्येति विश्वरूपं भवभूतं भवभासौ
भूतश्चेति भवभूतो भवत्यस्मात्सर्वमिति भवभूतोऽवितथस्वरूपस्तं भवभूतमीदृशं
सर्वेषां स्तुत्यं देवं चित्प्रकाशरूपं सूत्रिज्ञानं चित्ताख्यलिङ्गशरीरस्थं पूर्वं पूर्व-
मेव तस्मिन्प्रत्यक्तया स्थितमुपास्योहं ब्रह्मास्मीत्यपरोक्षीकृत्यान्तःकरणगुहायां
पूर्वं जीवरूपेण स्थितं परमेश्वरमेहं ब्रह्मास्मीत्यपरोक्षीकृत्य मुक्तो भवतीति
वाक्यशेषः । यात्रीति पूर्वत्र वा संबन्धः । अयं मद्य एव निर्गुणवस्तुपरतया
कैश्चिद्याख्यातः । कैश्चिच्च सगुणवस्तुपरतया व्याख्यातः । अस्मिन्पक्षे सूत्रि-
ज्ञानं सूत्रित्ते शास्त्रेण निवेशितमुपास्य विजातीयप्रत्ययानन्तरितसजातीयप्र-
त्ययप्रवाहरूपं तद्विषयोपासनं कृत्वा सम्यग्ज्ञानोदयात्पूर्वं सम्यग्ज्ञानाधि-
कारसिद्ध्यर्थं पश्चाच्च तेन लब्धसम्यग्ज्ञानाधिकारो भवतीत्येवं योजयित-
व्यम् ॥ ५ ॥

परमेश्वरस्य संसारदोषास्पृष्टत्वं सर्वद्वैतकल्पनाधिष्ठानत्वं तद्धर्मप्रापयितृत्वं
निरङ्कुशैर्भैरवैर्त्वं तज्ज्ञानान्मोक्षसिद्धिं चाऽऽह—स इति । स प्रकृतः परमेश्वरो
वृक्षकालाकृतिभिः पञ्चम्यर्थे तृतीया । वृक्षः संसारवृक्षस्तस्मात्तुवादिसमस्त-
कालविशेषेष्वनुस्यूतं कालतत्त्वं कालज्ञानेनोच्यते । तस्मादाकृतिरा समन्तात्कृतिः
क्रियत इति कृतिर्महदादिसमस्तकार्यरूपेण मायाख्या प्रकृतिः, क्रियते निर्व-
र्त्यते प्रेष्यतेऽधिष्ठात्रा परमेश्वरेणेत्याकृतिरिति मूलप्रकृतिरुच्यते । सर्वव्या-
पकत्वाद्वा सैवाऽऽकृतिरित्युच्यते तस्याश्च पुत्रो ज्यायांस्तेभ्यो विलक्षणस्वभा-
वश्च तेभ्योऽद्वयः परः स्वयमुत्कृष्टश्चेति पदव्यत्ययेनैवार्थः । यस्माद्दानन्तसुख-
चिन्मानवपुष ईश्वरादयं प्रपञ्चः परिवर्तते स्वभद्रशारमवष्टभ्य तदुपदर्शितव्या-
घ्रादिप्रपञ्चः पस्विर्नते यथा तद्वत् । यत्तदोर्नित्यसंबन्धात् । धर्मावहं यज्ञदानत-

१ क. घ. °वा संसार । २ ख. इत्यर्थः । अ° । ३ ख. ग. °मान्ता अस्य । ४ क.
ख. इहमस्मी° । ५ क. ग. °महमस्मी° । ६ क. °ख. घ. °र्वत्° । ७ ख. ग. घ. °श्वर्थ° त° ।

पोभिः समाराध्यरूपेण धर्ममदं प्राप्नुदं तेनैव रूपेण पापक्षयवितारम् । भ्रमेऽप्यैः
 श्रुत्येति श्लोकोक्तानामीश्वरप्रथिव्यम् । आत्मस्थमात्मनि करणसंघाते तत्रापि
 बुद्धौ तत्प्रत्ययप्रमाणेण स्थितमात्मैतत्त्वेन स्थितमात्मस्थमिति वा । अमुत्रमरणधर्मणं
 विश्वधाम सर्पादीनां रज्ज्वादिवद्विश्वस्याऽऽधारभूतं ब्रह्मैवैतद् ब्रह्मास्मीत्य-
 परोक्षीकृत्य दग्धसंसारतद्गीजो भवतीति वाक्यशेषः ॥ ६ ॥

परमेश्वरस्यैकत्वं तदेकत्वदर्शिनां कृतकृत्यतानुभवं चाऽऽह—तुमीश्वराणा-
 मिति । तुं प्रकृतं परमात्मानमीश्वराणां जगदुत्पत्तिस्थितिलयहेतुभूतानां ब्रह्म-
 विष्णुरुद्राणां परममुत्कृष्टं तेषां प्रद्वेश्वरं चेश्वराणामपीशितृत्वस्य तदधीनत्वा-
 न्महांश्वासावीश्वरश्चेति प्रद्वेश्वरस्तं महान्तं गरीयांसमीश्वरं नियन्तारं प्रद्वेश्वरं
 देवतानामिन्द्रादीनां देवत्वहेतुभूतत्वात्परममुत्कृष्टं दैवतं तेषां दैवतं चैश्वर्यमो-
 क्षसिद्ध्यर्थं भजनीयं तुं प्रती स्वामिनं प्रतीक्षां समष्टिकार्यकरणोपाधित्वाद्यष्टि-
 कार्यकरणोपाधेरस्य सर्वस्य प्रतीक्षां हिरण्यगर्भादीनां परमं नियन्तारं परममु-
 त्कृष्टं चापास्ताशेषविशेषानन्तानन्दस्वभावत्वात्परस्तात्प्रकृतेभ्यः परस्तात्प्रकृतं
 देवप्रनुदितानस्तमितानन्तचित्प्रकाशरूपं भुवनेशं भुवनानामीशं नियन्तारं
 निखिलकार्यजातस्येशानमिति वा । इदं वेदेतिहासपुराणैः स्तुत्यं विद्वान्
 विद्मः । लडर्थे लोड् । एवंभूतं परमेश्वरमात्मतयाऽपरोक्षीकृत्य वर्तामहे । अतः
 सर्वपुरुषार्थसमाप्तिरूपमोक्षपुरुषार्थस्य स्वरूपतयाऽऽविर्भूतत्वाद्द्वयं कृतकृत्यतया
 वर्तामहे इति विद्वदनुभवो दर्शितः ॥ ७ ॥

बिम्बप्रतिबिम्बभेदशून्यमुखमात्रसंबन्धिदर्पणाद्युपाधिस्तस्मिन्मुखे बिम्बप्र-
 तिबिम्बभेदमापाद्य बिम्बमुखं परिहृत्य प्रतिबिम्बपक्षपाती यथा तद्द्विज्जीव-
 परभेदशून्यानन्तमुखचिन्मात्रसंबन्ध्यविद्यातत्कार्यकरणोपाधिस्तस्मिन्नन्तचि-
 न्मात्रे जीवपरभेदमापाद्य प्रतिबिम्बस्थानीयजीवपक्षपाती भवति न बिम्बस्था-
 नीयपरमेश्वरपक्षपातीत्यतोऽनन्तचितः परमार्थतः कार्यकरणशून्यत्वं चाऽऽह—
 न तस्येति । तस्य परमात्मनः कार्यं समष्टिव्यष्ट्यात्मकं शरीरं कृष्टं च सम-
 ष्टिव्यष्ट्यात्मकं बाह्यकरणमन्तःकरणं च न विद्यतेऽद्वितीयमुखानुभूतित्वाद्-
 स्येश्वरस्य न तत्सम्पन्नं तेन समस्तसम्पन्नं तदधिकस्तस्मादधिकं च न तस्येति
 वेदेषु तदनुयायिषु स्मरणेषु स्मरणानुयायिषु न्यायेषु च । ननु परस्यैव कार्य-

१ क. ग. 'राधनक' । २ ख. घ. 'द्वौ प्रत्ये' । ३ क. घ. 'त्मतत्त्वेन' । ४ क. घ.
 'द्वौऽहमस्मी' । ५ ख. ग. घ. 'तिप्रल' । ६ ग. 'द्व्यकृतिप्राक' । ७ क. घ. 'मीशितारं' । ८ ख.
 ग. 'रमात्मप' । ९ ख. 'मस्तदसम्पन्न' । १० ख. 'कस्तदाधिकं' ।

करणानि बहुकृत्वः पुराणेषु श्रूयन्त इत्याशङ्क्याऽऽह—पुराऽऽस्य शक्तित्रिवि-
धैव श्रूयत इति । अस्य देवस्य पुरा मूलप्रकृतित्वेन सर्वव्यापकत्वात्पुरा
शक्तिर्देवात्मशक्तिमित्येवोक्ता त्रिविधाऽनन्तकार्यकरणप्रकृतित्वात्तद्रूपेण त्रि-
विधा श्रूयते श्रुतिस्मृत्यादिषु । ननु नेति नेतीतिप्रतिषिद्धाशेषविशेषस्य परमे-
श्वरस्य प्रकृतिपाकृतरूपं स्वाभाविकं न भवति किं तर्ह्येतद्रूपं स्वाभाविकमि-
त्याह—स्वाभाविकी ज्ञानबलक्रिया ज्ञेति । ज्ञानबलक्रियाः सर्वज्ञेयविषयसर्व-
ज्ञलक्षणानुभूतिज्ञानक्रिया सा सर्वज्ञेयाकारसर्वसत्त्वगुणपरिणामरूपक्रिययाऽभि-
व्यक्तत्वात्क्रियावदवभासत इति क्रियेत्युच्यते । सेश्वरस्य स्वरूपत्वात्स्वाभा-
विकी नान्यायचेति यावत् । बलक्रिया नाम स्वसंनिधिमात्रेण प्रकृतिपाकृतं
सर्वं वशीकृत्य नियमयति । सा च सर्वकल्पनाधिष्ठानभूतस्येश्वरस्य स्वाभा-
विकी नान्यायत्ता । अथवा बलक्रिया बलं नामानन्तसत्ता तथा सर्वस्य ल-
ब्धात्मकत्वात्सैव धातुवाच्यत्वात्क्रियेत्युच्यते । क्रियाशब्दवाच्यत्वेऽपि नैर-
पेक्ष्यं सिध्यति । प्रातिपदिकार्थः सूत्रेतिवचनात् । अतस्त्यक्तसर्वपरिच्छेदा-
नन्तसत्तेश्वरस्य स्वाभाविकी नान्यायत्ता ॥ ८ ॥

परमेश्वरस्यानन्यपतित्वमीशित्वन्तरशून्यत्वं, तर्कागम्यत्वं सर्वकारणत्वं कार्यो-
पाधिकाञ्जीवान्प्रति कारणोपाधितया नियन्तृत्वं चाऽऽह—न तस्य कश्चि-
दिति । तस्य प्रकृतस्य परमेश्वरस्य कश्चित्कोऽपि प्रतिः स्वामी न्नास्ति लोके
जगति । न ज्ञेयिता नियन्ताऽपि नास्ति नैव च तस्य लिङ्गमस्ति येनासाव-
नुमीयेत । प्रपञ्चाख्यकार्यदर्शनात्कारणमात्रमेवानुमीयते न कारणविशेषः ।
अतः सर्वज्ञं ब्रह्म जगत्कारणमित्यस्यार्थस्य वेदैकसमाधिगम्यत्वं नानुमानगम्य-
त्वमिति यावत् । अथवा कार्यस्यास्मिन्लौकिकत्वाद्धिक् कारणं तस्येश्वरस्य कार-
णमपि न्नास्ति । स एवभूतः परमेश्वर एव स्वमायया सर्वस्य जगतः कारणं
करणाधिपः अधिपः करणानां सर्वेन्द्रियाणामधिपः सर्वेन्द्रियसमाष्टिविज्ञानक्रिया-
शक्तिमद्रूपलक्षणशरीरोपाधिकत्वाज्जीवः करणाधिपस्तस्यापि मूलप्रकृत्युपाधिक
ईश्वरोऽधिपः स्वामी । अथवा करणाधिपश्चासावधिपश्चेति करणाधिपः अधिपः ।
अनन्तसुखानुभूतिवपुः परमेश्वर एव जीवरूपेण स्थितत्वात्तद्रूपेण करणाधिपः
अत्रेव जीवेनैऽऽत्मज्ञाऽनुप्रविश्य नान्यत्रेव व्याकरवाणीतिश्रुत्यन्तरात् । मूलप्र-
कृत्याख्यमायोपाधिकत्वेन सर्वेषामधिपश्च, लोके कारणत्वेन प्रासिद्धानां महदा-
दीनामधिपत्वेन हिरण्यगर्भादीनां च कारणत्वेनाधिपतित्वेनान्यो विद्यते ।

तेनैव दृष्टान्तेन तस्यापीश्वरस्य कारणान्तरमधिपत्यन्तरं चानुमीयेतेत्याशङ्क्या-
यामाह—न चास्य कश्चिज्जन्मिन्न ज्ञाधिप इति । मूलकारणत्वात्स्वा-
यत्तिसिद्धिकत्वादद्वितीयत्वाच्चास्य परमेश्वरस्य कश्चिदपि जन्मिता जनयिता
ज्ञास्ति । णिचो लोपो द्रष्टव्यः । ज्ञाधिपोऽस्य परमेश्वरस्याधिपः स्वाम्यपि
ज्ञास्ति । एवंभूतः परमेश्वरः संसारदुःखमहोर्दाधि तृतीर्षुभिः स्वात्मत्वेन
ज्ञातव्य इत्यभिप्रायः ॥ ९ ॥

इदानीं मन्त्रह्यभिप्रेतार्थप्रार्थनमाह—यस्तन्नुनाभ इति । यो देवः पध्वस्ता-
खिलभेदः स्वयंप्रकाशवपुरीश्वरस्तन्नुनाभ इव यथोर्णनाभिस्तन्नुभिः स्वशरी-
रप्रभवैरात्मानं स्रष्टावृणोति संछादयति तद्वत्प्रधानज्ञैः सर्वं प्रकर्षेणास्मिन्धीयत
इति प्रधानं मायाशक्तिस्तज्जैर्नामरूपकर्मभिस्तन्तुस्थानीयैः सूत्रावृतोऽपराधीनः
स्वतन्त्रः स्वेच्छया द्वैतकल्पनाधिष्ठानभूतं स्वात्मानं स्वयमेव समावृणोति
संछादयति । अ य एवंभूतः परमेश्वरो जोऽस्माकंशमदमादिसाधनसंपन्नान्दधातु
ददातु धारयतु वा । किं ब्रह्मावृण्यं ब्रह्म च तदव्ययं च ब्रह्मावृण्यं बृहत्त्वा-
द्ब्रह्म कूटस्थनित्यत्वादव्ययम् । एवंभूतं स्वात्मत्वेनेति वाक्यशेषः । ब्रह्माण्य-
यमित्यस्मिन्पाठे ब्रह्मण्यवृण्यं लयं विद्यया व्यवधायकाविद्यातत्कार्यविलयेनै-
कीभावं दधात्वित्यर्थः ॥ १० ॥

परमेश्वरस्य सर्वभूतेषु गूढत्वमन्तर्बहिश्च व्यापकत्वं सर्वेषामन्तरात्मत्वेनाव-
स्थितत्वं धर्माधर्मनियन्तृत्वमनन्तानुभूतित्वमद्वितीयत्वं निर्गुणत्वं चाऽऽह—
एक इति । आत्मा जडस्वभाव इति ये वदन्ति तान्निराकरोति—देव इति ।
देवो द्योतनस्वभावश्चिदेकरस इति यावत् । आत्मनश्चिद्रूपत्वमित्यभ्युपगम्याऽऽ-
त्मभेदं ये वदन्ति तान्निराकरोति—एक इति । एकस्मिन्शरीर एक एवाऽऽ-
त्मेत्यभ्युपगमादेक इति पदेनाऽऽत्मभेदपक्षो न निरस्त इत्याशङ्क्याऽऽह—
सर्वभूतेष्विति । स्वयंप्रकाशचिदेकरसः सर्वभूतेष्वेकत्वेन वर्तते, तथा किमिति
न भ्रांतीत्यत आह—गुड इति । सर्वभूतेष्वेकत्वेन स्थितोऽपि तैश्छन्नत्वेन वर्तमा-
नत्वात्तथा न भासत इति यावत् । मणिषु सूत्रवत्सर्वभूतादेशैकदेशवर्तित्वेनाऽऽ-
त्मनस्तैर्गूढत्वाभ्युपगमे परिच्छिन्नत्वादिदोषाः प्राप्नुयुरित्याशङ्क्याऽऽह—सर्व-
व्यापीति । आकाशवत्सर्वमन्तर्बहिश्च व्याप्यं शीलमस्येति सर्वव्यापी । तर्हि व्याप्य-
व्यापकभेदवत्त्वादात्मनः सद्वितीयत्वं प्राप्नोतीत्याशङ्क्याऽऽह—सर्वभूतात्मना-

१ क. घ. °मीयत इत्या° । २ क. घ. °शङ्क्याऽऽह । ३ ख. ग. अ. यः प° । ४ ख. ग. °शमा° । ५ ख. ग. °त्वेन स्थि° । ६ ख. ग. भायादित्य° ।

स्मेति । त्रिषधरकलधौतादिषु रज्जुशुक्तिकाशकलादिवत्स्वाविद्याकल्पितत्वेना-
 ध्यात्मादिभेदभिन्नानां सर्वभूतानामन्तस्थितः सन्नात्प्रत्वेन स्वरूपत्वेन वर्तमान
 इति सर्वभूतान्तरात्मेत्युच्यते । व्याप्यव्यष्टीनां व्यापकात्मस्वरूपव्यतिरेकेण
 स्वरूपाभावादात्मनः सद्वितीयत्वं न प्राप्नोतीति यावत् । चेतनाचेतनरूप-
 जगद्वैचित्र्यबीजभूतविचित्रपुण्यापुण्यानां स एवाऽऽत्माऽधिष्ठातेत्याह—कर्म-
 ध्यक्ष इति । कर्मणामात्मैव प्रवर्तक इति यावत् । यत्प्रसादात्सर्वस्यामुष्मता स्यात्स
 आत्मा द्वैतकल्पनाधिष्ठानत्वेन च्छन्नश्रेज्जगदान्ध्यप्रसङ्ग इत्याशङ्क्येतरैतराध्या-
 साभ्युपगमाच्चैव दोष इत्याह—सर्वभूताधिवास इति । सर्वेषु भूतेषु वसतीति
 सर्वभूताधिवासः स्वाविद्यया स्वस्मिन्नारोपितसर्वभूतेषु स्वयमप्यध्यस्ततया वर्त-
 मानत्वाज्जगदान्ध्यदोषप्रसङ्गो नास्तीति यावत् । अवभासकर्तृत्वेनैभिःसंयोगेन
 कर्पूरगन्धादिवदवभासकश्रेट्टिकारित्वजडत्वाविनाशित्वादिदोषाः प्राप्नुयुरित्याश-
 ङ्क्याऽऽह—साक्षी इति । साक्षादीक्षत इति साक्षी परिणामव्यवधानमन्त-
 रेण स्वसंनिधिसत्तामात्रेण सर्वमसुप्तत्वेन व्यवहारयोग्यं कुर्वन्नीक्षत इति साक्षी ।
 आदित्यप्रभा सर्वान्प्रकाशयतीति यथा तद्गतो विकारित्वदोषो न प्राप्नोतीति
 यावत् । आत्मनः स्वप्रकाशस्वभावत्वं सिद्धं चेदादित्यादिवत्प्रकाशान्तरकर्तृत्वम-
 न्तरेण स्वसंनिधिसत्तामात्रेण सर्वव्यवहारयोग्यं करोतीति सर्वावभासक इति
 व्यपदेशः स्यान्न त्वेतदस्तीत्याशङ्क्याऽऽह—चेतेति । चेताऽऽन्तरचित्प्रकाशस्व-
 भाव इति यावत् । तर्हीत्मा स्वप्रकाशस्वरूपश्रेन्नित्यं ज्ञेयादिसापेक्षत्वान्मोक्षो न
 भवेदित्याशङ्क्याऽऽह—केवल इति । आत्मचैतन्याभिव्यञ्जिका बुद्धिरेव विषया-
 दिसाधनजन्यत्वाद्विषयादिसापेक्षा । आत्मचैतन्यस्योदयास्तमयादिवर्जितत्वा-
 त्सापेक्षता नास्तीत्यतः केवल्ये विषयादिनिरपेक्षोऽनन्तचित्प्रकाशस्वरूप इति
 यावत् । स्वयोग्यसर्वविषयशून्ये दिवि यथाऽऽदित्यः प्रकाशते तद्वदित्यर्थः ।
 स्रष्टृत्वव्यापकत्वाध्यक्षत्वपालयितृत्वादिशक्तीनामग्नेर्देहनादिशक्तिवदात्मनः
 स्वाभाविकत्वान्मोक्षेऽप्यवस्थानात्पुनरपि तत्कार्यस्यापरिहार्यन्वादिनिर्मोक्षप्रस-
 ङ्गो दुर्वार इत्याशङ्क्याऽऽह—निर्गुणश्चेति । चुशब्दः पूर्वविशेषणैः समुच्चयार्थः ।
 आत्मनो नेति नेतीतिप्रतिषिद्धाशेषविशेषानन्तसत्यमुखचिन्मात्रवपुष्ठात्स्वतः
 कापि शक्तिर्नास्ति, स्रष्टृत्वाद्यनन्तशक्त्याधारमायथैक्याध्यासाच्छक्तिमत्त्वप्रति-
 भासोऽतो निर्गुण इति यावत् ॥ ११ ॥

१ क. घ. 'नस्वरूप' । २ ख. ग. 'तैथितेति' । ३ क. ग. 'नावभा' । ४ क. घ. सर्वं व्य' ।
 ५ ख. ग. इत्यादि व्य' । ६ ख. ग. 'न्मोक्षे न भायादि' । ७ क. घ. 'तः काऽपि' ।

माकृतापूर्वकल्पनया हि तत्संस्कारानुगुणतया पुण्यपापबीजानुगुणतया च चेतनाचेतनात्मकप्रपञ्चाकारेण मायाख्यप्रकृतिपरिणामयितृत्वमीश्वरस्येश्वराभेददर्शनां नित्यपुरुषार्थलाभमितरेषां तदलाभं चाऽऽह—एकौ ब्रह्मीति । प्रकोऽद्वितीयो ब्रह्मी सर्वमस्य वशे वर्तते इति ब्रह्मी स्वाधीनसर्व इति यावत् । त्रिक्रियाणामचेतनत्वादेव चित्संनिधिव्यतिरेकेण स्वतः सर्वप्रवृत्तिलक्षणक्रियाशून्यानामचेतनानां परमार्थतः कूटस्थानन्तचिदेकरसत्वात्स्वतः सर्वप्रवृत्तिलक्षणक्रियाशून्यानां चेतनानां च ब्रह्मज्ञं सर्वेषां च ब्रह्मं प्रकृतित्वेन ब्रह्मं मायाबिम्बत्वेन ब्रह्मं सत्यसुखचिन्मात्रमेकप्रचेतनानां प्रकृतित्वेन ब्रह्मं मायाजाड्यमेकप्रखण्डं चेतनानां परमार्थतः कूटस्थानन्तचिदेकरसबिम्बत्वेन ब्रह्मं सत्यसुखचिन्मात्रमेकप्रखण्डं ब्रह्म ब्रह्मकारं यः क्रमेति । योऽनादौ संसारेऽनेकजन्मसु संचितविहितप्रतिषिद्धविद्याभिधिहितप्रतिषिद्धकर्मभिश्च मेरितो मायोपाधिकः परमेश्वरः स्वैक्याध्यासमुपागतं मायाबीजं महदाद्यनेकाकारं करोति मायैक्याध्यासमुपागतं स्वनिजरूपं चिद्विम्बबीजं समष्टिव्यष्टिकोर्ार्थकरणोपाधिकहिरण्यगर्भाद्यनेकचेतनप्रकारं करोति । तदात्मानं स्वयमकुरुतेति श्रुत्यन्तरात् । अथचैकः परमेश्वरः प्रलयकाले स्वस्मिन्नेव लीनानां त्रिक्रियाणां भोगार्थमोक्षार्थक्रियावर्जितानां स्वभूतानां प्राणिनां भोगार्थमोक्षार्थक्रियासिद्ध्यर्थं चैकमुद्वितीयं ब्रह्म कारणं ब्रह्मविष्णुरुद्रपितृपुण्यादिरूपेण ब्रह्म करोति, तत्रैवंभूतं परमेश्वरमात्मस्थमात्मनि कार्यकरणसंघाते जीवरूपेणावस्थितं योऽक्रोधा-लोभासोहादम्भारागादिसाधना अनुपश्यत्यन्वयव्यतिरेकाभ्यां तत्त्वंपदार्थशोधनमनुसृत्य पश्यत्यहमस्मीत्यपरोक्षी कुर्युस्ते धीरा विवेकज्ञानवन्तस्तेऽस्मीश्वरैक्यज्ञानवतां मुखं शाश्वतं नित्यसिद्धं सिध्यति ॥ तथेतरेऽस्मीश्वरैकत्वज्ञानाख्यसाधनहीनानां शाश्वतं मुखं ॥ सिध्यतीत्यहं ब्रह्मास्मीत्येकत्वज्ञानादेव नित्यपुरुषार्थसिद्धिः । उपासनेभ्यः कर्मभ्यो वाऽन्येभ्योऽपि नित्यपुरुषार्थो न सेत्स्यतीत्यर्थः ॥ १२ ॥

परमेश्वरस्य लोके नित्यत्वेन प्रसिद्धानां नित्यत्वहेतुत्वं चेतनत्वेन प्रसिद्धानां चेतनत्वहेतुत्वं कर्मफलदातृत्वं सम्यग्ज्ञानैकलभ्यत्वं तदेकत्वज्ञानान्मोक्षसिद्धिं

१ ग. 'या विहितसंस्कार' । २ क. 'यान्जयमे' । ३ ख. 'द्विम्बं बी' । ४ ख. 'कार' । ५ क. 'यैकार' । ६ क. 'गार्थ मो' । ७ क. ख. 'क्षार्थ कि' । ८ क. ख. घ. 'गार्थ मो' । ९ क. ख. घ. 'क्षार्थ कि' । १० क. ग. 'यैकार' । ११ ख. ग. 'पेण स्थि' । १२ ख. ग. 'र्थमनुषो' । १३ ख. ग. 'समुखायो' ।

चाऽऽह-नित्य इति । नित्यानां लोके नित्यत्वेन प्रसिद्धानामाकाशादीनां नित्यो नित्यत्वे हेतुस्तन्नित्यत्वेन तेषां नित्यत्वप्रतीतिरिति यावत् । नित्यत्वेन प्रतिपन्नानां मध्ये साक्षान्नित्य इति वा । चेतनश्चेतनानां लोके चेतनत्वेन प्रतिपन्नानां प्रमात्रादीनां चेतनः । तमृते न तेषां चेतनत्वप्रतीतिरिति यावत् । चेतनत्वेन प्रतिपन्नानां मध्येऽयं साक्षाच्चेतन इति वा । नित्यत्वेन चेतनत्वेन च प्रतिपन्नानामयं नित्यश्चेतनश्चेत्येकोऽन्वयो वा । अतोऽऽद्यदात्तं चाद्योऽस्ति द्रष्टा ज्ञान्योऽस्ति श्रोतेतिधृत्यन्तरात् । एकोऽद्वितीयो ब्रह्मनां ब्रह्मादिपिपीलिकान्तानां योऽखण्डसुखसंविद्रूपः परमेश्वरो विदधाति प्रयच्छति करोति वा । क्रामान्काम्यन्त इति क्रामाः सुखप्रतिबिम्बानि तानि पुण्यानुगुणतया विदधति, ब्रह्म क्रामं जगतः कारणं सांख्ययोगाधिगम्यं सांख्यं च योगश्च सांख्ययोगौ सांख्यं वेदान्तमहावाक्यतात्पर्यजन्यमहं ब्रह्मास्मीतिमम्यगज्ञानं योगस्तत्साधनश्रवणमनननिदिध्यासनादिस्ताभ्यां सांख्ययोगाभ्यामधिगम्यं प्राप्यं ज्ञातव्यं देवं बोधैकरसं ब्राह्मणाऽहमेवास्मीत्यपरोक्षीकृत्य मृच्यते सर्वप्राज्ञैरविद्याकामकर्माख्यैः सर्वैः प्राशैर्मुक्तैश्च ईश्वरापरोक्षाद्धाधितसंसारतद्धीजो भवतीत्यर्थः ॥ १३ ॥

परमेश्वरस्याऽऽदित्यादिप्रकाशैरप्रकाश्यत्वमादित्यादिप्रकाशानां समस्तजगतां चावभासकत्वं चाऽऽह—न तत्रेति । न तत्र प्रकृते परमात्मनि सर्वावभासकोऽपि सूर्यो भ्राति तद्ब्रह्म न प्रकाशयति सर्वागोचरत्वात्सर्वेषामात्मत्वादृपादिहीनत्वाच्च स हि तदधीनप्रकाशः स्वयोरग्यं सर्वं प्रकाशयति न तु स्वमहिमत इतोऽपि च न तत्र भासते तथा न चन्द्रताम्रं ज्ञेया विद्युतो भ्राति कुतोऽयमस्मद्गोचरोऽग्निः । यत्र सूर्यादिर्न भाति तत्र का वार्ताऽस्मद्गोचरस्याग्नेरित्यर्थः । तत्रेव भ्रान्तं स्वतो भारूपत्वात्प्रत्यक्षादिप्रमाणानपेक्षतया स्वयमेव भ्रान्तं सर्वजगदवभासात्पूर्वमेव दीप्यमानमनुभ्राति । सर्वमनु तेनैक्याध्यासमनुसृत्य भानाभासं लब्ध्वा भ्राति सर्वमादित्यादिकं पूर्वोक्तं, किं परिमितोक्तया तस्य परमेश्वरस्य भ्रासा स्वरूपभूतचैतन्यप्रकाशेन सर्वमिदं जगद्विभ्राति प्रकाशते ॥ १४ ॥

परमेश्वरस्य द्वैतभ्रमबाधकत्वं प्रत्यक्त्वेनावस्थितत्वं तदैक्यज्ञानमेव मोक्षप्राप्तिसामग्रीं नान्यो मार्गोऽस्तीत्येतदाह—एक इति । एकोऽद्वितीयो इंसः स्थित्यवस्थां याति तामपि हत्वा स्वभावस्थां याति पुनस्तामपि हत्वा सुषुप्त्यव-

१ ख. 'लोकान्व' । २ ख. ग. 'न्योऽतोऽस्ति' । ३ ख. ग. घ. 'ज्ञान्यद्वोऽस्ति कश्चित्' । ४ ग. 'निम्बितानि' । ५ ख. ग. 'तत्राऽऽभा' । ६ ख. 'सूर्यो न भा' ।

स्थां याति तामपि हत्वा पुनरहं ब्रह्मास्मीतिसम्यग्ज्ञानफलकारुढः स्वव्य-
वधायकद्वैतभ्रमहेत्वविद्यां हत्वा प्रत्यक्त्वं यातीति हंसो भुवनस्यास्य मध्येऽय-
मेव हंसो नान्यः कश्चिदस्तीति वाऽर्थः । स पुत्राग्निः स पुत्र परमेश्वरोऽग्नि-
रग्निरिवाग्निः काष्ठावयवैस्तिरस्कृततया काष्ठानुगतोऽग्निर्मथनेनाभिव्यक्तः स-
न्स्वतिरस्कारककाष्ठावयवान्दग्ध्वा स्वनिजवपुषाऽवस्थितो यथा तद्दविद्यात-
त्कार्यैस्तिरस्कृततयाऽविद्यातत्कार्येष्वनुगतः परमेश्वर उत्तराधरारणिस्थानीय-
गुरुशिष्ययोः संघर्षणरूपमथनस्थानीयश्रवणमननादिजन्यसम्यग्ज्ञानफलका-
रुढः सन्स्वतिरस्कारकाविद्यातत्कार्याणि स्वतावन्मात्रतया दग्ध्वाऽद्वितीयव-
पुषा मोक्षेऽवर्तितव्य इत्यग्निरित्युच्यते । सलिले संनिविष्टः सम्यग्निविष्टस्तेषां
स्वरूपस्फुरणप्रदत्वेन संनिविष्टस्तमेव प्रकृतिप्रकृतैरसंपृष्टं प्रकृतं परमेश्वरं
विदित्वा स्वात्मतयाऽपरोक्षीकृत्य त्रं विदित्वैवाति मृत्युमपति मृत्युं जननमरण-
संसारहेतुभूतमविद्यातमआख्यं मृत्युमत्येति तरति सम्यग्ज्ञानेन चिन्मात्रतया
नाशयतीत्यर्थः । पापमत्येतीति यावत् । अथवा संसारतद्देतुलक्षणं मृत्युमत्य-
तीत्य सम्यग्ज्ञानेन दग्ध्वा तदधिष्ठानभूतमपास्तातिशयं परमानन्दमेति न्नात्यः
प्रत्या अस्माज्ज्ञानादन्यः प्रत्या मार्गो न विद्यतेऽपत्ताय मोक्षप्राप्तये ॥ १५ ॥

परमसूक्ष्मपरमार्थोपदेशे ग्रन्थलाघवाद्बुद्धिलाघवमेवाऽऽश्रयितव्यमिति
मत्वा पुनरपि तमेवार्थविशेषं विशेषतो दर्शयति कथं नु नामेममर्थं प्रतिपद्येरन्निति-
स विश्वकृदिति । स प्रकृतः परमात्मा विश्वकृदिभ्रं स्वमायया करोतीति विश्व-
कृत् । विश्वविदिश्वमपरोक्षतया वेत्तीति विश्ववित् । आत्मयोनिरात्मैव स्वय-
मेव सर्वस्य योजिर्न स ह कार्यान्तरमपेक्षते । अथवाऽऽत्मनां योनिरात्मयोनिः
सुरनरतिर्यक्शरीराणामात्मनां योजिः कारणं पुरश्चक्रे द्विपदः पुरश्चक्रे चतुष्पद
इतिश्रुत्यन्तरात् । अथवाऽऽत्मा च स एव योनिश्चेत्यात्मयोनिस्त्वंपदार्थभूत-
प्रत्यगात्मत्वेन तत्पदार्थभूतजगत्कारणत्वेन स एव स्थित इति यावत् । इति-
न्स्वरूपः कालकालः कालक्षय सर्वोपसंहर्तुरपि काल उपसंहर्ता गुणी मायाश-
क्त्याख्यगुणकोऽपहतपाप्मत्वादिगुणको वा । सर्वविद्यः सर्वा विद्या अस्येति
सर्वविद्यस्तस्मिन्वैज्ञाते सर्वमिदं विज्ञातं भवतीति सर्वविद्यः प्रधानक्षेत्रज्ञपतिः
प्रधानश्चासौ क्षेत्रज्ञश्चेति प्रधानक्षेत्रज्ञः स एव पतिश्चेति प्रधानक्षेत्रज्ञपतिः सर्व-
स्माच्छ्रेष्ठः प्रधानक्षेत्रज्ञः प्रकृतिप्रकृतलक्षणं क्षेत्रं जानातीति क्षेत्रज्ञः प्रभिः
सर्वस्य स्वामी । अथवा प्रधानक्षेत्रज्ञयोः पतिः प्रधानक्षेत्रज्ञपतिः प्रधानस्य
स्वरूपप्रदतयाऽधिष्ठानत्वेन प्रतिः क्षेत्रज्ञस्य बिम्बतया पतिः, स प्रष इ इति

इतिश्रुत्यन्तरात् । गुणेशः सत्त्वरजस्तमसां नियामकः संसारमोक्षस्थितिवन्ध-
हेतुः सम्यग्ज्ञाततया संसारान्मोक्षस्य हेतुः संसारहेतुनाऽज्ञानेनाज्ञाततया तस्मिन्
संसारे स्थितिलक्षणबन्धस्य हेतुः कारणम् ॥ १६ ॥

परमेश्वरस्य स्वमहिमप्रतिष्ठां कर्मादिसाधननिरपेक्षितत्वं चाऽऽह—
तन्मय इति । अ प्रकृतः परमेश्वरस्तन्मयोऽज्ञाततया ज्ञाततया च बन्धमोक्षहेतु-
मयो हेतुरूपः । स्वार्थे मयद् । हि प्रसिद्धौ । अमृतोऽमरणधर्मा । ईशसंस्थ
ईश्वरत्वेन सम्यगवस्थितः । अथवेशे स्वमहिम्नि संस्था सम्यक्स्थितिर्यस्य स
ईशसंस्थः । इच्छित्प्रकाशकः । सर्वगः सर्वसाक्षित्वेन सर्वं गच्छतीति सर्वगः ।
भुवन्नम्र भवनधर्मयुक्तस्य दृश्यप्रपञ्चस्यास्य गोप्ताऽऽनन्दप्रदत्वेन पालयिता,
यः स्वयंप्रकाशानन्दानुभव ईश ईष्टेऽस्य जगत्तो चिद्व्यपेव नियमेनैवोत्पत्ति-
स्थितिप्रलयावस्थामु । न हिरण्यगर्भादिवत्कर्मोपासनजन्यमस्यैश्वर्यमपि तु
सहजसिद्धमस्यैश्वर्यमित्याह—जान्यो हेतुत्रिद्यत ईशजान्येति । अथवा जगदीश-
ज्य स एव परमेश्वरो हेतुर्नान्यो हेतुर्नान्येति । सर्वत्रेशनक्रियायाः स एव कर्ता
जान्यः कर्ता त्रिद्यत इति यावत् ॥ १७ ॥

यस्मात्परमेश्वर एव मुमुक्षोः सम्यग्ज्ञानं आत्मतयाऽभिव्यक्तः सन्मोक्षहेतु-
स्तस्मान्मोक्षसिद्ध्यर्थं मुमुक्षोरीश्वरं प्रति शरणतया प्राप्तिमाह—यो ब्रह्माण-
मिति । निःसङ्गसुखबोधवपुर्यः परमेश्वरो ब्रह्माणं सर्वजीवसमष्टिरूपं हिरण्य-
गर्भं विदधात्यवान्तरसर्गास्थित्यन्तकर्तृत्वेन स्वमायया विदधाति ससर्ज सृष्ट-
वान्पूर्वं सर्गादौ यः परमेश्वरो वै प्रसिद्धौ वेदांश्च प्रदिशोति प्रददौ तन्मै तस्मा-
त्प्रथमं हिरण्यगर्भाय महाप्रलये विच्छिन्नसंप्रदायानां वेदानां, तस्मादितराधि-
कारिषु संप्रदायसिद्ध्यर्थं परमेश्वरस्तन्मै वेदान्प्रददौ । तन्मेवंभूतम् । इ एवार्थे ।
येषु वेदं ज्ञानस्वभावमात्मबुद्धिप्रसादं स्वविषयबुद्धिप्रसादकरं प्रत्यगात्मानं
निर्भलान्तःकरणोपहिते तत्कर्तृकत्वेन स्थिता या बुद्धिस्तस्याः स्वाभाविक्याः
प्रसादयितारं वा । आत्मबुद्धिप्रकाशमित्यस्मिन्वाठ आत्मबुद्धिमहं ब्रह्मास्मीति
स्वविषयां बुद्धिं प्रकाशयतीत्यात्मबुद्धिप्रकाशम् । अथवाऽऽत्मैव बुद्धिरात्म-
बुद्धिः । बुद्धिर्नाम ज्ञानं स्वरूपानुभवः स एव प्रकाशोऽस्येत्यात्मबुद्धिप्रकाश-
इतमात्मबुद्धिप्रकाशमित्येवं योजयितव्यम् । मुमुक्षुर्न वै प्रसिद्धं मुमुक्षुत्वाद्यधि-

१ ख. ग. 'प्रः' स्वरूपार्थे । २ क. ग. 'घ.' काशः । ३ क. 'गज्ञानेनाऽऽत्म' । ४ ख.
ज्ञानरूपं । ५ ख. ग. 'कृपमनु' ।

कारसंपत्तिर्मेऽनुभवसिद्धेति यावत् । शरणमङ्गं प्रपद्ये मुमुक्षुरङ्गं मोक्षसिद्ध्यर्थं
शरणं प्रपद्ये ॥ १८ ॥

परमेश्वरस्य देशतः कालतो वस्तुतश्चानवच्छिन्नत्वमविकारित्वं निःसङ्गत्वं
सत्यसुखचिन्मात्रैकरसत्वं प्रत्यक्त्वेनावस्थानं स्वेनैकयाध्यासमुपगतस्वमायया
सर्भङ्गत्वं समस्तजगदुदयस्थितिमलयहेतुत्वं सर्वान्तर्यामिरूपेणावस्थितत्वं मुमु-
क्षोरीश्वरैकत्वापरौक्ष्याद्द्वैतभ्रमस्य स्वरूपमात्रतया मलीनत्वमीश्वरैकत्वज्ञाना-
देव मोक्षसिद्धिमन्येभ्यस्तदसिद्धिं च पदे पदे महता परिकरबन्धेन तात्पर्येण
प्रतिपाद्येमेवार्थं संक्षिप्योपसंहरति मन्त्रद्वयेन—निष्कलमिति । किं केवलाव-
यविनः परिणामित्वमवयवविशिष्टस्यावयविनो वा परिणामित्वमवयवविद्रव्यस्य
चेन्निरंशस्यापि परिणामित्वापातः । अवयवविशिष्टस्य चेत्तदाऽपि निरंशस्य परि-
णामित्वापातः । अवयवैरारभ्यावयविनि वर्तमानस्य परिणामस्य तत्तदवयव-
विशिष्टेऽवयविनि वर्तमानत्वमङ्गीकृतं चेत्तदवयवरूपेऽवयविनि वर्तमानस्य परि-
णामस्य तत्तदवयवविशिष्टावयवलक्षणेऽवयविनि वर्तमानत्वं स्यात्ततोऽन्त्यावय-
वरूपपरमाणुषु वर्तमानैत्वस्यैष्टव्यत्वादुभयथा निरंशस्यैव परिणामित्वस्याङ्गीक-
र्तव्यत्वाद्ब्रह्मणो निरंशत्वेऽपि महदादिरूपेण परिणामित्वं स्यादित्याशङ्क्याव-
यविनः परिणामित्वेऽवयवस्य विशेषणत्वेनोपकारकत्वाभावाद्भुक्तदोषमिति ।
उपाधित्वेनोपकारकत्व उपाधिभूतावयवसंबन्धाभावाद्ब्रह्मणः परिणामित्वं न
संभवतीत्याह—निष्कलं निष्क्रियमिति । कला अवयवा अस्य न विद्यन्त इति
निष्कलमिति परिणामोपाध्यभाव उक्तः । निष्क्रियमिति तदुपाधिकपरिणा-
मक्रियाभाव उक्तः । ब्रह्मणः परिणामक्रियाभावत्तत्फलभूतकार्यात्मकत्वं नास्ती-
त्याह—शान्तमिति । देहादिपरिणामिवस्तु पूर्वावस्थां परित्यज्योत्तरावस्थां
याति तामपि परित्यज्य तत् उत्तरावस्थां याति । एवं सर्वदा व्यापृततया
मूर्तते तद्ब्रह्मणः सर्वदा व्यापृतत्वं नास्तीति भावः । परिणामित्वे जडत्वं प्रयोजकं
क्षेत्रत्वं न स्यात्क्षेत्रं प्रयोजकं चेज्जडत्वं न स्यादेवमन्योन्यव्यभिचारादुभयस्य
प्रयोजकत्वासंभवादेकस्यैव प्रयोजकत्वमङ्गीकर्तव्यं तत्रोभयवादिदिसंमतिपञ्जड-
स्यैव परिणामित्वस्याङ्गीकर्तव्यत्वं तद्भूतत्वाभावाद्ब्रह्मणः परिणामित्वं न संभ-
वतीत्याह—निःप्रवृत्तमिति । निर्दोषरूपत्वादेव जडरूपत्वं ब्रह्मणि नास्तीति

१ क. ग. घ. 'खसंविन्मा' । २ क. 'रोक्षत्वं द्वैत' । ३ क. ग. 'चेत्तदा निर' । ४ क.
'शस्यैव प' । ५ ग. 'शिष्टेऽव' । ६ क. ख. घ. 'नत्यै' । ७ क. ग. घ. 'दोषाप्रा' । ८ क. ग.
'भिकदे' । ९ क. घ. 'रत्त' । १० क. न भ' । ११ क. 'कमस्व निष्कलमि' । १२ क. ग.
'भिन' । १३ ग. 'त्वादुभयत्वा' ।

यावत् । शक्तस्य सहकारिसाधनसंयुक्तस्यैव परिणामित्वं दृष्टम् । इह तु शक्ति-
सहकारिसंबन्धोऽपि नास्तीत्याह—निरञ्जनमिति । अमृतस्य परं श्रेष्ठममृतस्य
संसारतद्धेतुनिवृत्तिलक्षणमोक्षस्य परं परमं श्रेष्ठं सेतुरिव श्रेष्ठस्तमहं ब्रह्मास्पी-
तिबुद्धौ प्रतिबिम्बतत्वेन बुद्धिसंस्पृष्टं तत्त्वमविद्यातत्कार्यनिवृत्तिशब्दवाच्यतया
निवृत्तिस्वरूपं सत्सेतुर्भवति । बुद्धिसंबन्धोपलक्षितं जीवपरैक्यं तत्त्वं स्वति-
रस्कारकाविद्यातन्मूलं द्वैतप्रपञ्चं स्वतावन्मात्रतया दग्ध्वाऽनन्तसुखचिन्मात्रत-
या मोक्षेऽवस्थितमिति द्वाधेन्नात्तल्लिखित्युच्यते ॥ १९ ॥

यदा चर्मब्रह्माकाशं वेष्टयिष्यति मातृवाः । यदा यथा चर्म वेष्टयिष्यति
प्राणवास्तद्दाकाशं वेष्टयिष्यति मातृवास्तदा देवं पूर्वश्लोकोक्तं निष्कलत्वादि-
विशेषणविशिष्टं देवमब्रह्माऽऽत्मत्वेनाज्ञात्वा द्वाख्यस्य सकारणसंसारदुःख-
स्यात्त्वे नाशो भविष्यति । तस्माद्देवमविज्ञाय संसारदुःखनिवृत्तिः सर्वथा न
संभाव्यत इत्यर्थः । शिवमब्रह्मायेत्यस्मिन्पाठे ज्ञात्वा शिवं शान्तिमत्यस्तमेती-
त्युक्तत्वात्प्रकृतिप्राकृतमलैरनास्कन्दितस्वरूपं शिवमब्रह्मायेत्यर्थः ॥ २० ॥

संप्रदायपरम्परयाऽऽगताया एव विद्याया मोक्षफलपर्यन्तत्वं दर्शयितुं संप्र-
दायं विद्याधिकारिणं चाऽऽह—तपःप्रभावादिति । तपःप्रभावात्तपसः कृच्छ्र-
चान्द्रायणादिलक्षणस्य तत्र तपःशब्दस्य रूढत्वाद्नेकजन्मार्जितस्याऽऽश्रम-
प्रयुक्ततया विहितस्य कर्माख्यस्य तपसो नियमेषु तपःशब्द इति तत्र तपःशब्द-
स्मरणादिन्द्रियमनसोरैकाग्र्यलक्षणस्य तपसो मत्तस्येन्द्रियाणां च ऐकारण्यं
परमं तप इतिस्मरणानुप्रःशब्दभूतानामेतेषां प्रभवात्सामर्थ्याद्देवप्रसादाच्च
मोक्षाधिकारसिद्ध्यर्थमनेकजन्मसूपाजितपरमेश्वरस्य प्रसादाच्च ब्रह्म इ ब्रह्मादि-
तीयं तत्त्वं शब्द ऐतिह्यं द्योतयति । श्वेताश्वतरो नाम ऋषिर्विद्वान्पूर्वोक्तं ब्रह्म
विद्वान्स्वात्मत्वेनापरोक्षीकृतब्रह्मतत्त्वप्रथमं शिष्येषु साधनचतुष्टयसंपात्तिमालक्ष्या-
नन्तरमत्याश्रमिष्य इति । अतिः पूजायामिति स्मरणादत्याश्रमः संन्यासा-
श्रमस्तत्रापि परमहंसाश्रमः । तानि वा एतान्यवराणि तपांसि न्यास प्रवा-
द्यरेत्रप्रन्यास इति ब्रह्मेतिभूतेः । “ चतुर्विधा भिक्षुवश्च कुटीचकवद्दकौ । हुंसः
परमहंसश्च योग्यः पश्चात्स उत्तमः ” इति स्मरणाच्च । य एतेषां मध्येऽत्याश्रमिण-
स्तेभ्योऽत्याश्रमिष्यः परमं यत्पूर्वोक्तं ब्रह्म तदेव परममुत्कृष्टमपास्तातिशयानन्दं
प्रब्रिञ्चं शुद्धं प्रकृतिप्राकृताख्यैर्मलैरनास्कन्दितमपि संप्रचक्षुमपीष्यां सनकसन-
न्दनवामदेवमभृतीनां अमैर्ब्रह्मं सेवितं तेषां प्रीतं च सम्यक्सेवितमात्मत्वेन प्रीतं
चेति यावत् । श्रौत्राच्च सम्यग्भित्यस्य काकाक्षिन्यायेन संबन्धः । तेभ्य एवंभूतं

ब्रह्म सम्यक्प्रोक्तान्नाऽऽत्मत्वेनापरोक्षीकृतं यथा भवति तथा प्रोक्तान्वेत्यर्थः ।
प्रोक्ताचेतिप्रशब्देन गुरोरुपदेशकौशलं दर्शयति ॥ २१ ॥

वेदान्त इति । वेदान्ते सर्वासुपनिषत्सु जातावेकवचनम् । परमं परमपुरुषा-
र्थरूपं गुह्यं गोपनीयं गुह्यरूपेण स्थितं पुत्रकल्पप्रचोदितं पुत्र कल्परूपेण प्रचो-
दितं पूर्वस्मिन्कल्पे प्रचोदितमुपदिष्टमिति वा संप्रदायपरम्परया सम्यग्ज्ञातमिति
यावत् । कल्पपादौ हिरण्यगर्भाय प्रचोदितमुपदिष्टमिति वा । ज्ञाप्यज्ञानाय
शमदमाद्यधिकारसंपत्तिरहिताय न दातव्यं तत्रापि ज्ञाप्यज्ञाय वाऽशिष्याय
वा न दातव्यं प्रशान्तचिन्ताय पुत्रार्थं प्रशान्तचिरमोषितशिष्याय च दात-
व्यमित्यर्थः ॥ २२ ॥

देवतागुरुविषयनिरुपाधिकर्तृकेर्विद्याप्राप्तान्तरङ्गसाधनत्वमाह—यस्य देव
इति । यस्य पुरुषस्य देवे परमेश्वरे प्रयोत्कृष्टा निरुपाधिका भक्तिर्यथा तथा
निरुपाधिका भक्तिरेव गुरावपि विद्यते गुरुदेवतयोरेकत्वबुद्ध्या तस्य देवता-
गुरुविषयनिरुपाधिकभक्तिमतो योग्याधिकारिण एते कथिता अस्यामुपनिषदि
भगवता श्वेताश्वतरेण कथिता उपदिष्टा हि यस्मादर्थाः प्रकाशन्ते यथावत्प्र-
काशन्ते महात्प्रज्ञो महानुभावस्य नान्यस्येति यस्मात्तस्माद्विद्यार्थिभिर्देवतागुरु-
विषया निरुपाधिका भक्तिः कर्तव्येत्यभिप्रायः । दिवंचनमध्यायपरिसमाप्ति-
द्योतनार्थमादरार्थं च ॥ २३ ॥

इति श्रीमत्परमहंसपरिव्राजकाचार्यश्रीमज्झान्तोज्ञमपूज्यपाद-

शिष्यस्य विज्ञानभगवतः कृतां श्वेताश्वतरोपनि-

षद्विवरणे षष्ठोऽध्यायः ॥ ६ ॥

समाप्तिसुप्रदिदं विज्ञानभगवत्कृतं श्वेताश्वतरो-
पनिषद्विवरणम् ।







